

प्रार्थना-प्रवचन

दूसरा खंड



दिल्लीकी प्रार्थना-सभाओमे दिये गए
२७ अक्तूबर १९४७ से २९ जनवरी १९४८ तकके
महात्मा गांधीके प्रवचन

१९४९

सस्ता साहित्य मंडल • नई दिल्ली

प्रकाशक

मार्तण्ड उपाध्याय, मंत्री

सस्ता साहित्य मंडल

नई दिल्ली

पहली बार जनवरी १९४९

मूल्य

अजिल्द २) सजिल्द २।।)

मुद्रक

जे० के० शर्मा

इलाहाबाद लॉ जर्नल प्रेस

इलाहाबाद

प्रकाशककी ओरसे

पूज्य गांधीजी आगा खा-महलके कारावाससे मुक्त होनेके बादसे सध्याकी प्रार्थना-सभामें नियमित-रूपसे प्रवचन किया करते थे। यह परंपरा उनके महानिर्वाणके एक दिन पहले यानी २६ जनवरी १९४८ तक बराबर चलती रही।

दिल्लीकी सभाओंमें दिये गये १ अप्रैल १९४७ से २६ अक्टूबर १९४७ तकके प्रवचन पहले खंडमें प्रकाशित हो चुके हैं। २७ अक्टूबर १९४७ से २६ जनवरी १९४८ तकके प्रवचन इस संग्रहमें दिये जा रहे हैं।

ये गांधीजीके अंतिम उद्गार हैं और जिन समस्याओंपर व्यक्त किये गये हैं उनमेंसे बहुत-सी आज भी मौजूद हैं। इन प्रवचनोंमें गांधीजीने नक्षेपमें सर्वमाधारणके समझने-योग्य भाषामें बहुत कामकी बातें कही हैं और बहुत जगह तो अपनी हार्दिक वेदना जनताके सामने रखी है। गांधीजीके अन्य लेखों और भाषणोंसे इनका एक अलग और महत्त्वका स्थान है।

अधिकांश प्रवचन गांधीजीकी भाषामें ही हैं। 'हिंदुस्तान'के उप-नपादकोंने समय-समयपर 'हिंदुस्तान'के लिए उनकी रिपोर्ट ली थी। बादके प्रवचनोंके रेकार्ड 'आल इंडिया रेडियो'ने लिये थे। उनमेंसे कुछ प्रवचन 'भाइयो और बहनो'के नामसे चार छोटी-छोटी पुस्तिकाओंमें सरकारकी ओरसे छपे हैं। इस संग्रहमें इन तथा जिन अन्य आचारोंकी सहायता ली गई है, उनके हम विशेष कृतज्ञ हैं।

भाइयो और वहनो ।

प्रार्थना-प्रवचन

दूसरा खंड

: १३० :

मोनवार, २७ अक्टूबर १९४७

(लिखित मदेश)

मेरे पान बराबर इस बातकी शिकायत आ रही है कि यूनियनके मुसलमानागो अपने बाप-दादाओंके घरोंको छोड़नेपर और पाकिस्तान जानेके लिए मजबूर किया जा रहा है। यह कहा जाता है कि उनको नन्ह-नन्हकी तरकीबोंसे अपने घरोंको छुड़वाकर कैपोंमें रहनेपर मजबूर किया जा रहा है, जहामे उन्हें रेलद्वारा अथवा पैदल भेज दिया जाय। मुझे विश्वास है कि मन्त्रिमंडलकी यह नीति नहीं है। जब मैं शिकायत करनेवालोंको यह बात सुनाता हू तो वह हँसते हैं और जवाबमें कहते हैं कि या तो मेरी जानकारी गलत है या कर्मचारी उस नीतिसे अनुसार चलने नहीं है। मैं जानता हू कि मेरी जानकारी बिल्कुल नहीं है। तब क्या कर्मचारी बेवफा है? मुझे उम्मीद है कि ऐसा नहीं है। फिर भी यह शिकायत आम है। कही जानेवाली बेवफाईके मुन्तलिफ कारण दिये जाते हैं। जो कारण सबसे मभव हो सकता है वह यह है कि फौज और पुलिसका अधिकांश रूपमें फिर्के-वागना बटवाया किया गया है और वह मीजूदा द्वेषभावमें वह जाते हैं। मैंने अपनी राय दे दी है कि अगर ये कर्मचारी जिनपर शांति और कानूनको कायम रखनेका भार निर्भर है, फिर्केवाराना प्रभावमें पड़ जाय तो सुसंगठित हकूमतकी जगह बदअमनी आ जाना लाजमी है

और यदि यह चलती रहे तो समाज नष्टप्राय हो जायगा। यह उच्च कर्मचारियोंका कर्तव्य है कि वह फिर्केवाराना जहनियतसे ऊपर उठे और फिर अपनेसे नीचे तबकेके कर्मचारियोंको भी उसी सद्भावनासे प्रभावित करे।

यह जोरके साथ कहा जाता है कि देशमें जनताद्वारा सरकारें कायम की गई हैं उनको वह वकार^१ हासिल नहीं हुआ है जो विदेशी हकूमतको अपनी तलवारके जरिये हिंदुस्तानी कर्मचारियोंको डराकर अपने काबूमें रखनेके लिए हासिल था। यह कुछ हदतक ही ठीक है। क्योंकि अवाम^२की हकूमतके हाथमें एक नैतिक शक्ति है जो विदेशी हकूमतके शक्ति-बलसे, जिसे वह अपनी मददके लिए वरत सकती थी, निस्सदेह ऊंचे दर्जेकी है। इस नैतिक शक्तिके लिए यह पहलेसे माना जाता है कि अवामकी राय हकूमतके साथ है।

आज इसकी कमी हो सकती है। हमारे पास इसकी परीक्षाका और कोई साधन नहीं है सिवा इसके कि केंद्रीय सरकार इस्तीफा दे दे। इस जगह हम खास तौरपर यह जांच रहे हैं कि केंद्रीय शासनकी क्या हालत है। इसे किसी हालतमें भी कमजोर न बनना चाहिए और न कभी कमजोर लगना चाहिए। उसे तो अपनी शक्तिका अहसास^३ होना चाहिए। इसलिए यदि इसमें कुछ भी सचाई है कि कर्मचारी पूरी तरह आज्ञाका पालन नहीं करते हैं तो ऐसे नाफरमावरदारोंको^४ तुरत निकल जाना चाहिए या मिनिस्ट्री अथवा सबधित मंत्रीको त्यागपत्र देकर ऐसी शक्तिको स्थान देना चाहिए जो सफलताके साथ कर्मचारियोंकी नाफरमावरदारीको दूर कर सके। जब कि मैं उन शिकायतोंको, जो मेरे पास आती रहती हैं, सकोचके साथ आपको सुनाता हूँ, मुझे यह आशा रखनी चाहिए कि इसकी तहमें कुछ नहीं है और यदि कुछ है भी तो उच्च अधिकारी यथाशक्ति कामयाबीके साथ उनको ठीक कर लेंगे।

यूनियनके उन नागरिकोंका, जो इसके प्रभावमें आते हैं, क्या फर्ज है? यह साफ बात है कि ऐसा कोई कानून नहीं है जो किसी नागरिकको अपना मकान छोड़नेपर मजबूर करे।

अधिकारीवालों कास अधिकांश अपने हाथमें लेने पड़गे ताकि वह
 ऐसे हुक्म निगल नकें, जैसा कि कहा जाता है, वे निरालते हैं। जहा-
 तक मुझे पता है, किसीको कोई लिखित हुक्म नहीं दिया गया है।
 पता जाता है कि मौजूदा मामलेमें हजारोंको जमाना हुक्म दिया गया
 है। ऐसे लोगोंकी मदद करनेका कोई साधन नहीं है जो डरके मारे
 किसी भी याददास्ती के हुक्मके सामने अपना सर झुका दे। ऐसे
 सब लोगोंमें मेरी ज़ोरके साथ यह कहा है कि वह लिखित हुक्म
 माने और यदि अपने उच्च अमलदार भी उसको सतोष न दे सके
 तो अपनी जानमें वह अदालतमें उस हुक्मकी सचाई मालूम करे।
 आम जनताको, जो इन मामलोंमें बहुमह्यावाली है, अपनेको सस्तीके
 साथ कानूनको हाथमें लेनेसे रोकना चाहिए। अगर वह ऐसा नहीं
 करे तो वह अपने पैरोंमें खुद कुल्हाड़ी मारेंगे। यह ऐसी गिरावट
 होगी जिनमें उठना कठिन हो जायगा। ईश्वर करे जल्द-से-जल्द उनको
 समझ आ जाय। उनको घुरी घटनाओंकी खबरने, चाहे वह सब ही हो,
 प्रभावित न होना चाहिए। उनको अपने चुने हुए मंत्रियोंपर भरोसा
 रखना चाहिए कि वह इन्साफके लिए, जो जरूरी होगा वह सब करेंगे।

: १३१ :

२८ अक्टूबर १९४७

भाइयों और बहनो,

दिल्लीके एक भाई खतमें लिखते हैं, "मैंने शरणार्थियोंके लिए
 छोटे रूमों और कनात वगैरा एक मुसलमान भाईमें लिये थे।
 वह तो यहाँमें चले गए। अब उनको कहा रखना चाहिए ? ' ये कोई
 गरीब आदमी है, उसीलिए पूछते हैं कि उनका क्या करना है। और
 बात भी ठीक है कि वह अगर यहाँमें चले गए, तो क्या हम इनको हज्म

' शरणार्थी' ।

करके बैठ जाए ? लेकिन मेरे पास तो कोई इतजाम है नहीं कि जो मैं रख सकू। यह तो होम डिपार्टमेंट^१ की बात है। सरदारजीसे पूछ लेना चाहिए या और कोई जो इस कामको करता है, उससे या नियोगी साहब जो नियुक्त हो गये हैं, उनसे पूछ लेना चाहिए। अगर उनको उस मुसलमान भाईका पता लग जायगा तो यह या इसकी कीमत उसको पहुँचा देनी होगी।

अलीगढ़में जो यूनिवर्सिटी है उसका एक लडका मेरे पास आया था। वहा पश्चिमी पजाब और सरहदी सूबेके भी कुछ विद्यार्थी पढते हैं। वे वहासे वापस नहीं पहुँच पाए और जो यहा है वे जा नहीं सकते। वे क्यों न वहा जाए और आए ? आखिर जो पाकिस्तान होना था वह तो हो गया। फिर आपस-आपसमें भगडा कैसा ? क्यों वहाके इतने मुसलमान पाकिस्तानमें जाय और वहाके हिंदू और सिख यहा आए ? लेकिन उनका यह इरादा है कि हम मुसलमानोंके पाससे कवल वगैरा लेकर उन हिंदू और सिख शरणार्थियोंको दे जो परेशान होकर कैपोंमें रह रहे हैं। अच्छा है, उनको इसकी दरकार भी है और अगर उनको मिल जाय तो इससे उनकी मोहब्बत तो प्रकट होगी। लेकिन सच्चा काम तो यह है कि वे पाकिस्तानमें मुसलमानोंसे जाकर कहे कि हिंदू और सिखोंको वहासे आना ही क्यों पडता है ? मेरे पास तो ढेर पडा है कागजोंका, जिनमें शिकायते ही भरी हैं। वे झूठी तो हैं नहीं। हा, उनमें कुछ अतिशयोक्ति हो सकती है, ऐसा मुझको लगता है। लेकिन अतिशयोक्ति होने पर भी, उसमें जो मूल है, वह तो ठीक है। वे क्यों वहासे भागे, उनको वापस बुलाओ, वे क्यों न अपने घरोंमें आकर रहे ? ऐसा अगर वे कर सकें तो हम सारी दुनियाको यह बता सकेंगे कि हम आपस-आपसमें कभी लडे ही नहीं। पीछे जो आज हमारी नाक कट गई है, वह कल फिर साबुत हो जायगी। ऐसा मैंने उन लडकोंको कहा है। उन्होंने इसको मान भी लिया और पीछे कैसा वे करते हैं, यह तो ईश्वर ही जानता है।

लेकिन आज जो बात मैं कहना चाहता हूँ, वह तो एक बड़ी बात है। मेरा खयाल है कि मैं जब बिहारमें बैठा था तब वहा ऐसा

चलता था कि लोगोंने यह सोच लिया कि चलो, स्वराज्य तो अब मिल ही गया, तो फिर रेलमें बैठकर जानेमें टिकटकी क्या दरकार है ? यही नहीं, वे कभी-कभी तो बड़ी ज्यादाती और जबरदस्ती भी करते हैं। उस जमानेमें हम आपस-आपसमें तो नहीं लड़ते थे, लेकिन ऐसा मान लिया कि जब स्वराज्य मिल गया तो पीछे और क्या चाहिए ? उसपर मैंने काफी लिखा, उसका असर हुआ और वादमें वहां वह बद भी हो गया। लेकिन अभी कुछ दिनोंमें तो ऐसा हो गया है कि मारे हिंदुस्तानमें या कहो कि मारी यूनियनमें काफी लोग रेलोंमें बगैर टिकट चलते हैं। बड़े-बड़े लोग भी यह सोचते हैं कि चलो, अब तो रेलें हमारी हो गई हैं। रेलें तो हमारी हो गई हैं, इसमें तो कोई शक नहीं, लेकिन इस तरहसे करनेका नतीजा यह हुआ है कि हमारा ८ करोड़ रुपया बर्बाद हो गया है। ८ करोड़ रुपया किसको कहते हैं ? एक करोड़ भी किसको कहते हैं ? जब कांग्रेसमें हमें एक करोड़ रुपया इकट्ठा करना था तो कितनी परेशानी हम लोगोंको हुई थी और कितने लोगोंको निकलना पड़ा था। मैं भी घर-घर घूमकर इकट्ठा करता था, और लोगोंको भी अपने साथ ले जाता था। तब जाकर बड़ी मुश्किलमें वह हुआ था। ऐसे हम गरीब लोग इस देशमें हैं। आज तो हम एक करोड़ रुपया खर्च कर लेते हैं और मिल गया है तो कुछ पता भी नहीं चलता। किस तरहमें हम उसको खर्च करें यह तो हम अभी जानते ही नहीं। लेकिन चूकि काम ऊपर आ पड़ा है इसलिए कर रहे हैं। लोग अगर यह सोच लें कि चलो, रेलोंमें मुफ्त सैर करें या कहीं काममें भी जाय तो उसमें किराया क्या देना, तो यह बड़ी ज्यादाती है। मेरे हिसाबसे तो यह बिल्कुल लूट है। इन तरहमें तो हिंदुस्तान कगल हो जायगा और न हमारे पास रेलगाड़ियां रहेंगी और न कुछ और होगा। पीछे हम लोग रोएंगे कि अब कैसे कही जाय। आठ करोड़ रुपया कोई कम थोड़ा ही होता है। पहले जो हमें रेलोंमें मिलता था उसमें तो रेलवे कंपनीको अपने रुपयेका व्याज भी मिल जाता था। करोड़ों लोग रेलोंमें सफर करते हैं। अगर सब पैसा दे तो खामी कमाई हो सकती है। बिना टिकट तो लोग उस जमानेमें भी जाते थे, लेकिन आजकी तरह कोई हजारोंकी तादादमें

नहीं जाते थे । गाड़ियोमे इन्स्पेक्टर रहते थे और वाकायदा सारा हिसाब चलता था । आज तो ऐसा हो गया है कि गाड़ है तो उसको मारो और ड्राइवर आता है तो उसको मारो । रोज वरोज पैसेका खर्च बढ़ता ही जाता है । कोई रेलगाड़िया तो मुफ्त चल नहीं सकती । उनमे जो नौकर लोग काम करते हैं वे ऐसा थोड़े ही मान लेंगे कि मुसाफिर बिना पैसा दिये सफर करते हैं तो वे भी अपने वेतन न लें, अगर वे ऐसा सोचें तो खाएंगे क्या ? इसलिए रेलोमे करोड़ो रुपएका खर्च है और करोड़ोकी कमाई है । पहले तो इसमे नुकसान होता नहीं था । तीसरे दर्जेके मुसाफिरोसे काफी पैसे मिल जाते थे, क्योंकि उनपर खर्च तो कम होता था और आमदनी अधिक थी । इसलिए कुछ पैसे नफेमे बच जाते थे । लेकिन कल जो मैंने ८ करोड़ रुपएका घाटा सुना तो मुझको बड़ा दर्द हुआ । इस तरहसे अगर हर तरफसे लूट-ही-लूट रही तो हमारा भला नहीं हो सकता । इसपर भी हम आपस-आपसमे लड़े, एक-दूसरेको कत्ल करें और लूटें, क्योंकि इसमे भी तो हमें कोई फायदा तो होता नहीं, करोड़ोका खर्च ही होता है । जब लोगोको उनके घर छुड़वाकर पाकिस्तान भेजनेके लिए कहा जाता है तो वे कोई मुफ्त थोड़े ही चले जाते हैं । उनको खाना खिलाना और पहननेके लिए कपड़ा देना पड़ता है । यह सब खर्च मुफ्तमे हमें करना पड़ता है । हिंदुस्तान कोई धनिकोका मुल्क तो है नहीं कि जो यह सब करता ही चला जाय । वह तो हो नहीं सकता । इसलिए अगर एक भी आदमी रेलमे मुसाफिरी करता है तो बिना पैसा दिये न करे । उसको पैसे देने ही चाहिए । जब अंग्रेजी हुकूमत चलती थी तब पुलिसके सिपाही या दूसरे अमलदार भी काफी पैसे खा जाते थे । मैं चूँकि तीसरे दर्जेमे मुसाफिरी करता हूँ इसलिए मुझको इसका पता तो चल जाता था । हरिद्वारमे कुभ-मैलेके समय जब मैं गया था तो उस जमानेमे वहाके स्टेशनमास्टरको, पीछे तो बदलते रहते हैं, ऊपरके पैसे दिये बिना कोई जा नहीं सकता था । इस तरहसे हजारो रुपए रिश्वतमे उठ जाते थे । अब तो मेरे दिलमे ऐसा है कि हम सब गरीब बन गए हैं । जो स्टेशनमास्टर, सिगनलर, इन्स्पेक्टर या गाड़ लोग हैं, उन सबको अपने हक और सचाईसे जो

पैसा मिलता है, वही साकर अपना जीवन बसर करना चाहिए। उन्हें लोगोके पाससे पैने नही छीनने चाहिए। जो मुसाफिर है, उन्हें रेलोको अपनी चीज समझकर इस्तेमाल करना चाहिए। वे रेलोको साफ-सुथरी रखे, उनमें थूके नही, बीटी न फूके, बिना जरूरत जजीर न खीचे और पैने दिये बिना एक भी मुसाफिर न चले। तब तो मैं कह सकता हू कि हमें सच्ची आजादी मिली है। मेरी बातको सुननेवाले कोई हजारो लोग तो यहा है नही और फिर रेलोमें तो लाखो लोग सफर करते हैं, तो उनको कौन सुनाएगा ? अगर मैं रेलवे मैनेजर या रेलवे मिनिस्टर होता तो मेरे मातहत जितने लोग काम करते, उनको यह हुक्म देता कि जितने लोग रेलोमें तुम्हारे सामने चलते हैं उनको यह कह दो कि हम मारपीट तो करेंगे नही, रेल आपकी है, हम आपके नीकर हैं, लेकिन बिना पैसा दिये हम आपको ले जा नही सकते। अगर रेल जगलमें भी जा रही है तो उमें रोककर वही खडी कर दे। अगर फिर भी वे न माने तो एजिन ड्राइवरको यह हुक्म देना चाहिए कि वह एजिनको गाडीसे अलग करके ले जाय। तब न किसीको गाली देना है और न किसीको मजबूर करना है, सिर्फ गाडीको बही खडी रहने दे। जब-तक लोग मुफ्तमें सफर करे तबतक यही करना चाहिए। आखिर यह कोई शराफत नही है कि आप मुफ्त गाडीमें बैठ जाए, मारपीट करे और जहा चाहा वही उसको रोक ले। यह तो मैंने आपको यहाकी बात सुनाई। लेकिन मैंने सुना है कि पाकिस्तानमें भी लोग ऐसे ही मुफ्त रेलोमें घूमते हैं। वहा भी क्यों न लोग मुफ्त चले ? आखिर हम एक ही हवामें पैदा हुए हैं, एक ही-जैना नमक खाते हैं, तो पीछे वहा भी क्यों न वही हो जो यहा होता है। अगर यही हाल जारी रहा तो दोनो दिवालिया हो जायगे। इस तरहसे किराया न देकर रेलोमें सफर करे, जहा रिश्वत खाना है वहा रिश्वत खाए और जिसको मारना है उसको मारे, तो पीछे हम बिल्कुल लुटेरे लोग बन जायेंगे। आजादीके आनेसे हमारी जो कीमत बढ़ गई थी, वह कीमत बिल्कुल चली जायगी। इसलिए जितने लोग सुन सकते हैं, वे सुने और मिनिस्टर भी सुन ले, क्योंकि एक जानकार आदमीकी हैसियतसे मैं कह रहा हू कि अगर यह सिलसिला न रुका तो आपको गाडिया बंद करनी होगी। गाडिया चलेगी नही और जो चलेगी उसमें कोई आदमी मुफ्त जा नही सकता।

: १३२ :

२६ अक्टूबर १९४७

भाइयो और बहनो,

आपने आजका बहुत मीठा भजन तो सुना। जिन्होंने हमको यह मीठा भजन सुनाया उन्हें आप लोग सब जानते तो होंगे नहीं। उनका नाम दिलीपकुमार राय है। उन्होंने हर जगहका भ्रमण किया है। उनके कठका माधुर्य जैसा है वैसा हिंदुस्तानमें तो कम लोगोके पास है। मैं तो कहता हूँ कि शायद सारी दुनियामें भी बहुत कम लोगोके पास है। मेरे पास ये दोपहरको आ गए थे। तब कोई अधिक समय तो मेरे पास था नहीं, सिर्फ १० मिनट थे। उस वक्त उन्होंने 'वन्देमातरम्' सुनाया, जिसको उन्होंने अपने मधुर स्वरमें बिठाया। क्योंकि वे बंगाली हैं इसलिए तो उन्हें जानना ही चाहिए। चूँकि वे मुझको सुनाना चाहते थे, इसलिए सुन लिया। लेकिन मैं कोई सगीत-गास्त्री तो हूँ नहीं। उनको मुझसे मुहब्बत है, जो एक दूसरेके साथ वन जाती है। पीछे उन्होंने इक-बालका 'सारे जहासे अच्छा' भजन सुनाया। उसको भी उन्होंने एक नए स्वरमें बिठाया है। मुझको यह बड़ा अच्छा लगा। वे ऋषि अरविदके आश्रममें, जो पाण्डूचेरीमें है, कई वर्षोंसे रहते हैं। वहाँ कोई तालीम तो उन्होंने ली नहीं। जब वहाँ गए तब भी वे सगीत-गास्त्री थे। पीछेसे अपनी कलाको बढ़ाते रहते हैं।

इस भजनका रहस्य तो यही है न, कि कबीर कहते हैं कि तुम्हारे पास तो यह हाथी, घोड़े तथा करोड़ोंकी दौलत पड़ी है, लेकिन मेरे पास तो केवल मुरारीका ही नाम है। मैं तो उसीसे धनपति हूँ और तुम्हारे पास जो इतना धन पड़ा है वह निकम्मा है। वह आज है कल चला जायगा, लेकिन मेरे पास जो धन है, वह कभी जा नहीं सकता। राम-नामकी महिमा कितनी बड़ी है, यही इसमें बताया गया है। और जो चीजे भजनमें हैं वे तो आपने सुन ही ली। लेकिन अरविदका आश्रम क्या चीज है यह भी तो आपको जानना चाहिए। यो तो वहाँ लोगोकी एक बारा चल रही है। वहाँ हमेशा काफी लोग जाते हैं।

उनके काफी भक्त हैं, हिंदू क्या, मुसलमान क्या किसीके लिए वहा घृणा तो है ही नहीं। सर अकबर हैदरी, अब तो वह मर गए, प्रतिवर्ष वहा जाते थे, उसका तो मैं गवाह हूँ। श्रीअरविद तो दीनभक्त हैं, किसीसे मिलते नहीं हैं। ऊपरसे उनका दर्शन हुआ तो हुआ, नहीं हुआ तो नहीं, लेकिन लोग जाते थे। उनके पास यह रहते हैं। इनके दिलमें भी ऐसी कोई घृणा नहीं है। तो इतना तो हम मीख ले कि हमारे दिलमें क्यों घृणा होनी चाहिए।

लेकिन मैं तो आज काश्मीरमें जो हो रहा है उसके बारेमें कहना चाहता हूँ। और कहना भी चाहिए। अखबारोंमें तो आप देख ही रह हैं। वह तो एक अजीब बात है। तीन दिनकी बात है। किसीको पता नहीं था। मुझको भी पता नहीं था कि क्या होने वाला था। लेकिन वह एक युगकी बात हो गई ऐसा हम कह सकते हैं। अभी कहते तो ऐसा है कि वहा अफ्रीदी और दूसरे लोग बट्टकोके साथ घुस गए हैं और कोई तो यह भी कहते हैं कि यह तो पाकिस्तानकी कारस्तानी है। वह हो, उससे तो मुझे कोई वास्ता नहीं है। मैं तो जो वहा हो रहा है उसको देख रहा हूँ। एक तरफ तो वे पुछ तक चले गए और वहाँमें भी आगे, श्रीनगरमें २२ मीलतक के फासलेतक पहुच गए। वहाँसे तो मीची सड़क पड़ी है। कोई रुकावट हो नहीं सकती है।

जब काश्मीरके महाराजाने यह देखा तो उन्होंने कहा कि मैं भारतीय मधमे आ जाता हूँ। महाराजाने लार्ड माउटबैटनको खत लिखा, जिसका उन्होंने जवाब दिया कि आप आ सकते हैं। पीछे जब आ गए तो शरणागत बने और उनकी रक्षा होनी चाहिए। लेकिन रक्षा करे कहामें? रास्तेसे तो जा नहीं सकते, हवाई जहाजसे ही जा सकते हैं। लेकिन हवाई जहाजसे कितना लश्कर जा सकता है, चंद आदमी आ-जा सकते हैं। उनको अपने हथियार ले जाने हैं, खुराक ले जानी है, कपड़े भी ले जाने हैं और मोटे कपड़े भी होने चाहिए। एक रतल वजन हो गया तो वजन बढ़ गया। ऊपर पक्षीके माफिक चलना है तो कितने लोग जा सकते हैं। गायद आज भी कुछ गये हैं। कुल १००० गये होंगे, ज्यादा-

से-ज्यादा १५०० गये होंगे। एक ओर तो ये १५०० आदमी और दूसरी तरफ क्वाइली इलाकेसे बहुतसे लोग आ गये हैं। वे भी तो लडनेवाले हैं, वे लडते हैं। उसमें आप क्या सोचें और मैं क्या सोचू। आखिर मेरा जीवन तो ऐसे ही काममें चला गया है। मैं तो शस्त्र-युद्धको माननेवाला नहीं हूँ, लेकिन मुझको समझना तो चाहिए कि वह क्या बात है। एक ओर तो वे १५०० आदमी और दूसरी तरफ इतने-अफ्रीदी और दूसरे लोग। फिर वहाँ शेख अब्दुल्ला साहब हैं। शेर काश्मीर उसको कहते हैं। याने बाघ है, सिंह है। वह बड़ा तगड़ा है। आपने उसका चित्र तो देखा ही होगा। मैं तो उसको पहचानता भी हूँ। उसकी बेगमको भी पहचानता हूँ। बेगम तो आज यहाँ पड़ी है। तो एक आदमीसे जितना हो सकता है वह वे कर रहे हैं। वे कोई लडनेवाले तो हैं नहीं। यो तो काश्मीरमें तगड़े मुसलमान पड़े हैं, तगड़े हिंदू भी पड़े हैं, राजपूत और सिख भी पड़े हैं। तो उसने तय कर लिया है कि जितना हो सकता है वह करेगा। वह तो मुसलमान है। काश्मीरमें मुसलमानोंकी बड़ी आबादी है। यहाँसे तो ये लोग बढ़कर जाते हैं, लेकिन वहाँके मुसलमान क्या करें और क्या न करें। माना कि हम तो यहाँ जाहिल बन गए हैं, यहाँ कहो या पाकिस्तानमें कहो, कोई पागलपन बाकी नहीं रखा है। क्या वहाँ वे लोग भी जाहिल बन जाय और जिनको काटना है उनको काटे, औरतोंको काटे, बच्चोंको काटे, इस बुरे हालसे मरे यह हाल काश्मीरका हो। तो ५० जवाहरलाल नेहरू और मन्त्रिमंडलके सभी सदस्योंने सोचा कि कुछ-न-कुछ तो किया जाय, तो इतने आदमी भेज दिये। वे क्या करें? इतना ही करें कि आखिरी दम तक लडते रहे और लडते-लडते मर जाय। जो लडनेवाले या शस्त्रधारी होते हैं उनका यही काम होता है कि वे आगे बढ़ते हैं और हमला करने-वालोंको रोक लेते हैं। वे मर जाते हैं, लेकिन पीछे तो कभी हटते नहीं हैं। इसका क्या परिणाम होगा, वह तो ईश्वर ही जानता है। जैसा भजनमें बताया गया है। हमारा धन तो मुरारी ही है। करोड़ोंकी दौलत हमारा धन नहीं है। शस्त्र है, वह भी हमारी दौलत नहीं है। जो कुछ करना है वह मुरारी ही करता है, लेकिन पुरुषार्थ करना तो

तथा राम है। का लम रहे। तो इन १५०० आदिमियाने पुरुषाय किया।
नगिन गज, उद ने धीनगरके वचानेमे मारे-के-मारे मट जाते है। पीछे
सैनगरके साथ गन्गी भी बच जायगा। उनके बाद क्या होगा ?

कती लोग न कि ताश्मीर काश्मीरगियोका होगा। शेख अब्दुल्ला
जो गते है वह तो मे मरणनया मानता है कि काश्मीर काश्मीरगियोका
है, गहा-गजाग नहीं। लेकिन गहागजाने इतना तो कर लिया है कि
उन्होंने शेख अब्दुल्लाका नय कुट दे दिया और कह दिया है कि तुमको
जो कुछ लगता है सो करो। काश्मीरको बचाना है तो बचाओ।
अगर गहागजा तो काश्मीरको बचा नहीं सकते। अगर काश्मीरको
गो बचा लगता है तो वहा जो मुसलमान है, काश्मीरी पटित है,
गजान है और निर है वे ही बचा सकते है। उन सबके साथ शेख
अब्दुल्ला भी मोहब्बत है, दोस्ती है। हो सकता है कि शेख अब्दुल्ला
काश्मीरग्या बचाव करने-करने मर जाते है, उनकी जो बेगम है वह
न जानती है, उगी लउगी भी मर जाती है और आखिरमे काश्मीरमे
जिनकी ओगने पजी है वे सब मर जाती है, तो एक भी बूद पानी मेरी
आगमेने आनेवाला नहीं है। अगर लडाई होना ही हमारे नमीबमे है
तो लडाई होगी। दोनोंको ही लडना है या किस-किसके बीच होगी, यह
तो भावान ही जानता है, हमलावरोकी पीठपर अगर पाकिस्तानका
बन नहीं है या पाकिस्तानका उसमे कोई उत्तेजन नहीं है, तो वे वहा
कैसे टिक सकते है, यह मे नहीं जानता। लेकिन माना कि पाकिस्तानकी
उत्तेजना नहीं है, तो नहीं होगी। जब काश्मीरके लोग लडते-लडते सब
मर जायगे तो काश्मीरमे कौन रह जायगा ? शेख अब्दुल्ला भी चले
गा, क्योंकि उनका मिहपन, बाघपन तो इसीमे है कि वे लडते-लडते मर
जाते है और मरने दमतक उन्होंने काश्मीरको बचाया, वहाके मुसल-
मानोंको तो बचाया ही, उसके साथ वहाके सिख और हिंदुओंको
भी। वे ठेठ मुसलमान है। उनकी बीबी भी नमाज पढती है। उन्होंने मधुर
कठने मुझे 'ओज अबिल्ला' सुनाया था। मे तो उनके घरपर भी गया
है। वे मानते है कि जो हिंदू और सिख यहा है वे पहले मरे और मुसल-
मान पीछे, यह हो नहीं सकता। वहा हिंदू और सिखकी तादाद कम है,

तो भी क्या हुआ। अगर शेख अब्दुल्ला ऐसे हैं और उनका असर मुसलमानों पर है तो हमारा सबका क्षेम है। आज जो जहर हममें फैल गया है वह होना नहीं चाहिए और काश्मीरके मारफत हमारा यह जहर भी चला जायगा। अगर उस जहरको मिटानेके खातिर काश्मीरमें इतनी कुरबानी हो जाती है तो उससे पीछे उनकी आखें भी खुल जायगी। जो कबाइली लोग हैं, उनका काम तो मारना ही है। वे चले तो गए, वहाँ अपनी शक्ति भी बतला दी। वहाँ उनके साथ कौन-कौन है, उसका तो मुझे पता है, लेकिन उसका नतीजा तो यह आता है कि काश्मीरमें जितने हिंदू-मुसलमान पड़े हैं अगर वे सब-कुछ शहीद हो जाते हैं तो हमारी भी आखें खुल जाती हैं। हम समझते हैं कि सब मुसलमान पाखंडी और पाजी नहीं हैं, उनमें भले भी रहते हैं। इसी प्रकार हिंदू और सिखों में भी सब अच्छे या फरिश्ते हैं, यह भी झूठ है, या सब निकम्मे हैं या काफिर हैं, वह भी गलत बात है। इसीपर मेरा तो खयाल है कि जो लोग भले हैं वे हिंदू-मुसलमान-सिख सभीमें हैं और इन्हीं भले आदमियों पर दुनिया चलती है, न कि हथियार रखनेवालों पर।

यह जो मधुर कठमे हमने भजन सुना है उसका भी निचोड़ यही है। काश्मीरमें अगर सारे लोग भी रक्षा करते-करते मर जाय तो मैं नाचनेवाला हूँ। मेरे दिलमें तो कोई रज नहीं होनेवाला है। दुनियाका काम चलता ही रहता है। यह तो सब ईश्वरका खेल है। लेकिन पुरुषार्थ तो है और वह यही कि हम सच्चा काम करते हुए मर जाय।

: १३३ :

३० अक्तूबर १९४७

(आज सायंकाल प्रार्थना-सभाके समय कुरान-शरीफकी आयत पढ़े जानेपर एक व्यक्तिद्वारा आपत्ति की गई जिसके कारण प्रार्थना न हो सकी। लोगोंने आपत्ति करनेवालेको अपना विरोध वापस ले लेनेको समझाया, लेकिन बाहर जाकर वह फिर भीतर आ जाया करता

था। इसलिए गांधीजीको प्रार्थना-सभाके लिए आते समय तीन बार लौटना पडा। अतमे जब वह आदमी चला गया तब लोगोके अनुरोध करनेपर गांधीजीने थोडे समयके लिए भाषण करते हुए कहा—)

भाइयो और वहनो,

यहा क्या हो रहा था यह मुझे पता चलता रहता था। इससे मुझे दुःख हुआ। मैं आज तो यह बता देना चाहता हू कि यह एक निजी आदमीका घर है। यहा गोलमाल नही होना चाहिए। जो लोग बाहरसे यहा आ जाते हैं वे आए, लेकिन आनेके बाद शिकायत करना यह मभ्यता नही है। आज एक भाई कहते हैं कि आज प्रार्थना नही होने दूंगा। तब मुझे विचार करना पडा कि इस हालतमे मुझे प्रार्थना करनी चाहिए या नही। शिकायत करनेवालेको आपने कहा तो वे चले गए, फिर आए, फिर चले गए, फिर आए। यह मेरे लिए अच्छा नही है। इसका मतलब यह है कि उसका दिल दुःखित होता है। यो तो मैं समझता हू कि आप लोगोमेसे काफी लोग दुःखित होंगे कि प्रार्थनामे कुरान-का एक टुकडा होता है। लेकिन मैं लाचार हू, क्योकि वह मेरी प्रार्थना-का एक अविभाज्य अंग है। यहा प्रार्थना नही होगी, तो क्या मैं प्रार्थना नही करूंगा? एक तरफ धर्म बताता है कि मैं प्रार्थना करू। मैं यहां प्रार्थना नही करूंगा, इसलिए घरमे प्रार्थना न करू ऐसी बात नही है। दुनियामे मेरे साथ कोई भी न रहे तो भी प्रार्थना करूंगा। दिलमे ही प्रार्थना हो सकती है। मुझको यहा अहिंसाकी दृष्टिसे सोचना पडता है। उसी निगाहसे देखना चाहिए कि मेरा धर्म क्या है? यदि वह भाई चला जाता है तो मैं प्रार्थना करू, यह मुझे अच्छा नही लगता। मैं आज प्रार्थना तो करना नही चाहता हू, वहस भी नही करना चाहता हू, तो भी करूंगा, क्योकि समय भी नाजुक पडा है। इसलिए लोग सुनना चाहते हैं कि गांधी क्या कहता है। मैं भी कहना चाहता हू कि लोग मुझे समझ तो तो कि मैं क्या कहना चाहता हू। लेकिन मैं लाचार बन गया, इसलिए वहस नही करूंगा।

मुझे सोचना है कि मैं जो प्रार्थना करता हूँ उसे बदल कर दूँ और क्या वहसमें ही रहूँ ? यह बड़ा प्रश्न है। इस प्रश्नपर मुझे सोचना पड़ेगा। आज मैं कहना नहीं चाहता और वहस भी नहीं करना चाहता। वहस ही करूँ तो प्रार्थना छोड़ दूँ। मैं इसके बारेमें एक प्रेस-क्वैश्चन निकाल दूंगा।

जब देखा कि आप लोग हैं तो मैं आ गया। मेरी सभ्यता और अहिंसा बताती है कि मैं अपना दिल खोलकर आपके सामने रख दूँ और बता दूँ कि मैं कौन हूँ। मेरे पास इस जगतमें सत्य और अहिंसाके सिवा कोई दूसरी चीज नहीं है। आप सत्य और अहिंसाको पहचान ले तो दुनियामें बड़े-बड़े काम हो सकते हैं। मैं कोई लंबी-चौड़ी बात नहीं करना चाहता। दुनियामें बड़ी-बड़ी बातें होती हैं, लेकिन ईश्वरका जो नियम है उसे कौन फेर सकता है और दुनियामें जो बड़े-बड़े नियम हैं उन्हें ईश्वर फेर नहीं सकता। मैं समझता हूँ कि हम अभिमानमें पड़े हैं, अज्ञानमें पड़े हैं, इसलिए यह मान लेते हैं कि सत्य तो इतनी बड़ी चीज है कि वह व्यापारमें कैसे चल सकती है ? व्यवहारमें कैसे चल सकती है ? अहिंसा चलेगी कैसे ? मुझे लोग गाली देते हैं तो लोग कहते हैं कि जब कोई मुझे दो गाली देता है तो मैं एक गाली तो दूँ। गालीके सामने थप्पड़ क्यों न लगा दूँ। इसके पीछे क्या होता है कि हम आगे नहीं बढ़ते हैं। लेकिन हमको तो आगे बढ़ना ही है, यही मैं समझता हूँ कि जन्म लेनेके मानी है। मैं स्थिर रह नहीं सकता हूँ। स्थिर तो एक ईश्वर है, लेकिन स्थिर होने हुए उपनिषदमें बताया गया है कि वह स्थिर भी है और गतिमान भी है। हमेशा गति करता है—ऐसा जो गति करना है वह स्थिर है, ऐसा लगना है। हम कहा जानते थे कि सूर्य स्थिर है और पृथ्वी अस्थिर है, लेकिन अब हम सीख गए कि गति-सी जो लगती है वह स्थिर है। ईश्वरकी ऐसी माया बन गई है। जो स्थिर और अस्थिर है, वह ईश्वर ही है। हममें स्थिरता-जैसी कोई चीज नहीं है, गति है, गति है तो हमको बढ़ना है। हम माकं पेटसे निकले और बड़े। आगे जाते-जाते बृद्ध होते हैं। ऐसा काम दुनियामें चलता है। जो जन्मता है उसको आगे बढ़ना है, वह बढ़ता ही है। कुछ

लोग वृद्धावस्थाको गिरना मानते हैं। लेकिन मैं वैसा नहीं मानता। वृद्धा-वस्था पका हुआ फल है। तो शरीर छूटता है, आत्मा थोड़े छूटता है। वह न मरता है और न गिरता है। आत्माकी गति बढ़ती ही रहती है लेकिन दुनियामें सत्य और अहिंसाके बिना काम नहीं चलता। मैं अब भी दावेके साथ कहता हूँ कि सत्य और अहिंसा ऐसी चीज है जिसे बच्चेको भी सीखना चाहिए। इसे अगर माता सीख लेती है तो अपने बच्चेको सिखा सकती है। माता आज-कै-आज तो सीख नहीं सकती है, लेकिन कहते हैं कि हम तो आदिकालसे, करोड़ों सालसे हैं तो उस विकासको देखना है। इसके लिए हममें वयं तो होना ही चाहिए। मैं इसके बारेमें अधिक तो कहना नहीं चाहता, लेकिन सिवा सत्य और अहिंसाके कुछ नहीं हो सकता। हम विकास नहीं कर सकते।

मैं आज वहस तो करना नहीं चाहता। आप कल भी आएंगे। यदि कल भी किसीको कुरानकी आयत पढ़े जानेपर आपत्ति होगी तो उसपर मैं सोचूंगा कि मुझको वहस करना है या नहीं। यदि किसीको शिकायत होगी तो वोलेगा कि शिकायत है, नहीं तो वोलेगा कि हम प्रार्थना सुनना चाहते हैं और वहस भी। लोगोको समझ लेना चाहिए कि हम गुस्सेमें नहीं आयेंगे। हा पीछे जोई ठान ले कि हम किसीको सुनने न देंगे और चीखें तो मैं कहूंगा कि आपकी हिंसाकी कसीटी हो जायगी और मेरी अहिंसाकी परीक्षा हो जायगी? यह भी मालूम हो जायगा कि आप कहातक जाते हैं? यदि आप मेरे साथ रहेंगे और अहिंसाका साथ देंगे तो अहिंसाके सामने हिंसा रह नहीं सकती, ऐसा मैं दावेके साथ कह सकता हूँ। लेकिन शर्त यह है कि मैं जैसा कहूँ वैसा आप करें। आप कहें कि हम अकुशमें रहनेवाले हैं, निग्रहमें रहेंगे और दिलमें गुस्सा न करेंगे। वह भाई अज्ञानी है जो कुरानकी आयतपर आपत्ति करता है। कुरानशरीफने क्या गुनाह किया है? यहाके मुसलमान विगड़े, इसलिए कुरान विगड़े यह बात नहीं है। वह तो बुलद है, सनातन है, अरबीमें है। जो उससे घृणा करता है उससे अधिक अज्ञानी मैं और किसीको नहीं समझता। इसी तरहसे शिकायत करनेवालेको आप समझा दें। हा, अगर कोई कहे कि वह प्रार्थना सुनना ही नहीं चाहता तो मैं प्रार्थना

कहूंगा और वहस भी। लेकिन मैं प्रार्थना बंद करता हूँ, इसके लिए किसीको आप मारे यह मैं वर्दाश्त नहीं कर सकता। यदि मैं अकेला रहूँ और पाँच आदमी आवे और कहें कि हम आपको मार डालेंगे तो मैं कहूंगा कि मेरा सिर आपके सामने है। मैं कहूंगा कि पाँच क्यों मारे, एक ही आदमी गला काट सकता है। लेकिन तो भी मैं प्रार्थना कहूंगा। जब आपका दिल ऐसा हो जायगा तब आप न किसीको मारेगे और न किसीपर गुस्सा करेगे। शिकायत करनेवाला, जिसे हम असभ्य कह सकते हैं, अगर चीख-चीखकर भी शिकायत करेगा तो भी हम प्रार्थना करेगे। कल प्रार्थना होगी और वहस भी। यदि कल कोई शिकायत करे तो वह शिकायत करके चला जाय। उसके पीछे मैं ख्वाब नहीं होना चाहता। मैं गुस्सेको कादूमे रखूँ, धीरज रखूँ तब मेरी गाड़ी आगे चल सकती है। मैं आज इतना ही सुनाना चाहता हूँ। अब आप शांतिसे घर जाइए और वहस न करें। घर जाकर इसपर विचार कीजिए।

: १३४ :

३१ अक्तूबर १९४७

(आज सायंकाल भी गांधीजीकी प्रार्थना-सभामें कुरानकी आयत पढ़ी जानेपर दो आदमियोंने आपत्ति की। फलस्वरूप प्रार्थना आरम्भ करनेसे पहल गांधीजीने इस वारेमें कहा—)

भाइयो और वहनो,

मेरे विचारसे दो या तीन आदमियोंकी खातिर वाकी करीब ३०० आदमियोंको निराश करना भी एक तरहकी हिंसा है। इन आदमियोंको विरोध करनेका तो हक है, लेकिन सभ्यता और शिष्टाचार कहता है कि उन्हें अपने इस हकको इस जगहपर, जो कि ब्रिडलाजीकी निजी मिल्कियत है, इस्तेमाल नहीं करना चाहिए। लेकिन अगर वे करते हैं तो कौन रोक सकता है? तो फिर सभाके शेष लोगोंकी चाहिए कि वे वर्दाश्त करें, अपने दिलोंमें गुस्सा न करें और जो लोग विरोध करते

है, उनको यहा और बाहर भी कुछ न कहे। अगर आप लोग ऐसा करेंगे तो मैं अपनी प्रार्थना करूंगा और उसमें कुरानशरीफकी आयत भी रहेगी। आप लोग, जो बहुमतमें हैं, ऐसा न सोचें कि चूंकि हम इतनी बड़ी तादादमें हैं, इसलिए विरोध करनेवालोंकी दरकार ही नहीं है। यदि आप ऐसा सोचें तो वह हिंसा हो जाती है। जो अल्पमतमें है उनकी हमें ज्यादा दरकार होनी चाहिए, यही तालीम मैं अवतक देता आया हूँ। आगे भी मैं ज्यादा-से-ज्यादा यही तालीम दूंगा कि अहिंसा किस तरहसे काम करती है।

सत्य और अहिंसाके जो मौलिक सिद्धांत हैं उनमें कोई खास गुल्थी नहीं रहती। उनको सीखनेके लिए कोई खास डिग्री लेनेकी जरूरत नहीं होगी। अंग्रेजी तो क्या उसके लिए मादरी जवान^१ भी सीखनेकी जरूरत नहीं होगी। उनको जानने लायक चीज तो हम बचपनमें अपने मा-बापसे सीख लेते हैं। उनपर अमल करना तो इससे भी आसान है। इसलिए अगर आप लोगमें उनका विरोध वर्दाश्त करनेकी शक्ति है तो मैं उनका विरोध होते हुए भी प्रार्थना करूंगा। सभ्यताका नियम तो यह है कि जिन लोगोंको कुरानशरीफकी आयतपर आपत्ति है वे अपना विरोध प्रकट करके चले जाए और बादमें मुझको समझाए कि मैं इससे किस प्रकारसे हिंदू-धर्मको नुकसान पहुंचाता हूँ। मैं समझदार आदमी हूँ। इसलिए अगर वे मुझे समझा सकेंगे तो मैं उनकी बात मान लूंगा। मैं तो समझता हूँ कि मैंने इसमें हिंदू-धर्मको फायदा ही पहुंचाया है। यह मैं आजसे थोड़े ही करता हूँ—एक असेंसे मैं ऐसा कर रहा हूँ और मैं समझता हूँ कि उससे हिंदू-धर्मको कोई धब्बा नहीं लगा। उसके द्वारा जो मुसलमान मेरे दोस्त हैं उनको मैं और अधिक अपना सजा हूँ। यह तो मैंने कोई बुरा नहीं किया। इसी तरहसे मैं अगर सारी दुनियाको अपना सकूँ और कोई मेरा दुश्मन या विरोधी न हो तो कितना अच्छा हो। लेकिन ऐसा तो कहासे मैं परिपूर्ण आदमी हूँ कि जिससे मेरा कोई विरोध न कर सके, लेकिन जो विरोध करते हैं उनको

^१ मातृभाषा।

मैं वर्दाश्त करना तो सीख लूँ। अगर आप लोग भी उनका विरोध वर्दाश्त कर ले तो वे लोग भी सोचेंगे कि ये तो सब शरीफ आदमी हैं—हमको कोई कुछ कहता ही नहीं, सब सद्भावनासे हमको अपनाते हैं। अगर हम सब ऐसा कर सकें तो हिंदुस्तानकी शक्ति बदलनेवाली है, इसमें कुछ शक नहीं है। इसलिए मैं आपको पूछता हूँ कि क्या आप इसे वर्दाश्त कर लेंगे? पुलिस भी उनको कुछ न कहे।

(गांधीजीके यह पूछनेपर सब लोगोंने रजामदी प्रकट की। तब प्रार्थना हुई। प्रार्थनाके बाद गांधीजीने भाषण करते हुए सबसे पहले धाति रखनेके लिए हार्दिक धन्यवाद दिया और उन्होंने सभाके बाकी लोगोको भी उन दो व्यक्तियोंके विरोधको वर्दाश्त करनेपर बधाई दी।)

अगर ऐसा ही चलता रहा तो उसका परिणाम हमको अच्छा ही मिलनेवाला है। 'मन-मंदिरमें प्रीति बसा ले'—श्रीदिलीपकुमार रायक, जिन्होंने इस भजनको आजकी प्रार्थना-सभामें गाया है, कठमें जो माधुर्य है और उनक गानेमें जो कला है, वह मुझको मीठे लगे। वैसे तो यह नामूली चीज है, लेकिन उसे जिस ढंगसे सुंदर बनाया गया, उसीका नाम कला है। इस भजनमें यह चीज है कि अपने मनको मंदिर बनाओ और उस मंदिरमें प्रीति बसाओ। तो इसमें भी अहिंसाका शिक्षण है। इस भजनका कवि आदमीको कहता है कि तू मूर्ख और भोलाभाला क्यों बनता है। अगर तू केवल अपने मन-मंदिरमें ज्योति जगा लेगा तो तेरा सारा काम बन जायगा। उसके बाद तो सारी दुनियामें ज्योति या प्रकाश ही दीखेगा। अबेरा कही रहेगा ही नहीं। इसी तरहका चमत्कार सत्य और अहिंसामें भरा है। यह बड़ी सीधी-सादी चीज है, लेकिन अगर हम इतनी चीज भी सीख लें तो दुनियामें हमारा सारा व्यवहार सरल हो जाता है।

नवाखालीमें मैंने देखा कि वहाके अमीर लोग गरीबोंको वहीं छोड़कर भाग गए। वहाके देहातोमें वे लोग, जिनको कि हम मूर्खता-वश ग्रहूत कहने हैं भरे पड़े हैं। क्योंकि मैं उधर घूमा हूँ, इसलिए मैंने देखा कि वे लोग बड़े परेशान थे। वहाकी स्त्रिया चूड़िया पहनना तथा माथेपर सिंदूर लगानातक भूल गई थी। पंजाब या दूसरे स्थानोंसे जो लोग

यहा आ रह है उनमे भी मैं देखता हू कि धनी लोग तो कुछ-न-कुछ अपना घघा कर ही लेते है। उनके पास पैस होते है और दोस्त भी मिल जाते है। लेकिन गरीब क्या करे ? वे कहा जाय ? नवाखालीमे तो हिंदू ही थे, लेकिन बिहारमे मैंने देखा कि मुसलमान परेशान पड़े थे। मैंने उनको कहा कि आपमेंसे जो मर गए, वे मर गए और बाकी जो धनी है और वे जो बाहर जाना चाहते है वे चले जाय, लेकिन गरीबोंका बेली^१ परमेश्वर ही है। परंतु ईश्वरको अपने हाथ या मुहसे तो काम करना नहीं है, वह तो दूसरोको प्रेरणा देता है और उनकी मारफ्त अपना काम करा लेता है। लेकिन क्या धनिक लोग इतने कठोर और नास्तिक बन जाय कि ईश्वरको भी भूल जाय और अपने धनको ही परमेश्वर मानकर बैठ जाय ? लेकिन धनिक लोग तो बहासे भाग गए और वहा जो गरीब लोग रह गए वे मुझको लिखते है कि हमारा कुछ नो करो। चूकि मैं कई वर्षोंमे गरीबोंका काम करता आया हू, इसलिए वे मेरी ओर देखते है। लेकिन मैं क्या कर सकता हू ? मेरे पास न तो कोई ताकत है और न सत्ता है। चूकि वे मुझे लिखते है, इसलिए मुझे उनका ज्ञान तो हो जाता है।

अभी हमारे यहा दिल्लीमे जो शिविर चलते है उनमे भी काफी गरीब लोग पड़े है। धनी भी है और उन धनी व्यक्तियोंमे कुछ अच्छे भी है जो गरीबोंको खाना खिलाकर खाना खाते है। इसलिए मैं कहता हू कि जो लोग यहा आ गए है वे अपने अदर धनी और गरीबका भेद नहीं करे। अगर अभी गरीबोंको घृणासे देखेंगे तो वह धर्म नहीं अधर्म हो जायगा। इसलिए मैं साफ कहूंगा कि जो धनी लोग है वे गरीबोंको अपने साथ लेकर चले। तभी हम सगठित रूपमे रह सकते है।

अभी हालमे दो यूरोपियनोंने, जो पति-पत्नी थे, हमारे कुछ शिविरो-को देखा। वे उनको देखकर खुश हुए। उन्होंने कहा कि गरीब और अमीरके विभाग तो है, लेकिन फिर भी सब लोग अच्छी

^१ सहायक।

तरहसे रहते हैं। वे यहां सेवा करनेके ही उद्देश्यसे आये हैं। अगर हम सब लोग ईश्वरका नाम लेकर काम करे तो जैसे दूधमे गव्वकर मिल जाती है वैसे ही पजावके गरणार्थी भी दिल्लीके लोगोमे मिल जायगे।

दिल्लीमे अभी काफी मुसलमान पडे हैं। मैने आज एक फेहरिस्त देखी है, जिसमे अगर अतिशयोक्ति नहीं है तो मालूम होता है कि यहा सैकड़ो मुसलमानोको जबरन हिंदू या सिख बनाया गया है। जिन लोगोका इस तरहसे धर्म-परिवर्तन किया गया है, उनको मै कहना चाहता हू कि अगरचे आपकी मुसलमानी शक्ल बदल दी है, लेकिन अगर खुदा सचमुच आपके दिलमे बैठा है तो आपको न तो दाढी मुडानेकी जरूरत है न चोटी रखनेकी। जो लोग स्वेच्छासे गीताजीको पढना चाहे खुशीसे पढ सकते हैं, जैसे मै कुरानशरीफ को पढता हू और मेरी आत्मा खुश होती है। लेकिन अगर कोई मुझको हुक्म करे कि तुम्हे कुरानशरीफ पढनी ही होगी, नहीं तो हम मार डालेंगे तो मै कहूंगा कि मुझे आपकी कुरानशरीफ नहीं चाहिए, भले ही उसमे रत्न भरे हो। इसलिए जो मुसलमान हिंदू या सिख बन गए हैं उनमे कहूंगा कि उन्हें अपने धर्मपर कायम रहना है। अगर हम उनके साथ जबरदस्ती करते हैं तो हम हिंदू-धर्मका नाश करते हैं। हिंदुस्तानमे ऐसा हमेशा हो नहीं सकता है और अगर होता है तो हम गिर जाएंगे और जो आजादी हमने ली है उसको हम खो देंगे। वह स्वप्नकी तरह हो जायगी, इसमे मुझे कोई शक नहीं है। इसलिए जितने मुसलमान यहा हैं उनको निडर होकर रहना चाहिए। जिन्होंने धर्म-परिवर्तन कर लिया है वे कहे कि तब तो हम डर गये थे, लेकिन अब हम समझ गये हैं कि जो खुदापरस्त या ईश्वर-भक्त होते हैं वे किसीसे नहीं डरते, अगर किसीसे डरते हैं तो केवल ईश्वरसे। ईश्वरसे डरना तो अच्छी बात है, क्योंकि वह प्रेमका धाम है, दयाका सागर है। उससे डरनेमे तो हम कृतार्थ हो जाते हैं। लेकिन इन्सानसे कभी नहीं डरना है। इसलिए वे कह देंगे कि हम धर्म-परिवर्तन करनेसे तो मरना अच्छा समझे। चाहे तो आप हमें पाकिस्तान भेज दें,

लेकिन पाकिस्तानके जानेंके लिए भी कोई मजबूर नहीं कर सकता।

लियाकतअली साहब और हमारे प्रधान मंत्रीमे भी यही समझौता हुआ है न, कि जो पाकिस्तान जाना चाहें वे पाकिस्तान चले जाय, लेकिन लियाकतअली साहब, सरदार और जवाहरलाल भी किसीको मजबूर नहीं कर सकते। कोई कानून नहीं है। इसलिए जो मुसलमान यहा रहते हैं उनको हमे प्रेमसे रखना चाहिए। अगर मैं जिदा रहू तो इसके सिवा कोई दूसरा दृश्य देखना नहीं चाहता। पहले मैं १२५ वर्ष जिदा रहनेकी बात सोचता था, लेकिन अब वह भूल गया हू। अगर हिंदुस्तानके नसीब खराब हैं तो मुझको तो ईश्वर उठा ले। और अगर उसका नसीब दुलद है और पल्टा होनेवाला है और होना तो चाहिए तो तू मुसलमानके दिलको बदल दे और उनका दिल तेरेमे ही भर दे। खुदाका नाम तो वे लेते हैं, लेकिन खुदाका काम नहीं करते। इसी तरहसे हिंदू भी अगर कृष्ण या रामका नाम तो ले, लेकिन पीछे कत्ल करे और एक दूसरेको काटे तो वह रामका काम नहीं कहा जा सकता।

कुछ लोग कहते हैं कि लडाई तो छिड गई है, काश्मीरमे क्या होगा? मैं कहता हू कि कुछ नहीं होगा। काश्मीरमे जो लोग हैं वे बहादुर हैं। बहा हिंदू, मुसलमान और सिख सब एक-सा रहते हैं। जो हमला करने गये हैं उनको वे कह दे कि अपने घर वापस जाओ, अगर हमला करोगे तो हमारी लाशपर सजा होना है, श्रीनगर आपको वैसे नहीं मिल सकता। पीछे हमारा जो लज्कर बहा गया है उसको कोई छूएगा नहीं। अगर वे मर जाते हैं तो वे अमर हो जायगे तब हम नाचकर गा सकते हैं और अगर किसी वक्त यहा भी ऐसा, मीका आ गया तो श्रीदिलीपकुमार रायसे कहूंगा कि ऐसा भजन सुनाओ कि जिसमे लोग नाचने लगे, क्योंकि जो लोग मर गये वे तो अमर हो गये और जो बचे हैं वे तो मृतप्राय हैं। मुझको तो इसका कोई दर्द नहीं होगा। हा, दर्द तब होगा जब लोग पागल बने और पाकिस्तान भी पागल बने। जो अफ्रीदी लोग हैं वे भी तो हमारे भाई हैं और जो कवायली इलाका है वह भी हमारा ही है, तो वे

क्यों ऐसा काम करे ? उनको इमदाद^१ कौन देता है यह समझनेकी बात है। मैं तो कहूँगा कि उन सबमें ईश्वरका वास हो और मन-मदिरमें प्रीतिकी ज्योति हो। तो हमारा अधेरा मिट जाता है और सब जगह प्रकाश-ही-प्रकाश दिखता है। यही मेरी प्रार्थना है और आप लोग भी मेरी इस प्रार्थनामें शामिल हो कि सारे हिंदुस्तान और पाकिस्तानमें ऐसा प्रकाश पैदा हो जाय जिससे आपस-आपसमें मोहब्बतसे रहे। पीछे हम खुराक और कपड़ा पैदा करनेमें लग जाय, जिसकी आज देशमें कमी है। और हम भूल जाय कि हममें दुश्मनी थी, और दोस्त बन जाय। वस यही मैं चाहता हूँ कि हम सब इस काममें लग जाय।

: १३५ :

१ नवंबर १९४७

(आज भी गांधीजीकी प्रार्थना-सभामें उसी व्यक्तिने कुरानगरीफकी आयत पढ़नेपर आपत्ति की जिसने कल और परसो की थी। इसलिए प्रार्थना आरम्भ करनेसे पहले गांधीजीने कहा—)

भाइयो और बहनो,

मुझको ब्रजकिशनजी कहते हैं कि जिस भाईने कल विरोध किया था उसीका आज भी विरोध है। उनका विरोध तो मुझे अच्छा लगता है और बुरा भी। अच्छा तो इसलिए कि कल जिस शांति और सभ्यतामें उन्होंने विरोध किया वैसा विरोध तो बराबर रह सकता है। जब उनके दिलमें विरोध है तब उसे बाहर क्यों न प्रकट कर दे। आप लोग भी यहाँ और बाहर, दोनों जगह शांत रहे और उनको कुछ नहीं कहा। इस लिहाजमें तो मुझे अच्छा लगा, लेकिन दुःख इसलिए होता है कि जिस विनय और दृढ़तासे मैंने कल 'समझाया' था उसको उन्होंने नहीं समझा। वह कोई गंभीर बात तो थी नहीं,

एक साधारण बुद्धि भी उसे ग्रहण कर सकती थी। मगर जब आदमीके दिलमें रोष हो जाता है तो मुझे प्रिय लगता है कि वे उस रोषको शानतिसे जाहिर करते हैं। इसलिए मुझे दुःख होता है और सुख भी। मैं समझ लेता हूँ कि जैसे आप लोगोंने कल उत्साह बताया था और दिलमें उनके प्रति कोई रोष न रखते हुए मोहव्यत ही बताई, वैसे ही मुझको उम्मीद है कि आज भी आप वही करेंगे। तब तो मैं अपनी प्रार्थना शुरू करूँगा। अगर इस सभ्यतासे विरोध करे तब तो उसमें मैं कोई हानि नहीं समझता हूँ। उससे तो हमें शांतिका ही पाठ मिलेगा और बुलंद अहिंसा कैसे काम करती है उसे हम सीख लेंगे। अगर ऐसा ही करते रहे तो हम समझ जायेंगे कि इसमें कितना चमत्कार भरा है।

(इसके बाद प्रार्थना शांतिपूर्वक हुई और श्रीदिलीपकुमार रायने यह भजन गाया—‘हम ऐसे देशके वासी हैं जहाँ शोक नहीं और आह नहीं।’ बादमें गांधीजीने कहा—)

आज भी आपने उम्मी मधुर कठमें मधुर भजन सुना। उसमें तो यही कहा गया है न कि ‘हम ऐसे देशके वासी हैं, जहाँ शोक नहीं और आह नहीं।’ पीछे उसमें और भी कहा है कि ‘वहाँ मोह नहीं, लोभ नहीं’ और भी हमारे जो इस प्रकारके रिपु हैं वे वहाँ नहीं हैं। लेकिन वैसा देश कहा हो सकता है? पहले जब मुचेतादेवीने यह भजन सुनाया था तब मैंने उस प्रार्थना-सभामें उसके दो अर्थ समझाए थे। एक तो मैंने यह बताया कि वह देश कविने हिंदुस्तानको कहा। उसकी एक इच्छा थी, स्वप्न था कि हमारा देश ऐसा हो, लेकिन आज तो वैसा है नहीं। वह भजन तो १५ अगस्तके पहलेका लिखा हुआ है, लेकिन उस वक्त भी देश तो ऐसा नहीं था। वहाँ शोक, लोभ, राग, मद, मोह, मत्सर, ये जो ६ हमारे दुश्मन माने गये हैं, सब वहाँ थे। इन छहोंमें और भी सब दुश्मन आ जाते हैं। तब तो उसमें भूख भी थी, भीख भी थी, कपड़े भी नहीं थे—ये सब विपत्तियाँ उस समय भरी हुई थी, लेकिन कविको तो ऐसी आशा थी न, कि हमारा देश ऐसा बने। कैसे बने, इसमें दूसरा अर्थ आ जाता है। यह भी तो देश है न, कि भगवद्गीतामें जिसको कुरुक्षेत्र

भी कहा गया है और धर्मक्षेत्र भी। अगर मनमें भगवानका मंदिर है तब तो वह धर्मक्षेत्र हुआ और अगर मन स्वेच्छाचारी हो जाता है तब वह कुरुका धाम बन जाता है। कौरवरूपी दुश्मन तो कितने ही हैं, जिनके पिता अवे हैं, लेकिन धर्मक्षेत्र तो युधिष्ठिरके रूपमें ही है न, इसलिए युधिष्ठिरका नाम धर्मराज हुआ। ऐसा जो हमारा देश है उसमें न आह है, न शोक है। वैसे हम सब हो सकते हैं, लेकिन गर्त भी बताई है न। तब हमारा देश कोन-सा है, जिसमें भगवान भरा है। कविने उसे पीछे स्वदेश भी कहा और स्वराज भी कहा। ठीक कहा उसने। जब हम स्वराज पा लेते हैं तब पीछे हिंदुस्तान ऐसा बन जायगा जिसमें न आह होगी, न शोक होगा। लेकिन देश आज जितना कगाल है उतना तो मैंने कभी नहीं पाया। मैंने जो वचनसे कुछ इतिहास पढ़ा है उसमें भी उसको ऐसा नहीं बताया गया है जैसा आज है। उस चीजको मिटानेके लिए ही यह भजन है। उसमें बताया गया है कि अगर हम अपने मनको मंदिर बना ले और उसमें भगवानकी प्रतिष्ठा कर ले तो सब खैर हो जाती है।

आज एक तरफ तो लोग भूखो मर रहे हैं और नगे हैं। यहा तो हम सब कपड़े पहने हुए बैठे हैं। ठंड न लगे इसलिए मैंने भी चादर ओढ़ लिया। आज मेरे पास बेचारी एक डाक्टरनी आ गई। वह आज कुरुक्षेत्रसे आई थी। वह पचावमें बड़ा काम कर रही थी। वहा वह हिंदू, मुसलमान, सिख सबकी शुश्रूषा करती थी। वहासे उसको भागना पड़ा। वहासे निराश्रित होकर आ गई थी। सुगीलाजीने उनको कहा कि जब और कोई काम नहीं तब कुरुक्षेत्रमें काम करो तो वह उनको वहा अपने साथ ले गई। आज थोड़ा वहाका हाल सुनानेके लिए यहा आ गई थी। आज हमारे मुगीजी यहा हैं। उनकी लडकी भी डाक्टर बन गई है। वह कहती है कि मैं कुछ तो करूँ, खामखा यहा खाली बैठे क्या करूँगी। वह भी वहा चली गई। उस डाक्टरनीने आज मुझे यह भी सुनाया कि वहा लोगोकी शुश्रूषा तो होती है, लेकिन डाक्टर काफी नहीं हैं। वहा इतने लोग भरे हैं, इतनी आपत्ति और व्याधि भरी है की जो दो-तीन महिला डाक्टर हैं वे काफी नहीं हैं। वहा

जापी डाक्टरोंकी जरूरत है। अगर डाक्टर जाते हैं तो वे सेवा कर सकते हैं—जो मेरे-जैसे नीम-हकीम तो हैं नहीं, उनके पास तो विलायती दवा होनी चाहिए, क्योंकि वे विलायती डाक्टर होते हैं। उनके पास पूरी दवा नहीं है, लेकिन वह उन्हें मिल जानी चाहिए। औरतें पड़ी हैं, बच्चे पड़े हैं। वे हमेशा भिखारिन तो थीं नहीं। ऐसी भी औरतें हैं कि उनका एक बच्चा भीतर है और एक गोदमे। ऐसे हमारे हाल हैं।

उनमें हम सिल्को क्या दोष दे? कोई ऐसा कहे कि हकूमत नातायक है, लेकिन हकूमत क्या जानती थी कि इतनी परेशानी होगी। हमने तो कभी हकूमत चनाई नहीं थी। अभी तो हकूमतको चलाते दो ही महीने हुए। जब ऐसी आपत्ति आ पड़ती है तो हम कैसे उसको पट्टा चढ़ा सकते थे। इसको तो हमें वर्दाश्त करना ही है, लेकिन इसे वर्दाश्त करते हुए हम पागल बन जाय, रोपको कम न करें और कहे कि वहाँ उन्होंने एक मुक्का भाग तो हम दो मारेगे, दो मारे तो हम चार लगायेंगे, चार मारे तो आठ मारेगे। तब तो यह सिलसिला कहीं मिटना ही नहीं है। पीछे हमको यह भजन गानेका अधिकार नहीं रहता है। अगर गाय तो अच्छे दिलमें गाना चाहिए। अगर हमारा मधुर कंठ है तो वह केवल मधुर गानेके लिए नहीं होना चाहिए। उसको भगवानकी भक्तिके लिए इस्तेमाल किया जाय। अगर उस माधुर्यमें किसीके दिलमें भगवान बैठ जाय और वहाँ उसकी प्रतिष्ठा हो जाती है तो ठीक है।

एक तरफ तो हमारा यह हाल है और दूसरी तरफ काश्मीरका मामला है। यहाँ जितने हवाई जहाज जा रहे हैं, उनमें मुझको ऐसा लगता है कि फीजके आदमी ले जा रहे हैं। वहाँ कुछ लोग जो डरपोक हैं, भाग-कर आ रहे हैं। उनको भागना क्या था? और भाग कर जायेंगे कहा? वे क्यों न वहीं बहादुरीसे मर जाय? इस तरहसे मारा काश्मीर भी जमींदोज हो जाय तो मुझपर कुछ असर होनेवाला नहीं है। मैं तो हँसते-हँसते आपको यही सुनानेवाला हूँ कि उसपर आप

३९५

^१ घराशायी।

सब नाचे। लेकिन शर्त यह है कि वहा सब लोग वहादुरीसे मर जाते हैं—बूढ़े और बच्चे भी। अगर कोई कहे कि बच्चे क्यों, तो मैं कहूंगा कि वे बच्चे कहा जाएंगे? आखिर वे अपने मा-बापके साथ रहते हैं। तो वे सब वहा पड़े हैं, लेकिन उन सबको हथियार कहासे दे? मेरे-जैसेको तो हथियारकी दरकार नहीं रहती। आखिर जान है तो सब चीजपर फिदा करना है। तब तो हम कह सकते हैं कि हमारी जो आत्मा है वह अमर है। अगर हम ऐसा नहीं करते तो उसका मतलब यह है कि हम शरीरको ही आत्मा मान लेते हैं। और उसकी पूजा करते हैं, लेकिन शरीरको भी एक दिन तो मरना ही है। चूँकि बच्चा माँकी गोदमें रहता है, इसलिए अगर माँ मर जाती है, तो बच्चेको भी मर जाना है। मरना ही है तब खुशीसे मरना चाहिए। वे कहे कि अगर अफरीदी लोग तवाह करने आए हैं तो हम खुद अपने-आप तवाह हो जाते हैं। जितने लश्करके लोग वहा गए हैं वे भी नाचते-नाचते मरेगे। मरनेके लिए तो वे वहा गये ही हैं। जिंदा कब रहेंगे? तब जब कि यह मालूम हो जाय कि अब यहा खैर है, काश्मीरपर कोई चढाई नहीं करता है, पूर्ण शांति हो गई है। अब तो काश्मीर शेख अब्दुल्लाके हाथमें पडा है। वह हिंदू, मुसलमान, सिख, सबको भाई-जैसा समझता है। बाहरमें भी जो लोग काश्मीरमें आकर रहते हैं, और अंग्रेज भी जो वहा जाते हैं, उन सबका वह दोस्त है। वह तो सबको बुलाता है कि आओ, और यहाकी खूबिया देखो, यहाके फल खाओ। वहाकी कारीगरी तो बहुत ही सुंदर है। लोग हाथसे बहुत खूबमूरत कपड़ा बुनते हैं और पेट भरके उसका दाम लेते हैं। ले क्यों नहीं, क्योंकि काश्मीर तो आखिर इसीपर जिंदा है। तो अब शेख अब्दुल्ला काश्मीरका मालिक बन गया है। महाराजा तो है, लेकिन उनके नामपर ही वह मालिक बना है। महाराजाने ही उनको कहा है कि कुछ करना है तो करो, अगर काश्मीरको रहना है तो रहेगा, और जाता है तो जायगा।

एक तरफ तो कुरुक्षेत्रमें, दूसरी तरफ काश्मीरमें क्या हो रहा है और तीसरी तरफ देखो तो हमको यहा इन चीजोंको भी वर्दाश्त करना

पठ रहा है। पाकिस्तानमें इतने मुसलमान भाग गए हैं, जो बिना सबब भागते हैं वे जाय, उनको कौन रोक सकता है। लेकिन कुछ हमारे डरसे भी जाते हैं। कुछ मुसलमान भाई मेरे पास आते हैं तो मुझे गर्म गाती हैं। वे कहते हैं कि हम अब खड़े नहीं रह सकते, पता नहीं कब मार दिये जायगे। डरने उनके हृदयमें इस तरहमें प्रवेश कर लिया है। मुझको यह घुरा लगता है। इसी तरहमें एक औरत आती है और कहती है कि मुझे डर लगता है, वहा पठान मेरे पीछे पडा है। यह गुन कर मेरा हृदय रोता है। मैं कहता हू कि जिसको पीछे भगवान है तो पठान या कोई भी हो, उसकी उसको परवाह क्या? लेकिन यह तभी हो सकता है जब उसको यह पता हो कि मेरे पास भगवान है। अगर कोई बदमाश आता है, चाहे वह पठान हो, हिंदू हो या सिख हो, क्योंकि बदमाशी पठानका ही क्षेत्र हो ऐसा थोडा ही है, बदमाश तो सब जगह पडे हैं, वे भी ऐसे बदमाश और व्यभिचारी हो सकते हैं तो पवित्रता स्त्री उसे देखकर काप उठेगी। लेकिन वह क्यों काप उठे? आप तो यह मानते ही हैं कि सीताजी कभी नहीं डरी। रावणके कंधेपर रहते हुए भी वह नहीं डरी। तब भी उसको सुनाती थी कि राम मेरा पति है, वह मेरे पास पडा है। तो राम तो भगवान ही था न, इसलिए वह सुनाती थी कि खबरदार, यदि तूने मुझे छुआ तो भस्म हो जायगा। वह छोटी-सी लडकी थी, लेकिन उसमें पवित्रता थी, जिसकी वजहसे वह डरी नहीं। पवित्रता सबसे बडा हथियार होता है। अगर हम इस बलामें मुक्ति पाना चाहते हैं तो जैसा कि अभी भजनमें कहा है वैसा हम सब बन जाय। हर एक स्त्री और पुरुष जो प्रार्थनामें आते हैं वे अगर सब ऐंमें बन जाय तो वह गुलाबकी खुशबू-की मारिद सारे हिंदुस्तानमें फैल जायगा। तो आज जो हम पागल-से बन गये हैं और जो विपत्ति आ गई है, वह पवित्रताके आनेसे कचरेकी तरहसे साफ हो जायगी। मैं तो ईश्वरसे यही प्रार्थना करूंगा कि हम अच्छे बनें, काश्मीरमें जो हो रहा है उस भयसे मुक्त हो जाय और लोग जो निराधार होकर आ गये हैं, उनका भी भला हो।

कुरुक्षेत्रमें तो, जैसे टाक्टरनी मुझे बताती है, कुछ बदमाश आदि

भी आ गये हैं। जब एक दफा एक आदमीको कम्बल मिल गया तो वही आदमी दूसरी तरहसे कम्बल लेने आता है। वे इतना नहीं जानते कि सब लोगोको ओढ़ने और पहननेको तो मिला ही नहीं। बहुत-सी औरते ऐसी हैं जो वहासे जो कपड़े पहनकर आई हैं वही उनके शरीरपर अबतक हैं। मुझको तो सुनकर भी यह वर्दाश्त नहीं होता— देखनेके पीछे न जाने क्या होगा ? तो वे डाक्टरनी कहती हैं, अति-शयोक्ति तो वे कर नहीं सकती, कि मैंने अपनी आखोसे देखा है] कि यह सब इसी तरहसे चलता है। इतनी बातें उसने मुझको सुनाई।

मैं तो इतना ही कहता हू कि हम समझ जाय कि हमारा अधर्म हमें कहा ले जा रहा है ? हम कहींपर स्थिर होते हैं या नहीं और तब हम पीछे सोचें कि हम ऐसे देशके वासी हैं या नहीं कि जहा न आह है, न शोक है।

: १३६ :

२ नवंबर १९४७

(प्रार्थना-सभामें आज कई लोगोंने कुरानशरीफकी आयत पढ़े जाने-पर आपत्ति की। फलस्वरूप गांधीजीने प्रार्थना आरम्भ करनेसे पहले कहा—)

भाइयो और बहनो,

कुरानशरीफके कुछ टीकाकारोंने जो अर्थ लगाए हैं वे सही नहीं हैं। मैं तो उसे पढ़कर हिंदू-धर्मसे नीचे नहीं गिरता हू, ऊंचा ही जाता हू। मैं दावा करता हू कि हिंदुस्तानमें या उससे बाहर भी सबसे आला दर्जेका जो हिंदू है उससे मैं कम नहीं हू, क्योंकि मैं वेदको मानने-वाला हू, गीताको पढ़ता हू और उसमें जो लिखा है उसपर श्रमल करता हू। मुझको तो वचनसे ही यह सिखाया गया है कि दुनियामें कोई ऐसी जगह नहीं है जहा ईश्वर न हो।

ब्रजकिशनजी सुनाते हैं कि विरोध करनेवालोका सघ आज कुछ

बड़ा है। वे कहते हैं कि हमको विरोध तो है, किंतु चूकि मुझको सुनना चाहते हैं, इसलिए वर्दाश्त कर लेते हैं। मैं कहता हूँ कि इसको वर्दाश्त क्या करना था। इससे न तो आपको फायदा होगा, न मुझको। अगर आपको मेरे साथ बैठकर प्रार्थना करना है तब तो उस विरोधको वर्दाश्त करना ठीक है। आप इसलिए वर्दाश्त न करें कि मैं महात्मा हूँ या मैंने हिंदुस्तानकी सेवा की है। आप मेरा दर्शन करना चाहते हैं। इसलिए मैं पूछता हूँ कि क्या आप दिलमे प्रार्थना करना चाहते हैं।

(सब लोगोद्वारा रजामदी प्रकट करनेपर प्रार्थना आरम्भ हुई और प्रार्थना शांतिसे हुई। प्रार्थनाके बाद गांधीजीने भाषण करते हुए कहा—)

आप लोगोंने तो अखबारोमे देखा ही होगा, लेकिन मुझको भी कुछ पता चल जाता है कि काश्मीरमे क्या हो रहा है। अब तो वहा खैर है, यही कहना चाहिए। खैरके माने यह कि काश्मीरमे श्रीनगर अबतक साबित पड़ा है। लुटेरे लोग अबतक उसपर कब्जा नहीं ले पाए और पीछे तो दिन-प्रतिदिन कब्जा करना उनके लिए मुश्किल ही होना चाहिए। लुटेरे जो होते हैं वे लडाकू तो होते नहीं। क्योंकि वे कोई हकसे तो वहा गये नहीं। इसलिए जगतमे उनकी निंदा ही होनेवाली है। ज्यो-ज्यो दिन जाते हैं त्यो-त्यो उनका दवदवा क्षीण होता जाता है। जो लश्कर जाता है उसको सुभीता रहता है, वक्त मिल जाता है। और वह वक्त मिल रहा है। हवाई जहाजसे अधिक लश्कर तो जा नहीं सकता, बहुत मुसीबत होती है, लेकिन हकूमतकी सब मदद कर रहे हैं ऐसा मैं सुनता हूँ। वे सब शौकसे मदद करते हैं, इसलिए आरामसे सब हवाई जहाज जाते हैं। हवाई जहाज हकूमतके तो हैं नहीं, वे सब अपनी-अपनी निजी कपनियोंके हैं और अच्छा काम समझकर अपने हवाई जहाज हकूमतको दे देते हैं।

एक बात और है—वह यह है कि जो आजाद हिंद फौज सुभाष बाबूने बनाई थी और उसके लिए हम सब सुभाष बाबूकी होशियारी, बहादुरीकी तारीफ करते हैं और तारीफ करनेकी बात है, क्योंकि जब वह हिंदुस्तानसे बाहर था तब उमने सोचा कि चलो,

थोड़ा फौजी काम भी कर लू। वह कोई लड़वैया तो था नहीं। एक मामूली हिंदुस्तानी था। जैसे दूसरे वकील, बैरिस्टर रहते हैं वैसे सुभाष बाबू भी थे। फौजकी कोई तालीम तो पाई नहीं थी, हा, सिविल सर्विसमें जैसा आमतौरपर होता है, थोड़ी घुड़सवारी सीख ली होगी। लेकिन पीछे उन्होंने फौजी-गास्त्र थोड़ा पढ़ लिया होगा। इस प्रकार उनके मातहत जो सेना बनी थी, मैं सुनता हूँ कि उसके दो बड़े अफसर, जिनसे मैं जेलमें तथा उसके बाहर भी मिला था, काश्मीरपर हमला करनेवालोंसे मिले हुए हैं, यह मुझको बहुत चुभता है। ये सुभाष बाबूके मातहत खास काम करनेवाले थे और हमेशा उनके साथ रहा करते थे। सुभाष बाबू लश्करसे कोई बात छिपाकर रख तो सकते नहीं थे क्योंकि उन्हें उनके मारफत काम लेना पड़ता था। वे आज लुटेरोके सरदार होकर जाते हैं तो मुझको चुभता है। अगर उनको अखबार मिलते हैं या जो मैं कहता हूँ उसको वे सुन ले तो मैं अपनी यह नाकिस^१ आवाज उनको पहुंचाता हूँ कि आप इसमें क्यों पड़ते हैं और सुभाष बाबूके नामको क्यों डुवाते हैं ? आप ऐसा क्यों करते हैं कि हिंदूका पक्ष ले या मुसलमानका पक्ष ले, आपको तो जातिभेद करना नहीं चाहिए। सुभाष बाबू तो ऐसे थे नहीं, उनके साथ हिंदू, मुसलमान, सिख, पारसी, ईसाई, हरिजन आदि सब रहते थे। वहां न हरिजनका भेद था न इतर जनका। वहां तो हिंदुस्तानियोंमें जातिपातका कोई भेदभाव था ही नहीं। यो तो सब अपने धर्मपर कायम थे, कोई धर्म तो छोड़ बैठे थे नहीं। लेकिन सुभाष बाबूने कब्जा कर लिया था, उनके चित्तका हरण कर लिया था, शरीरका हरण नहीं किया था। ऐसा तो चलता नहीं था कि अगर आजाद हिंद फौजमें शामिल नहीं होता है तो काटो। लोगोंको इस तरह काटकर वे हिंदुस्तानको रिहाई दिलानेवाले नहीं थे। इस तरहमें बड़े हुए और बड़प्पन पाया। तब आप इतने छोटे क्यों बनते हैं, और इस छोटे काममें क्यों पड़ते हैं। अगर कुछ करना ही है तो सारे हिंदुस्तानके लिए करो। वहां जो मुसलमान हैं, अफरीदी हैं उनको

कहे कि यह जाहिलपन क्यों करना ? लोगोको लूटना और देहातोको जलाना क्या ? चलो महाराजासे मिले, शेख अब्दुल्लासे मिले, उनको चिट्ठी लिखे कि हम आपसे मिलना चाहते हैं, हम यहाँ कोई लूट करने तो आए नहीं हैं। आप इस्लामको दवाते हैं, इसलिए आपको बताने आए हैं, यह तो मैं समझ सकता हूँ। तब तो आप सुभाष बाबूका नाम उज्ज्वल करेंगे और उन अफरीदी लोगोके सच्चे शिक्षक बनेंगे। अफरीदी लोग कैसे रहते हैं, उनमें भी लुटेरे हैं या नहीं हैं, यह मैं नहीं जानता हूँ। लेकिन मेरी निगाहमें वे भी इन्सान हैं। उनके दिलमें भी वही ईश्वर या खुदा है, इसलिए वे सब मेरे भाई हैं। अगर मैं उनमें रहूँ तो उनसे कहूँगा कि लूट क्या करना, एक दूसरेपर गुस्सा क्या करना। मैं यह तो कहता नहीं कि तुम्हारे पास जो बटूक या तलवारे हैं, उन्हें छोड़ दो। उनको रखो, लेकिन जो दूसरे लोग डरे हुए हैं, मुफलिस हैं, औरते हैं, बच्चे हैं उनको बचानेके लिए। उसमें क्या है, चाहे वे हिंदू हों या मुसलमान। तो मैं कहूँगा कि ये जो दो अफसर हैं, जिनका नाम मैंने सुन लिया है, वे सुभाष बाबूका नाम याद करें। वे तो मर गए, लेकिन उनका नाम नहीं मरा, काम तो नहीं मरा।

अब मेरा दिल आगे बढ़ता है कायदे आजम जिन्नाकी तरफ। उनको मैं पहचानता हूँ। मैं तो उनके घर जाता था और एक दफा तो १८ बार गया था। मैं उसको तपश्चर्या मानता हूँ। बादमें भी उन्होंने और मैंने एक चीजमें दस्तखत किये थे और उसमें भी हम दोनों हिस्सेदार बन गये थे। तब भी उनके साथ मीठी बातें होती थी। इसलिए मैं तो उनसे, लियाकतअली साहबसे और उनके मन्त्रिमंडलसे कहूँगा कि यह क्या बात है कि आप जवाहरलाल-जैसे आदमीको कहते हैं कि आप धोखेवाजी करते हैं। जवाहरलाल और उनकी सरकारको इसमें धोखेवाजी क्या करनी थी ! मैं कहूँगा कि जवाहर तो किसीसे भी धोखा करनेवाला नहीं है, जैसा उसका नाम है वैसा उसका गुण है। उनकी सरकारमें सरदार या जो दूसरे आदमी हैं उनको भी मैं पहचानता हूँ। वे भी कोई धोखेवाज नहीं हैं। अगर वे काश्मीरसे मशविरा करना चाहते हैं तो उसका यह मतलब नहीं है कि वे फुसला रहे हैं। जवाहरलाल

तो पहले भी उनसे बात करता था और अकेला शेख अब्दुल्लाके लिए उनसे लड़ता था। तो उसको इसमें धोखा क्या करना था ? धोखेवाजी करनेसे हिंदुस्तान या कोई और मुल्क बच थोड़े सकता है। तब वे ऐसा क्यों कहते हैं ? तो काश्मीरमें जो अफरीदी लोग चले गये हैं, उनको कुछ-न-कुछ उत्तेजना तो पाकिस्तानसे मिलती ही होगी तभी तो वे कोई काम कर सकते हैं, नहीं तो वे कैसे कर सकते थे ? अगर मैं पाकिस्तानमें होता तो मैं उनको ऐसा काम करनेसे रोक देता। पाकिस्तानके उदासीन रहनेपर तो वे ऐसा काम कर नहीं सकते थे, लेकिन यहाँ तो उदासीन ही नहीं उससे ज्यादा है।

मेरे पास दो हिंदू—एक कराचीसे और दूसरे लाहौरसे, आये हैं। मुझको सुनाते हैं कि कराचीमें बुरा तो हुआ, लेकिन अब दिन-प्रति-दिन अच्छा होता जाता है। तब क्या तुम वहाँके लोगोसे कुछ कहोगे कि वे क्यों घबराते हैं ? वहाँ जो सिंधी मुसलमान हैं, वे हिंदुओंके साथ मिल-जुलकर रहे हैं, बाज दफा भगडा तो हुआ है, लेकिन उसके बाद फिर दोस्त बन गये हैं, उसका तो मैं गवाह हूँ। वहाँ सब कुछ ठीक हो गया है, ऐसी बात नहीं है। लेकिन मन्त्रिगण ऐसा चाहते हैं। दूसरे सज्जन बताते हैं कि लाहौरमें जितनी बड़ी-बड़ी हवेलिया थी वे सब बेकार हो गई हैं। वहाँ हिंदू तो कोई ज्यादा है नहीं—केवल मुट्ठीभर रहे हैं। लेकिन जो मन्त्रिमंडल है, वह चाहता है कि हिंदू-सिख सब रहे। हा, सिखोंके रहनेपर तो कुछ एतराज है, लेकिन तो भी वे काफी वहाँ हैं। मैंने वहाँ खूबकी बात यह सुनी कि लाहौरमें एक मुसलमान, जो शरीफ आदमी है, किसी सिखको अपने यहाँ रखा हुआ है। तो उन्होंने जो आखो देखा है वह सुनाया कि उसी मुसलमानके घरमें एक कमरा है, जहाँ उन्होंने गुरुग्रंथ साहब खोलकर रखा है और बड़ी अदबसे उमको रखता है। चूँकि वह मुसलमान उस सिखका दोस्त है, इसलिए उमको बचा लिया। यह मुझको अच्छा लगता है। पीछे एक सिख ही मुझको सुना गये हैं कि ऐसा बहुत जगह हुआ है, जहाँ मुसलमान दोस्तोंने हमें अपने घरोंमें रखा। दोनों ही जगहोंसे मुझे ऐसी ही खबरें मिली हैं। तो पीछे क्या वजह है कि यहाँमें, इतनी बड़ी

सख्यामे मुसलमानोको पाकिस्तान भगाया जाय ? क्या वजह है कि हिंदू और सिख वहासे भागकर यहा आते है ? इसका क्या नतीजा आना है ? यही न कि हम सब बरबाद होते है । जब लोग अपना घर-बार छोडकर जाय तब ऐश-आरामसे तो वे रह नही सकते । ऐश-आराम तो अपने घरमे ही रहकर मिल सकता है । घर छोडनेके बाद न तो अच्छा खाना मिलता है और न पहननेको मिलता है । अभी शिविरोमे ठडमे पडे रहकर लोग थरथर कापते है । तो वे कहते है कि हमारे साथ यह क्या हुआ ? हमारी हकूमतने यह क्या किया ? हमने क्या गुनाह किया कि जिस कारणसे हमे इस परेशानीमे पडना पडा है । उनको तो ऐसा लगता है कि वहा तो इर्दगिर्दमे मुसलमान पडे है और यहा इर्दगिर्दमे हिंदू पडे है । तब यह बर्बादी कहातक चले और कबतक चले । इसका क्या नतीजा निकलेगा ? नतीजा तो भगवान ही निकाल सकता है, लेकिन मुझको तो यह बुरा ही लगता है ।

पाकिस्तानके कायदे आजम ऐसा क्यों कहते है कि हिंदू और सिख तो हमारे दुश्मन है । मैले आदमी तो हिंदू, सिख, मुसलमान सबमे ही पडे है, लेकिन सारी जातिको दुश्मन कहना बहुत बुरी बात है । मै तो बडे अदबसे सारे मन्त्रिमंडल और लोगोको कहूंगा कि अगर आप चाहते है कि हिंदुस्तान बर्बाद न हो और वह दूसरोके हाथोमे न चला जाय तो पीछे आपको शरीफ बनना है ।

जिन आदमियोने आज कुरानशरीफकी आयत पढनेपर जिस शराफतसे विरोध किया उसके लिए मै उनको जितना धन्यवाद दू उतना कम है । इससे वे भी अहिंसासे काम लेना सीख लेंगे । उन्होने ठीक ही कहा कि हमको कुरानशरीफकी आयत तो पसंद नही है, लेकिन प्रार्थना निर्विरोध चलने दी, यह मुझे अच्छा लगा । इस तरहसे हम हिंदुस्तानके वास्ते दैवी शक्ति पैदा कर रहे है, आहिस्ता-आहिस्ता हो रहा है, छूमतर करनेसे तो पैदा हो नही जाती, लेकिन आखिरमे यह शक्ति पैदा हो जायगी । मै ईश्वरसे प्रार्थना करता हू कि आजाद हिंद फौजके उन दो बडे अफसरको सद्बुद्धि दे । और हिंदुस्तानका जहाज, जो आज डावाडोल हो रहा है, वह सीधे-सादे गात पानीमे चले ।

: १३७ :

३ नवंबर १९४७

(लिखित सदेश)

यदि एक जहर दूसरे जहरसे मिल जाय तो इस बातका निश्चय कौन करेगा कि उनमें पहले कौन-सा डाला गया था। और यदि इस बातका निश्चय हो भी जाय तो इससे फायदा क्या होगा? लेकिन हम यह जानते हैं कि यह जहर तमाम पश्चिमी पाकिस्तानमें फैल गया है, लेकिन वहाकी हकूमतने शायद इसमें जहर नहीं माना है। ईश्वर करे कि यह जहर महदूद^१ रहे और काबूमें रहे। तब हम इस बातकी आशा कर सकेंगे कि समय आनेपर यह जल्दी ही दोनों हिस्सोंसे निकाल दिया जायगा।

डा० राजेंद्रप्रसादजीने प्रातीय प्रधानों या उनके प्रतिनिधियों तथा और लोगोंकी जो मीटिंग उनको खुराक-कंट्रोलक मसलेपर मशवरा देने के लिए बुलाई है, मैं समझता हूँ कि आज मुझे उसी बहुत जरूरी मामलेपर कुछ कहना चाहिए।

अवतक जो कुछ मैंने इन दिनोंमें सुना है उसमें मैं तिलभर भी अपनी इस रायमें नहीं हटा हूँ कि कंट्रोल जल्द बिल्कुल हट जाने चाहिए और यदि वह रहे भी तो छ माहसे अधिक तो हरगिज न रहे। एक दिन भी नहीं गुजरता जो मेरे पास तार या पत्र न आते हो और उनमें वाज-वाजमें तो बहुत प्रतिष्ठित व्यक्तियोंके होते हैं, जो यह बड़े जोरके साथ कहते हैं कि दोनों कंट्रोल हटा देने चाहिए। मैं फिल-हाल दूसरे कंट्रोल अर्थात् कपड़ेके कंट्रोलको छोड़ देना चाहता हूँ। कंट्रोलसे धोखा बढ़ता है, सत्यका दमन होता है, काला बाजार बढ़ता रहता है और वनावटी कमी बनी रहती है। सबसे ज्यादा तो यह लोगोंको कमजोर बना देता है, वह निरुत्साही हो जाते हैं, और उनमें अपने पैरोपर खड़े रहनेकी शिक्षा जिसे एक पीढ़ीसे वह सीखते आये हैं,

भुला बैठते हैं। वह सदा दूसरोके मुहकी ओर ताकते रहते हैं। इस दुर्घटनासे बढकर, यदि कोई दूसरी हो सकती है तो वह है, मौजूदा भाई-भाईका कतल, जो एक बडे पैमानेपर चल रहा है, और पागलपनसे तवादला^१-आवादी, जिसके कारण विला जरूरत मीते, भूखो मरना, रिहायश^२ और कपडेका न मिलना—खासकर इस आनेवाले जाडेके मौसममे—हो रहा है शायद कंट्रोलकी दुर्घटना इसके बराबर हो।

दूसरी दुर्घटना देखनेमे बढी-चढी मालूम होती है, लेकिन हमे पहलीको भी भूलना नहीं चाहिए, जो इतनी दिखाई नहीं देती।

यह खुराकका कंट्रोल हमे पिछली बडी लडाईकी खतरनाक विरासतमे मिला है। उस वक्त कंट्रोल शायद जरूरी था, क्योंकि अनाज और दूसरी खुराक बहुत बडी मिकदारमे बाहर देशोमे भेजी जाती थी। इस गैर-कुदरती निर्यातका परिणाम यह आना जरूरी था कि अनाजकी कमी हो जाय, और बहुत-सी बुराइयोके होनेपर भी राशनिंग जारी करना पडा। अब अगर हम चाहे तो निर्यातको बढ कर सकते हैं। दुनियाके उन भूखे प्रदेशोकी हम मदद कर सकते हैं, यदि हम बाहरसे हिंदुस्तानके लिए अनाज आनेकी उम्मीद छोड दे, क्योंकि इतना अनाज उनके लिए बच जाता है। मैंने अपने जीवनमे, जिसकी दो पीढी गुजर गईं, कई कुदरती दुष्काल देखे हैं, लेकिन मुझे याद नहीं आता कि कभी राशनिंगका खयाल भी आया हो।

ईश्वरकी कृपा है कि इस वक्त बरसात ठीक-ठीक हुई है। इसलिए खुराककी सच्ची कमी नहीं है। हिंदुस्तानके देहातोमे काफी अनाज, दाले और तेलके बीज मौजूद हैं। कीमतोपर जो बनावटी कंट्रोल होता है अनाज पैदा करनेवाले उसे समझ ही नहीं सकते, इसलिए वह खुशीसे अपना अनाज जिसकी कीमत खुले बाजारमे उनको अधिक मिल सकती है, देना पसंद नहीं करते। इस हकीकतको सब लोग जानते हैं। इसके लिए जरूरी नहीं है कि कोई ऐदाद-ओ-शुमार^३ जमा किये

^१ परिवर्तन; ^२ स्थान; ^३ सख्या और अंक।

जाए या इसको सावित करनेके लिए कि अनाजकी कमी है, लवे-लवे लेख और मजमून लिखे जाए। इतनी उम्मीद रहती है कि हमे कोई आवादी बढ जानेका भूत दिखाकर नही डरायगा।

हमारे मन्त्री जनताके है और जनतामेसे है। उनको इस बातका अभिमान नही करना चाहिए कि उनका ज्ञान उन अनुभवी लोगोसे अधिक है जो हकूमतकी गद्दियोपर नही बैठे हैं, लेकिन जिनका दृढ विश्वास है कि कंट्रोल जितनी जल्दी हटे उतना अच्छा होगा। एक बैद्यका कहना है कि खूराकके कंट्रोलके कारण, वे लोग जो राशनपर रहते है उनके लिए यह नामुमकिन कर दिया है कि खाने लायक अनाज उनको मिल सके, और इसलिए ये लोग गैर-जरूरी तौरपर ऐसी बीमारियोके शिकार हो रहे है, जो सडे अनाजके खानेसे पैदा होती है। बजाय कंट्रोलवाली खूराकके सरकार बडी आसानीसे उन्ही गोदामोको अच्छा अनाज बेचनेके काममे ला सकती है जिसे वह खुले बाजारमे खरीद सकेगी। ऐसा करनेसे कीमते अपने-आप ठीक हो जाएगी और जो अनाज, दाले तथा तेलके बीज छुपे पडे है सब बाहर निकल आएंगे। क्या सरकार अनाज बेचने और पैदा करनेवालोका विश्वास नही करेगी?

जमहूरियतमे^१ अगर लोगोको मध्य हकूमतकी रस्सीमे बाधा जाय तो टूट पडेगे। वे एतवार करनेसे ही बढ सकते है।

अगर लोग इस कारणमे मरने लगेंगे कि वे मेहनत नही करना चाहते और एक दूसरेको धोखा देते है तो ऐसे लोगोके मरनेका स्वागत किया जाय। फिर लोग काहिल^२ और खुद-गर्ज रहनेके पापको नही दोहराएंगे।

^१ जनतंत्र;

^२ आलसी।

: १३८ :

४ नवंबर १९४७

भाइयो और बहनो,

आज तो सिर्फ हमारे पुराने सभ्य मित्रने ही कुरानकी आयत पढ़नेपर एतराज उठाया है। इसलिए मैं एक पजाबी हिंदू निराश्रितके दर्दभरे खतकी चर्चा करूंगा। उन्होंने पजावमें बहुत कुछ सहा है। कुरानकी आयत पढ़नेका उन्होंने विरोध किया है। मैं नहीं जानता कि वे भाई यहाँ मौजूद हैं या नहीं। वे यहाँ हो या न हो, लेकिन मैं उस खतकी उपेक्षा नहीं कर सकता। वह गहरे दर्दसे लिखा गया है। उसमें काफी अच्छी दलीले दी गई हैं। लेकिन वह अज्ञानसे भरा हुआ है, जो गुस्सेकी उपज है। उसकी हर लाइनमें गुस्सा भरा हुआ है। आजकल करीब-करीब मेरा सारा समय हिंदू या सिख निराश्रितों या दिल्लीके दुखी मुसलमानोंकी दर्दभरी कहानियाँ सुननेमें ही जाता है। मेरी आत्माको भी उतना ही दुःख और उतनी ही चोट पहुँचती है। लेकिन अगर मैं रोने लगूँ और उदास बन जाऊँ, तो वह अहिंसाका सच्चा रूप नहीं होगा। अगर मैं अहिंसासे इतना कोमल बन जाऊँ, तो दिन-रात रोता ही रहूँ और मुझे ईश्वरकी उपासना करने, खाने-पीने या सोनेका भी समय न मिले। लेकिन मैंने तो बचपनसे ही अहिंसक होनेके नाते दुःखोंको देख-सुनकर, रोनेकी नहीं, बल्कि दिलको कठोर बना लेनेकी आदत डाल ली है, ताकि मैं दुःखोंका मुकाबला कर सकूँ। क्या पुराने ऋषि-मुनियोंने हमें यह नहीं बताया है कि जो आदमी अहिंसाका पुजारी है, उसका दिल फूलसे भी कोमल और पत्थरसे भी कठोर होना चाहिए? मैंने इस उपदेशके मुताबिक जीनेकी कोशिश की है। इसलिए जब इस खतकी शिकायतों-जैसी शिकायतें मेरे पास आती हैं, या जब मैं अपने मुलाकातियोंके मुहसे गुस्से और रजभरी कहानियाँ सुनता हूँ, तो मैं अपने दिलको कड़ा बना लेता हूँ। सिर्फ इसी तरह मैं मौजूदा सवालोक सामना कर सकता हूँ। वह खत उर्दू लिपिमें लिखा है। इसलिए मैंने श्रीब्रजकिशनजीसे कहा कि उम खतकी खासखास बातें मुझे लिख दे।

खतमे पहला इलजाम मुझपर अपना वचन तोड़नेका लगाया गया है। उन्होंने लिखा है, 'क्या आपने यह नहीं कहा है कि आपकी प्रार्थना-सभामें अगर एक भी आदमी कुरानकी आयत पढ़नेपर एतराज उठाएगा, तो आप उसका मान रखेंगे और उस शामको प्रार्थना नहीं करेंगे?' यह आधा सच है, और पूरे झूठसे ज्यादा खतरनाक है। जब मैंने पहले-पहल एतराज उठानेपर अपनी प्रार्थना वद की थी, तब मैंने यह जाहिर किया था कि मैं प्रार्थना इस डरसे वद करता हू कि सभाके इननी बड़ी तादादवाले लोग विरोध करनेवालेपर गुस्सा होकर उसके साथ मारपीटकर कर सकते हैं। यह कई महीने पहलेकी बात है। तबसे लोगोंने अपनेपर काबू रखनेकी कला सीख ली है। और, जब लोगोंने मुझे इस बातका वचन दिया कि विरोध करनेवालेके खिलाफ न तो वे अपने मनमें गुस्सा रखेंगे और न किसी तरहका बैर, तो मैंने फिर आम प्रार्थना करनेकी बात मान ली। और जैसा कि मैं जानता हू, इसका नतीजा अच्छा ही हुआ है। विरोध करनेवालोंका वर्ताव विलकुल सभ्यताका होता है और अपना विरोध दर्ज करानेके सिवा वे प्रार्थनामें किसी तरहकी रुकावट नहीं डालते। इसलिए मैं आशा करता हू कि खत लिखनेवाले भाई यह देखेंगे कि मैंने अपना वचन भंग नहीं किया है, और विरोध करनेपर भी प्रार्थना चालू रखनेका नतीजा अभीतक विलकुल अच्छा ही रहा है। मैं आप लोगोंको यकीन दिलाता हू कि जहातक मैं अपने वारेमें जानता हू, मैंने जन-सेवकके नाते अपनी इननी लंबी जिंदगीमें दिया हुआ वचन तोड़नेका कभी अपराध नहीं किया है।

खत लिखनेवाले भाईने मुझपर दूसरा यह इलजाम लगाया है कि 'जब आप कुरानकी आयतें पढ़ते हैं और यह भी कहते हैं कि सब धर्म समान हैं, तब आप जपजी और वाइविलमें क्यो नहीं पढ़ते?' इस वानसे भी लिखनेवाले भाईका अज्ञान जाहिर होता है। वे मेरे उग वयानको नहीं जानते, जिसमें मैंने बताया था कि पूरी भजनावली किस तरह तैयार हुई। आश्रम-भजनावलीमें वाइविल और ग्रन्थसाहित्य-में भी काफी भजन निये गए हैं।

उन भाईकी तीसरी शिकायत यह है कि 'आपके बड़े-बड़े कांग्रेसी नेता पश्चिमी पंजाब या पश्चिमी पाकिस्तानके दूसरे किसी हिस्सेको छोड़कर यहा आए हैं। लेकिन यूनियनमे वे निराश्रितोंकी तरह रहकर दूसरे निराश्रितोंकी कठिनाइयों और मुसीबतोंमे साथ नहीं देते। पाकिस्तानमे उनके पास जैसी हवेलिया थी, उनसे ज्यादा अच्छी हवेलिया उन्होंने यहा ले ली है और उनमे मौजसे रहते हैं। ये कांग्रेसी नेता उन निराश्रितोंसे बिल्कुल अलग रहते हैं, जिनके पास न तो रहने का मकान है न सर्दीसे बचनेके लिए गरम कपड़े। गरम कपड़ोंकी बात तो दूर रही, बहुतसोंके पास बदलनेके दूसरे कपड़े ही नहीं हैं, न उन्हें अच्छा खाना मयस्सर^१ होता है।' अगर यह शिकायत सच है, तो यह हालत शर्मनाक है। मैंने तो अपनी प्रार्थना-सभाओंमे साफ शब्दोंमे उन धनी निराश्रितोंकी निंदा की है, जो गरीब निराश्रितोंके साथ मुसीबतें उठानेके बजाय उनका साथ छोड़कर मौज मारते हैं। यह धर्म नहीं, अधर्म है। धनियोंको अपने गरीब भाइयोंके सुख-दुःखमे साथ देना चाहिए।

इसके बाद उन भाईने मुझे यह ताना मारा है कि आप पाकिस्तान जानेका इरादा रखते थे, लेकिन अभीतक गए नहीं। यहा दिल्लीमे आपका क्या काम है? आप दुखी हिंदुओं और सिखोंकी मदद करनेके लिए पाकिस्तान जानेके बजाय अपने मुसलमान दोस्तोंकी मदद करना क्यों ज्यादा पसंद करते हैं? लेकिन शिकायत करनेवाले भाई यह नहीं जानते कि दिल्लीके अपने फर्जको भुलाकर मैं पाकिस्तानके हिंदुओं और सिखोंके दुखोंको कम करनेकी आशासे पाकिस्तान नहीं जा सकता। मैं कबूल करता हूँ कि मैं मुसलमानों और दूसरोंका दोस्त हूँ, क्योंकि मैं हिंदुओं और सिखोंका भी वैसा ही दोस्त हूँ। अगर मैं किसी आदमीकी सेवा करता हूँ, तो इसी भावनासे प्रेरित होकर करता हूँ कि वह सिर्फ हिंदुस्तानका या किसी एक धर्मका ही नहीं, बल्कि सारी मनुष्य-जातिका अंग है। दिल्लीके हिंदू और सिख

निराश्रितो और दूसरोको यहाके मुसलमानोके दोस्त बनकर यह साबित कर दिखाना है कि दिल्लीमे मेरे रहनेकी कोई जरूरत नहीं है। तब मैं इस पूरे विश्वासके साथ पाकिस्तानकी तरफ दौड जाऊंगा कि मेरा वहाका दौरा बेकार नहीं जायगा।

शिकायत करनेवाले भाईने कस्तूरवा-फडको भी नहीं छोडा। उन्होने पूछा है कि कस्तूरवा-फडका कैसे इस्तेमाल किया जा रहा है और उसे निराश्रितोको राहत पहुचानेके काममे क्यों नहीं खर्च किया जा सकता? पहली बात तो यह है कि वह फड एक खाम मकसदसे^१, तब इकट्ठा किया गया था जब मैं जेलमे था। यानी वह हिंदुस्तानके गावोकी औरतो और वच्चोकी सेवाके लिए जमा किया गया था। उसका एक ट्रस्टी-मंडल है। हमेंगा सावधान रहनेवाले ठक्कर बापा उसके मेन्ट्रेरी है। और उसका पाई-पाईका हिसाब रखा जाना है, जिसे जनता देख सकती है। इसलिए लिखनेवाले भाईके सुझावके मुताबिक वह फड निराश्रितोकी सेवामे नहीं खर्च किया जा सकता। और ऐसा करनेकी जरूरत भी नहीं है। निराश्रितोकी राहतके लिए उदारतासे पैसा दिया जा रहा है और सब जानते हैं कि मेरी कबलोकी अपीलका जनताने कितनी उदारतासे स्वागत किया है। सरदार पटेलने इस वारेमे एक खास अपील निकाली है। लोगोने उदारतामे उसका स्वागत किया और आज भी किया जा रहा है।

खत लिखनेवाले भाईकी आखिरी शिकायत है 'जब पाकिस्तानमे सूअरोके कतलपर रोक लगा दी गई है, तबयूनियनमे गो-हत्या क्यों नहीं बंद की जा सकती?' मुझे इसकी जानकारी नहीं है कि पाकिस्तानमे सूअरके कतलपर कानूनी रोक लगाई गई है। अगर शिकायत करनेवाले भाईकी सूचना सच है, तो मुझे दुःख है। मैं जानता हू कि इस्लाममे सूअरका गोश्त खानेकी मनाही है। लेकिन ऐसा होनेपर भी मैं इसे ठीक नहीं मानता कि गैर-मुस्लिमोको भी सूअरका गोश्त खानेमे रोका जाय।

क्या कायदे आजमने यह नहीं कहा है कि पाकिस्तान ईश्वरशाही

राज नहीं है और उसमें धर्मको कानूनका रूप नहीं दिया जायगा ? लेकिन बदकिस्मतीसे यह विलकुल सच है कि इस दावेको हमेशा अमलमें सच साबित नहीं किया जाता । क्या हिंदुस्तानी सघ ईश्वरशाही राज बनेगा और क्या हिंदू-धर्मके उसूल गैर-हिंदुओंपर लादे जायंगे ? मुझे यह आशा नहीं है । ऐसा हुआ तो हिंदुस्तानी सघ आशा और उजले भविष्यका देश नहीं रह जायगा । तब वह ऐसा देश नहीं रह जायगा जिसकी तरफ सारी एशियाई और अफ्रीकी जातिया ही नहीं, बल्कि सारी दुनिया आशाभरी नजरसे देखती है । दुनिया यूनियन या पाकिस्तानके रूपमें हिंदुस्तानसे ओछेपन और बार्मिक पागलपनकी उम्मीद नहीं करती । वह हिंदुस्तानसे बटप्पन, भलाई और उदारताकी आशा करती है, जिससे सारी दुनिया सबक ले सके और आजके फैले हुए अधेरेमें प्रकाश पा सके ।

मैं गायकी भक्ति और पूजामें किसीसे पीछे नहीं हूँ, लेकिन वह भक्ति और श्रद्धा कानूनके जरिये किसीपर लादी नहीं जा सकती । वह मुसलमानों और दूसरे सारे गैर-हिंदुओंके साथ दोस्ती बढ़ाने और सही बरताव करनेसे पैदा हो सकती है । गुजराती और मारवाड़ी लोग गायकी रक्षा करनेमें सबसे आगे माने जाते हैं । लेकिन वे हिंदू-धर्मके उसूलोंको इतने भूल गए हैं कि दूसरों पर तो वे खुशीमें पावदिया लगाएंगे और खुद गाय और उसकी सतानके साथ बहुत बुरा बरताव करेंगे । आज दुनियामें हिंदुस्तानके मवेशी ही सबसे ज्यादा उपेक्षित क्यों हैं ? जैसा कि माना जाता है, वे दुनियामें सबसे कम दूध देनेके कारण देशपर बोझ क्यों बन गए हैं ? बोझ ढोनेवाले जानवरोंके नाते वैलोंके साथ इतना बुरा बरताव क्यों किया जाता है ?

हिंदुस्तानके पिंजरापोल ऐसे नहीं हैं जिनपर गर्व किया जाय । उनमें बहुत पैसा लगाया जाता है, लेकिन वहाँ पशुओंका साइसी और बुद्धिमान-भरा पालन-पोषण शायद ही किया जाता हो । ये पिंजरापोल हिंदुस्तानके जानवरोंको नया जन्म कभी नहीं दे सकते । वे मवेशियोंके साथ हमदर्दी और दयाका बरताव करके ही ऐसा कर सकते

है। मेरा यह दावा है कि मुसलमानोंके साथ दोस्ती बढ़ा सकनेके कारण मैंने, कानूनकी मदद लिये बिना, दूसरे किसी हिंदूके बनिस्वत ज्यादा गायोंको कसाईके छुरेसे बचाया है।

: १३६ :

५ नवंबर १९४७

भाइयो और बहनो,

आज तो मुझे आप लोगोसे कुरानशरीफकी आयतके विरोधके बारेमें कुछ कहना नहीं है। यह मैं हमारी धन्य घड़ी मानता हू। एक भाईको आपत्ति है ही, लेकिन वे तो हमारे मित्र बन गए हैं। वे विरोध तो करते हैं, लेकिन सभ्यतासे। उसके बाद वे बिलकुल खामोश रहते हैं, इसको मैं विरोध मानता ही नहीं। ऐसा सब लोग भी विरोध करे तो हम कुछ खोते नहीं हैं। विरोध रहते हुए भी वे पीछे प्रार्थनामें मग्न रहते हैं ऐसा मैंने उनकी जवानसे सुना है। तो यह अच्छा ही है।

आज आपने जो भजन सुना है वह एक हरिजन बालकका है। उसका कंठ मधुर है यह तो आपने सुन ही लिया। रामधुन भी उसने अच्छी तरह चलाई। यह मेरा एक ही अनुभव नहीं है। मैं तो हरिजनोके बीचमें रहता हू और सारे हिंदुस्तानमें तो मैंने बहुत दफा यात्रा की है और सारे देशके हरिजनोके मण्डपमें आया हू। अगर हम गूढ़ नहीं जानते हो और हमको कोई परिचय न दे तब तो हम हरिजनको किसी तरह पहचान नहीं सकते। जो गुण दूसरे इन्सानमें हैं वे सब उनमें भी हैं। कुछ दुर्गुण भी हैं, लेकिन वे उन्हींमें ही ऐसा थोड़ा ही है। और लोगोमें भी है। सद्गुण और दुर्गुण आगिर सबमें भरे हैं। लेकिन हरिजनोमें मुझको एक विशेषता तो लगती है, और वह यह है कि अगर किसी हरिजन बालकको थोड़ा संगीत-शिक्षण देते हैं तो वह आगे बढ़ जाता है। चूंकि हमने उनको अबतक गिराकर रखा है, इसलिए अब अगर उनमें कोई मोहब्बतमें बात करता है और

मोह्वनसे काम मिसाता है तो पीछे वे ध्यान रखकर मेहनत करते हुए आगे बढ़ जाते हैं। धनी लडके तो गुमानमें पड़े रहते हैं और यह मोचकर कि हमारे मा-आपके पास काफी पैसा है, अपने काममें ध्यान नहीं देते। लेकिन चूँकि हरिजन लोग आमतौरपर गरीब हैं और उनको अछूत मानते हैं, कोई उनको अपने नजदीक नहीं बैठने देता तब अगर कोई उनको अपने पास बिठाते हैं, साथ ही पाने-पीते हैं और सब कुछ करते हैं तब उनका हृदय भर जाता है। सब तो ऐसे नहीं हैं—मैंने ऐसे लापरवाह हरिजनोको भी पाया है कि उनके लिए चाहे जितना करो, उसकी कोई कीमत ही नहीं करते। ऐसे दूसरे भी पड़े हैं—सब कोई ऐसे हरिजन थोड़े हैं। उनको हिंदू-धर्मने सैकड़ों वर्षोंसे गिरानेकी कोशिश की है, लेकिन तो भी वे अपने धर्मपर कायम रहते हैं और दूसरोकी निस्वतः उनमें अधिक गुण पाये जाते हैं।

पठरपुरका नाम तो आपने नहीं सुना होगा। महाराष्ट्रमें वह यात्राका एक स्थान है। वहाँ जो मूर्तियाँ हैं उनके लिए इतनी दत्त-कथा भरी है कि मैं उन सबको सुनाना नहीं चाहता हूँ। तो वहाँका मंदिर हरिजनोंके लिए खुला नहीं था। उसपर माने गुरुजी वहाँ जाकर बैठ गए और मंदिरके ट्रस्टियोंसे कहा कि जब सब जगहके मंदिर खुल गए हैं तो यह क्यों न खुले ? जब नहीं खुला तब उन्होंने उपवास शुरू कर दिया। साने गुरुजी तो भक्त पुरुष था, तो वे उसको कैसे मरने देते ? उनके दिलमें ज्ञान आया, रहम आया, लेकिन कहा कि हम क्या करें, कैसे खोलें, उसमें काफी टेक्निकल रुकावट है, जिन्हें दूर करना होगा। पीछे मावलकरजी वहाँ पहुँचे और उनके कहने-सुनने-पर उन्होंने उपवास छोड़ दिया, लेकिन इस शर्तपर कि अगर वह नहीं खुला तो उनका फाका फिर चलेगा। अब मेरे पास तार आया कि जो बिल बननेवाला था वह बना लिया और वह मंदिर हरिजनोंके लिए खुल गया। सबन राजी होकर बोला और हजारोंकी

तादादमे लोग वहा गए—कोई विरोध नहीं हुआ—एक-दोका रहा होगा शायद हजारोमे । तो पढरपुरका इतना भारी मंदिर इतनी मेहनतके बाद आखिर खुलकर रहा । जितनी ज्यादातिया हमने हरिजनोपर की है अगर वे हट जाय तो सारा हिंदुस्तान बहुत ऊचे चला जाता है । लेकिन आज तो हम गिरते जा रहे है, क्योंकि हममे वैमनस्य भर गया है । हिंदुस्तान कोई हमेशाके लिए तो दीवाना बना नहीं रहेगा, ऐसी उम्मीद करके मैं बैठा हूँ—आगे भगवान जाने ।

मेरे पास दो-चार प्रश्न आ गए है—वैसे तो वे अलग-अलग खतोमे है, लेकिन उनको इकट्ठा कर लिया गया है । पहले प्रश्नमे तो एक मुसलमान भाई पूछते है । जैसा कि कल बताया था कि हम गोमास छुडवानेके वास्ते किसीको मजबूर नहीं कर सकते, उनसे विनय कर सकते है और समझा सकते है । अगर उनकी समझमे आ जाय और उसको छोड दे, फिर चाहे वे हमारे प्रति मोहब्बत दिखानेके लिए करते हो तो वह बड़ी अच्छी बात है । लेकिन ऐसे भी हिंदू बहुतसे है जो मास खाते है चाहे वह मछली हो या और कोई दूसरा मांस हो । ऐसे तो बहुत थोडे हिंदू है जो धर्म समझकर मास नहीं खाते । तो क्या आप उनको मजबूर करेगे और कहेगे कि अगर मास खाना नहीं छोडते तो हिंदुस्तानको छोडो नहीं तो मार डाले जाओगे ? अगर ऐसा नहीं हो सकता तो मुसलमानोने क्या गुनाह किया ? उनको क्यों मजबूर किया जाय ? मैं जानता हूँ कि ऐसे पागल हिंदू भी पडे है जो मुसलमानोको मजबूर करते है । मैं तो कहूंगा कि यह अत्याचार है जिससे हमे बचना चाहिए ।

दूसरा प्रश्न एक और है जिसमे एक हिंदू लिखते है कि यह तो ठीक है कि सब हिंदू तो वैमनस्यसे नहीं भरे है लेकिन तुम बात तो करते हो कि मुसलमानोको अपने घर नहीं छोडने चाहिए, अगर मरना है तो मर जाय । ऐसी ज्ञान-वार्ता तो तुम मुनाते हो, लेकिन इससे सबको ज्ञान तो नहीं मिल जाता है । एक तरफ तो यह ज्ञान-वार्ता चलती रहे और दूसरी तरफ मुसलमानोको यहातक परेशान किया जाय कि वे अपने घरोमे बाहर कहीं जा नहीं सकते—उनको ये धमकिया

तो वह है न। पूछने लायक है और नहीं भी। "तुमने तो अपनी यह अहिंसा प्रोजेक्टो भी उतार दी जब वे हार रहे थे और उनको हथियारों लड़ाई न लड़कर अहिंसक होनेकी सलाह दी थी। वहा तो तुमने इतनी जुरंत की, लेकिन यहाजी हकूमतको अहिंसाकी लड़ाई लड़नेको क्यों नहीं कहते।" मैंने तो बता दिया कि मैं हूँ कहा, और कौन मेरी मानता है। कहते तो हैं कि गरदारजी तो तुम्हारे हैं, पंडितजी तुम्हारे नहीं हैं तो कौन है, मौलाना भी तुम्हारे हैं। मेरे हैं भी और नहीं भी हैं। मैंने तो अपनी अहिंसा छोटी नहीं है। मैं तो उसको सीखता ही आया हूँ और वह तबतक चली जबतक आजादी नहीं मिली थी। अब वे कहते हैं कि अहिंसासे कारोबार कैसे चला सकते हैं, तो पीछे लश्कर तो है ही, और उस लश्करको लेकर बैठ गए हैं। अब मेरी कीमत नहीं रही है। जब मेरी कीमत ही नहीं है तब मैं लोगोंमें क्यों पड़ा हूँ। लेकिन इमी प्रायासे कि शायद लोग मेरी सुन ले। आखिर आप-जैसे थोड़ेसे लोग तो आते ही हैं और सभ्यतासे बैठकर मेरे साथ प्रार्थना करते हैं। जैसे आप हैं ऐसे शायद दूसरे भी हो जाय और पीछे सबमें ज्ञान हो जाय। मेरी बातका कुछ असर हो जाय। इसी लालचके वगमें पड़ा हूँ और इतना कर रहा हूँ। मैं नहीं जानता कि कहातक ईश्वर मुझमें काम कराना चाहता है। वह चाहे तो आज भी मुझको बद कर सकता है। अब अगर यहा बैठे-बैठे सास उडा दे तो मैं खत्म हो जाता हूँ। इसलिए जो चीज मैंने हिटलर-मुसोलिनी, चर्चिल तथा जापानको कही थी उसी चीजपर मैं आज भी कायम हूँ और अपनी हकूमतको भी वही कहता हूँ। लेकिन काश्मीरमें तो शेख अब्दुल्ला है जो बड़ी बहादुरीसे लट रहे हैं—बहादुरीकी मैंने हमेशा तरीफ की है। यह ठीक है कि वे हिंसा करते हैं, लेकिन उसमें बहादुरी तो है, उसकी तारीफ तो मैं करूँगा। मैं तो सुभाष बाबूकी भी तारीफ करता हूँ, कोई इसलिए थोड़े करता हूँ कि मुझे उनकी हिंसा पसंद थी। जो आजाद हिंद फौज बनाई वह मेरेसे थोड़े बन सकती थी। जब मैं अच्छी चीज देखता हूँ और अच्छीको अच्छी न बताऊ तो मैं अहिंसक नहीं हो सकता। अगर शेख अब्दुल्ला बहा आखिर-

तक लड़ता रहे और हिंदुओं और सिखोंको साथ रखे तो वह बुरा काम हो जायगा। जो लोग यहाँ पड़े हैं उनपर भी इसका बड़ा असर होनेवाला है इसमें मुझे जरा भी शक नहीं है। लेकिन अगर मेरी अहिंसा चले और सब मेरी बात माने तो जो लश्कर हम भेजते हैं वे भी न भेजे। अगर भेजे तो वे भी अहिंसक लश्कर भेजे। वे बहा जाते हैं, अगर अफरीदी लोग मार डालते हैं और वे खुशीसे मर जाय तो वह अहिंसक युद्ध हो जायगा, क्योंकि वे अहिंसक होकर मरते हैं। शेख अब्दुल्ला भी उन अफरीदियोंसे कहेगा कि आप श्रीनगर ले सकते हैं, लेकिन तब, जब हम सब मर जाय। किंतु वे तो हथियारोंसे लड़नेवाले हैं और बहादुरीसे लड़ते हैं। तब वे भी अहिंसक बन सकते हैं, हालांकि वह अहिंसाका रूप नहीं होता। मान लीजिए कि एक लाख अफरीदियोंका दल यहाँ आ जाता है और उन सबके पास हथियार हैं और मुट्ठीभर लोग मामूम बच्चों और स्त्रियोंकी रक्षाके लिए हथियार लेकर उनसे लड़ते हैं और लड़ते-लड़ते मर जाते हैं तब हथियारबंद होते हुए भी अहिंसक-जैसे बन जाते हैं। लेकिन मैं किसको बताऊँ? आज तो आपस-आपसमें जहर फैल गया है और एक-दूसरेको बुरी तरहसे बहगियाना तीरसे काटते हैं। उसमें भी मैं यह अहिंसाका सरल पाठ नहीं बता सकता हूँ। उम्र वक्त चंचल साहब तो नहीं कह सकते थे लेकिन आज शेख अब्दुल्ला तो कह सकते हैं और जो लश्कर गया है वह भी कह सकता है कि अगर तुम्हारी अहिंसा दिल्लीमें काम नहीं कर सकती, बहा तो बहगियाना काम हो रहा है, लेकिन हम जो करते हैं वह बहगियाना भी नहीं है तब उनको यह कहनेका हक मिल जाता है और मैं उसको कबूल करता हूँ। अगर मैं यहाँके सब हिंदू, मुसलमान, सिखोंको अपनी अहिंसा समझा दूँ तो पीछे वे मुझको कुछ कह नहीं सकते। तब तो मैं खुद एक अहिंसक सेना लेकर काश्मीरमें या कहीं पाकिस्तानमें या हर जगह जा सकता हूँ और मेरा काम बहुत सरल हो जाता है और उस अहिंसाका प्रभाव इतना पड़े कि वह देखने लायक हो। लेकिन ऐसा अवसर कहाँसे आए? मेरी अगर आप लोग सुने और

जो कहता हूँ उसपर अमल करे, मेरे शब्दोंमें ज्यादा शक्ति, हृदयमें ज्यादा बल हो, मेरी तपश्चर्या चाहे वह कितनी भी है और उससे भी आगे बढ़ जाय, और मेरे एक-एक शब्दोंमें इतनी शक्ति हो कि वह सारे हिंदुस्तानको पकड़ ले तो मेरा काम बन जाय। लेकिन आज तो मैं लाचार-सा हूँ। अगर आप लोग भी ईश्वरसे प्रार्थना करें कि वे मेरे शब्दोंमें प्रभाव डालें और जहातक मुझे लाया हूँ उससे भी आगे ले जाय और इस शरीरमें और भी ज्यादा काम करा ले तो हिंदुस्तानका प्रभाव सारे जगतपर पड़ सकना है।

इन दिनों जो एशियाई प्रादेशिक श्रम-सम्मेलन हो रहा है उसमें इंग्लैंड, चीन, अमरीका तथा पाकिस्तानके प्रतिनिधि आए थे और कहते थे कि तुमने तो बड़ा काम किया है। उनकी यह तारीफ मुझे चुभती थी। आज तो मैं दिवालिया बन गया हूँ—आज तो मैं कुछ सुना नहीं सकता और कल सुनाया था उसकी अब कोई कीमत नहीं। आज तो मैं तारीफके लायक तभी बन सकता हूँ जब लोगोपर मेरा प्रभाव पड़े, लेकिन वह दिन तो आज है ही नहीं, मैं तो आज लाचारीका प्रदर्शन आपके सामने कर रहा हूँ।

: १४० :

६ नवंबर १९४७

(प्रार्थनाके बाद गांधीजीने एक दोस्तद्वारा भेजी हुई अखबारोकी दो कतरनोका जिक्र करते हुए कहा—)

भाइयो और बहनो,

मैं लेखकका नाम जानता हूँ। लेकिन मैं न तो उनका नाम बताना चाहता और न उन लेखोका व्योरा ही देना चाहता हूँ। मैं सिर्फ इतना ही कहना चाहता हूँ कि वे लेख हिंदू-धर्मकी सेवा करनेके ख्यालसे लिखे गए हैं। लेकिन उनमें जान-बूझकर झूठी बातें कही गई हैं। जब नई बातें नहीं कही जाती, तो हकीकतको तोड़-मरोड़-

कर पेश किया जाता है। लेकिन मैं यह कहनेकी हिम्मत करता हूँ कि ऐसा करनेसे कोई मकसद पूरा नहीं होता—धर्मका तो विलकुल नहीं। जब इलजामोकी बुनियाद सचार्डपर नहीं बल्कि भूठपर होती है, तब जिनपर इलजाम लगाया जाता है उन्हें कोई चोट नहीं पहुँचती। इसलिए मैं जनताको चेतावनी देता हूँ कि वह ऐसे अखबारोका समर्थन न करे, भले उसके लेखक कितने ही मशहूर क्यों न हों।

खुराक-मंत्रीने गैर-सरकारी लोगोकी जो कमेटी बनाई थी, उसने अपनी रिपोर्ट उनके सामने पेश कर दी है। उस कमेटीकी सिफारिशोपर कोई फैसला करनेमें डा० राजेन्द्रप्रसादको मदद देनेके लिए सूबोके जो मंत्री या उनके प्रतिनिधि दिल्ली आए थे, उनसे मैं मिला था। जब मैंने इस मीटिंगके बारेमें सुना, तो मैंने डा० राजेन्द्रप्रसादसे कहा कि वे मुझे उन लोगोके सामने अपनी बात रखनेका मौका दे, ताकि मैं उनके शकोको दूर कर सकूँ। क्योंकि मुझे इसका पूरा यकीन है कि अनाजका कंट्रोल हटानेकी मेरी राय विलकुल ठीक है। डा० राजेन्द्रप्रसादने तुरत मेरा प्रस्ताव मान लिया और मुझे मंत्रियो या उनके प्रतिनिधियोके सामने अपने विचार रखनेका मौका मिला। मुझे अपने पुराने दोस्तोसे मिलकर बड़ी खुशी हुई। मैं यह कहता रहा हूँ कि जहाँ तक सांप्रदायिक झगडोके बारेमें मेरी रायका सबब है, आज उसे कोई नहीं मानता। लेकिन यह कह सकनेमें मुझे खुशी होती है कि खुराकके मवालपर मेरी रायके बारेमें ऐसी बात नहीं है। जब बंगालके गवर्नर मि० कैसीसे मेरी कई मुलाकाते हुई थी, तभीसे मेरी यह राय रही है कि हिंदुस्तानमें अनाज या कपटेपर कंट्रोल रखनेकी विलकुल जरूरत नहीं है। उस समय यह मालूम नहीं था कि मुझे लोगोका समर्थन प्राप्त है या नहीं। लेकिन हालकी चर्चाओमें यह जानकर अचरज हुआ कि मुझे जनताके जाने और अनजाने मेंबरोका बहुत बड़ा समर्थन प्राप्त है। अनाजकी समस्याके बारेमें मेरे पास जो बेशुमार खत आते हैं, उनमें मुझे एक भी खत ऐसा याद नहीं आता जिसके लेखकने मेरी रायसे अलग राय जाहिर की हो। मैं श्री घनश्यामदास बिडला और लाला श्रीराम-जैसे बड़े-बड़े लोगोकी राय नहीं जानता, न मैं यही

जानता हू कि इस वारेमे मुझे समाजवादी पार्टीका समर्थन मिलेगा या नहीं। हा, जब डा० राममनोहर लोहिया मुझमे मिले, तो उन्होंने अनाजका कंट्रोल हटा देनेकी मेरी रायका पूरा-पूरा समर्थन किया। मुझे यह कहनेमें कोई हिचकिचाहट नहीं होती कि आज देशको अनाजकी जिस तगीका सामना करना पड रहा है, उसमे डा० राजेन्द्रप्रसादकी रहनुमाई^१ उनकी कमेटीके एक या ज्यादा मेबर करे न कि उनका पूरा स्टाफ।

अब मैं कपडेके कंट्रोलकी चर्चा करूंगा। हाला कि अनाजके कंट्रोलको हटानेके वनिस्वत कपडेके कंट्रोलको हटानेके वारेमे मेरा ज्यादा पक्का विश्वास है, फिर भी मुझे डर है कि कपडेके कंट्रोलके वारेमे मुझे उतना समर्थन प्राप्त नहीं है जितना कि अनाजके कंट्रोलके वारेमे है। कांग्रेसने मेरी इस रायका खुशीसे समर्थन किया था कि खादी देशी या विदेशी मिलके कपडेकी पूरी जगह ले सकती है। उसने स्व० जमनालालजीके मातहत एक खादी-बोर्ड कायम किया था, जिसे मेरे यरवदा जेलसे रिहा होनेके बाद अखिल भारत-चरखा-सघका विशाल रूप दे दिया गया था। हिंदुस्तानमें ४० करोड लोग रहते हैं। अगर पाकिस्तानका हिस्सा उसमे अलग कर दिया जाय, तो भी उसमे ३० करोडसे ऊपर लोग बचेगे। उनकी जरूरतकी सारी कपास देशमे पैदा होती है। उनकी कपासको बुनने लायक सूतमें बदलनेके लिए देशमे काफी कातनेवाले मौजूद हैं। और उनके हाथकते सूतको बुननेके लिए हिंदुस्तानमे जरूरतसे ज्यादा जुलाहे भी हैं। बहुत बड़ी पूजी लगाए बिना भी हम देशमे अपनी जरूरतके चरखे, करघे और दूसरा जरूरी सामान आसानीसे बना सकते हैं। इसलिए जरूरत सिर्फ इस बातकी है कि हम अपने-आपमे पक्का विश्वास रखे और खादीके सिवा दूसरा कोई कपडा न इस्तेमाल करनेका इरादा कर ले। आप जानते हैं कि देशमे महीन-से-महीन खादी तैयार की जा सकती है और मिलोसे भी ज्यादा अच्छे डिजाइन बनाए जा सकते हैं। अब चूकि

हिंदुस्तान विदेशी जुएने आजाद हो गया है, इसलिए खादीका ऐना विरोध नहीं हो सकता, जैसा कि विदेशी धामकोंके नुमाइंदे किया करते थे। इसलिये मुझे यह दैनिक सचने ज्यादा ताज्जुब होता है कि जब हम अपनी मरजीका काम करनेके लिए पूरी तरह आजाद हैं, तब न तो कोई खादीके बारेमें चर्चा करने है, न खादीकी सभावनाओंमें श्रद्धा रखते हैं। और, हम हिंदुस्तानको कपड़ा पुगनेके लिए मिलके कपड़ेके सिवा दूसरी बात ही नहीं सोच सकने। इसलिये मुझे रत्तीभर शक नहीं कि खादीका अर्थ-शान्ति ही हिंदुस्तानका सच्चा और फायदेमंद अर्थशान्ति हो सकता है।

: १४१ :

७ नवंबर १९४७

(गांधीजी दिल्लीके पास तिहाड़ नामक गांवके मुसलमानोंमें मिलने गए थे। वहां उन्हें उम्मीदमें ज्यादा समयतक रुकना पड़ा। इसलिये वे लौटनेपर मीथे प्रार्थना-सभामें चले गए। प्रार्थनाके बाद गांधीजीने अपने दौरेका जिक्र करते हुए कहा—)

भाइयो और बहनो,

मुझे दुःख होता है कि तिहाड़ और उसके आसपासके मुसलमानोंको विला ज़रूरत मुनीबते भेलनी पड़ती है। उनमेंसे बहुतसे जमीनोंके मालिक हैं, लेकिन सताए जानेके डरमें वे अपनी जमीनें जोत नहीं पाते। उन्होंने अपने मवेशी, हल और दूसरा सामान बेच डाला है। फौज उनकी रक्षा कर रही है। दो हजारमें ऊपरकी तादादमें जो दुखी लोग मेरे आसपास इकट्ठे हुए थे, उन्होंने अपने अशुश्राकी मारफ्त मुझसे कहा कि 'हम पाकिस्तान जाना चाहते हैं, क्योंकि यहां जीना असंभव हो गया है। हमारे बहुतसे दोस्त और रिश्तेदार पाकिस्तान जा भी चुके हैं। इसलिए, अगर सरकार हमें जल्दी-से-जल्दी लाहौर भेज दे, तो बड़ी दया होगी। हमें फौजके लोगोंके खिलाफ कोई शिकायत नहीं है।'।

लेकिन आजका समय मैं तिहाड़की सभाका पूरा वयान करनेमें नहीं दूंगा। मैंने उन लोगोसे कहा कि मेरे हाथमें कोई सत्ता नहीं है, लेकिन मैं आपका सदेशा खुशीसे प्रधान मंत्री और उप-प्रधान मंत्री तक, जो गृहमंत्री भी है, पहुंचा दूंगा।

मुझे कहा गया है कि निराश्रित लोग दिल्लीमें एक समस्या बन गए हैं। मुझे बताया गया है कि चूंकि पाकिस्तानमें निराश्रितोंके साथ जुल्म किये गए हैं इसलिए वे यह मानते हैं कि उन्हें कुछ खास हक हासिल हैं। जब वे दुकानपर कोई सामान खरीदने जाते हैं तो यह आशा करते हैं कि दुकानदार कभी उन्हें जरूरतकी चीजें मुफ्त दे दिया करे और कभी काफी कम दामोंमें बेचा करे। कभी-कभी तो एक-एक आदमी सैकड़ों रुपएका सौदा खरीद लेता है। कुछ निराश्रित तागेवालोंसे यह उम्मीद करते हैं कि वे उनसे बिलकुल भाड़ा न ले या मामूलीसे कम भाड़ा ले। अगर यह रिपोर्ट सच है, तो यह कहना मेरा फर्ज है कि निराश्रित लोग वह सबक नहीं सीख रहे हैं, जो मुसीबतें दुखियोंको आम तौरपर सिखाती हैं। ऐसा करके वे अपने-आपको और देशको नुकसान पहुंचाते हैं और काफी पेचीदा बने हुए सवालको और भी पेचीदा बना रहे हैं। अगर उनका ऐसा बरताव जारी रहा, तो वे दिल्लीके दुकानदारोंकी हमदर्दी जरूर खो देंगे।

साथ ही, मैं यह नहीं समझ पाता कि निराश्रित लोग, जिनके बारेमें यह कहा जाता है कि वे पाकिस्तानमें अपना सब कुछ खोकर यहां आए हैं, सैकड़ों रुपयोंका सामान कैसे खरीद सकते हैं। मैं यह भी चाहूंगा कि कोई निराश्रित बिरले और जरूरी मौकोंको छोड़कर घूमनेके लिए भगवानके दिये हुए पावोंके सिवा दूसरी किसी चीजका-उपयोग न करे। इसके अलावा मुझे यह बताया गया है कि दिल्लीमें जबसे लाखों निराश्रित आए हैं, तबसे तेज शराबोंसे होनेवाली आमदनी बहुत ज्यादा बढ़ गई है। दरअसल उन्हें यह समझना चाहिए कि जब केंद्र और सूत्रोंकी सरकारें कांग्रेसकी मांगोंको पूरा करेगी, तो हिंदुस्तानी सघमें न तो तेज शराबें मिलेंगी और न अफीम-नाजे-जैसी दूसरी नशीली चीजें देखनेको मिलेंगी। यही हाल पाकिस्तानका भी हो सकता

है। क्योंकि हमारे मुसलमान दोस्तोंको पूरी शराब-बंदीका ऐलान करनेके लिए कांग्रेसके ठहरावकी जरूरत नहीं पड़ेगी। क्या निराश्रित लोग, जिन्होंने बड़ी-बड़ी मुसीबतें सही हैं, शराब और दूसरी नशीली चीजोंके इस्तेमालमें या ऐश-आराममें डूबनेसे अपने-आपको रोक नहीं सकते? मुझे आशा है कि निराश्रित भाई और बहन मेरी उस सलाहको मानेंगे, जो मैंने अपने पिछले भाषणोंमें उन्हें दी है। वह सलाह यह है कि निराश्रित जहां कहीं जाय, वहांके लोगोंमें दूधमें शक्करकी तरह घुल-मिल जाय और उनपर बोझ न बननेका पक्का निश्चय कर ले। धनी और गरीब निराश्रित एक ही अहाते या कैम्पमें साथ-साथ रहें और पूरे सहयोगसे काम करें, ताकि वे आदर्श और स्वावलंबी नागरिक बन सकें।

: १४२ :

८ नवंबर १९४७

(आज हमेशाके विरोध करनेवाले सज्जनके सिवा दूसरे तीन भाइयोंने कुरानकी आयत पढ़नेका विरोध किया। इसलिए प्रार्थना शुरू करनेसे पहले गांधीजीने सभाके लोगोंसे पूछा—)

भाइयो और बहनो,

क्या आप लोग इस पहली शर्तको पूरा करेंगे कि आप अपने मनमें विरोध करनेवालोंके खिलाफ कोई गुस्सा या बैर नहीं रखेंगे और प्रार्थना खत्म होनेतक शांति और खामोशीके साथ एकाग्र मनसे बैठेंगे?

(लोगोंने तुरत एक आवाजसे कहा कि हम उस शर्तको पूरा करेंगे। विरोध करनेवाले पूरी प्रार्थनामें चुप रहे। प्रार्थना बिना किसी रुकावटके हुई। इसपर गांधीजीने अंतमें सबको बधाई दी। गांधीजीने वादमें कहा—)

मुझे एक सिख दोस्तका खत मिला है। उन्होंने लिखा है कि वे हमेशा प्रार्थना-सभामें आते हैं और उसे पसंद करते

हैं। वे प्रार्थनाके पीछे रही रवादारीकी^१ भावनाकी तारीफ करते हैं। खास तीरपर उन्होंने मेरी ग्रंथ साहब, सुखमणि, जपजी वगैराके वारेमे कही गई बातोंकी तारीफ की है। उन्होंने लिखा है कि 'अगर आप भजनावलीमे इकट्ठे किये गये सिख-धर्मग्रंथके हिस्सोमेसे कुछ चुन ले और अपनी प्रार्थना-सभामे रोज पढ़े, तो इसका सिखोपर बड़ा असर पड़ेगा। मुझे लगता है कि मैं यह बात सारी सिख-जातिकी तरफसे कह सकता हूँ। वे चुने हुए हिस्से मैं आपके सामने पढ़कर सुना सकता हूँ।' मुझे खत लिखनेवाले भाईकी वह बात मजूर है। लेकिन इस बात पर मैं कोई फैसला तभी करूँगा, जब मैं खुद उन भाईके मुहसे कुछ भजन सुन लूँ। इसके लिए उन्हें श्री ब्रजकिशनजीसे समय ले लेना चाहिए।

मैंने एक बार यह बात कही थी कि निराश्रितोंको रूई, केलिको (छाया हुआ कपड़ा) और सुइया मिलनी चाहिए, ताकि वे खुद अपने इस्तेमालके लिए रजाइया बना सकें। इससे लाखों रुपए बच सकते हैं और निराश्रितोंको आसानीसे ओढ़नेके कपड़े मिल सकते हैं। मेरी इस अपीलके जवाबमे ववईके रूईके व्यापारियोंने लिखा है कि वे ये चीजें देनेके लिए तैयार हैं। इस तरीकेसे निराश्रित खुद अपनी नजरमे ऊँचे उठेंगे और वे सुंदर सहकारका पहला सवक सीखेंगे। लेकिन दिल्ली-मे ही कपड़ेकी मिलोकी कमी नहीं है। शहरमे कई मिलें चलती हैं, फिर भी मैं ववईकी भेटका स्वागत करता हूँ, क्योंकि मैं मरजीसे दान देनेवालोपर गैर-जरूरी बोझ नहीं डालना चाहता। दान देनेवाले जितने ज्यादा होंगे, उतना ही निराश्रितों और देशको फायदा होगा। इसलिए मुझे आशा है कि ववईके रूईके व्यापारी जितनी भी गांठें भेज सकेंगे जल्दी-से-जल्दी भेजेंगे। धनी लोगोका ऐसा सहयोग सरकारके बोझको कम करेगा। जब हम आजाद हो गए हैं तब तो हर ग़रब अपनी इच्छासे देशकी सरकारके काममे भागीदार बन सकता है, वशर्ते वह आजाद देशके नागरिककी पूरी-पूरी जिम्मेदारियोंको समझकर अपना फर्ज अदा करे।

^१ शुभचिन्तना।

मुझे इसमें कोई शक नहीं कि जब रुईकी गांठें आ जायगी, तो मैं मिल-मालिकोंको रजाइयोंके लिए काफी छोट देनेके लिए राजी कर सकूंगा। रुईकी गांठोंकी बातपरसे कपड़ेका कंट्रोल याद आ गया। मेरी रायमें हिंदुस्तानके सारे लोगोंके लिए हाथसे काफी खादी तैयार करना संभव है और आसान भी है। इसकी एक शर्त यही है कि देशमें काफी रुई मिल जाय। मैं नहीं जानता कि हिंदुस्तानमें कभी रुईका अकाल पड़ा हो। हमारे यहां रुईकी तंगी हो ही नहीं सकती, क्योंकि हम देशकी जरूरत से हमेशा ज्यादा रुई पैदा करते हैं। देशके बाहर हजारों-लाखों गांठें भेजी जाती हैं, फिर भी हिंदुस्तानकी मिलोंके लिए कभी रुईकी कमी नहीं होती। मैं पहले ही इस सच्चाईकी तरफ आप लोगोंका ध्यान खींच चुका हू कि हिंदुस्तानमें हाथसे धुनने, कातने और बुननेके सारे जरूरी औजार मिल सकते हैं। साथ ही, काम करनेवाले भी बड़ी भारी तादादमें मौजूद हैं। इसलिए, मैं तो यही कह सकता हू कि लोगोंके आलसके सिवा दूसरी कोई ऐसी बात नहीं है जो उन्हें यह सोचनेपर मजबूर करती हो कि देशमें कपड़ेकी तंगी है। आज देशमें कोई भी कपड़ेका कंट्रोल नहीं चाहता। न मिले, न मिल-मजदूर और न खरीदार जनता। कंट्रोल आलसी लोगोंकी फौजको बढ़ाकर देशको वरवाद कर रहे हैं। ऐसे लोग कोई काम न होनेसे हमेशा दग-फसादकी जड़ बने रहते हैं।

अगर निराश्रितोंने अपने-आपको फायदेमंद कामोंमें लगानेका इरादा कर लिया है, तो पहले वे अपने लिए रजाइया तैयार करेंगे, और बादमें सब औरत और मर्द अपना एक-एक पल कपाससे बिनाले निकालने, रुई बुनने, कातने-बुनने वगैरामें खर्च करेंगे। लाखों निराश्रितों-द्वारा इस सहकारी काममें लगाई गई ताकत सारे देशमें विजली-सी पैदा कर देगी। वे लोगोंको अपने पीछे चलनेकी और हर फालतू वस्तुको ज्यादा अनाज पैदा करने और अपने ही घरोंमें खादी बनानेमें खर्च करनेकी प्रेरणा देंगे। यह याद रहे कि अगर गांठें बनानेके बजाय कपास सीधे खेतोंसे ही पड़ोसके कातनेवालोंके घर पहुंचे, तो एक काम कम हो जायगा, रुई विगड़ेगी नहीं, धुननेका काम आसान होगा

और गावोंमें विनीले भी बच रहेगे।

लेडी माउटवैटेन मुझसे मिलने आई थी। वह दयाकी देवी बन गई है। वह हमेशा दोनों उपनिवेशोंका दौरा किया करती है, अलग-अलग छावनियोंमें निराश्रितोंसे मिलती है, बीमारों और दुखियोंको देखती है और इस तरह जितना भी ढाढस उन्हें बधा सकती है बधानेकी कोशिश करती है। जब वह कुरुक्षेत्र-छावनी देखने गई, तो उनसे लोगोंने पूछा कि गांधीजी कब आएंगे। लेडी माउटवैटेनके सामने इतने लोगोंने मुझे देखनेकी इच्छा जाहिर की कि उन्हें पूरी उम्मीद हो गई कि मैं कुरुक्षेत्र-छावनीका मुआइना करने जरूर जाऊंगा। मैंने उन्हें यकीन दिलाया कि आपका ऐसी उम्मीद रखना बिलकुल ठीक है। सच पूछा जाय तो मैंने पानीपत जानेका बंदोबस्त कर लिया है, जहाके हिंदू और मुसलमान दोनों मुझसे मिलनेके लिए बड़े उत्सुक हैं। उसी दौरेमें मैंने कुरुक्षेत्रके दौरेको भी शामिल करनेकी बात सोची थी। लेकिन मुझे पता चला है कि पानीपतके दौरेमें कुरुक्षेत्र-छावनीको शामिल नहीं किया जा सकता। इसलिए ए० आई० सी० सी० (अखिल भारतीय कांग्रेस-कमेटी) की अगली मीटिंगके खत्म होनेतक कुरुक्षेत्रका दौरा मुलतबी रखना जरूरी हो गया है। फिर भी मुझे यह सुझाया गया है कि कुरुक्षेत्र-जैसे बड़े भारी कैम्पमें लाउड स्पीकरका बंदोबस्त करना कठिन काम है, लेकिन कैम्पके लोगोंसे रेडियोपर बोलनेमें कोई कठिनाई नहीं होगी, वशर्ते जरूरी सबध जोड़नेवाली मशीन कैम्पमें लगा दी जाय। ऐसा बंदोबस्त हो जानेपर मैं मंगल या बुधको कुरुक्षेत्र-छावनीके लोगोंको अपनी बात सुना सकूंगा और बादमें उनसे मिलने भी जा सकूंगा। इसी बीच उम्मीद है कि मैं अपना पानीपतका दौरा खत्म कर लूंगा।

: १४३ :

मौनवार, ६ नवंबर १९४७

(लिखित सदेश)

“मुझे खेद है कि चूँकि मुझे कल पानीपत जाना है, इसलिए मुझे आज मौन जल्दी लेना पड़ा, ताकि मैं वहाँ पहुँचकर हिंदू और मुसलमानोंसे बात कर सकूँ। मेरी आशा है कि मैं कल शामकी प्रार्थनाके समयतक वापस लौट आऊँगा और आकर बोल सकूँगा। अखबारोंमें यह समाचार गलत छपा है कि मैं कल कुरुक्षेत्र जा रहा हूँ। मैंने यह साफ-साफ बताया था कि मेरा इरादा कुरुक्षेत्र जानेका है लेकिन ए० आई० सी० सी० की मीटिंगके समाप्त होनेसे पहले नहीं। मेरी उम्मीद है कि मैं वहाँके शरणार्थियोंसे बुधके दिन रेडियोपर बोलूँगा। समयकी सूचना दे दी जायगी।

कुछ दिनों पीछे दीवाली आ रही है। एक वहन, जो स्वयं शरणार्थी है, लिखती है—

“सविनय निवेदन है कि इस वर्ष दीपावली मनाई जाय या नहीं? मैं इस विषयमें आपके समुख टूटे-फूटे शब्दोंमें अपना विचार प्रकट करना चाहती हूँ। मैं भी पाकिस्तान^१से आई हुई हूँ। और हमारा भी सब कुछ वहाँपर नष्ट हो चुका है, परंतु फिर भी हमारे हृदयोंमें इस बातका महान् हर्ष है कि हम स्वतंत्र हैं और यह दीपावली स्वतंत्र हिंदुस्तानकी पहली दीपावली है। अतः इस वर्ष हमें सब कष्टोंको भूलकर उत्साह और समारोहके साथ अपनी स्वाधीन मातृभूमिको दीपमालासे अवश्य ही अलंकृत करना चाहिए। आपके हम शरणार्थियोंके प्रति जो उदार भाव है कि हम दुःखित हैं, इसलिए स्वतंत्र भारतकी सब खुशियाँ हमारे लिए पीछे रख दी जाएँ इसके लिए हम हृदयसे कोटि कोटि धन्यवाद देते हैं। अब आप भी सब शरणार्थियोंको और वहाँके निवासियोंको आज्ञा दें कि समस्त इंडियामें

दीपमाला अवश्य मनाई जाय और जो लोग समर्थ हैं, वे शरणार्थियोंकी सहायता करें। ईश्वर हमें शक्ति दे कि स्वाधीनताका प्रत्येक त्योहार हम उत्साहके साथ मनाकर अपनी स्वतंत्र माताकी शोभा बढ़ाए।”

यद्यपि मैं इस वहन और उन-जैसे दूसरोकी प्रशंसा करता हूँ, लेकिन मैं यह कहे बिना नहीं रह सकता कि वह वहन और दूसरे जो उनके-जैसा विचार रखते हैं, गलतीपर हैं। इस बातको हर एक जानता है कि जब किसी घरमें मातम^१ हो जाता है तो जहातक होता है वे लोग किसी मेले-तमाशेमें, शरीक नहीं होते। यह इस बातका एक छोटा-सा नमूना है कि हम सब एक हैं। कूप-मडूक बनना छोड़ो तो हिंदुस्तान एक कुटुंब बन जाता है, अगर सब वधन गायब हो जाते हैं तो सारा ससार एक कुटुंब बन जाता है, जो वास्तवमें है। इन वधनोंको पार न करनेका मतलब यह है कि हम उन सद्भावनाओंकी ओरसे, जो मनुष्यको मनुष्य बनाती हैं, कठोर बन जाते हैं। हमें अपना ही विचार नहीं करते रहना चाहिए, नहीं हमें भावुक बनकर असलियतको भुलाना चाहिए। मैं जो खुशी न मनानेकी राय देता हूँ, उसका मूल कई पक्के विचारोंपर निर्भर है। यहाँ शरणार्थियोंकी समस्या हमारे सामने है जिसका प्रभाव लाखों हिंदू, मुसलमान और सिखोंपर पड़ रहा है। इसके अलावा खुराक और कपड़ेकी कमी, अगरचें यह मनुष्यकी बनाई हुई है, मूल कारण है। उन लोगोंकी बेईमानी जो जनताकी रायको निर्माण कर सकते हैं, पीड़ितोंकी जिद कि अपने कष्टोंसे पाठ नहीं सीखते और इन्सानकी इन्सानके साथ बरहमी—मैं इस मुसीबतमें खुशी मनानेका कोई कारण नहीं देखता। यदि हम दृढ़ता और अक्लमंदीके साथ इस बातका निश्चय कर लें कि हम खुशी नहीं मनाएंगे तो इससे हमें प्रेरणा मिलेगी कि हम अतर्मुख और पवित्र बनें। हमें कोई ऐसा काम नहीं करना चाहिए जिससे हम उस आशीर्वादको फेंक दें, जिसे

हमने इतनी मेहनत और मुसीबतके बाद प्राप्त किया है।

अब मैं अपने उन चंद मित्रोंका जिक्र करना चाहता हूँ जो फ्रेंच भारतसे इस सप्ताह मुझसे मिलने आए थे। उनकी यह शिकायत थी कि मैंने चन्नगरके सत्याग्रहके अवधानमें जो कुछ कहा था उसका फ्रेंच भारतकी इन भावनाओंको कि वह हिंदू यूनिजनके नीचे रहते हुए और फ्रेंच संस्कृतिका प्रभाव रखते हुए अपनी स्वतंत्रता प्राप्त कर सके, दवानेके लिए गलत इस्तेमाल किया गया है।

उन्होंने मुझे यह भी बताया कि अंग्रेजी राज्यकी तरह फ्रेंच भारतमें भी पंचम स्तभवाले मौजूद हैं, जो अपने स्वार्थ-साधनके लिए फ्रेंच हकूमतका साथ दे रहे हैं और वहाकी हकूमत लोगोंकी कुदरती भावनाओंको दवानेका प्रयत्न कर रही है। यदि फ्रेंच भारतसे आए हुए मित्रोंका कहना सही है तो मुझे बड़ा दुःख है। ताहम,^१ मेरी राय साफ है। छोटे-छोटे विदेशी उपनिवेशोंके रहनेवालोंके लिए यह नामुमकिन है कि उनके करोड़ों देशवासी ब्रिटिश हकूमतसे आजाद हो जाए और वह गुलाम बनें रहे। मुझे आश्चर्य है कि चन्नगरकी ओर मेरा जो मित्र-भाव है उसका यह गलत अर्थ किया जाय कि मैं यह कभी वरदास्त कर सकता हूँ कि भारतके इन छोटेसे विदेशी उपनिवेशोंका नीचा दर्जा रहे। इसलिए मेरी यह उम्मीद है कि जो खबर मुझे दी गई है उसकी वास्तवमें कोई बुनियाद नहीं है। और महान् फ्रांसीसी जाति इस बातकी कभी हिमायत न करेगी कि-लोगोंको चाहे वह काले हो या भूरे, हिंदूमें हो या और कहीं, दवाकर रखा जाय।

: १४४ :

१० नवंबर १९४७

(आज शामकी प्रार्थनामे गाये गए भजन का जिक्र करते हुए गांधीजीने कहा—)

भाइयो और बहनो,

अगर मीराबाईकी तरह हम सिर्फ भगवानके ही सेवक बन जाय, तो हमारी सारी तकलीफोका खात्मा हो जाय। इसके बाद जो कुछ मैं कहनेवाला हूँ उसे सुननेपर आप इस संकेतको समझेंगे। आपने अखबारोमें जूनागढके बारेमें सारी बातें पढ़ी होगी। राजकोटसे मेरे पास आए हुए दो तारोंसे मुझे सतोष हो गया कि अखबारोंमें छपी हुई खबर विलकुल ठीक है। जूनागढके प्रधान मंत्री भूटो साहब और वहाके नवाब साहब कराचीमें हैं। उप-प्रधान मंत्री मेजर हारवे जोन्स जूनागढमें हैं। जूनागढके हिंदुस्तानी सभमें शामिल होनेके काममें इन सबका हाथ है। इसपरसे आप लोगोंको यह नतीजा निकालनेका अधिकार है कि इस काममें कायदे आजम जिनाकी भी सम्मति है। अगर यह ठीक है तो आप इस नतीजेपर पहुंच सकते हैं कि काश्मीर और हैदरावादकी मुश्किलें भी खत्म हो जायगी। और अगर मैं आगे बढ़ूँ, तो कहूँगा कि अब सारी बातें शांतिकी तरफ झुकेंगी, दोनों उपनिवेश दोस्त बन जायेंगे और सारे काम मिल-जुलकर करेंगे। मैं कायदे आजमके बारेमें गवर्नर जनरलकी हैसियतसे नहीं सोच रहा हूँ। गवर्नर जनरलके नाते कायदे आजमको पाकिस्तानके कामोंमें दखल देनेका कोई कानूनी हक नहीं है। इस नाते उनकी वही स्थिति है, जो लॉर्ड माउटबेटनकी है, जो सिर्फ एक वैधानिक गवर्नर जनरल है। लॉर्ड माउटबेटन उस व्यक्तिकी आदीमें शामिल होनेके लिए गए हैं, जो उनके लिए अपने लडकेसे बढकर हैं और जिसकी इंग्लैंडकी भावी महारानीमें आदी हो रही है। वे अपनी कैबिनेटकी इजाजत लेकर ही वहा जा सकते हैं, और २४ नवंबर १९४७ तक यहा वापस आ जाएंगे। इसलिए जिना साहबके बारेमें मेरा खयाल है कि वे

मौजूदा मुस्लिम लीगके बनानेवाले हैं और उनकी जानकारी और इजाजतके बगैर पाकिस्तानके बारेमें कुछ नहीं किया जा सकता। इसलिए मैं सोचता हूँ कि अगर जूनागढ़के हिंदुस्तानी सघमें शामिल होनेके पीछे जिना साहबका हाथ है, तो यह एक अच्छा शकुन है।

आप लोगोंको मैं पानीपतके अपने मुआइनेके बारेमें कुछ कहना चाहता हूँ। इस मुआइनेमें मौलाना अबुल कलाम आजाद मेरे साथ थे। राजकुमारी भी मेरे साथ जानेवाली थी, मगर वह गवर्नमेंट हाउसमें थी और मैं अपनी घड़ीके मुताबिक साढ़े दस बजेके बाद नहीं ठहर सकता था। मुझे खुशी है कि मैं पानीपत गया था। वहाँ मैंने अस्पतालमें मुसलमान मरीजोंको देखा। उनमेंसे कुछको बहुत गहरे घाव लगे हैं, मगर उनपर जहातक मुमकिन है, पूरा ध्यान दिया जाता है, क्योंकि राजकुमारीने चार डॉक्टर, नर्स और तबीबी^१ सहायक वहाँ भेजे हैं। इसके बाद हम मुसलमानों, मुकामी हिंदुओं और निराश्रितोंके नुमाइदोंसे मिले। वहाँ निराश्रितोंकी तादाद २० हजारसे ऊपर बताई जाती है। हमसे कहा गया कि वे रोजाना ज्यादा-ज्यादा तादादमें आते जा रहे हैं, जिससे वहाँके डिप्टी कमिश्नर और पुलिस सुपरिटेण्डेंटको भय मालूम होता है। मुझे यह बतलानेमें खुशी होती है कि इन अफसरोंकी हिंदू और मुसलमान दोनों बहुत तारीफ करते हैं, और निराश्रितोंका तो कुछ कहना ही नहीं। वे तो उनसे सतुष्ट हैं ही।

म्युनिसिपल भवनके पास जमा हुए निराश्रितोंसे भी हम लोग मिल सके। पाकिस्तानमें और पानीपतके अव्यवस्थित जीवनमें निराश्रितोंको भयानक मुसीबतें उठानी पड़ी और उठानी पड़ रही हैं—उनमेंसे कुछको रेलवे स्टेशनके प्लेटफार्मपर रहना पड़ता है और बहुतोंको आसमानके नीचे बिल्कुल खुलेमें रहना पड़ रहा है,—फिर भी उनके मनमें और चेहरोपर जरा भी गुस्सा न देखकर मुझे बड़ी खुशी हुई। हमारे वहाँ जानेसे वे लोग बड़े प्रसन्न हुए। पानीपतके डिप्टी कमिश्नर या दूसरे लोगोंको पहलेसे सूचना किये बिना इतने

^१ चिकित्सक।

निराश्रितोको पानीपतमें डकट्टे कर देना मुझे अधिकारियोकी बेरहमी मालूम हुई। पानीपतके अफसरोंको निराश्रितोंकी सच्ची तादाद तब मालूम हुई जब ट्रेने स्टेशनके प्लेटफार्मपर आकर रुकी। यह सबसे बड़ी बदकिस्मतीकी बात है। पानीपतके निराश्रितोंमें औरते, बच्चे और बूढ़े भी हैं। मुझे यह बताया गया कि निराश्रितोंमें ऐसी औरते भी हैं, जिन्हें स्टेशनके प्लेटफार्मों पर बच्चे पैदा हुए हैं।

यह सब पूरबी पजावमें हो रहा है, जिसके प्रधान मंत्री डॉ० गोपीचंद हैं। डॉ० गोपीचंद मेरे साथी कार्यकर्ता हैं। मैं उन्हें बहुत मानता हूँ। मैं वरसोंसे उन्हें एक योग्य सयोजकके नाते जानता हूँ, जिनका पंजाबियोंपर बड़ा प्रभाव है। उन्होंने हरिजन-सेवक-संघ, अखिल भारत-चरखा-संघ और अखिल भारत-ग्रामोद्योग-संघके लिए काफी काम किया है। मुझे यह नहीं सोचना चाहिए कि पूरबी पजावका काम उनकी ताकतके बाहर है। लेकिन अगर पानीपत उनकी कार्य-कुशलताका नमूना हो, तो यह उनकी सरकारके लिए बड़ी बदनामीकी बात है। पहलेसे बिना सूचना दिये इतने निराश्रित पानीपतमें क्यों उतारे गए? उन्हें ठहरानेके लिए वहां नाकाफी बंदोबस्त क्यों है? अफसरोंको पहलेसे ही यह सूचना क्यों नहीं दी जानी चाहिए कि कौन और कितने निराश्रित पानीपत भेजे जा रहे हैं? उसके साथ ही कल मुझे यह भी सूचना मिली है कि गुडगांव जिलेमें तीन लाख ऐसे मुसलमान हैं, जिन्होंने डरकर अपना घर-बार छोड़ दिया है। आम सड़कके दोनों तरफ खुलेमें इस आशासे पड़े हैं कि उन्हें अपने औरत-बच्चों और मवंगियोंके साथ पजाबकी कड़ी सर्दियोंमें ३०० मीलका रास्ता तय करना है। मैं इस बातमें विश्वास नहीं करता। मेरा खयाल है कि मुझे दोस्तोंने जो बात सुनाई है उसमें कुछ गलती है। अभी भी मैं आशा करता हूँ कि यह बात गलत है या बड़ा-चढ़ाकर कही गई है। लेकिन पानीपतमें मैंने जो कुछ देखा, उससे मेरा यह अविश्वास डिग गया है। फिर भी मुझे आशा है कि डॉ० गोपीचंद और उनकी कैबिनेट समय रहते चेत जायेंगे और तबतक चैन नहीं लेंगे, जबतक सारे निराश्रितोंकी अच्छी देखभालका पूरा इंतजाम

नहीं हो जाता । यह वदोवस्त दूरदेशी^१ और हृद दरजेकी सावधानीसे ही किया जा सकता है ।

: १४५ :

११ नवंबर १९४७

भाइयो और बहनो,

कल मैंने आपको यह खबर सुनाई थी कि जूनागढ़के प्रधान मंत्री और उप-प्रधान मंत्रीकी विनतीपर वहाकी आरजी सरकारने जूनागढ़ रियासतमे प्रवेश किया है । यह खबर सुनाते हुए मुझे अचरज भी हुआ और खुशी भी हुई, क्योंकि जूनागढ़के लोगोकी और उनके तरफसे लड़ी जानेवाली लड़ाईके इतने सुख दिखाई देनेवाले अतकी मैंने आशा नहीं की थी । मैंने यह डर भी जाहिर किया था कि अगर जूनागढ़के अधिकारियोकी विनतीके पीछे कायदे आजम जिनाकी मजूरी न हुई, तो अभीसे खुशी मनाना ठीक न होगा । इसलिए आपको यह जानकर दुख और अचरज हुए बिना न रहेगा कि पाकिस्तानके अधिकारियोने जूनागढ़की जनताकी तरफसे आरजी सरकारके जूनागढ़पर अधिकार करनेका विरोध किया है और यह माग की है कि “हिंदुस्तानी फौजे रियासतकी सीमासे हटा ली जाय, जूनागढ़का राजकाज वहाकी अधिकारी सरकारको सौंप दिया जाय और हिंदुस्तानी सघकी जनताद्वारा रियासतपर किये गए हमले और हिंसाको रोका जाय ।” उनका यह भी कहना है कि जूनागढ़के नवाब या वहाके दीवानको हिंदुस्तानी सघके साथ किसी तरहका अस्थायी या स्थायी सम्भौना करनेका कानूनी हक नहीं है । पाकिस्तानकी नजरमे हिंदू-सरकारने यह कार्रवाई करके “पाकिस्तानकी सीमाको साफ-साफ लाधा है और इस तरह अंतरराष्ट्रीय कानून का भंग किया है ।”

^१ दूरदृष्टिता ।

कल अखबारोमे जो वयान निकले है, उनको देखते हुए इस मामलेमे न तो मुझे अंतरराष्ट्रीय कानूनका भग मालूम होता और न यूनियन सरकारकी रियासतपर कब्जा करनेकी कार्रवाई दिखाई देती है। जहातक मैं समझ सकता हूँ, जूनागढकी जनताकी तरफसे वहाकी आरजी हकूमतने जो आदोलन किया, उसमे मुझे कोई गैर-कानूनी चीज नहीं दिखाई देती। यह जरूर है कि काठियावाडके राजाओकी विनतीपर सारे काठियावाडकी सलामतीके लिए यूनियन सरकारने अपनी फौजकी मदद भेजी। इसलिए मुझे इस सारी कार्रवाईमे कोई गैर-कानूनीपन नहीं दिखाई देता। इसके खिलाफ जूनागढके दीवानने जाहिरा तौरपर अपनी राय बदलकर जो कुछ किया वह गैर-कानूनी था। इस सारे मामलेको मैं इस नजरसे देखता हूँ—जूनागढके नवाब साहबको अपनी प्रजाकी मजूरीके बिना, जिसमे मुझे बताया गया है कि ८५ फीसदी हिंदू है, पाकिस्तानमे शामिल होनेका कोई हक नहीं था। गिरनारका पवित्र पहाड और उसके सारे मंदिर जूनागढका एक हिस्सा है। उसपर हिंदुओने बहुत पैसा खर्च किया है और सारे हिंदुस्तानसे हजारो यात्री गिरनारकी यात्राके लिए वहा जाते है। आजाद हिंदुस्तानमे सारे देशपर जनताका अधिकार है। उसका जरा-सा भी हिस्सा खानगी तौरपर राजाओका नहीं है। जनताके ट्रस्टी बनकर ही वे अपना दावा कायम रख सकते है, और इसलिए उन्हे अपने हर एक कामके लिए जनताके समर्थनका सवूत पेश करना होगा। यह सच है कि अभी राजा-नवाबोने यह महसूस नहीं किया है कि वे प्रजाके ट्रस्टी और प्रतिनिधि है और यह भी सच है कि कुछ रियासतोकी जाग्रत प्रजाको छोडकर ब्राकी रियासती प्रजाने, कुल मिलाकर, अभीतक यह महसूस नहीं किया है कि अपने राजकी सच्ची मालिक वही है। लेकिन इससे मेरेद्वारा बताए गए उसूलकी^१ कीमत कम नहीं होती।

इसलिए अगर दो उपनिवेशोमेसे किसी एकमे शामिल होनेका

किसीको कानूनी हक है, तो वह किसी खास रियासतकी प्रजाको ही है और अगर आरज़ी^१ सरकार किसी भी स्टेजपर जूनागढकी रैयतकी नुमाइदगी^२ नहीं करती, तो वह अन्यायसे रियासतपर कब्जा करनेवालोंकी टोलीमात्र है और उसे दोनो उपनिवेशोद्वारा निकाल दिया जाना चाहिए। अगर कोई राजा अपनी जाती^३ हैसियतसे किसी उपनिवेशमें शामिल होता है, तो वह उपनिवेश दुनियाके सामने इस चीजको न्यायोचित साबित करनेके लिए खड़ा नहीं हो सकता। इस अर्थमें मेरा मत है कि जबतक यह साबित न हो जाय कि जूनागढकी प्रजाने नवाबके सघमें शामिल होनेके फैसलेपर अपनी स्वीकृतिकी मोहर लगा दी है, तबतक नवाब साहबका सघमें शामिल होना श्रुत्से ही बेवूनियाद है। जूनागढ आखिर किस उपनिवेशमें शामिल हो, इस मामलेमें भगडा खड़ा होनेपर उसे सिर्फ सारी प्रजाकी रायसे यानी रेफरेडमके जरिए ही सुलझाया जा सकता है। यह काम ठीक तरहसे किया जाय और उसमें कहीं भी हिंसाका या हिंसाके दिखावेका उपयोग न किया जाय। पाकिस्तानकी सरकारने और अब जूनागढके प्रधान मंत्रीने भी जो रुख अख्तियार किया है, उससे एक अजीब हालत पैदा हो गई है। पाकिस्तान और सघ-सरकारमें से कौन सही और कौन गलत रास्तेपर है इसका फैसला कौन करेगा ? तलवारके जोरसे कोई फैसला करनेकी बात सोची भी नहीं जा सकती। एकमात्र सम्मानपूर्ण तरीका तो पक्षोंके जरिए फैसला करनेका है। देशमें बहुतसे गैर-तरफदार व्यक्ति मिल सकते हैं, और अगर सवधित पार्टियां हिंदुस्तानियोंको पक्ष मुकर्रर करनेकी बातपर राजी न हो सके, तो कम-से-कम मुझे तो दुनियाके किमी भी हिस्सेके किसी गैर-तरफदार आदमीके चुनावपर कोई एतराज नहीं होगा।

जो कुछ मैंने जूनागढके बारेमें कहा है, वह काश्मीर और हैदरावादपर भी उसी रूपमें लागू होता है। न तो काश्मीरके महाराजा साहब और न हैदरावादके निजामकी अपनी प्रजाकी सम्मतिके

^१ तात्कालिक,

^२ प्रतिनिधित्व;

^३ निजी।

बगैर किसी भी उपनिवेशमें शामिल होनेका अधिकार है। जहातक में जानता हूँ, यह बात काश्मीरके मामलेमें साफ कर दी गई थी। अगर अकेले महाराजा सधमें शामिल होना चाहते, तो मैं उनके ऐसे कामकी कभी तार्जिह नहीं कर सकता था। सध-सरकार काश्मीरको थोड़े समयके लिए सधमें शामिल करनेपर सिर्फ़ इस वजहसे राजी हुई कि महाराजा, और काश्मीर व जम्मूकी जनताकी नुमाइदगी करनेवाले शेख अब्दुल्ला—दोनों यह बात चाहते थे। शेख अब्दुल्ला इसलिए सामने आये कि वे काश्मीर और जम्मूके सिर्फ़ मुसलमानोंके ही नहीं बल्कि सारी जनताके नुमाइदे होनेका दावा करते हैं।

मैंने लोगोंको यह कानाफूसी करते सुना है कि काश्मीरको दो हिस्सोंमें बाटा जा सकता है। इनमेंसे जम्मू हिंदुओंके हिस्से आएगा और काश्मीर मुसलमानोंके हिस्से। मैं ऐसी बटी हुई वफादारी और हिंदुस्तानी रियामतोंके कई हिस्सोंमें बटनेकी कल्पना नहीं कर सकता। इसलिए मुझे उम्मीद है कि सारा हिंदुस्तान समझदारीसे काम लेगा और कम-से-कम उन लाखों हिंदुस्तानियोंके लिए, जो लाचार निराश्रित बननेके लिए बाध्य हुए हैं, तुरत ही इस गद्दी हालतको टाला जायगा।

• : १४६ :

१२ नवंबर १९४७

भाइयो और बहनो,

आज दीवालीका दिन है, इसलिए मैं आप सबको बधाई देता हूँ। हमारे हिंदू सालका यह बहुत बड़ा दिन है। विक्त्रम-संवत्के मुताबिक नया साल कल गुरुवारसे शुरू होगा। आपको यह समझना चाहिए कि दीवालीका दिन हमेशा रोगनी करके क्यों मनाया जाता है। राम और रावणके बीचकी भारी लड़ाईमें राम भलाईकी ताकतोंके प्रतीक

थे और रावण बुराईकी ताकतोका। रामने रावणपर विजय पाई, और इस विजयसे हिंदुस्तानमे रामराज्य कायम हुआ।

लेकिन अफसोस है कि आज हिंदुस्तानमे रामराज्य नहीं है। इसलिए हम दीवाली कैसे मना सकते हैं? वही आदमी इस विजयकी खुशी मना सकता है, जिसके दिलमे राम है। क्योंकि भगवान ही हमारी आत्मा को रोशनी दे सकता है, और ऐसी ही रोशनी सच्ची रोशनी है। आज जो भजन गाया गया, उसमें कविकी भगवान-को देखनेकी इच्छापर जोर दिया गया है। लोगोकी भीड़ दिखावटी रोशनी देखने जाती है, लेकिन आज हमें जिस रोशनीकी जरूरत है वह तो प्रेमकी रोशनी है। हमारे दिलोमे प्रेमकी रोशनी पैदा होनी चाहिए। तभी सब लोग बधाइया पाने लायक बन सकते हैं। आज हजारों-लाखों लोग भयानक दुःख भोग रहे हैं। क्या आप लोगोमेसे हर एक अपने दिलपर हाथ रखकर यह कह सकता है कि हर दुःखी आदमी या औरत —फिर वह हिंदू, सिख या मुसलमान कोई भी हो— मेरा सगा भाई या बहन है? यही आपकी कसौटी है। राम और रावण भलाई और बुराईकी ताकतोके बीच हमेशा चलनेवाली लड़ाईके प्रतीक हैं। सच्ची रोशनी भीतरसे पैदा होती है।

पंडित जवाहरलाल नेहरू जल्मी काश्मीरको देखकर कैसे दुःखी मनसे अभी-अभी लौटे हैं। वे कल और आज तीसरे पहरकी बकिंग कमेटीकी बैठकोमे शामिल नहीं हो सके। वे मेरे लिए वारामूलासे कुछ फूल लाये हैं। कुदरतकी यह भेट मुझे हमेशा सुंदर मालूम होती है। लेकिन आज लूट-पाट और खूरेजीने^१ उस सुहावनी घरतीकी सारी सुंदरता बिगाड़ दी है। जवाहरलालजी जम्मू भी गए थे। वहाकी हालत भी बहुत अच्छी नहीं है।

सरदार पटेलको श्री शामलदास गांधी और ढेवरभाईकी विनती-पर जूनागढ़ जाना पड़ा, जो उनकी रहनुमाई चाहते थे। जिना साहब और भूटो साहब दोनों नाराज हैं, क्योंकि उन्हें लगता है कि

^१ रक्तपात ।

हिंद-सरकारने उन्हें धोखा दिया है और वह जूनागढ़को यूनियनमें शामिल होनेके लिए दवा रही है।

सारे देशमें शांति और सद्भावना कायम करनेके लिए हर एकका यह फर्ज है कि वह अपने दिलसे नफरत और शकको निकाल दे। अगर आप अपनेमें भगवानकी हस्ती^१ महसूस नहीं करेंगे और अपने सारे छोटे-छोटे आपसी झगड़ोको नहीं भूलेंगे, तो काश्मीर या जूनागढ़की विजय बेकार साबित होगी। जबतक आप डरके मारे यहांसे भागे हुए सारे मुसलमानोको वापस हिंदुस्तान नहीं लाते, तबतक सच्ची दिवाली नहीं मनाई जा सकती। अगर पाकिस्तानने वहांसे भागे हुए हिंदुओं और सिखोंके साथ ऐसा ही नहीं किया, तो वह भी जिंदा नहीं रह सकेगा।

(इसके बाद गांधीजीने अपने ब्राडकास्ट-भवन जानेका जिक्र किया, जहांसे उन्होंने रेडियोपर कुरुक्षेत्रके निराश्रितोंको सदेश दिया था। कांग्रेस वर्किंग कमेटीकी बैठकोंके बारेमें गांधीजीने कहा—)

कल मैं इनके बारेमें जो मुमकिन होगा, कहूंगा। मुझे उम्मीद है कि अगले साल, जो गुरुवारसे शुरू होनेवाला है, आप और हिंदुस्तान, सुखी रहेंगे और भगवान आपके दिलोंको प्रकाशित करेगा, ताकि आप आपसमें एक दूसरेकी और हिंदुस्तानकी ही नहीं, बल्कि उसके जरिए सारी दुनियाकी सेवा कर सकें।

: १४७ :

१३ नवंबर १९४७

भाइयो और बहनो,

कल दिवाली थी और आज नए वर्षका पहला दिन है। मैंने सुना है और कल रातको तो और भी ज्यादा सुना कि दिल्लीमें

^१ अस्तित्व ।

दिवालीके रोज बहुत रोशनी होती है, जैसी बवईमें होती है और शायद उससे भी ज्यादा होती है। बवईमें तो बहुत बड़ी रोशनी होती है। लेकिन कल मैं यह सुनकर खुश हुआ कि लोग समझ गए हैं कि आज दिवालीका उत्सव मनानेका दिन है ही नहीं। मगर तो भी एक भ्रमणा^१ पैदा हो गई है कि दिवालीपर कुछ-न-कुछ बत्तिया तो जलानी ही चाहिए, इसलिए किसी-किसी जगहपर थोड़े तेलके दीपक जल रहे थे और बिजलीकी बत्तिया भी थी, लेकिन बहुत कम। मैं घरसे बाहर तो कही जाता नहीं, मगर पता तो चल ही जाता है।

आजसे नया वर्ष आरम्भ होता है। मैंने कल इशारा तो किया था, लेकिन अच्छा है कि मैं आज फिर दुहरा दूँ। नए वर्षके दिनमें कोई शुभ-चिंतन या कोई शुभ इरादा कर लेते हैं और पीछे ईश्वरकी कृपा बनी रहे तो सारे वर्षभर उसपर चलनेकी कोशिश करते हैं। ऐसा अगर हम करे और आज जो फिजा^२ है, वह बदल जाय और हिंदू-मुसलमान सब भाई-भाई बनकर रहते हैं, तब दूसरी जो दिवाली हमारे सामने आती है, उस वक्त हमें दिये-बत्तिया जलानेका अधिकार हो जाता है। अगर हम एक-दूसरेको दुश्मन मानकर बैठ जाने हैं तो पीछे कोई काम बनता नहीं है। इसलिए मैंने कहा कि आज तो बाहरकी दिवाली मनानेका अवसर है ही नहीं। लेकिन दिलमें जो ज्योति होनी चाहिए उसको प्रकट करनेकी कोशिश हमें करनी है। हमारे दिलमें राम विराजमान है और वहा भी युद्ध चलता है राम और रावणके बीचमें। अगर हृदयमें, उसके बाहर नहीं, रामपर रावणकी जीत होती है तो उसका मतलब है कि हृदयमें ज्योति नहीं है, अवेरा है। अगर रामकी रावणपर जय होती है और रावण बेकार हो जाता है या परास्त हो जाता है, तब हमारे भीतर तो ज्योति है ही, बाहर भी दिये-बत्ती जलानेका हमको हक हो जाता है। इसलिए अगर बाहरकी रोगनी भीतरकी ज्योतिका ही नमूना

है तब तो खैर है और अगर भीतर अधेरा है और बाहर हम दिये-वत्ती जलाते हैं और ऐसा मान लेते हैं कि यह तो सब चलता है, तब हम पाखंडी और भूठे बनते हैं। मेरी उम्मीद है कि हम भूठे तो कभी न बने।

मैंने कल आपसे कहा था कि कांग्रेस-कार्य-समितिकी जो बैठके हो रही है, उस वारेमे कुछ तो मैं आपसे कह सकूंगा। कल तो समय नहीं रहा था, क्योंकि १५ मिनटसे ज्यादा तो मैं लेना नहीं चाहता। आज कार्यसमितिकी बैठकका तीसरा दिन है और अभी भी वह बैठी हुई है। एक बात तो जो बहुत बड़ी मुझको आपसे कहनेका अधिकार है, वह यह कि आज तीन दिनसे कांग्रेसके ये लोग, जो कि कार्य-समितिमे हैं और दूसरे भी जिनको कि आचार्य कृपलानीने विशेष रूपसे बुलाया है, सब बैठे हैं। यह अच्छी बात है कि सब ऐसा मानते हैं कि कांग्रेसकी, जबसे वह बनी है तबसे, अर्थात् ६० वर्षसे, यही एक नीति रही है कि कांग्रेस कोई धर्मका प्रचार करनेवाली सस्था नहीं है। कांग्रेसमे सब धर्मोंके माननेवाले हैं या ऐसा कहो कि सब धर्मियोकी है, इसलिए किसी एक धर्मकी नहीं है। वह आम लोगोकी सस्था है और जो राज्य-प्रकरण है उसको मद्दे-नजर रखकर ही कांग्रेसको चलना है। ऐसे अगर वह चलती है तो पीछे वह धार्मिक सस्था नहीं रहती। मान लीजिए, राज्य-प्रकरणमे एक चीज यह है कि हमें सबको खाना देना है, तब अगर कांग्रेस सच्ची है तो उसे जितने इन्सान यहा रहते हैं उन सबको खाना देना चाहिए। अगर कांग्रेस ऐसा करे कि जो लोग उसके साथ हैं या ऐसा कहो कि हिंदुओं और सिखोको ही खाना दे, क्योंकि वे उसमे बड़ी तादादमे हैं और बाकी लोग भूखो मरे और ऐसा कहे कि हमको उनकी क्या पर्वाह पड़ी है, तब वह कहनेमे तो धार्मिक सस्था होगी, लेकिन असलमे अधर्मकी सस्था बन जायगी। अगर वह यह कहे कि जो लोग इसके पीछे हैं उनकी सेवा करो और दूसरोको काटो, तो वह कोई धर्म नहीं, बल्कि धर्मके नामपर अधर्म करना हुआ।

लेकिन अगर मैं रामका नाम लेता हूँ, और कोई दूसरा नाम नहीं

लेता, तो मुझे कोई कानून उसके लिए मजबूर नहीं कर सकता। यह बात दूसरी है कि मैं खुद अपनेको मजबूर करू या अपनेको ऐसा बुज-दिल मानू कि अरे, फला आदमी है, उसके हाथमें तलवार है, अगर मैंने ऐसा नहीं किया तो वह मेरा गला काट देगा। अगर मैं बुजदिल नहीं हूँ, तो जो यह कहता है कि खबरदार, तू रामका नाम इस जगहपर लेता है, तुझे अल्लाका ही नाम लेना होगा, तब मुझको यह हक होना चाहिए और हक है कि उसको यह कह दू कि मैं अल्लाका नहीं, रामका ही नाम लूँगा। तब वह इतना ही कर सकता है न, कि मेरा गला काटे, तो काट डाले। वह धर्मकी बात हो गई, जिसे हम निजी धर्म या व्यक्तिगत धर्म कहते हैं। इस धर्मको मिटानेवाली कोई ताकत दुनियामे है ही नहीं। हा, आदमी अपने आप मिटाना चाहे तो मिट सकता है या तब मिटता है जब दिलमें ज्योति न होकर अधेरा-ही-अधेरा होता है। उस हालतमें उसे अपने दिलसे तो कुछ सूझता नहीं, किमी दूसरेका सहारा ले लेता है, या कोई दूसरा उसको कहता है कि ऐसे चल, इस वक्त चल, तो वैसे ही वह चलता है, क्योंकि वह अधेरेमें पड़ा हुआ होता है। लेकिन जो आदमी धर्मको पकड़कर बैठा है, वह तो ईश्वरका ही आदेश मानेगा, किसी दूसरेका नहीं। ऐसे ही जब कोई सस्था चलती है और लोगोकी भलाईके लिए चलती है तो वह चीज सबके लिए लागू हो सकती है जो धर्म-सगत होती है, कोई दूसरी चीज नहीं। इस तरहसे वह एक अधर्मकी सस्था नहीं, धर्मकी सस्था बन जाती है। यही राज्य-प्रकरणका मेरी निगाहमें सच्चा अर्थ है और जवसे कांग्रेसका जन्म हुआ है तबसे ही वह ऐसे चली है। इसलिए आपको खुश होना चाहिए, चाहे आप कांग्रेसमें हैं या नहीं। मैं भी तो कांग्रेसमें नहीं हूँ, उससे क्या हुआ? आखिर मैं कांग्रेसका खिदमतगार रहा हूँ, उसकी सेवा की है। तब चवन्नी नहीं देता हूँ तो क्या? मुझको अगर प्रेसिडेंट बनना है तो चवन्नी देनी चाहिए, लेकिन वह भी नहीं। ऐसे अगर आप सब मेरी तरहसे हैं तो बड़ी भारी बात है। अगर आपने कांग्रेसके दफ्तरमें रजिस्टर करा लिया है तो भी ठीक है, अगर बाहर है, और फिर भी कांग्रेसके भक्त है

और उसकी सेवा करते हैं तो भी ठीक है। तीन दिनसे मैं कांग्रेस-कार्य-समितिमें बैठा हू। उसमें इख्तलाफ^१ राय है और कोफ़ी है। आखिर वे इन्सान हैं, कोई पत्थर तो हैं नहीं, एक एक बात कहता है तो दूसरा दूसरी। विचारका विरोध तो हो सकता है, लेकिन आचारमें विरोध नहीं होना चाहिए। इसलिए इस विचार-विरोधमें ही उन्होंने तीन दिन काटे। लेकिन इतना तो सब चाहते हैं कि कांग्रेस जैसी आज-तक रही है, ऐसी ही रहनी चाहिए। ऐसा करनेमें अगर वह मिट भी जाती है, तो मिट जाय। मिट तो नहीं सकती, हा, अल्पमतमें हो सकती है, और आज वह बहुमतमें है, इसमें मुझको तो शक है। क्योंकि अगर वह बहुमतमें होती तो हिंदुस्तानमें जो पाकिस्तान-जैसी चीज बनी, बननी नहीं चाहिए थी। यहा हिंदुस्तानमें मुसलमानोंपर कितनी ज्यादातिया हुई हैं, उनके मैं तो आपको बहुतसे उदाहरण बता सकता हू, लेकिन मैं क्या बताऊ ? मुझसे ज्यादा आप खुद जानते हैं। पाकिस्तानमें हिंदू और सिखोंपर क्या कम ज्यादातिया हुई हैं, इस बातको छोड़ दो। यह देखना हमारा काम नहीं है। दुनियाके दूसरे लोग धर्मका पालन नहीं करते, इसलिए क्या मैं भी अपने धर्मका पालन न करू ? इसलिए कांग्रेसको जो उसका मौलिक धर्म है, उसपर कायम रहना है, चाहे वह बहुमतमें रहे या अल्पमतमें। उसी निगाहसे वह अपना प्रस्ताव बना रही है। वह सीधी और सच्ची तरहमें बात करना चाहती है। तब सच्ची बात और क्या हो सकती है सिवा इसके, कि हम एक भी मुसलमानको मजबूर करके यहासे बाहर नहीं भेजना चाहते। मुसलमान भले हैं या बुरे हैं, यह बात इसमें नहीं आती। क्या हम ऐसा कहते हैं कि हिंदुस्तानमें सब फरिश्ते^२ ही रह सकते हैं, या फरिश्ते भी न सही, तो क्या जो अच्छे और भले लोग हैं, केवल वही रह सकते हैं, तब क्या हिंदुओं और सिखोंमें कोई बुरे या बदमाश आदमी है ही नहीं और अगर है तो उनको आप क्या कहेंगे ? क्या यह कहेंगे कि यहासे चले जाओ,

^१ भिन्नता;

^२ देवदूत।

नहीं तो तलवारसे गला कट जायगा। किसी आदमीको बदमाश मानने या उसका गला काटनेका आपको कोई हक नहीं है। हमने मुसलमानों-पर ज्यादातिया की। रोज-ब-रोज मेरे पास ऐसी चीजें आती रहती हैं, उनमें अतिशयोक्ति हो सकती है, लेकिन आखिर निचोड़ में यही पाता हूँ कि वे सब सच्ची बातें हैं। कांग्रेसकी तरफसे जब कोई चीज की जाती है तो फिर कांग्रेस महासमितिको बुलाना पड़ता है। कांग्रेसका आम अधिवेशन तो वर्षमें एक बार हुआ करता है। वह तो एक तमाशा-सा होता है, क्योंकि वह इतना हजूम^१ होता है कि कोई आदमी ठीक तरहसे सोच भी नहीं सकता। लेकिन वे लोग जानते हैं कि कांग्रेसकी जो महासमिति बनी है, वह सब सोच-विचारकर ठीक काम ही करती है, इसलिए वे सब उसपर दस्तखत दे देते हैं। जो कांग्रेस महासमिति हमेशा तैयार रहती है और वह परसों यहाँ मिलनेवाली है। उसके सामने जो कुछ सामान रखना है वह आपकी इस कार्यसमितिको ही रखना है। वह कांग्रेस महासमितिको नीकर है। अगर वह कोई चीज बनाकर उनके सामने नहीं रखती है तो पीछे वे कह सकते हैं कि तुमने अच्छा काम नहीं किया है और तब उसको इस्तीफा देना पड़ता है। कांग्रेस महासमिति कार्य-समितिको बना सकती है और मिटा भी सकती है। अगर वह कार्य-समितिकी चीजको बहाल न करे या उसमें कोई बड़ी तब्दीली^२ कर दे तब भी उसको इस्तीफा देना चाहिए। इसलिए कार्य-समिति कहती है कि हम जो कुछ करना चाहते हैं वह आपके नाममें ही करना है। अगर अपने नाममें ही वह कुछ कहती है तो उसका उतना असर नहीं होता। क्योंकि १५ आदमी जमा होकर यह कहते हैं कि किसी मुसलमानको कत्ल नहीं करना है तो १५ आदमियोंके माननेसे क्या हुआ? अगर महासमितिके नाममें कहते हैं तो उसका असर बहुत बढ़ता है। इसलिए तीन दिनसे मैं तो कांग्रेस-कार्यसमितिको यही मन्नाह दे रहा हूँ कि वह बिनकूल साफ-साफ कह दे कि हमको यही करना है। लोग इनमें राजी रहते हैं या ना-राज, इनकी हम

कोई फिक्र न करे। अगर हम कांग्रेसके सच्चे सेवक हैं तो हमको यही करना चाहिए। अगर कांग्रेस महासमिति उसको फेंकना चाहे तो फेंक दे। आखिर हमको जगतके सामने खड़ा होना है और पाकिस्तानको भी। हम बहुत-सी बातें इसलिए करते हैं कि हमको जगत क्या कहेगा। मैं तो कहता हूँ कि जिस बातको आप सच मानते हैं वही करे और पीछे जगत भी उसको सच ही कहेगा। जो पच कहता है वह परमेश्वरकी आवाज होती है, ऐसा कहते हैं। जो जगत है, वह पचके समान है। इसलिए जो जगत कहता है, वही सही तरीकेसे ईश्वरका न्याय है।

आज कार्यसमिति बैठी हुई है और कल भी बैठनेवाली है। मेरी तो यही प्रार्थना है कि वह कांग्रेस महासमितिके सामने ऐसा प्रस्ताव रखे जिससे हिंदुस्तानकी जय हो और सब लोग यहाँ आरामसे रह सकें। इसके यह मानी नहीं है कि जो देशद्रोही हो उनको भी हम कुछ न कहे। लेकिन हम किसीको देशद्रोही मानकर ही न बैठ जाय। अगर कोई वास्तवमें देशद्रोही सिद्ध होता है तो उसको चाहे कत्ल कर दो, फासीपर चढ़ा दो, गोली मार दो। पर मुसलमान वफादार हो नहीं सकता और केवल हिंदू व सिखों ही वफादारीका इजारा ले लिया है, तो मैं कहता हूँ कि यह बड़ी गुनाहकी बात होगी। कांग्रेस तो ऐसा काम नहीं करेगी, मुझको ऐसा पूरा विश्वास है। आप भी यही प्रार्थना करे कि कांग्रेस जो हिदायत करे उससे हम भी ऊँचे जाय, सारा हिंदुस्तान ऊँचा जाय और उसके साथ दूसरे हिस्सोंको भी ऊँचा जाना है। कांग्रेस हिंदुस्तानको ऊँचा उठानेके लिए ही बनी है, लेकिन कांग्रेस किसीसे कुछ छीनकर या किसीका धन लूटकर ऊँचे नहीं जाना चाहती। सारे जगतके लिए कांग्रेस मरेगी, मगर वह किसीको मारेगी नहीं। मैं कांग्रेसमें आया तबसे ही नहीं, कई वर्षोंसे कांग्रेसका यह उद्देश्य रहा है। कांग्रेसने हमेशा इस बातकी कोशिश की है कि यूरोपसे जो लोग धन लूटनेके लिए इधर आते हैं, वह लूट बंद हो, ताकि एशिया और अफ्रीकाके लोग चैनसे रह सकें। यह काम करनेके लिए ही हिंदुस्तानको जिंदा रहना है और

इसी कामके लिए हिंदुस्तानकी आजादी है, किसी दूसरे कामके लिए नहीं है।

: १४८ :

१४ नवंबर १९४७

(आज शामके भजनको ही गांधीजीने अपनी चर्चाका विषय बनाते हुए कहा—)

भाइयो और बहनो,

जब मैं आगाखान महलमें, जिसे मुझे, देवी सरोजिनी नायडू, मीराबेन और महादेवभाईको बद रखनेके लिए कैदखानेका रूप दे दिया गया था, उपवास कर रहा था, तब इस भजनने मुझपर अपना अधिकार कर लिया था। यहाँ मैं उपवासके कारणोंमें नहीं जाना चाहता।

उसके वारेमें मैं सिर्फ इतना ही कहना चाहता हूँ कि उन २१ दिनोतक मैं जो टिका रहा, उसकी वजह वह पानी नहीं था, जो मैं पीता था, न वह सतरेका रस ही था जो कुछ दिनोतक मैंने लिया था, जो मेरी गैरसामूली डाक्टरी देखरेख हो रही थी, वह भी उसका कारण नहीं थी, मगर मैंने अपने भगवानको, जिसे मैं राम कहता हूँ, अपने दिलमें बसा रखा था, उसी वजहसे मैं टिका रहा। मैं इस भजनकी लकीरोपर इतना मोहित था कि मैंने सवधित लोगोसे कहा कि वे तारके जरिए इसके ठीक-ठीक शब्द भेजे, जिन्हें मैं उस वक्त भूल गया था। मुझे जवाबी तारसे जब वह पूरा भजन मिला तो बड़ी खुशी हुई। भजनका भाव यह है कि रामनाम ही सब कुछ है और उसके सामने दूसरे देवताओंका कोई महत्त्व नहीं है। अपने जीवनकी यह उपदेश भरी कहानी मैं आप लोगोको इसलिए सुनाना चाहता हूँ कि अगले दिन यानी शनिवारको नई दिल्लीमें ए० आर्इ० सी० सी० का जो महत्त्वपूर्ण अधिवेशन होनेवाला है, उसमें उसके मेबर अपने दिलोंमें

भगवानको रखकर सारे विचार और सारी चर्चाएँ करे। यह उन्हें करना ही होगा, क्योंकि वे कांग्रेसियोंके नुमाइंदे हैं। और इसलिए अगर उनके मुखिया कांग्रेसी अपने दिलोमें भगवानके वजाय शैतानको रखते हैं, तो वे अपने नमकके प्रति इन्साफ नहीं करते।

ए० आई० सी० सी० के सामने रखे जानेवाले प्रस्तावोंपर बर्किंग कमेटीने पूरे तीन घंटोंतक चर्चा की। चर्चामें यह सवाल उठा कि किस तरह ऐसा वातावरण तैयार किया जाय जिससे सारे हिंदू और सिख निराश्रित इज्जत और हिफाजतके साथ पश्चिमी पंजाबमें अपने-अपने घरोंको लौटाये जा सकें। वे इस नतीजेपर पहुंचे कि बुराई पाकिस्तानसे ही शुरू हुई, मगर उन्होंने यह भी महसूस किया कि जब बड़े पैमानेपर उस बुराईकी नकल की गई और हिंदुओं और सिखोंने पूरबी पंजाब और उसके नजदीकके यूनियनके हिस्सोंमें भयकर बदले लिये, तो बुराईकी शुरुआत करनेका वह सवाल फीका पड़ गया। अगर ए० आई० सी० सी० विश्वासके साथ यह कह सकती कि जहातक यूनियनका ताल्लुक है, पागलपनके दिन बीत गए और यूनियनके एक सिरेसे दूसरे सिरेतक सब लोग समझदार बन गए हैं, तो कमेटी पूरे विश्वासके साथ यह भी कह सकती थी कि पाकिस्तान डोमिनियनको हिंदू और सिख निराश्रितोंको इज्जत और पूरी हिफाजतके साथ अपने यहां वापस बुलानेके लिए लाचार होना पड़ेगा। यह हालत सिर्फ तभी पैदा की जा सकती है जब आप लोग और दूसरे हिंदू और सिख रावण या शैतानके बदले राम यानी भगवानको अपने दिलोमें स्थापित करें। क्योंकि जब आप शैतानको अपने दिलोसे हटा देंगे और मौजूदा पागलपनको छोड़ देंगे, तब हर एक मुसलमान वच्चा भी यहां उतनी ही आजादीसे घूम-फिर सकेगा, जितनी आजादीसे एक हिंदू या सिखका वच्चा घूमता है। इसमें मुझे कोई शक नहीं है कि तब जो मुसलमान निराश्रित लाचार होकर अपने घर छोड़ गए हैं, वे खुशीसे लौटेंगे और तब हर एक हिंदू और सिख निराश्रितके हिफाजत और इज्जतके साथ पाकिस्तानमें अपने घर लौटनेका रास्ता साफ हो जायगा।

क्या मेरे शब्द आप लोगोके दिलोमे गूँज सकेंगे और ए० आई० सी० सी० समझदारी और इन्साफभरा फैसला कर सकेंगी ?

: १४६ :

१५ नवंबर १९४७

भाइयो और बहनो,

मैं महसूस करता हूँ कि आप लोग स्वभावतः यह उम्मीद करेंगे कि दोपहरको ए० आई० सी० सी० की बैठकमें मैंने जो कुछ कहा है वह आप लोगोको बतलाऊँ। मगर मेरी उसे दोहरानेकी इच्छा नहीं होती। दर असल मैंने वहापर वही बात कही थी, जो मैं आप लोगोको इतने दिनोंमें कहता रहा हूँ। अगर मुझे पूरी ईमानदारीमें राष्ट्रका पिता कहा जाता है, तो सिर्फ इसी अर्थमें सच है कि सन् १९१५ में मेरे दक्खिन अफ्रीकासे लौटनेके बाद कांग्रेसका जो स्वरूप बना, उसके बनानेमें मेरा बड़ा हाथ था। इसका मतलब यह है कि देशपर मेरा बड़ा असर था। मगर आज मैं ऐसे असरका दावा नहीं कर सकता। इससे मुझे चिंता नहीं है, कम-से-कम वह होनी नहीं चाहिए। सबको सिर्फ अपना फर्ज अदा करना चाहिए और नतीजेको भगवानके हाथोंमें छोड़ देना चाहिए। भगवानकी मर्जीके बगैर कुछ भी नहीं होता। हमारा फर्ज सिर्फ कोशिश करना है। इसलिए मैं तो ए० आई० सी० सी०की बैठकमें इस फर्जको ध्यानमें रखकर गया था कि अगर बैठककी कार्रवाई शुरु होनेसे पहले मेम्बरोंमें कुछ कहनेकी मुझे इजाजत मिल गई, तो मैं उनके सामने वह बात रख दूँ जिसे मैं सच मानता हूँ।

आप लोगोमें मैं कंट्रोलके बारेमें कुछ कहना चाहता हूँ। ए० आई० सी० सी०की बैठकमें चूँकि मैं मौजूदा अहमियत^१ रखनेवाले दूसरे

मामलोपर ज्यादा देरतक बोला, इसलिए कंट्रोलके विषयका सिर्फ इशाराभर कर सका।

मैं महसूस करता हूँ कि कंट्रोल रखना गुनाह है। कंट्रोलका तरीका लडार्डके दिनोमें अच्छा रहा होगा। एक फौजी देशके लिए वह आज भी अच्छा हो सकता है। मगर हिंदुस्तानके लिए वह नुकसानदेह है। मुझे विश्वास है कि देशमें अनाज या कपड़ेकी कोई कमी नहीं है। इस साल बरसातने हमें धोखा नहीं दिया है। हमारे देशमें काफी कपास है और चरखे और करघेपर काम करनेवाले काफी लोग हैं। इसके अलावा, देशमें मिले हैं। इसलिए मुझे लगता है कि ये दोनों कंट्रोल बुरे हैं। हमारे यहाँ दूसरे कंट्रोल भी हैं, जैसे पेट्रोल, शक्कर वगैराका कंट्रोल। इन चीजोंपर कंट्रोल रखनेमें मैं कोई मौजू^१ कारण नहीं देखता। इससे लोग आलसी और पराधीन बनते हैं। आलस और पराधीनता देशके लिए किसी भी दिन बुरी चीज है। इन कंट्रोलोंके बारेमें मेरे पास रोजाना शिकायतें आती हैं। मुझे उम्मीद है कि देशके नुमाइंदे समझदारी-भरा फैसला करेंगे और सरकारको इन घूसखोरी, पाखंड और काले बाजारको बढावा देनेवाले कंट्रोलोंको हटानेकी सलाह देंगे।

: १५० :

१६ नवंबर १९४७

भाइयों और बहनो,

आज शामको गाये गए भजनमें कहा गया है कि इन्सानका बड़े-से-बड़ा उद्योग भगवानको पानेकी कोशिश करनेमें है। वह मंदिरों, मूर्तियों या इन्सानके हाथों बनाई हुई पूजाकी जगहोंमें नहीं मिल सकता और न उसे ब्रतों और उपवासोंके जरिए ही पाया जा सकता है। ईश्वर सिर्फ प्यारके जरिए मिल सकता है, और वह प्यार लौकिक नहीं अलौकिक

होना चाहिए। मीराबाई, जो हर चीजमें भगवानको देखती थी, ऐसे प्यारकी जिदगी बिताती थी। उनके लिए भगवान ही सब कुछ था।

रामपुर स्टेटके आसक मुसलमान हैं, मगर इसका यह मतलब नहीं है कि वहाँ एक मुस्लिम स्टेट है। कई साल पहले मरहूम^१ अलीभाई मुंके वहाँ ले गए थे और मैं वहाँ उनके घरमें ठहरा था। मुंके उस वक्तके नवाब साहबसे भी मिलनेका मौका मिला था। क्योंकि वे उस जमानेके मगहर राष्ट्रीय मुसलमान मरहूम हकीम साहब अजमलखान और मरहूम डॉक्टर असारिके दोस्त थे। तब वहाँ हिंदू और मुसलमान आजाके बनिस्वत ज्यादा शांति और मेल-जोलमें रहते थे। मगर पिछले स्त-वारको जो हिंदू दोस्त वहाँमें मुंके मिलनेके लिए आए थे, उन्होंने दूसरी ही कहानी सुनाई। उन्होंने कहा कि अगरचे वह स्टेट हिंदुस्तानी सभमें शामिल हो गई है, फिर भी मुस्लिम लोगका छत्र-छपटभरा असर वहाँ है। अगर वही एक रुकावट होती, तो उसपर आसानीसे काबू पाया जा सकता था। मगर वहाँ हिंदू महामभा भी हैं, जिसे राष्ट्रीय स्वय-सेवक-संघके आदमियोंमें मदद मिलती है, जिनकी इच्छा यह है कि सारे मुसलमानोंको हिंदुस्तानी सभमें निकाल दिया जाय।

सवाल यह है कि जो कांग्रेस-जन अपने कांग्रेसके मकसदों प्रति वफादार हैं, वे अपनी हालत कैसे अच्छी बनावें? क्या वे कामवादीकी आशासे सत्याग्रह कर सकते हैं? यह जानकर उन लोगोंको गुर्छा हुई कि कांग्रेस महाममिति कांग्रेसके मकसदपर मजबूतीने जमी हुई है और ऐसे हिंदुस्तानके बननेमें इन्कार करती हैं, जिसमें सिर्फ हिंदू ही मालिकों-जैसे रह सकें। कांग्रेसके उम्न और मजबूत होने उदार है कि उसमें देशकी सारी जानिया शामिल हो जाती हैं। उसमें ओछी नाप्रदायिकताके लिए कोई जगह नहीं है। यह गियासी नग्याओंमें नवने पुरानी है। लोगोंकी नेत्राही उमल एमात्र आदन है। १० आँ० नी० नी० में जो कुछ हो रहा है, उसमें उन्हें अपनी नज्दके लिए बन

मिला है। फिर भी, इसके बारेमें वे मेरी राय चाहते थे। मैंने कहा कि मैं आपके वहाकी हालत नहीं जानता, इसलिए कोई नियम तो नहीं बना सकता। न मुझे उन सब बातोंका अध्ययन करनेका समय है। लेकिन इतना तो मैं विश्वासके साथ कह सकता हूँ कि सत्याग्रह दुनियामें सबसे बड़ी ताकत है, जिसके सामने आपका बताया हुआ विरोधी सगठन लंबे समयतक टिक नहीं सकता।

आजकल हथियारबंद या दूसरी तरहके किसी भी विरोधको सत्याग्रहका नाम देना एक फैशन-सा हो गया है। इससे समाजको नुकसान होता है। इसलिए अगर आप लोग सत्याग्रहके पूरे अर्थको समझ लें और यह जान लें कि सत्य और प्रेमके रूपमें जीता-जागता भगवान सत्याग्रहीके साथ रहता है, तो आपको यह माननेमें कोई हिचकिचाहट नहीं होगी कि सत्याग्रहपर कोई विजय नहीं पा सकता। हिंदू-महासभा और राष्ट्रीय स्वयंसेवक-संघके बारेमें मुझे जो कहना पड़ा है उसका मुझे दुःख है। मुझे अपनी गलती जानकर खुशी होगी। मैं राष्ट्रीय स्वयंसेवक-संघके मुखियासे मिला हूँ। मैं इस संघकी एक बैठकमें भी शामिल हुआ था। तबसे मुझे उसकी बैठकमें जानेके लिए डाटा जाता रहा है और मेरे पास राष्ट्रीय स्वयंसेवक-संघके बारेमें शिकायतोंके कई खत आए हैं।

हालांकि हम सब अपने देशमें सांप्रदायिक झगड़ोंकी आगको बुझानेमें लगे हैं, तो भी हमें हिंदुस्तानके बाहर रहनेवाले अपने भाइयोंको नहीं भूलना चाहिए। आप जानते हैं कि संयुक्त-राष्ट्र-संघके सामने हमारा हिंदुस्तानी प्रतिनिधि-मंडल दक्षिण अफ्रीकाके हिंदुस्तानियोंके अधिकारोंके लिए कितनी बहादुरी और एकतासे लड़ रहा है। आप सब श्रीमती विजयलक्ष्मी पंडितको जानते हैं। वह हिंदुस्तानी नुमाइश-मंडलकी मुखिया इसलिए नहीं हैं कि पंडित जवाहरलालकी वहन हैं, बल्कि इसलिए हैं कि वह इसके लायक हैं और अपना काम होशियारीसे करती हैं। उनके साथ बड़े अच्छे-अच्छे लोग हैं और वे सब एक रायसे वहां बोलते हैं। मुझे सबसे बड़ी खुशी जफरल्ला साहब और इस्पहानी साहबके आपणोंसे हुई, जो आजके अखबारोंमें छपे

हैं। उन्होंने सयुक्त राष्ट्र-संघके लोगोके सामने साफ-साफ शब्दोंमें यह कह दिया कि दक्षिण अफ्रीकामें हिंदुस्तानियोंके साथ वही वर्त्ताव नहीं किया जाता जो गोरोंके साथ किया जाता है। वहां उनकी वेइज्जती की जाती है और उनके साथ अछूतोकी तरह वर्त्ताव करके उनका बहिष्कार किया जाता है। यह सच है कि दक्षिण अफ्रीकाके हिंदुस्तानी कगाल और भूखे नहीं हैं। लेकिन आदमी सिर्फ रोटीसे ही नहीं जी सकता। मानव-अधिकारोंके सामने पैसा कोई चीज नहीं है। और ये हक दक्षिण अफ्रीकाकी सरकार हिंदुस्तानियोंको नहीं देती। हिंदुस्तानके हिंदू और मुसलमान विदेशोंमें रहनेवाले हिंदुस्तानियोंके सवालपर दो-राय नहीं हैं, जो यह साबित करता है कि दो राष्ट्रोंका उसूल गलत है। इससे मैंने जो सबक सीखा है, और आप लोगोको मेरे कहनेसे जो सबक सीखना चाहिए, वह यह है कि दुनियामें प्रेम सबसे ऊंची चीज है। अगर हिंदुस्तानके बाहर हिंदू और मुसलमान एक आवाजसे बोल सकते हैं, तो यहां भी वे जरूर ऐसा कर सकते हैं, वशर्ते उनके दिलोंमें प्रेम हो। गलती इन्मानसे होती ही है। लेकिन वह चाहे तो अपनी गलतियोंको सुधार भी सकता है। यह भी इन्सानके स्वभावमें है। माफ करना और भूल जाना हमेशा संभव है। अगर आज हम ऐसा कर सकें और बाहरकी तरह हिंदुस्तानमें भी एक आवाजसे बोल सकें, तो हम आजकी मुसीबतोंसे पार हो जायेंगे। जहां-तक दक्षिण अफ्रीकाका सबंध है, मुझे आशा है कि वहांकी सरकार और वहांके गोरें उस बातसे फायदा उठाएंगे जो इस मामलेमें मशहूर हिंदू और मुसलमान एक रायसे साफ-साफ कह रहे हैं।

: १५१ :

मीनवार, १७ नवंबर १९४७

(लिखित संदेश)

कल मैं रामपुर और अपने उन भाइयोंके वारेमें बोला था जो

दक्षिणी अफ्रीकामे है। मुझे लगता है कि आज मुझे इस विषयपर ज्यादा खुलकर कहना चाहिए। मैं १८९३ से १९१३ तक, २० साल दक्षिण अफ्रीकामे रहा हू। उस लंबे अर्सेमें, जब कि मेरा जीवन घुल रहा था, शायद एक ही साल छूटा होगा, मैं हिंदुस्तानियोंके साथ ही गहरे सवधमें नहीं आया, बल्कि उन सफेद लोगोके साथ भी, जो कि इस बड़े देशमें आकर बस गए हैं। तबसे अबतक अगर दक्षिण अफ्रीका आगे बढ़ा है तो हिंदुस्तानने दिन दुगुनी और रात चौगुनी तरक्की की है। जो कल नामुमकिन मालूम होता था वह आज हो गया है। इसके कारणोंमें जानेकी आवश्यकता नहीं। हकीकत यह है कि हिंदुस्तान वर्तनवी^१ कामनवेल्थ (राष्ट्रसमूह) में आ गया है, याने इसका दर्जा वही है जो दक्षिणी अफ्रीकाका। क्या एक उपनिवेशके लोगोको दूसरे उपनिवेशमें गुलाम माना जाना चाहिए? एक एंग्लियाई कौम वर्तनवी राष्ट्रसमूहके इतिहासमें पहली दफा सब सदस्योंकी मर्जीसे शामिल होती है। अब देखिए कि आरेजियाकी हकूमत या वहाके डाक्टर एस० पी० वर्नार्डिने हिंदुस्तानके वर्तनवी राष्ट्रसमूहमें दाखलेके पांच दिन बाद डरवनकी नेटाल इंडियन कांग्रेसको क्या सदेश भेजा। उन्होंने लिखा—“क्योंकि आप नए उपनिवेशकी नई आजादी मना रहे हैं जो आपके नजदीक हिंदुस्तानके इतिहासमें एक बड़ा दिन है, इसलिए मैं आशा करता हू कि दक्षिणी अफ्रीकाके सब हिंदुस्तानी अपने आप नए उपनिवेशमें चले जायेंगे और वहा जाकर उस सदेश का प्रचार करेंगे जो उन्हें दक्षिणी अफ्रीकामे दिया गया है, याने शांति और अनुशासनसे रहना और उन मजहबी झगडोंसे बचना जिनकी वजहसे आज हिंदुस्तानमें हजारों मारे जा रहे हैं।” यह बात खास देखनेकी है। साफ जाहिर है कि डाक्टर वर्नार्डिको इसमें शक है कि यह दाखिला एक बड़ा दिन था और फिर वह नेटाल कांग्रेसको विन-मागी सलाह देते हैं कि दक्षिणी अफ्रीकाके हिंदुस्तानियोंको हिंदुस्तान चला जाना

^१ ब्रिटिश ।

चाहिए और उस सदेशका प्रचार करना चाहिए जो उन्होंने दक्षिणी अफ्रीकामें सीखा है, याने शांति और जल्दसे रहना और मज-हवीं दगोमें न पडना। मुझे बहुत डर है कि दक्षिणी अफ्रीकाका आम सफेद आदमी इसी तरह सोचता है, इसलिए हमारे देशवालोंके रास्तेमें तरह-तरहके अड़गे लगाए जाते हैं। उनका दोष यही है कि वे एशियाके हैं और उनका रंग काला है।

दक्षिणी अफ्रीकाके सबसे आला पश्चिमी लोगोसे मैं प्रार्थना करता हूँ कि वे अपने इस तास्सुवपर^१ फिरसे सोचें जो उन्हें एशिया और काले रंगके वरखिलाफ बनाता है। उनके बीचमें ह्विशियोंकी बहुत बड़ी आवादी पड़ी है। कुछ लिहाजसे उनके साथ वर्ताव एशियावालोंके साथके वर्तावसे भी बदतर है। मैं उन यूरोपियनोसे, जो वहां जाकर बस गए हैं, जोरसे कहूंगा कि वे जमानेको पहचानें। या तो यह तास्सुव हर लिहाजसे गलत है या अग्रेजोंने और वर्तानियाके बड़े राष्ट्रसमूहके दूसरे सदस्योंने एशियाई कौमोको सदस्य बनाकर ऐसी गलती की है, जो माफ नहीं की जा सकती। वर्मा आजाद होनेको है और लका भी राष्ट्रसमूहका जल्द सदस्य बन जायगा। इसका मतलब क्या है ?

मुझे सिखाया जाता है कि राष्ट्रसमूहका सदस्य होना अगर आजादीसे ज्यादा अच्छा नहीं तो कम-से-कम उसके बराबर है। इन आजाद हकूमतोके जिम्मेदार मर्द और औरतोंको इस बातपर खूब सोचना होगा कि आजादी लेनेके बाद वे क्या करेंगे। आज बहुत-सी आजाद हकूमते बनानेका आंदोलन चल रहा है। यह ठीक और अच्छी चीज है, लेकिन क्या इसका अंत यह होगा कि एक और लड़ाई होगी जो पिछली दो लड़ाइयोंसे, अगर मुमकिन हुआ तो, ज्यादा खतरनाक होगी, या इसका नतीजा यह होगा, जैसा कि होना चाहिए, कि मनुष्य-जातिका भाई-चारा बढ़ेगा ? एक उपनिषद्का श्लोक है—“मनुष्य जैसा सोचता है वैसा ही बन जाता है।” सियाने

आदमियोका तजर्बा इसकी सचाईकी गवाही देता है। इस तरह दुनिया वैसी ही बनेगी जैसी कि उसके सयाने आदमी सोचते हैं। एक फालतू विचार कोई विचार नहीं होता। अगर हम ऐसा कहे कि दुनिया मूढ़ जनताकी चाहके मुताबिक बनेगी तो बड़ी भूल होगी। वह कभी सोच नहीं सकती—वह तो भीड़की तरह पीछे ही चलती है। आजादीका मतलब होना चाहिए लोक-राज। लोक-राजका अर्थ है कि हर शख्सको बुद्धि पानेका मौका मिले। बुद्धिका अर्थ केवल जानकारीसे अलग है। दक्षिण अफ्रीकामे जैसे योग्य सिपाही हैं वैसे ही अच्छे किसान भी हैं। उसी तरह वहां बहुतसे बुद्धिमान स्त्री और पुरुष भी हैं। अगर वे लोग अपने खा जानेवाले वातावरणसे ऊंचे न उठे और अगर उन्होंने इस समस्यापर कि सफेद लोग सबसे ऊंचे हैं अपने देशको ठीक रास्ता नहीं दिखाया तो दुनियाके लिए बड़े दुःखकी बात होगी। क्या यह खेल खेलते-खेलते लोग थक नहीं गए ?

मैं आपको थोड़ी देर और रोकूंगा, ताकि कंट्रोलके बारेमें आपसे कहूँ जिसपर आज खूब बहस हो रही है। क्या उन पंडितोंके शोरमें, जो दावा करते हैं कि कंट्रोलके फायदोंके बारेमें वे सब कुछ जानते हैं, जनताकी आवाजकी कोई सुनवाई नहीं होनी चाहिए ? कितना अच्छा हो कि हमारे मंत्री जो कि जनतामेंसे चुने गए हैं और जनताके हैं, जनताकी आवाज सुने, बजाय उन दफ्तरी घिस-घिसके माहिरोकी^१ जिनके बारेमें वे खूब जानते हैं कि उन्होंने सिविल नाफरमानीके वक्त उन्हें खूब नुकसान पहुंचाया था। तब इन पंडितोंने पूरी कड़ाईसे हकूमत की। क्या आज भी उन्हें ऐसा ही करना चाहिए ? क्या लोगोंको कोई मौका नहीं दिया जायगा कि वे अपनी गलतियोंसे सीखें ? क्या मंत्री यह नहीं जानते कि उन नमूनोमेंसे जो मैं नीचे दे रहा हूँ (इतना ध्यान रहे कि उनमें सब कंट्रोलमें आ जाते हैं) अगर किसी एक उदाहरणमें कंट्रोल हटानेसे जनताको नुकसान पहुंचे तो वे इतनी ताकत रखते हैं कि उसपर फिरसे कंट्रोल लगा दें ?

कट्टोनोंकी जो फेहगिस्त मेरे नामने है उनमे मेरे-जैसा सादा चादमी तो हैगन हो जाता है। मैं तो तेजन जना हो रहता हू कि अगर कट्टोनोंके भाइय नामकी कोई चीज है तो उनकी ठठे दिनमे जानना होगा। उनके बाद लोगोको उन बातकी तालीम देनी होगी कि सब चीजोंपर कट्टोनाता क्या मतलब है श्री गान-ज्ञान चीजों-पर कट्टोनाता क्या अर्थ है। जो फेहगिस्त मुझे मिली है उसमेने ऐसे ही कुछ नमूने निकालकर नीचे देता हू—एस्मचेजपर, दरया लगानेपर, कैपिटल, इश्योरेंस, बैंकोंकी धागाए खोदनेपर, इन्व्हेन्में पैसा लगानेपर, मुल्काने बाहर जाने और अदर आनेवाली हर किन्मकी चीजोंपर, अनाजपर, चीनीपर, गुड, गन्ने और धातुपर, वनस्पतिपर, पेद्रोन और मिट्टीक तेनपर, नीमेंटपर, फौनादपर, अभ्ररूपपर, कोयले-पर, चीजोंके ज्वर-उवर ढोनेपर, मशीनरी लगाने और फैक्टरी खोदनेपर, कुठ नूबोमे मोटरों बेचनेपर, चायकी बेनीपर, कपडेपर, जिनमे गरम कपडे भी शामिल है, पावरपर, अर्रोहणपर, कागजपर।

: १५२ :

१८ नवंबर १९४७

भाइयो और बहनो,

आप लोगोने तो वे सब प्रश्नाव पढे ही होंगे जो अखिल भारतीय कांग्रेस-कमेटीमें पाम हो गए हैं। उनमे काफी प्रश्नाव तो ऐसे हैं जो हमारे जीवनमें—और जीवनके बडे हिस्सेमे, ऐसा कहो—हर एक आदमीके कामके हैं। वे ऐसे नहीं हैं जिनपर सिर्फ हकूमतको अमल करना है। उनपर जवाहरनाल, राजेद्रप्रमाद—अब तो राजेद्रप्रमाव निकल गए—और हमनेको भी अमल करना है, जैसे कि कट्टोल। खानेपर, पहननेपर, हर चीजपर जिनपर कट्टोल है उन्हे अमल करना है। ऐसे ही हमको भी करना है। अगर हम दगावाजी करे और कानूनकी पाबंदी न करे तो इसका नतीजा खतरनाक होगा। जब हम एक

गज कपड़ेसे काम चला सकते हैं तो क्यों दस गज जमा कर रखे और सोचे कि ले तो ले, घरमे पडा ही रहेगा ? जब हम ऐसे बन जायगे कि हम अपना ही देखे और हिंदुस्तानके न हो तो हम बद-माश हो जायगे ।

अखिल भारतीय कांग्रेस-कमेटीके अभीके प्रस्ताव ऐसे हैं कि मैं चाहता था कि एक-एक प्रस्ताव सबको समझाऊ । अभी तो यही हूँ, मौका मिल गया तो सुना दूँगा । लेकिन उनका क्या मतलब है यह तो आज कह दूँ । जो लोग डरके मारे घर छोड़कर दूसरी जगह चले गए हैं उनको फिर उनके घरोंमे बसानेका जो प्रस्ताव है वह हर एक आदमीपर लागू होता है । हम कन्याकुमारीसे लेकर काश्मीरतक जितने रहनेवाले हैं वे सब हिंदुस्तानके हैं । हिंदुस्तानके दो टुकड़े हो गए तो क्या, हम सब भाई-भाई हैं, इसलिए हम सबपर जिम्मेदारी आ जाती है । अगर एक ही आदमी अपना पेट भरता जाता है और गरीबीकी परवाह नहीं करता है, चाहे वह स्वादके लिए ही खाता हो, तो वह चोरी करता है और हिंदुस्तानका गुनहगार बन जाता है । हिंदुस्तानको जितना अनाज चाहिए उतना उसके पास नहीं है तो क्या हुआ ? गरीबोंको भी तो अनाज मिलना ही चाहिए । धनी लोगोंको अगर एक, दो, चार व छ छटाक मिले और तो भी वे उसीसे ही गुजर करे तब तो मैं समझूँगा कि धनी और गरीब सब एक हो गए । दूसरोंको छोड़कर मैं जिस धनीके घर पडा हूँ उसकी बात तो कहूँ । आप मुझसे पूछें कि घनश्यामदासको उनका जितना हिस्सा मिलता है, क्या उतनेसे ही उनका गुजर हो जाता है, तो मैं कहूँगा कि नहीं होता । आखिर मुझे सच्ची बात तो कहना ही है । वह धनवान है तो उन्हें हर तरहसे सब मिल जाता है । मुझको पता नहीं चलता कि जितने लोग यहाँ आते हैं उन्हें दूध मिलता है या नहीं । मुझको दूध मिल जाता है, वह कहासे आता है, कैसे आता है यह मैं थोड़े देखता हूँ । एक बकरी रखो, दो बकरी रखो, वह महात्मा है न, तो उसे दूध दो, जितना गेहूँ चाहिए उतना अच्छा-से-अच्छा गेहूँ दो, क्योंकि वह महात्मा है न ! मैं यह थोड़े-पूछता हूँ कि यह

कहासे आता है—महात्माको भाजी चाहिए तो भाजी दो, फल चाहिए तो फल दो। कार्य-समितिके जितने सदस्य आते हैं उनको कुछ तो देना ही है तो फलका रस दो। करोड़ोंकी जायदाद लेकर बैठे हैं। ये तो धनी लोगोके हाल है। यह सब करोड़पतियोको मिल सकता है। लेकिन तब भी वे भूखे रहे तभी तो कुछ हो सकता है, नहीं तो गरीब कहासे लाए ? धनी लोग तथा जो तिजारत करते हैं वे अनुचित मुनाफा न ले और सच्चे व्यापारी बने। वे मुनाफा ले, लेकिन कितना ? जितना पेट भरनेको चाहिए उतना ही ले। अगर सब एक ही तरह मुनाफा ले तो फिर क्या ! अनाजपर कंट्रोल क्या ? कोई कंट्रोल नहीं चाहिए। इसी तरहसे सब हो जाय तो अच्छा है।

आला दर्जेकी चीज यह है कि हम तबतक शांतिसे नहीं बैठ सकते जबतक सब शरणार्थी अपने-अपने घर नहीं लौट जाते। मुसलमान आया तो उसको काट डाले, वह पाकिस्तानसे डरके मारे जायदाद छोड़कर भागकर आया है, इसलिए यहांसे उसे हटा दे, ऐसा करना पागलपन है। अब तो अखिल भारतीय कांग्रेस-कमेटीने हुक्म दिया है कि जो भाई जहां पड़े हैं उनको वहीं रखना है और आरामसे रखना है और जो लोग खुशीसे घर लौटना चाहते हैं उन्हें लौटाना है। लोग खूबसूरत घर छोड़कर आ गए, लखपति, करोड़पति सैकड़ों और हजारों थे वे घरवार छोड़कर आ गए, लेकिन जो बेचारे गरीब थे वे तो अब भी पड़े हुए हैं। मैं आज तो सब मुनाना नहीं चाहता, लेकिन हमारा फर्ज क्या है, वह हमारा प्रस्ताव बताता है। वही आला दर्जेकी चीज है। वे जो मुसलमान रहते हैं वे निकम्मे हैं, ऐसा मानकर बैठे तो वह बड़ा गुनाह हो जाता है। यह सबका परमधर्म हो जाता है कि हम किसीको न निकाले। तीन-चार दिन पहले कार्य-समितिका प्रस्ताव भी लोगोंने देखा और अखबारोंमें जो इशारा आया था उसे भी देखा। तो भी मुसलमान जा रहे हैं। लोग कहते हैं कि तुमने जोर दिया तो कांग्रेस महासमितिने उसे मान लिया। उन्हें—मुसलमानोंको—तो यहांसे चला ही जाना चाहिए, नहीं तो वे मारे जाएंगे। लोग पूछते हैं कि क्या तुम उन्हें मरने दोगे ? मैं क्या करूंगा, यह

तो मैंने बताया है, मैं करूँगा या मरूँगा। जब मैं मरनेको तैयार हूँ तो अगर मुसलमानोंको मरना पड़े तो वे भी मरे। वे जाड़ेके दिनोंमें ३०० मील चलकर जाएँ, हम ऐसे निष्ठुर बन गए हैं। लोग कहते हैं कि कैपोमें ज्यादा आदमी नहीं मरते हैं—रोज दस-बीस मरते हैं। अब अगर मानो कि पाँच हजार, दस हजार, पचास हजारमें इतने मरे तो इस हिसाबसे हिंदुस्तानमें कितने मरते हैं, क्या इसकी परवाह नहीं कि वे कैसे मरते हैं? किसीको खाना नहीं मिलता, किसीको हैजा हो जाता है, किसीको पेचिश हो जाती है, किसीको कुछ हो जाता है, इस तरहसे वे मरते हैं। लेकिन क्यों मरते हैं, क्या इसकी किसीको परवाह है? हम परवाह करते हैं कि हमारे लिए खाना है कि नहीं और सब कुछ है कि नहीं। हम देखते रहते हैं कि जहाँसे मुसलमान भाग गया वहाँ हिंदू और सिखोंको बसाना है। हा, हर जगह तो ऐसा हुआ नहीं, तो भी हुआ तो है। इससे मुझको बहुत दुःख पहुँचा और मैंने कई बार आप लोगोंको बताया भी है। अब तो कांग्रेस महासमितिने भी कह दिया कि ऐसा जो हुआ है वह बहुत बुरा हुआ। यह बात करोड़ोंतक पहुँचाना है तो यह एक दिनमें तो ही नहीं सकता। हकूमतमें बड़े-बड़े पड़े हैं—जवाहर, सरदार, राजेन्द्रबाबू, लेकिन अब तो राजेन्द्रबाबू नहीं रहे—उनको क्या नाखुश करना। इसलिए कह दिया कि हा, करेंगे। मैंने सुना है कि अब तो कांग्रेसमें भी ऐसे ही बन गए हैं कि वे समझते हैं कि यहाँ अब मुसलमानोंको रहना ही नहीं चाहिए। वे समझते हैं कि तभी हिंदू-धर्मका भला हो सकता है, हिंदू-धर्म ऊँचा जा सकता है। लेकिन वे जानते नहीं हैं कि दिन-ब-दिन हिंदू-धर्म नीचे जा रहा है। अगर वे दिलको नहीं बदलते हैं तो यह बहुत खतरनाक बात है। कांग्रेस-कमेटीमें जितने प्रतिनिधि आए हैं वे सारे हिंदुस्तानके प्रतिनिधि हैं। वे अगर सब एक ही दिलके हैं, और होना चाहिए, तो हिंदुस्तानकी शक्ल बदल जायगी। उनका यह धर्म हो जाता है कि वे दूसरा होने ही नहीं देंगे। हिंदुस्तानसे जितने चले गए हैं, उनको किस तरह लाय यही उनका बड़ा काम है। हम तबतक परेशान रहेंगे जबतक हिंदुस्तानसे जितने मुसलमान

गए हैं उन्हें यहा ले न आए। ऐसा वातावरण पैदा करना है और यह, मुश्किल काम नहीं है। यह तो सूबेकी बात है कि यहा अभी ३॥ करोड मुसलमान हैं—कोई जानता नहीं है कि कितने गए और कितने आनेवाले हैं। मान लो कि जितने गए हैं वे सब आ गए तो वे अपने घरमें रहे, उनका घर पडा है, उममें हमको कोई खर्च तो करना नहीं पड़ेगा। उनका जो घर है वह हम दे दे, इतना ही हमारा काम है। लेकिन सब घर खाली कहा है? उनमें तो शरणार्थी घुस गए हैं। तो भी उनको बसाना तो होगा ही। अगर हम ऊटपटांग बातें कर लेते हैं, लेकिन दिल साफ नहीं रखते तो बाहरवाले कहेंगे कि जो हिंदुस्तानके नुमाइंदे आये थे वे क्या ऐसे खोटे थे? मैं समझता हूँ कि वे ऐसे नहीं हैं। वे दिन चले गए जब हम गुस्सा रखते थे कि वे चले जाए। आज हम सबको भाई-भाई समझते हैं।

मैं समझ लूँ कि दिल्लीके लोग अच्छे हो गए हैं, गुडगावके लोग अच्छे हो गए हैं। मैं हालहीमें जब पानीपत गया था तब वहा सब ठीक रहते थे, लेकिन अब सुनता हूँ कि वहा जो शरणार्थी आए हैं वे मुसलमानोंके घरमें चले गए हैं और अब मुसलमान पाकिस्तान जाना चाहते हैं। वे कह सकते हैं कि हम खुशीसे पाकिस्तान तो जाना नहीं चाहते, क्योंकि वहा खीर या पकवान तो पडा नहीं है, पहननेको अच्छा कपडा भी नहीं है और यह हो भी कैसे सकता है, जैसे हम यहा हैं वैसे वे वहा हैं। और आखिर वहा बहुत इतजाम है और यहा नहीं, ऐसी बात तो है नहीं। वहा जो गए हैं वे लिखते हैं कि अगर हम हिंदुस्तानमें रहते तो अच्छा था। अब घरवार छोड़ दिया—कैपोमें पडे हैं, बडे परेशान हैं। ऐसा तो होगा ही। तो फिर क्या बजह है कि पानीपतके मुसलमान पाकिस्तान जाना चाहते हैं? अगर ऐसी बात है तो पानीपत मेर लिए कसौटी बन जाती है और मुझे भी शायद वहा जाना पड जाय। वह यहासे ५० मील दूर-पर तो है। वह दूर नहीं कहा जा सकता, वह दिल्ली ही-जैसा है। अब अगर वहाके एक भी मुसलमानको पाकिस्तान जाना पड़ेगा तो मुझे चुभेगा और आपको भी चुभेगा। हा, जब वे रहते हैं तो उन्हें

जो पैसा मिलता है उसका खाना भी मिलना चाहिए। वे मेहनती हैं—कमाते हैं और खाते हैं। अगर पैसे दे दे और खाना न मिले तब फिर कैसे रहेंगे? अगर ऐसे कारीगरको जो भाई-भाई बनकर रहते हैं, जाना पड़े, क्योंकि वहां पजाबसे दूसरे भाई आ गए हैं, तो इससे और खराब चीज कोई हो ही नहीं सकती। पानीपतमें जितने शरणार्थी पड़े हैं उनसे मैं कहूंगा कि वे मुसलमानोंका घर छोड़ दे और मुसलमान भी कहे कि हम रहेंगे—हिफाजतके लिए हमें पुलिसकी जरूरत नहीं है, हम आपसमें रहेंगे। पुलिसका यही काम रहे कि जितना अनाज आए उसे सबको दे, कपड़ा सबको दे, इससे ज्यादा काम करनेकी जरूरत नहीं। तब मैं कहूंगा कि कांग्रेस महासमितिने जो किया है वह अच्छा किया है और हम भी उसके साथ हैं। हम सब चाहे चार आनेके सदस्य हो या नहीं, कांग्रेसका अदब करते हैं। इतने दिनोतक जिस सस्थाने देशकी सेवा की है तो आज भी, जब कि खिलाफ वातावरणमें जान-बूझकर जो चीज वह कह रही है उसकी ताईद करे और अमलमें लाए? बस, आज मैं इतना ही कहूंगा।

: १५३ :

१६ नवंबर १९४७

भाइयो और वहनो,

कल शामको मैंने हिंदू-मुस्लिम-सबधोके वारेमें पास किये गए ए० आर्डी० सी० सी०के खास ठहरावका जिक्र किया था। लेकिन आज ही मुझे मिसाल देकर आपसे यह कहना पड़ता है कि दिल्लीमें उस ठहरावको कैसे वेकार बनाया जा रहा है। मुझे इस बातकी कल्पना भी नहीं थी कि जिस गामको मैं जनताके वरतावके वारेमें अपना गक जाहिर कर रहा हूं, उसी गामको पुरानी दिल्लीके केंद्रमें उसे सच साबित करके दिखाया जायगा। कल रात मुझमें कहा गया कि चादनी चौककी एक मुसलमानकी दुकानके सामने हिंदुओं

और सिखोंकी बहुत बड़ी भीड़ इकट्ठी हुई थी। वह दुकान थी तो मुसलमानकी लेकिन उसका मालिक उसे छोड़कर चला गया था। वह इस शर्तपर एक निराश्रितको दी गई थी कि मालिकके लौट आनेपर उसे दुकान छोड़ देनी होगी। खुशीकी बात है कि दुकानका मालिक लौट आया। वह हमेशाके लिए अपना व्यापार नहीं छोड़ना चाहता था। जिस अफसरके हाथमें यह काम था, वह दुकानमें रहनेवाले निराश्रितके पास गया और उसे असल मालिकके लिए दुकान खाली कर देनेको कहा। पहले तो वह निराश्रित कुछ हिचकिचाया, लेकिन बादमें उसने कहा कि आप जब शामको दुकानका कब्जा लेनेके लिए आएंगे, तो मैं जरूर खाली कर दूंगा। अफसर जब शामको दुकानपर लौटा, तो उसे पता चला कि वहां रहनेवाले निराश्रितने दुकानका कब्जा उसके मालिकको सौंपनेके बजाय अपने साथियों और दोस्तोंको इस बातकी सूचना कर दी, जो, कहा जाता है कि वहां धमकी दिखानेके लिए इकट्ठे हो गए थे। चादनी चौकके थोड़ेसे पुलिसवाले उस भीड़को काबूमें न रख सके। इसलिए उन्होंने ज्यादा मदद बुलाई। पुलिस या फौजके सिपाही आए और उन्होंने हवामें गोली चलाई। डरी हुई भीड़ बिखर तो गई, लेकिन साथ ही एक राहगीरको छुरेमें घायल भी करती गई। तकदीरसे वह घाव जानलेवा साबित न हुआ। लेकिन फिसादी लोगोंके प्रदर्शनका अजीब नतीजा हुआ। वह दुकान खाली नहीं की गई। मैं नहीं जानता कि आगिरमें उस अफसरके आदेशको ठुकरा दिया गया या इस वक्ततक वह दुकान खाली कर दी गई है। फिर भी, मुझे आशा है कि हिंदुस्तानको जो बहुमूल्य आजादी मिली है, उसमें अगर सरकारी सत्ताको सच्ची सत्ता बने रहना है, तो वह अपराधीको अपराधकी सजा दिये बिना न रहेगी। वर्ना सरकारकी सत्ता सत्ता ही न रह जायगी। मुझसे कहा गया है कि हिंदुओं और सिखोंकी वह भीड़ दो हजारसे कम न रही होगी।

यह खबर जिस तरह मुझे मिली, उसे कुछ कम करके ही मैंने सुनाया है। अगर फिर भी उसमें सुधारकी कोई गुजाइश हुई और वह मेरे ध्यानमें लाई गई, तो मैं खुशीमें आपको बता दूंगा।

यही सब कुछ नहीं है। दिल्लीके दूसरे हिस्सेमें मुसलमानोंको अपने घरोंसे जबरन निकालनेकी कोशिश की जा रही है, ताकि वहाँ हिंदू और सिख निराश्रितोंको जगह दी जा सके। इसका तरीका यह है कि सिख लोग अपनी तलवारे म्यानसे निकालकर धुमाने हैं और मुसलमानोंको अपने घर न छोड़नेपर भयानक बदला लेनेकी धमकी देकर डराते हैं। मुझसे यह भी कहा गया है कि सिख शराब पीते हैं, जिसके नतीजोंका आसानीसे अंदाजा लगाया जा सकता है। वे नगी तलवारे लेकर नाचते हैं, जिससे रास्ता चलनेवाले लोग डर जाते हैं। मुझसे यह भी कहा गया है कि चादनी चौकमें और उसके आसपास यह रिवाज है कि मुसलमान कवाव या गोश्तकी बनी दूसरी खानेकी चीजें नहीं बेचते, लेकिन सिख और शायद दूसरे निराश्रित भी बंद की हुई ये चीजें वहाँ आजादीमें बेचते हैं। इससे उस मोहल्लेके हिंदुओंको बड़ा दुःख होता है। यह बुराई यहाँतक बढ़ गई है कि लोगोंको चादनी चौकमें खड़ी भीड़मेंसे निकलना मुश्किल मालूम होता है। उन्हें डर लगता है कि कहीं उनके साथ बुरा या असभ्य बरताव न किया जाय। मैं अपने निराश्रित दोस्तोंसे अपील करता हूँ कि वे अपने खातिर और अपने देशके खातिर इस तरहकी बातें न करें।

कृपाणोंके बारेमें थोड़े समयके लिए यह कानून बना दिया गया है कि सिख एक खास नापसे बड़ी कृपाण नहीं रख सकते। इस पावदीके दरमियान बहुतसे सिख दोस्त मेरे पास आते हैं और मुझसे कहते हैं कि मैं अपना असर डालकर एक खास नापसे बड़ी कृपाण रखनेपर लगाई पावदीको हटानेकी कोशिश करूँ। उन्होंने कुछ साल पहले दिया हुआ, प्रिवी कोसिलका वह फैसला मुझे कह सुनाया जिसमें कहा गया है कि कोई मिख किसी भी नापकी कृपाण अपने साथ रख सकता है। मैंने वह फैसला नहीं पढ़ा है। मैं समझता हूँ कि जजोंने कृपाणका अर्थ किसी भी नापकी 'तलवार' लगाया है। उस समयकी पंजाब-सरकारने प्रिवी कोसिलके फैसलेपर अमल करनेके लिए यह ऐलान किया कि हर आदमी तलवार रख सकता है। इसलिए पंजाबमें कोई भी आदमी किसी भी नापकी तलवार रख सकता है।

मुझे पंजाब-सरकार या सिखोंकी इस बातसे कोई हमदर्दी नहीं है। कुछ सिख दोस्तोंने मेरे सामने ग्रंथ साहबके ऐसे हिस्से पेश किये हैं, जो मेरी इस रायका समर्थन करते हैं कि कृपाण वेगुनाहो-पर हमला करने या किसी भी तरह इस्तेमाल करनेका हथियार नहीं है। सिर्फ ग्रंथ साहबके आदेशोंको माननेवाला सिख ही विरले मौकोपर वेगुनाह औरतो, मासूम बच्चों, बूढ़े और दूसरे असहाय लोगोंकी रक्षाके लिए कृपाणका उपयोग कर सकता है। इसी कारणसे एक सिख सवा लाख विरोधियोंके बराबर माना जाता है। इसलिए जो सिख नशा करता है, जुआ खेलता है और दूसरी बुराइयोंका शिकार है, उसे पवित्रता और सयमके धार्मिक प्रतीक कृपाणको रखनेका कोई हक नहीं है, जो सिर्फ बताए हुए ढंग और मौकोपर ही काममें लाई जा सकती है।

मेरी रायमें कृपाणके मनमाने उपयोगको सही साबित करनेके लिए प्रिवी कौंसिलके गए-गुजरे फैसलोंकी मदद चाहना बेकार और नुकसानदेह भी है। हम हालमें ही गुलामीके बंधनसे छूटे हैं। आजादीकी हालतमें सारी अच्छी पावदियोंको तोड़ना बिल्कुल गैर मुनासिब है। क्योंकि उनके बिना समाज आगे नहीं बढ़ सकता। इसलिए मैं अपने सिख दोस्तोंसे कहूंगा कि वे किसी भी ऐसे काममें, जिसके सही और मुनासिब होनेमें शक हो, कृपाणका उपयोग करके महान् सिख-पथके नामपर धब्बा न लगावे। जिन पथको ऐसे कई शहीदोंने, जिनकी बहादुरीपर सारी दुनियाको गर्व है, बनाया उसे वे मिटा न दें।

मैं एक दूसरी बातकी तरफ आपका ध्यान खींचना चाहता हूँ। मुझे एक छावनीकी कहानी सुनाई गई, जिसमें फौजपर असभ्य बर्तावका इलजाम लगाया गया है। छावनीका सारा जीवन भीतरी और बाहरी शुद्धता और सफाईका नमूना होना चाहिए। इसकी रक्षाके लिए दोनोंको एक-दूसरेसे बढ़कर कोशिश करनी चाहिए। इसलिए मुझे आशा है कि जो सूचना मुझे दी गई है, वह कानून और व्यवस्था-के इन रक्षकोंपर आम तौरपर लागू नहीं की जा सकती—वह एक अपवाद ही है। फौज और पुलिसको सचमुच सबमें पहले आजादीकी

चमक और उत्साह महसूस करना चाहिए। उनके बारेमें लोगोको यह कहनेका मौका न मिले कि ऊपरसे लादे हुए भयानक समय और पावदियोमें ही उनसे अच्छा बरताव कराया जा सकता है। उन्हें अपने सही बरतावसे यह साबित कर देना है कि वे भी दूसरोकी तरह हिंदुस्तानके योग्य और आदर्श नागरिक हो सकते हैं। अगर ये कानूनके रक्षक ही कानूनको ठुकराएंगे, तब तो राज चलाना भी नामुमकिन हो सकता है। और अखिल भारत-कांग्रेस कमेटीके ठहरावोको ठीक तरहसे अमलमें लाना सबसे ज्यादा मुश्किल हो जायगा।

तस्वीरका धुधला पहलू बतानेके बाद अब मैं आप लोगोको उसका चमकीला पहलू भी खुशीसे बताऊंगा। मुझे आदर्श बहादुरीकी एक आखोदेखी कहानीका जो वर्णन मिला है, वह मैं आपको सुनाता हूँ।

“मीर मकबूल शेरवानी बaramूलामें नेशनल कांग्रेसका एक नौजवान बहादुर नेता था। उसने अभी तीसवें बरसमें प्रवेश ही किया था।

“यह जानकर कि वह नेशनल कांग्रेसका बड़ा नेता है, हमलावरोंने उसे निशात टाँकीजके पास दो खभोसे बाध दिया। पहले उन्होंने उसे पीटा और बादमें कहा कि वह नेशनल कांग्रेस और उसके नेता शेर काश्मीर शेख अब्दुल्लाको छोड़ दे। उन्होंने शेरवानीसे कहा कि वह आजाद काश्मीरकी आरजी हकूमतकी, जिसका हेडक्वार्टर पालन्दीमें है, वफादारीकी सौगंध ले।

“शेरवानीने मजबूतीसे नेशनल कांग्रेसको छोड़नेसे इन्कार कर दिया। हमलावरोसे साफ कह दिया कि शेर काश्मीर अब राजके प्रधान मंत्री है। हिंदुस्तानी सघकी फौज काश्मीरमें आ पहुँची है और वह थोड़े ही दिनोंमें हमलावरोको काश्मीरसे निकाल बाहर करेगी।”

“यह सुनकर हमलावर गुस्सा हुए और डर गए। और उन्होंने १४ गोलियोसे उसका शरीर छलनी बना डाला। उन्होंने उसकी नाक काट ली, उसके चेहरेको विगाड़ दिया, और उसके शरीरपर एक इश्तहार लगा दिया, जिसपर लिखा था—‘यह गद्दार है। इसका नाम शेरवानी है। सारे गद्दारोका यही हाल किया जायगा।’

“मगर इस बेरहमीभरे खून और आतकके बाद ४८ घंटोंके भीतर ही शेरवानीकी भविष्यवाणी सच साबित हुई। हमलावर घबड़ाकर बारा-मूलासे भागे और हिंदुस्तानी फीजने जोरोसे उनका पीछा किया।”

यह ऐसी शहादत है जिसपर कोई भी अभिमान कर सकता है, फिर वह हिंदू, सिख, मुसलमान या दूसरा कोई भी क्यों न हो।

एक दोस्तने मुझे फख्खी एक ऐसी मिसाल सुनाई है, जिसका तेज दुःखदायी परिस्थितियोंमें भी कम नहीं होता, और दोस्तीका ऐसा उदाहरण बताया है, जो कड़े-मै-कड़े वक्तमें भी खरी उतरती है। यह नारायणसिंह नामके एक पुराने अफसरकी कहानी है। उन्होंने पच्छिमी पंजाबमें अपनी बहुत बड़ी मिल्कियत खो दी है। अब वह दिल्लीमें है। उनके पास कुछ भी नहीं बचा है। इसलिए या तो उन्हें अब भीख मागनेपर लाचार होना पड़े या मौतका शिकार होना पड़े। वह अपने एक पुराने दोस्तसे मिले, जिसे वह अपने साथ दुःखी नहीं होने देना चाहते थे, क्योंकि अपनेपर आए हुए दुर्भाग्यकी उन्हें बिल्कुल परवाह नहीं थी। वह सिध अफसर अपने दोस्त और साथी अफसर अली-शाहमें मिलकर बेहद खुश हुए। अलीशाह भी अपना सब कुछ खो बैठे हैं। वे फिरकेवाराना पागलपनकी वजहसे नहीं, बल्कि किसी और कारणसे बदकिस्मतीके शिकार हुए हैं। वह भी नारायणसिंहकी तरह ही बहादुर हैं, और दोनोंको एक-दूसरेकी दोस्तीका अभिमान है। वे दोनों अपनी पच्चीस सालकी जुदाईके बाद जब मिले, तो इतने खुश हुए कि अपने दुर्भाग्यको भूल गए।

: १५४ :

२० नवंबर १९४७

भाइयो और वहनो,

मुझे एक ही शस्त्रकी तरफसे दो चिट्ठे मिली हैं, जिनमेंसे एकमें लिखनेवाले भाईने कहा है कि उन्होंने अपनी नौकरी छोड़ दी है और

वे मेरे मातहत काम करना चाहते हैं। दूसरी चिट्ठे में उन्होंने प्रार्थना में एक भजन गाने की अपनी इच्छा ज़ाहिर की है। उनकी पहली इच्छा के बारे में मुझे कहना पड़ता है कि उन्होंने अपनी नौकरी छोड़कर गलती की है। यह सच है कि अंग्रेजी हुकूमत के दिनों में मैंने लोगों को सरकार से असहयोग करने की सलाह दी थी, मगर अब ऐसी बात नहीं है। अगर कोई आदमी चाहे, तो वह अपनी रोजी कमाने के लिए कहीं पर नौकरी करते हुए भी अपने देश की सेवा कर सकता है। हर रोजी कमाने वाले शख्स, अगर वह ईमानदारी से और किसी भी किस्म की हिंसा^१ किये बगैर ऐसा करता है, देश सेवा ही करता है। लेखक को यह भी महसूस करना चाहिए कि मेरे पास उनके लिए कुछ काम नहीं है। अगर वे कुछ सेवा करना चाहते हैं, तो उन्हें उस गोशाला में अपनी सेवाएँ देनी चाहिए जिसका मैं अभी जिक्र करूँगा।

प्रार्थना में भजन गाने के बारे में तो यह है कि हर किसी को उसमें गाने नहीं दिया जा सकता। सिर्फ वे ही लोग पहले से इजाजत लेकर गा सकते हैं, जो भगवान के सेवक कहे जाते हैं।

(इसके बाद गांधीजी ने सुचेता देवी और उनके साथी कार्यकर्ताओं के साथ किये गए ओखला छावनी के अपने मुआइने का जिक्र किया। उन्होंने कहा—)

उस छावनी की तारीफ के लायक मफाई को देखकर मुझे खुशी हुई। वहापर जगह-जगह यात्रियों के लिए धर्मशालाएँ बनी हैं, जो मेलों के वक्त वहाँ आते हैं। ये मेल एक निश्चित समय के बाद वहाँ भरते रहते हैं। ये धर्मशालाएँ अब निराश्रितों के काम में लाई जाती हैं। वहाँ पानी की कुछ दिक्कत है, जिसे अधिकारी लोग दूर करने की कोशिश कर रहे हैं। इसमें मुझे कोई शक नहीं कि आज वहाँ जितने निराश्रित हैं उनसे कहीं ज्यादा निराश्रितों को, अगर पानी पुराने की गारंटी दी जा सके, उस जगह में आमरा दिया जा सकता है।

जब मैं निराश्रितों के बारे में बोल रहा हूँ, तब कुछ ऐसे दोषों के बारे में उनका ध्यान खींचना चाहूँगा जो मुझे बताए गए हैं। मुझमें यह कहा गया है कि निराश्रितों में आपस में ही काला बाजार चल रहा है। जिन अफसरो के जिम्मे निराश्रितों की देखभाल का काम है, वे भी

दोषी बताए जाते हैं। मुझे कहा गया है कि जिन अफसरों के हाथमें छावनियोंका इतजाम है, उन्हें घूस दिये बिना वहां जगह पाना मुमकिन नहीं है। दूसरी तरहसे भी उनका बरताव दोषसे परे नहीं माना जाता। यह ठीक है कि सभी अफसर दोषी नहीं हो सकते, लेकिन एक पापी सारी नावको डुबो देता है।

इसके बाद मुझे कहा गया है कि निराश्रित लोग छोटी-मोटी चोरिया भी करते हैं। मैं उनसे पूरी ईमानदारी और खरे बरतावकी आशा रखता हूँ। मुझे यह रिपोर्ट दी गई है कि निराश्रितोंको जाड़ेसे बचनेके लिए जो रजाइया दी जाती हैं, उनमेंसे कुछ चीर दी जाती हैं, उनकी रुई फेंक दी जाती है और छोटके कमीज वगैरा बना लिये जाते हैं। मुझे इसी तरहकी दूसरी बहुत-सी बातें बताई गई हैं, लेकिन मैं निराश्रितोंके सारे बुरे कामोंका वर्णन करके आपका वक्त नहीं बरबाद करना चाहता। मैं आज गामके विषयपर जल्दी ही आना चाहता हूँ।

दिल्लीकी किशनगज नामकी बस्तीमें एक गोशालाका सालाना जलसा हो रहा है। कल आचार्य कृपलानी उस जलसेके सभापति बनने-वाले हैं और मुझपर यह जोर डाला गया कि मैं कम-से-कम १० मिनटके लिए तो भी जलसेमें जाऊँ। मुझे लगा कि मुझे किसी जलसे या उत्सवमें सिर्फ शोभाके लिए नहीं जाना चाहिए। १० मिनटमें न तो वहां मैं कुछ कर सकता हूँ और न देख सकता हूँ। और, मैं सांप्रदायिक सवालोंने ही इतना उलझा रहता हूँ कि मुझे दूसरी बातोंकी तरफ ध्यान देनेका समय नहीं मिलता। इसलिए मैंने अपनी मजबूरी जाहिर की। जलसेका इतजाम करनेवाले लोगोंने मेरी लाचारीको महसूस करके मुझे माफ कर दिया और कहा कि अगर आप गोसेवाके बारेमें—खास कर गोशालाओंके बारेमें—अपनी बात प्रार्थना-सभामें कह देंगे, तो हमें सतोष हो जायगा। मैंने उनकी यह बात खुशीसे मान ली। मैं साफ शब्दोंमें यह कह चुका हूँ कि हिंदुस्तानके पशु-धनको सभालने व बढ़ानेका काम और गाय और उसकी सतानके साथ उचित बरताव करनेका काम सियासी^१

^१ राजनीतिक।

आज्जादी लेनेके कामसे कही ज्यादा कठिन है। मैं इस मामलेमें श्रद्धा और लगनसे काम करनेका दावा करता हूँ। मेरा यह भी दावा है कि मुझे इस बातका सच्चा ज्ञान है कि गाय कैसे बचाई जा सकती है। लेकिन मैं यह कबूल करता हूँ कि अभीतक मैं आम लोगोपर किसी तरह ऐसा असर नहीं डाल सका जिससे वे इस सवालपर उचित ध्यान दे सकें। जो लोग गोशालाओका इतजाम करते हैं वे उनके लिए पैसा लगाना या फंड जमा करना तो जानते हैं, लेकिन हिंदुस्तानके पशु-धनका वैज्ञानिक ढंगसे पालन-पोषण करनेका उन्हें विलकुल ज्ञान नहीं होता। वे यह नहीं जानते कि गायको कैसे पाला जाय कि वह ज्यादा दूध दे। उन्हें यह भी नहीं मालूम कि गायके दिये हुए बैलोका कैसे विकास किया जाय, या उनकी नसल कैसे सुधारी जाय।

इसलिए हिंदुस्तानभरमें गोशालाएँ ऐसी सस्थाएँ होनेके बजाय—जहाँ कोई शख्स हिंदुस्तानके ढोरोको ठीक तरहसे पालनेकी कला सीख सके, जो आदर्श डेरिया हो, और जहाँसे लोग अच्छा दूध, अच्छी गायें, अच्छी नसलके साड़ और मजबूत बैल खरीद सकें—सिर्फ ऐसी जगहें हैं, जहाँ ढोरोको बुरी तरह रखा जाता है। इसका नतीजा यह हुआ है कि हिंदुस्तान दुनियामें ऐसा खास देश होनेके बजाय, जहाँ बड़े अच्छे ढोर हों, और जहाँ सस्ते-से-सस्ते दामोपर जितना चाहो उतना शुद्ध दूध मिल सके, आज इस मामलेमें शायद दुनियाके सारे देशोंसे नीचे है। गोशालावाले इतना भी नहीं जानते कि गोबर और गोमूत्रका अच्छे-से-अच्छा क्या उपयोग किया जाय; न वे यही जानते हैं कि मरे हुए जानवरका कैसे उपयोग किया जाय। नतीजा यह हुआ है कि अपने अज्ञानकी वजहसे उन्होंने करोड़ों रुपए गँवा दिये हैं। किसी माहिरने कहा है कि हमारा पशुधन देशके लिए वोभ है और वह सिर्फ नष्ट कर देनेके ही काबिल है। मैं इससे सहमत नहीं हूँ। मगर यदि आम अज्ञान इसी तरह कुछ दिनोतक और बना रहा, तो मुझे यह जानकर ताज्जुब नहीं होगा कि पशु देशके लिए वोभ बन गए हैं। इसलिए मुझे उम्मीद है कि इस गोशालाके प्रवच करनेवाले हमें हर दृष्टिकोणसे एक आदर्श सस्था बनानेकी पूरी-पूरी कोशिश करेंगे।

: १५५ :

२१ नवंबर १९४७

भाइयो और बहनो,

जब मैं आप लोगोके सामने अपना भाषण दे रहा हूँ, तब गायद जिस गोशालाके वारेमे मैंने कल शामको आपसे कुछ कहा था, उसका सालाना जलसा अभी हो रहा है। मैं एक बात कहना चाहूँगा। कल शामके अपने भाषणोमे मैंने फौजियोके लिए हिंदुस्तानमे चलाई जानेवाली विभिन्न डेरियोका जिक्र नहीं किया था। डॉ० राजेन्द्रप्रसाद-ने मुझे बतलाया है कि वे डेरिया अभी भी चल रही हैं। वरसो पहले मैं बगलोरकी सेट्रल डेरी देखने गया था। तब कर्नल म्मिथकी देख-रेखमे वह चल रही थी। मैंने वहा कुछ नुदर ढोर देखे थे। उनमे एक इनाम पाई हुई गाय थी। वे लोग मानते थे कि एजियाभरमे वह सबसे अच्छी गाय है। वह हर रोज ७५ पौंड दूध देती थी या एक ही वारमे इतना दूध देती थी, यह मुझे बराबर याद नहीं है। वह गाय बिना किसी रोक-टोकके चाहे जहा घूम-फिर सकती थी। उसके लिए जहा-तहा चारा रखा रहता था, जिसे वह चाहे तब खा सकती थी। यह इस तस्वीरका अच्छा पहलू है।

दूसरा पहलू मैंने नहीं देखा, मगर मुझे प्रामाणिक तौरपर कहा गया है कि बहुतसे नर बछडोको मार डाला जाता है, क्योंकि उन सबको बोझ ढोने लायक बैल नहीं बनाया जा सकता। ये डेरिया, बहुत ज्यादा नहीं, तो सैकडो एकड ज़मीन घेरे हुए हैं। ये सब खास तौरपर यूरोपियन सिपाहियोके लिए हैं। इनमे कई करोड रुपया लगा है। अब चूंकि ब्रिटिश सिपाही हिंदुस्तानमे नहीं है, इसलिए मैं इनकी और ज्यादा ज़रूरत नहीं समझता। मुझे पूरा विश्वास है कि अगर हिंदुस्तानी सिपाहीको यह मालूम हो कि ये खर्चीली डेरिया उसके लिए चलाई जा रही हैं, तो उमे शर्म मालूम होगी। मुझे यह भी विश्वास है कि हिंदुस्तानी सिपाही ऐसे किसी खास बरताव का दावा नहीं करेगा जिसका मामूली नागरिक भी उतना ही हकदार न हो।

गाय और भैसके बारेमें सबसे ज्यादा प्रामाणिक और शायद पूर्ण साहित्य, खादी-प्रतिष्ठानके श्री सतीशचन्द्रदास गुप्तद्वारा लिखे हुए एक बड़े भारी ग्रंथमें पाया जा सकता है। जहां-तहांके साहित्यके अवतरणोंसे इस ग्रंथको नहीं भरा गया है, बल्कि उसे निजी अनुभवके आधारपर, जब वे एक बार जेलमें थे, तब लिखा गया है। बंगाली और हिंदुस्तानीमें उसका अनुवाद हो चुका है। पुस्तकको ध्यानसे पढ़ने-वाले लोग इसे हिंदुस्तानके पशुधनको अच्छा बनाने और दूधकी पैदावारको बढ़ानेके काममें बहुत उपयोगी पाएंगे। इस किताबमें गाय और भैसकी तुलना भी की गई है।

(इसके बाद गांधीजीने एक सवालका जिक्र किया, जो उनके पास श्रोताओंमेंसे किसीने भेजा था। सवाल यह था—हिंदू क्या है ? इस शब्दकी उत्पत्ति कैसे हुई ? क्या हिंदुत्व नामकी कोई चीज है ? इसका जवाब देते हुए गांधीजीने कहा—) ये सब इस वक्तके लिए योग्य सवाल हैं। मैं इतिहासका कोई बड़ा जानकार नहीं हूँ। मैं विद्वान होनेका दावा भी नहीं करता। मगर हिंदुत्वपर लिखी हुई किसी प्रामाणिक किताबमें मैंने पढ़ा है कि हिंदू शब्द वेदोंमें नहीं है। जब सिकंदर महान्ने हिंदुस्तानपर चढ़ाई की, तब सिंधु नदीके पूरवके देशमें रहनेवाले लोग, जिसे अग्रेजीदा हिंदुस्तानी 'इंडस' कहते हैं, हिंदूके नामसे पुकारे गए। सिंधुका 'स' ग्रीक भाषामें 'ह' हो गया। इस देशके रहनेवालोंका धर्म हिंदू-धर्म कहलाया, और जैसा कि आप लोग जानते हैं, यह सबसे ज्यादा सहिष्णु (रवादार) धर्म है। इसने उन ईसाइयोंको आसरा दिया जो विधर्मियोंसे सताए जाकर भागे थे। इसके सिवा इसने उन यहूदियोंको, जो वेनिजराइल कहे जाते हैं, और पारसियोंको भी आसरा दिया। मैं इस हिंदू-धर्मका सदस्य होनेमें अभिमान महसूस करता हूँ, जिसमें सभी धर्म शामिल हैं और जो बड़ा सहनशील है। आर्य विद्वान वैदिक धर्मको मानते थे और हिंदुस्तान पहले आर्यावर्त कहा जाता था। वह फिरसे आर्यावर्त कहलाए ऐसी मेरी कोई इच्छा नहीं है। मेरी कल्पनाका हिंदू-धर्म मेरे लिए अपने आपमें पूर्ण है। वेदक, उसमें वेद शामिल हैं, मगर उसमें

और भी बहुत कुछ शामिल है। यह कहनेमें मुझे कोई नामुनासिव बात नहीं मालूम होती कि हिंदू-धर्मकी महत्ताको किसी भी तरह कम किये वगैर मैं मुसलमान, ईसाई, पारसी और यहूदी-धर्ममें जो महत्ता है उसके प्रति हिंदू-धर्मके बराबर ही श्रद्धा जाहिर कर सकता हूँ। ऐसा हिंदू-धर्म तबतक जिंदा रहेगा, जबतक आकाशमें सूरज चमकता है। इस बातको तुलसीदासने एक दोहेमें रख दिया है—

दया धरमको मूल है, पाप मूल अभिमान ।

तुलसी दया न छोड़िए, जब लगि घटमें प्रान ॥

मेरे ओखला छावनीके मुआइनेके वक्त जो वहन मेरे साथ थी, वे इस खयालसे घबड़ा गई कि निराश्रितकी कुछ छावनियोंमें बुरा आचरण होनेकी मैंने जो बात कही थी, उसका सबब कहीं ओखला छावनीमें तो नहीं है। ओखला छावनीको मैंने बहुत जल्दीमें देखा है, इसलिए उसके बारेमें ऐसी कोई बात कहना मेरे लिए नामुमकिन है। अपने भाषणमें मैंने आम छावनियोंमें होनेवाले बुरे आचरणका ही जिक्र किया है।

मैं इस बातका जिक्र किये बिना नहीं रह सकता कि मुझे जो सूचना मिली है उसके मुताबिक दिल्लीकी करीब १३७ मसजिदें हालके दगोमें बरबाद-सी कर दी गई हैं। उनमेंसे कुछको मदिरोमें बदल डाला गया है। ऐसी एक मसजिद कनाँट ग्लेसके पास है, जिसकी तरफ किसीका भी ध्यान गए बिना नहीं रह सकता। आज उसपर तिरंगा झंडा फहरा रहा है। उसे मदिरका रूप देकर उसमें एक मूर्ति रख दी गई है। मसजिदोंको इस तरह बिगाड़ना हिंदू और सिख-धर्मपर कालिख पोतना है। मेरी रायमें यह बिल्कुल अधर्म है। जिस कलकका मैंने जिक्र किया है, उसे यह कहकर कम नहीं किया जा सकता कि पाकिस्तानमें मुसलमानोंने भी हिंदू-मदिरोको बिगाड़ा या उन्हें मसजिदोंका रूप दे दिया है। मेरी रायमें ऐसा कोई भी काम हिंदू-धर्म, सिख-धर्म या इस्लामको बरबाद करनेवाला काम है।

(गांधीजीने इस बारेमें अखिल भारत-कांग्रेस-कमेटीका हालका ठहराव लोगोंको सुनाया ।)

आज हमेशासे ज्यादा समयके लिए प्रार्थना-सभामें ठहरनेका खतरा उठाकर भी मैं अतमें एक बात कह देना अपना फर्ज समझता हूँ। मुझसे यह कहा गया है कि गुडगावके पास रोमन कैथोलिकोंको सताया जाता है। जिस गावमें यह हुआ है, उसका नाम कन्हार्ड है। वह दिल्लीसे करीब २५ मीलपर है। एक हिंदुस्तानी रोमन कैथोलिक पादरी और एक गावके ईसाईप्रचारक मुझसे मिलने आए थे। उन्होंने मुझे वह खत दिखाया जिसमें कन्हार्ड गावके रोमन कैथोलिकोंने हिंदुओंद्वारा अपने सताए जानेकी कहानी वयान की थी। ताज्जुब यह है कि वह खत उर्दूमें लिखा था। मैं समझता हूँ कि उस हिस्सेके रहनेवाले हिंदू, सिख या दूसरे लोग केवल हिंदुस्तानी ही बोल सकते और उर्दू-लिपिमें ही लिख सकते हैं। सूचना देनेवाले लोगोंने मुझे बताया कि वहाँके रोमन कैथोलिकोंको यह धमकी दी गई है कि अगर वे गाव छोड़कर चले नहीं जायेंगे, तो उन्हें नुकसान उठाना पड़ेगा। मुझे आशा है कि यह धमकी झूठी है और वहाँके ईसाई भाई-बहनोको बिना किसी रुकावटके अपना धर्म पालने और काम करने दिया जायगा। अब हमें सियामी गुलामीसे आजादी मिल गई है। इसलिए आज भी उन्हें धर्म और कामकी वही आजादी भोगनेका हक है, जो वे ब्रिटिश हुकूमतके दिनोंमें भोगते थे। मिली हुई आजादीपर यूनियनमें सिर्फ हिंदुओंका और पाकिस्तानमें सिर्फ मुसलमानोंका ही हक नहीं है। मैं अपने एक भाषणमें आप लोगोंसे कह चुका हूँ कि जब यूनियनमें हिंदुओं और सिखोंका मुसलमानोंके खिलाफ भड़का हुआ गुस्ता कम हो जायगा, तो संभव है वह दूसरोपर उतरे। लेकिन जब मैंने यह बात कही थी तब मुझे यह आशा नहीं थी कि मेरी भविष्यवाणी इतनी जल्दी सच साबित होने लगेगी। अभीतक मुसलमानोंके खिलाफ बड़ा हुआ गुस्ता पूरी तरह शांत नहीं हुआ है। जहातक मैं जानता हूँ, ये ईसाई विलकुल निर्दोष हैं। मुझे सुझाया गया कि उनका गुनाह यही है कि वे ईसाई हैं। इससे भी ज्यादा बड़ा गुनाह यह है कि वे गाय और सूअरका गोشت खाते हैं। मैंने उत्सुकतामें मिलने आए हुए पादरीमें पूछा कि इस बातमें कोई मचाई है? तब उन्होंने कहा कि इन रोमन कैथोलिकोंने अपनी मरजीमें बहुत पहले ही

गाय और सूअरका मास खाना छोड़ दिया है। अगर इस तरहका नादानीभरा द्वेष चालू रहा तो आज़ाद हिंदुस्तानका भविष्य अधेरा ही समझिए। वह पादरी जब रेवाडीमें थे, तब उनकी खुदकी साइकिल उनसे छीन ली गई और वह मौतसे बालबाल बचे। क्या यह दुःख सारे गैर-हिंदुओं और गैर-सिखोंको मिटाकर ही मिटेगा ?

: १५६ :

२२ नवंबर १९४७

(गुडगावके नजदीक एक गावमें ईसाइयोंके साथ होनेवाले बुरे बरतावका फिरसे जिक्र करते हुए गांधीजीने अपने आजके शामके भाषणमें कहा—)

भाइयो और वहनो,

मुझे खबर मिली है कि कुछ-कुछ ऐसा ही बरताव सोनीपतके ईसाइयोंके साथ हुआ है। मुझसे कहा गया है कि पहले तो वहां ईसाइयोंसे प्रार्थना की गई कि वे निराश्रितोंको अपने मकानोंका उपयोग करने दें। ईसाइयोंने खुशीसे इसकी इजाजत दे दी और इसके लिए उन्हें धन्यवाद भी दिया गया। मगर यह धन्यवाद अभिशापमें बदल गया, क्योंकि उनके दूसरे मकान भी जबरदस्ती निराश्रितोंके काममें ले लिये गए और उनसे कह दिया गया कि अगर वे सोनीपतमें अपनी जिंदगीको बहुत दुःखी नहीं देखना चाहते, तो वहांसे चले जाय। अगर यह बात ऐसी ही हो, जैसी कि वह कही गई है, तो साफ जान पड़ता है कि यह बीमारी बढ़ रही है और कोई नहीं बता सकता कि यह बीमारी हिंदुस्तानको कहा ले जानेवाली है।

जब मैं कुछ दोस्तोंसे चर्चा कर रहा था, तब मुझसे कहा गया कि जबतक पाकिस्तानमें होनेवाली इसी किस्मकी बुराईया कम नहीं होती, तबतक हिंदुस्तानी सभमें ज्यादा सुधारकी उम्मीद नहीं की जा सकती। इस बातके समर्थनमें मेरे सामने लाहौरके वारेमें जो कुछ अखबारोंमें छपा है, उसका उदाहरण रखा गया। मैं खुद अखबारोंकी

खबरोको सोलह आने सच नही मानता और मै अखबार पढनेवालोको भी चेतावनी दूंगा कि वे उनमे छपी कहानियोका अपने ऊपर आसानीसे असर न पडने दे। अच्छे-से-अच्छे अखबार भी खबरोको बढा-चढाकर कहने और उन्हे रगनेसे बरी नही है। मगर मान लीजिए कि जो कुछ आपने अखबारोमे पढा वह सब सच है, तो भी एक बुरे नमूनेकी कभी नकल नही की जानी चाहिए।

एक ऐसे समकोण चौखटकी कल्पना कीजिए, जिसमे स्लेट नही लगी है। अगर उस चौखटको जरा भी वेढगे तरीकेमे पकडा जाय, तो उसके समकोण न्यूनकोण और अधिककोणमे बदल जायगे और अगर चौखटको एक कोनेपर फिरसे ठीक ढगसे पकडा जाय, तो दूसरे तीन कोने अपने आप समकोण बन जायगे। इसी तरह अगर हिंदु-स्तानी सघकी सरकार और लोग, सही बरताव करे, तो मुझे इसमे ज़रा भी शक नही कि पाकिस्तान भी ऐसा ही करने लगेगा और साग हिंदुस्तान फिरसे समझदार बन जायगा। ईसाइयोके साथ किये गए बुरे बरतावको, जिन्होने, जहातक मै जानता हूँ, कोई अपराध नही किया है, इस बातका सकेत समझा जाय कि इस पागलपनको और ज्यादा बढने देना ठीक नही है। और अगर हिंदुस्तानको दुनियाके सामने अपना अच्छा लेखा-जोखा रखना है, तो एकदम और तेजीके साथ इस पागलपनका मुकाबला किया जाय।

(इसके बाद निराश्रितोकी समस्थापर बोलते हुए गांधीजीने कहा—)

उनमे डाक्टर, वकील, विद्यार्थी, शिक्षक, नर्सें वगैरा हैं। अगर उन्होने गरीब निराश्रितोसे अपने आपको अलग कर लिया, तो वे अपने ऊपर पडे हुए एकसे दुर्भाग्यसे कोई सवक नही ले पायगे। मेरी राय है कि सब व्यवसायी और गैर-व्यवसायी, धनवान और गरीब निराश्रित एक साथ रहे और जिस तरह लाहौरके धनवान लोगोने लाहौरको आदर्श शहर बनाया—और जिमे हिंदुओ और सिखोको लाचार होकर खाली करना पडा—उस तरह वे भी आदर्श शहर बसाए। ये शहर, दिल्ली-जैसी धनी आवादीवाने शहरोका बोल हलका करेगे और इनमे रहने-वाले लोगोकी तटुस्ती बढेगी और उनकी तरक्की होगी। अगर कुरुक्षेत्रकी

बड़ी छावनीमें रहनेवाले दो लाखसे ऊपर निराश्रित बाहरी और भीतरी सफाईके मामलेमें आदर्श बन गए, अगर व्यवसायी और धनवान गरीब निराश्रितोंके साथ बराबरीके आधारपर रहे, अगर उन्होंने तबुओकी इस बस्तीमें अच्छी सड़के बनाकर सतोषकी जिदगी बिताई, अगर वे सफाईसे लगाकर सारे काम खुद करते रहे और दिनभर किसी-न-किसी उपयोगी काममें लगे रहे, तो वे सरकारी बजटपर बोझ नहीं रह जायेंगे। और उनकी सादगी और सहयोगको देखकर शहरोंमें रहनेवाले लोग सिर्फ उनकी तारीफ करके ही नहीं रह जायेंगे, बल्कि उन्हें अपने जीवनपर शर्म मालूम होगी और वे निराश्रितोंकी सारी अच्छी बातोंकी नकल करेंगे। तब मौजूदा कड़वाहट और आपसी जलन एक मिनटमें गायब हो जायगी। तब निराश्रित लोग, चाहे वे कितनी ही बड़ी तादादमें क्यों न हों, केन्द्रीय और मुकामी सरकारोंके लिए चिंताके विषय नहीं रह जायेंगे। लाखों निराश्रितोंद्वारा बिताई गई ऐसी आदर्श जिंदगीकी दुखी दुनिया तारीफ करेगी।

अतमें मैं कंट्रोलोंको हटानेके बारेमें, खासकर अनाज और कपड़ेका कंट्रोल हटानेके बारेमें चर्चा करूंगा। सरकार कंट्रोल हटानेमें हिचकिचाती है, क्योंकि उसका खयाल है कि देशमें अनाज और कपड़ोंकी सच्ची तंगी है। इसलिए अगर कंट्रोल हटा दिया गया तो इन चीजोंके दाम बहुत बढ़ जायेंगे। इससे गरीबोंको बड़ा नुकसान होगा। गरीब जनताके बारेमें सरकारका यह खयाल है कि वह कंट्रोलोंके जरिए ही भुखमरीसे बच सकती है और तन ढकनेको कपड़ा पा सकती है। सरकारको व्यापारियों, अनाज पैदा करनेवालों और दलालोंपर शक है। उसे डर है कि ये लोग कंट्रोलोंके हटनेका वाजकी तरह रास्ता देख रहे हैं, ताकि गरीबोंको अपना शिकार बनाकर बेईमानीसे कमाये हुए पैसोंमें अपनी जेबें भर सकें। सरकारके सामने दो बुराइयोंमेंसे किसी एकको चुननेका सवाल है। और उसका खयाल है कि मौजूदा कंट्रोलोंको हटानेके बदले बनाए रखना कम बुरा है।

इसलिए मैं व्यापारियों, दलालों और अनाज पैदा करनेवालोंसे अपील करता हूँ कि वे अपने प्रति किये जानेवाले इस शकको मिटा दें

और सरकारको यह यकीन दिला दे कि अनाज और कपड़ेका कंट्रोल हटानेमें कीमतें ऊंची नहीं चढ़ेंगी। कंट्रोल हटानेमें काला बाजार और बेईमानी जडसे भले ही न उखाड़ी जा सके, लेकिन इससे गरीबोंको आजसे ज्यादा सुख और आराम मिलेगा।

: १५७ :

२३ नवंबर १९४७

भाइयो और बहनो,

एक भाई लिखते हैं कि अगर हक नहीं मिले तो क्या हिंसाका मार्ग नहीं लेना चाहिए ? हिंसामें हम हक ले नहीं सकते। मैं तो कहूंगा कि हिंसासे कुछ मिल ही नहीं सकता। लगता तो है कि मिल सकता है, लेकिन कैसे ? हा, एक वच्चा है, उसके हाथमें रुपया है, उसको दो-चार तमाचा मार दू और रुपया ले लू, तो भीठा तो लगेगा कि रुपया तो ले लिया लेकिन मैंने गुमाया कितना ! वच्चा बेचारा करे क्या ? लेकिन मेरा दिल चुभेगा कि बेचारे वच्चेका रुपया ले लिया, मारपीट करके। लेकिन ऐसे पाजी दुनियामें भरे पड़े हैं। मैं तो ऐसा कर नहीं सकता। ऐसा छीननेका मेरा हक नहीं है। छीन लिया तो नतीजा बुरा होगा। इसलिए मैं कहता हू कि हिंसामें हक ले नहीं सकते। हक लेनेका एक ही तरीका है और वह मैंने प्रकट कर दिया है। वह सबको पसंद पड़ा। उसमें लिखा है कि लोगोका हक क्या है और कैसे मिल सकता है। मैं तो कहूंगा कि हक है ही नहीं। जिसके पास फर्ज नहीं है तो उसका हक नहीं है, अर्थात् सब हक अपने फर्जमेंसे निकलता है—फर्ज नहीं तो हक नहीं। मैं फर्ज अदा करता हू तो उसका नतीजा मिलता है, वही हक है। जैसे मैं खाता हू, खानेका धर्म है तो खाता हू, शीकरमें लिया तो कुछ-न-कुछ रोग पैदा होगा। अगर खाता हू धर्म ममझकर, ईश्वरका नाम नेता हू, दुनियाकी सेवा करता हू तो मुझे हक मिल जाता है। क्या मिलता है ? सेवा

करनेका हक मिलता है। आप कहेंगे कि इसको हक कैसे कहेंगे ? आप विचार करेंगे तो यह मालूम हो जायगा। मैं तो कहूंगा कि वही हक हो जाता है। मानो कि मैं दिनभर काम करता हू तो आठ आना कमा लेना हू—वह आठ आना हकसे मिलता है। हक कैसे आया ? काम किया तब। काम न करू और आठ आना पैसा लू तो हकसे नहीं लिया, छीन लिया। हक तो तभी होता है जब मजदूरी करनेका इकरार कर दिया और वह दिलसे किया अर्थात् मनसे, वचनसे, कर्मसे किया। लेकिन अगर दिलसे काम नहीं करता हू, सरदारका विगाडता हू, सरदार देखता नहीं है, इसलिए धोखा दू तो वह पाप है। और जब देखता हू कि दूसरेको तो एक रुपया मिल रहा है तो मैं भी एक रुपया ले सकता हू, लेकिन कब ? सरदारको कहकर। उनको कहू सबको तो एक रुपया मिलता है तो मैं कैसे आठ आनेमें काम करू—एक रुपया नहीं तो पद्रह आने तो दे दो। वह कहे कि आठ आनेमें काम करो तो करो नहीं तो चले जाओ। तब मैं क्या करू ? क्या माल जला दू, उसका काम रोक दू, धरना दू, फाका करू, क्या करू ? मैं कहूंगा कि मैं इस्तीफा दे सकता हू, लेकिन आठ आनेमें तो मजदूरी नहीं कर सकता हू—यह तो शराफत हुई। मैं तो कहूंगा कि जो कुछ करना चाहो वह शराफतमें करो। शराफतमें यही आता है कि हम धर्मका पालन करें, फर्जको अदा करें और फर्जकरके अहिंसासे हक पैदा करें। हिंसाके मारफत कुछ भी लेनेकी कोशिश न करें—इसीसे दुनिया चलती है, नहीं तो दुनिया विगडती है।

तो क्रिस्तियोंके वारेमें तो कह दिया था। आज मैं आप लोगोंको हरिजनोके वारेमें कहूंगा। वह तो हमारे लिए शर्मकी बात है कि रोह्तकमें, रोह्तक जिलेमें कहो, हर जगह हरिजन पड़े हैं—पहले भी थे, अब भी हैं। तो वहां भी हरिजन पड़े हैं। वहां तो जाट लोग पड़े हैं, शायद अहीर भी पड़े हैं। उनके दिलमें ऐसा हुआ कि हरिजन हैं, वे हमारे गुलाम हैं, जो कुछ काम लेना है लेंगे—वहां फिर हककी बात आ गई—वे तो जन्मसे गुलाम पैदा हुए हैं। पानी चाहिए तो दे, खाना खाए तो ठीक है, नहीं तो हकसे ले नहीं सकते।

इसको मैं तकवरी^१ मानता हूँ। जब अंग्रेजी सल्तनत थी तब चलती थी और अब वह चीज ज्यादा बुरी गई। बेचारे हरिजन गरीब हैं तो मेरे पास आए और कहा कि हमपर ऐसी गुजर रही है तो क्या हम गुलामीमें रहे, कि मर जाय या रोहतक छोड़ दे या क्या करे? अभी वे छोड़ भी नहीं सकते, यह समझने लायक बात है। यदि वे रोहतक छोड़ते हैं तो दूसरे लोग मरेगें, क्योंकि उनका काम बिगड़ता है, लेकिन हरिजनको गुलामी ही करना है तो ऐसा हो जाता है। तो वे बेचारे आ गए—मदरसेमें पढ़ने हैं, कोई आगे पढ़ता है, कोई पीछे है, उद्योग भी सीखते हैं, लेकिन वे लोग जो नाराज कर रहे हैं उनको क्या कहे। अब तो हम ऐसे हो गए हैं कि हम सोचते नहीं कि हम कहा जा रहे हैं। अंग्रेजी सल्तनत चलती थी तब डरते थे कि हमको मारपीट डालेंगे। अब वह सल्तनत चली गई तो कौन क्या कर सकता है! जजके सामने पेश किये जाएंगे तो जजको भी डरा सकेंगे। जज क्या कर सकता है? अब ऐसी तकवरी पैदा हो गई है। इसका नतीजा यही आता है कि हरिजन तबाह हो जाता है। तो मैंने उन लोगोंसे कहा कि आप बापा साहब^२के पास जाइए—उन्होंने तो हरिजनो और आदिवासियोंको सेवा करनेके लिए जन्म लिया है, वे हरिजनोके लिए सब कुछ करते हैं। तो वे गए और पीछे मेरे पास आए और मुझको मुनाया कि बापा साहब कुछ नहीं करते हैं। मैं तो समझ गया कि वे क्या चाहते हैं। वे यही बैठे हैं। मैंने कहा कि आप डाक्टर गोपीचंदके पास जाइए। वे प्रधान मंत्री बन गए हैं तो क्या, पहले तो हरिजन-मेवक-मधका सब काम करने थे। आज आनेवाले थे तो मैंने कहा कि उनसे मिलूँ। मिला। लेकिन वहाँ जो लोग जानिब बुरा गए हैं, मजबूर करते हैं, हठीले बन गए हैं तो क्या करना? आज अंग्रेजी सल्तनत तो है नहीं, वैसा कर भी नहीं सकते हैं, तो वे करे क्या? तो मैंने सोचा कि आज मैं हरिजनोकी कृपा क्या मुनाऊँ। हम इतना भी नहीं कर सकते हैं? आज हमारा धर्म क्या है?

^१ तकवुर=अभिमान ।

^२ श्री ठाकुर बापा ।

आजतक हम उन्हें अच्छूत, गुलाम मानते आए हैं, वह अधर्म किया। गलती की और पाप किया, उसके प्रायश्चित्तके रूपमें हरिजन-सेवक सध बना, सधने बहुत काम भी किया है। सब हिंदूने ऐसा नहीं किया—करोड़ोंकी सख्यामें हिंदू, सब हिंदूने तो उसे अपनाया भी नहीं है। अगर सब हिंदूओंने अपना लिया होता तो मुझे यह करुण कथा क्यों सुनानी पड़ती। अंग्रेजोंके राज्यमें तो करते थे—उनको गाली देते थे कि अगर ये नहीं होते तो हम अच्छे हो जाते, लेकिन अब तो वे चले गए—हम अब अच्छे हैं या बुरे? मैं तो कहूंगा कि पहलेसे ज्यादा बुराईया आ गईं। हम ज्यादातिया तब करते थे और अब भी करते हैं, पहले तो मुसलमानोंपर ज्यादातिया की, यह भी पाप किया—पाकिस्तान है यह भूल जाओ, उसका खयाल मत करो। समझो कि अगर एक आदमी पाप करता है तो क्या हम भी करें। सोचोगे तो मालूम होगा कि वह बुरा है—एक बुराईसे दूसरी बुराई पैदा होनी है। हमने काफी लोगोंको मार डाला है, हमारे दिलमें भूठी हिंमत आ गई है कि मारो क्रिस्तियोंको, पीछे हम जाटिस्तान, अही-रिस्तान, हर एक अपना-अपना स्थान बनाएंगे, लेकिन हिंदुस्तान कोई नहीं बनाएगा। हरिजनोंको तो अपनाना ही चाहिए—वे तो हम जैसे हिंदू हैं, वह पंचम जाति तो है नहीं। पंचम वर्ण तो हिंदूमें है नहीं, चार वर्ण है—उनमें एक नीचा और दूसरा ऊंचा तो है ही नहीं। इन चारोंमें ऐसा है कि एक धर्म सिखाता है, दूसरा रक्षा करता है, तीसरा तिजारत करता है—पर भरनेके लिए नहीं, अपने लिए करोड़ों रुपया पैदा करनेके लिए नहीं, प्रजाके लिए भन्ने ही पैदा करे—और चौथा प्रजाकी सेवा करता है। लेकिन चारों साथ-साथ खड़े रह सकते हैं, बैठ सकते हैं। अगर शूद्र है, वह वैरिस्टर बन जाय तो वह वैरिस्टरी नहीं कर सकता, ऐसी बात नहीं है। वह वैरिस्टर होकर भी सेवा कर सकता है। जो धर्म सिखाता है वह भी सेवा करता है, तिजारत करता है, नौकरी करता है वह सेवा करता है और भाड़ लगाता है वह भी सेवा करता है—ये चारों सेवा हैं, सेवाक्षेत्र बन गया है। पीछे जो धर्म सिखाता है उसको ज्यादा सीखना पड़ता है—इसका मतलब

यह नहीं है कि वह अगर उस कामको छोड़कर दूसरा काम करता है तो पाप करता है। वह उस कामको नहीं कर सकता ऐसी बात नहीं है। इसी तरह हमने अनेक जातियाँ पैदा की और अब पचम वर्ण पैदा करते हैं तो हमारी गलती है, दुष्टता है। अगर हम अपने-अपने धर्मके मुताबिक चले तब तो हो सकता है। आज हमारे हाथमें बागडोर आ गई है तो हिंदू-सिख सब अपने-अपने धर्मके अनुसार चले तो मैं समझता हूँ कि सबका काम चल सकता है। मैंने भी समाप्त कर दिया और यह भी समाप्त हो गई।

: १५८ :

२४ नवंबर १९४७

भाइयो और बहनो,

जब मैं प्रार्थनामें आता हूँ आप लोग मेहरबानी करके मेरे और मेरी लड़कियोंके लिए काफी जगह गुजरनेके लिए छोड़ देते हैं, मगर जानेके समय लोग चरण छूनेके लिए मेरे इर्द-गिर्द भीड़ कर देते हैं। वह अच्छा नहीं लगता। मेरी प्रार्थना है कि जन्मेके समय भी आप लोग मुझे शांतिसे रास्ता दें। आपकी मुहब्बत मैं समझता हूँ, और उसकी मुझे कदर है। मगर मैं चाहता हूँ कि यह मुहब्बत बाह्य उभारकी जगह किसी रचनात्मक कार्यका रूप ले। इस बारेमें मैं बहुत बार कह चुका हूँ और लिख चुका हूँ। रचनात्मक कार्यक्रमसे मुख्य तो आज कौमी मेल-जोल है। पहले भी भगडा होता था मगर उसमें किसीको वर्वाद करनेकी बात नहीं होती थी। अब तो मारनेकी ही बात है। जहर फैल गया है। एक तरफमें हिंदू और सिख, दूसरी तरफमें मुसलमान एक दूसरेके दुश्मन बन गए हैं। इसका अगंताक नतीजा आप देख ही चुके हैं।

प्रार्थनामें आनेवालोंका अपना हृदय बैरभावमें खाली हो, यह बस नहीं। उन्हें सांप्रदायिक मेलजोल फिरमें कायम करनेमें गति

भाग लेना है। खिलाफतके जमानेमें हिंदू-मुस्लिम-ऐक्यका हमें गर्व था। उन दिनोंमें मिली-जुली बड़ी-बड़ी सभाओंमें जाना मैं भूला नहीं। उस ऐक्यको देखकर मेरा हृदय आनंदमें उछलता था। क्या वे दिन फिर कभी वापिस नहीं आवेंगे ?

हिंदुस्तानकी राजधानीमें कल ही जो दुःखद घटना हुई उसका विचार कीजिए। कहा जाता है कुछ हिंदू और सिखोंने एक खाली मुस्लिम घरका कानूनके विरुद्ध कब्जा लेनेकी कोशिश की। उसपरसे भगटा हुआ और कुछ लोगोंको चोट पहुंची। मगर किसीकी मृत्यु नहीं हुई। यह घटना बुरी थी। मगर उसे और भी बढ़ाया-चढ़ाया गया। पहली खबर यह थी कि चार सिख मारे गए हैं। नतीजा वही हुआ जो ऐसी चीजोंमें होता है। बदलेकी भावना भड़की और कई लोग छुरेमें घायल हुए।

सुनता हूँ कि अब एक नया तरीका इस्तेमाल होने लगा है। छोटी कृपाणकी जगह सिख लोग बड़ी तलवार रखने लगे हैं। तलवार खींचकर हिंदुओंके साथ या अकेले मुसलमानोंके घरोंमें जाते हैं, और उन्हें मकान खाली करनेको धमकाते हैं। अगर यह खबर सच्ची है तो राजधानीमें ऐसी चीज असह्य पशुपन है। अगर यह सही नहीं है तो इसकी तरफ और ध्यान देनेकी जरूरत नहीं। सही है तो न सिर्फ सत्ताधारियोंको, बल्कि जनताको भी फौरन इसकी तरफ ध्यान देना चाहिए। जनताके पीठ-बलके बिना सत्ताधीश कुछ नहीं कर सकते।

मैं नहीं जानता कि ऐसी हालतमें मेरा धर्म क्या है ? इतनी बात स्पष्ट है कि हालत ज्यादा बिगड़ रही है। जल्दी ही कार्तिककी पूर्णिमा आनेवाली है। मेरे पास तरह-तरहकी अफवाहें आती हैं। मैं उम्मीद रखता हूँ कि जैसे दशहरा और वकरीदके समय हुआ, उसी तरह अब भी ये अफवाहें झूठी सिद्ध होगी।

इन अफवाहोंसे एक पाठ तो हम सीख ही सकते हैं। आज हमारे पास शांतिकी कोई मिलिक्यत जमा नहीं। हमें रोजगो कमाई रोज करना है। यह स्थिति किसी राष्ट्र या राज्यके लिए अच्छी नहीं। देशके हरेक सेवकको ध्यानपूर्वक नोचना है कि वह इन सा जानेवाले

जहरको मिटानेके लिए क्या कर सकता है और उसे क्या करना चाहिए।

यहापर लायलपुरके सरदार सतसिंहजीके एक लवे पत्रकी चर्चा करना अच्छा होगा। वे पहले सेट्रल असेम्बलीके सदस्य थे। उन्होंने सिखोंका जवर्दस्त वचाव किया है। उन्होंने मेरे पिछले बुधवारके भाषणका जो अर्थ किया है, वह उस भाषणके शब्दोंमेंसे नहीं निकलता। मेरे मनमें तो वह था ही नहीं। गायद सरदार साहव जानते होंगे कि १९१५ में दक्षिण अफ्रीकासे लौटनेके बाद मेरा सिख मित्रोंके साथ घनिष्ट सवध रहा है। एक समय था कि जब सिख, हिंदुओं और मुसलमानोंकी तरह मेरे वचनोंको वेद-वाक्य मानते थे। अब समय बदल गया है, उसके साथ लोगोंके ढंग बदल गए हैं। मगर मैं जानता हू कि मैं नहीं बदला। शायद सरदार साहव नहीं जानते, सिख आज किस तरफ बहे जा रहे हैं। मैं उनका पक्का मित्र हू। मुझे अपना कोई स्वार्थ नहीं साधना। सो मैं सब चीज देख सकता हू। मैं उनसे साफ-साफ दिल खोलकर बात कर सकता हू, क्योंकि मैं उनका सच्चा मित्र हू। मैं यह कहनेकी हिम्मत करता हू कि कई बार सिख भाई मेरी सलाहको मानकर कठिनाइयोंमेंसे बच निकले हैं। इसलिए मुझे कभी यह खयाल भी नहीं आया कि मुझे सिखोंके वारेमें, या तो किसीके भी वारेमें, सोच-समझकर बोलना चाहिए। सरदार साहव और हरेक सिख जो सिख-जातिका भला चाहता है और आजके प्रवाहमें वह नहीं गया, इस बहादुर और महान् जातिको पागलपन, गराबखोरी और उसमेंसे निकलनेवाली वदियोंमें बचानेमें मदद करे। जिस तलवारका वे काफी प्रदर्शन कर चुके हैं, और बुरी तरह इस्तेमाल कर चुके हैं, उसे अब वापस म्यानमें रख दे। अगर प्रिंसीपी कीमिलके फैसलेका यह अर्थ है कि कृपाणका मतलब है किमी भी मापकी तलवार, तो भी, वह उसमें मूर्ख न बने। किमी भी वेडमूल गराबी आदमीके हाथमें जानेसे, या उसका मनमाना इस्तेमाल करनेमें कृपाणकी पवित्रता जाती रहती है। पवित्र चीजका पवित्र और वाकानून मौकेपर ही इस्तेमाल हो सकता है। इसमें शक नहीं कि कृपाण जातिका

प्रतीक है। कृपाण रखनेवालेको वह तभी शोभा देती है जब वह अपने आपपर आश्चर्यजनक काबू रखे और बहुत ही भारी विरोधी ताकतके सामने उसका इस्तेमाल करे।

सरदार साहब मुझे यह कहनेके लिए माफ करेगे कि मैंने सिख-इतिहासका ध्यानपूर्वक अध्ययन किया है और ग्रंथ साहबके तत्त्वोंका अमृतपान किया है। उन वचनोंके हिसाबसे देखा जाय तो जो सिखोंने किया बताया जाता है, उसका कोई वचाव नहीं हो सकता। वह अपने आपको बर्बाद करनेका रास्ता है। किसी भी हालतमें सिगोकी वहादुरी और ईमानदारीका इस तरह नाश नहीं होना चाहिए। वे सारे हिंदुस्तानके लिए भारी सपत्ति हो सकते हैं, आज तो वे भयरूप बन गए हैं। सो नहीं होना चाहिए।

यह कहना कि सिख इस्लामके पहले नवरके दुश्मन हैं, बिल्कुल वाहि्यात बात है। मुझे भी तो यही अल्काव^१ दिया जा चुका है न। क्या यह अल्काव मुझे सिखोंके साथ वाटना पड़ेगा? मेरा सारा जीवन इस इल्जामको गलत सिद्ध करनेवाला है। सिखोंपर यह इल्जाम लगाया जा सकता है क्या? शेर-काश्मीरको जो सिख आज मदद दे रहे हैं, उनसे तो वे पाठ सीखें। उनके नामसे जो मूर्खताके कारनामे किये जा रहे हैं, उसका वे पश्चात्ताप करें।

मैं जानता हूँ कि एक बुरी और भयानक बात यह चलती है कि हिंदू सिखोंको छोड़ दे तो उन्हें पाकिस्तानमें कोई खतरा नहीं। सिखोंको पाकिस्तानमें कभी वर्दाश्त नहीं किया जाएगा। ऐसे भाई-भाईको मारनेवाले सीदेमें मैं तो कभी हिस्सेदार नहीं बन सकता। जवनक हरेक हिंदू और सिख वाइज्जत और सुरक्षित रूपसे पश्चिमी पंजाबमें अपने घर वापस नहीं जाता, और हरेक मुसलमान यूनिशनमें अपने घर उसी तरह नहीं लौट आता, तबतक इस बदकिस्मत देशमें शांति होनेवाली नहीं। जो लोग अपनी खुशीसे खास कारणोंमें अपने घरोंको न लौटना चाहे उनकी बात अलग है। अगर हमें शांतिसे, एक-दूसरेको

मदद देनेवाले पड़ोसी बनकर रहना है तो जनताके तबादलेके पापको धोना होगा ।

“पाकिस्तानकी बुराइयोको यहा दुहरानेकी जरूरत नहीं, उससे हिंदू और सिख दुखियोको कोई फायदा पहुंचनेवाला नहीं । पाकिस्तानको अपने पापोका बोझ उठाना है । और मैं जानता हू वह भयानक है । मेरी क्या राय है, यह जानना सबके लिए काफी होना चाहिए । अगर उस रायकी कोई कीमत है तो वह यह है कि १५ अगस्तमें बहुत पहले मुस्लिम लीगने शरारत शुरू की थी । मैं यह भी नहीं कह सकता कि १५ अगस्तको उन्होंने नई जिंदगी शुरू कर दी और शरारतको भूल गए । मगर मेरी यह राय आपकी कोई मदद नहीं कर सकती । महत्त्वकी बात यह है कि यूनियनमें हमने उनके पापोकी नकल की, और उनके साथ हम भी पापी बन गए । तराजूके पलड़े करीब-करीब बराबर हो गए । क्या अब भी हमारी मूर्च्छा छूटेगी और हम अपने पापोका प्रायश्चित्त करेंगे ? या फिर हमें गिरना ही है ?

: १५६ :

२५ नवंबर १९४७

भाइयो और बहनो,

आज मैं आपसे पाकिस्तानसे आए हुए शरणार्थियोंके बारेमें कुछ कहना चाहता हू, लेकिन अभी मुश्किलकी बात यह है कि उनको शरणार्थी कहना चाहिए कि नहीं । कल चंद भाई मुझको कहते थे कि आप हमको शरणार्थी क्यों कहते हैं ? एक तरहमें तो उनकी बात सच्ची है, क्योंकि शरणार्थी तो उनको कहते हैं जो शरण चाहते हैं । वे वहांमें कष्टके मारे आ तो गए, लेकिन यहा किसीकी शरण क्यों चाहें ? और शरण भी किसीकी, जब मारा हिंदुस्तान है और वह सचका है । यहा तो मैं पाकिस्तानको भी उसमें मानता हू । लेकिन आज अगर वह नहीं है और

ऐसा कहो कि हमारे दो टुकड़े हो गए हैं, तो भी यूनियन तो सबका है और होना भी चाहिए । तब वे यहा आते हैं तो अपने हकसे आते हैं । इसलिए उनकी बात मुझको सच्ची लगी । जब आदमीको किमी जगह कष्ट होता है और वह वहासे भागता है और आकर अपनी माकी गोदमें छिप जाता है, तब उसको हम शरणार्थी कहेंगे या हकसे आया है, ऐसा कहेंगे ? मैंने उनको कहा कि आप यह तो मानेंगे कि मुझे कोई द्वेष-भाव तो हो नहीं सकता कि जो मैं इस कटु भाषाका इस्तेमाल करू । हकीकतमें यह पहले अंग्रेजीका शब्द 'रिफ्यूजी' था, और हम तो अंग्रेजी भाषाके अवतक ऐसे गुलाम रहे हैं कि गुलामीमें छूट नहीं सकते हैं । इसलिए 'रिफ्यूजी' शब्द तो पहले बना और उसका एक ही मानी हो सकता था जो कि पीछे अखबारवालोंने शरणार्थी या निराश्रित किया । तब उन्होंने कहा कि अंग्रेजीमें और भी तो शब्द बहुत हैं, जैसे 'सफरस' है कि नहीं, तो फिर उनको 'सफरस' क्यों नहीं कहते ? मैं तो अंग्रेजी इतनी जानता हू, इसलिए 'सफरस' कैसे कहू । तो फिर क्या कहू उनको ? पीछे मेरे दिलमें ऐसा हुआ कि दु खी तो वे हैं ही, इसलिए दु खी कहो । वैसे तो हम सभी यहा दु खी पड़े हैं, लेकिन जो लोग लाखोंकी तादादमें अपने घरवार छोड़कर यहा आए हैं, वे दरअसल दु खी हैं । इसलिए उनके बारेमें मैं आज कुछ कहना चाहता हू ।

मेरे पास आज तीन किस्मके लोग मिलने आए । एक किस्मको तो मैं छोड़ देना चाहता हू । लाहौरमें उसका एक बड़ा सारा कबीला था । कुछ होटल वगैरह उसका चलता था, तो वहा उसका सब घरवार और मालमता छूट गया और अपनी बीबी-बच्चोंको लेकर यहा आ गए । सबको तो यहा नहीं लाए । लेकिन मुझको सब हाल सुनाया और पीछे कहने लगे कि मुझको यहा कही घर दिलवा दो । मैंने कहा कि मेरे हाथमें कोई हकूमत तो है नहीं, और अगर हकूमत भी होती तब भी मैं घर दिलवानेवाला नहीं था । एक तो दिल्ली शहरमें वैसे ही घर कम हैं और यहाके लोग ही काफी परेशानीमें पड़े हैं, इसपर भी उनसे हकूमत घर छुड़वा लेती है ।

जब कोई अमलदार या राजदूत आ गया तो उनको तो तबूमे नहीं रख सकते हैं। इसलिए उनको किसीका घर या कोठी खाली कराकर दे देते हैं। जो लोग उसमे पहलेसे रहते हैं, वे जब कहते हैं कि हम कहा जाए तो कहा जाता है कि कही भी जाओ। हकूमत यहातक तो नहीं जाती, लेकिन जा सकती है, और कई लोगोको इस तरहके नोटिस मिले हैं कि तुम्हे अपना घर खाली करना पड़ेगा। जब यह हालत है तो जो ये लाखो लोग दु खी पडे हैं, उनको घर कहासे दिया जाय ? उसने कहा कि हम सत्रह आदमी खोकर यहा आए हैं। मैंने कहा कि आप सत्रह आदमी खोने लायक तो थे। ऐसे भी कबीले हैं जिनमे एक मर्द और औरतके सिवा दूसरे कोई है ही नहीं। अगर आप यह माने कि यह सारा हिंदुस्तान हमारा है तो जो सत्रह गए वे तो गए, लेकिन बाकी हिंदुस्तानके लोग तो हैं। खैर, यह तो एक ज्ञान-वार्ता हो गई, उसको तो छोड़ो। तब मैंने उनको कहा कि जो कैप यहा चल रहे हैं उनमे आपको चले जाना चाहिए। वहा सब किस्मके लोग रहते हैं और वहा रहना कोई बुरी बात नहीं है। उसने कहा कि क्या मैं कोई भिक्षार्थी हूँ। मैंने कहा, हाँ, नहीं। अगर मैं कैप चलानेवाला बनूँ तो किसी भिक्षुको अन्न दूँगा ही नहीं। आप सब लोग तगडे हैं, काम करो और खाओ, कपडे बनाओ और पहनो। हाँ, रातमे कुछ कपडा ऊपर तान लो जिससे कि ऊपरसे जो ओस गिरती है, उससे बच जाओ। दिनमे उमकी भी कोई जरूरत नहीं होती। आकाश साफ होता है और सूर्यनारायण जो गर्मी देता है वह गर्मी लेनी चाहिए। मैं तो दिनके समय घरमे रहता नहीं। बाहर सूर्यनारायणकी धूप मुझको अच्छी लगती है। उसने कहा कि हम तो ऐसे नहीं है, हमारे तो छोटे-छोटे बच्चे हैं, हमें तो रहनेके लिए मकान ही चाहिए। मैंने कहा कि क्या आपके ही बच्चे हैं और किसीके हैं ही नहीं ? मैं तो जिस कैपमे गया वही देखा कि मानाए और उनके बच्चे सभी वहा रहते हैं। कोई उनमे गर्भवती भी है और वही बच्चे पैदा करती है। तब आपको वहा रहनेमे क्या आपत्ति है ? वहा जो दूसरे लोग ग्वाते हैं वह ग्वाओ और वे जो मेहनत करते हैं वहा करो। तुम तो काफी चुस्त और तगडे हो, होटल वर्गेंट भी चला सकते हो। तो फिर क्यों नहीं ऐसा काम करने जिममे दूसरोको भी गायन मिले ?

उन्होंने कहा कि यहा जो मुसलमान रहते हैं वे खाली करके क्यों नहीं जाते ? वे अबतक क्यों यहा बैठे हैं ? यह सुनकर मुझे काफी चोट लगी । मुसलमान एक तो पहलेसे ही डरके मारे हट रहे हैं और जो बाकी रहे हैं उनमेंसे भी रोज कुछ-न-कुछ हलाक^१ हो जाते हैं । हर कोई जाकर उनको कहता है—यहासे हटो, हमको तुम्हारे घरमें रहना है । इस तरह हरेक आदमी अगर हाकिम बन जाए तो फिर रैयत कौन रहेगा और देश किसका होगा ? हर आदमी तो हकूमत चलानेवाला ही नहीं सकता । दुनियामे किसी जगहपर भी ऐसा नहीं होता । हा, जहा बिल्कुल जगली लोग रहते हैं वहा कहते हैं कि कोई हाकिम नहीं होता । लेकिन लुटेरोका भी कोई हाकिम रहता ही है । जैसे अलीबाबा और चालीस चोरकी वार्ता चलती है तो वहा भी उनका एक सरदार तो था ही । इस तरहसे दुनियामे कोई जगह नहीं जहा सब आदमी हाकिम हो या कोई भी हाकिम न हो । हम हाकिम बनना और अपने ऊपर हकूमत चलाना तो जानते ही नहीं । तभी तो आज इस भ्रष्टमे पड़े हैं । आप उन लोगोके धरोपर, जो कि डरके मारे उन्हें छोड़ गए हैं या मारे गए हैं या पुलिसने पकड़ लिए हैं, ऐसी नजर करे, यह बहुत बुरी बात है । यह बात आपके लायक नहीं । आप अगर कह सकते हैं तो मुझसे कह सकते हैं, क्योंकि मैं जहा रहता हूँ वह एक महल-जैसा घर है । मुझे कह सकते हो कि तू यहासे हट जा और किसी कैपमे चला जा । तुझको क्या है ? न तेरे पास पत्नी है, न लडके हैं और न लडकी है, ये कोई दूसरी-तीसरी लडकिया लेकर बैठ गया है और कहता है कि मेरी लडकिया है । वहा कैपमे जा । वे भी तेरी ही लडकिया है । मैं तुम्हारी यह बात सुनूंगा । हा, हँसूंगा तो सही, क्योंकि अगर मैं भाग भी गया तब क्या आप यहा रह जायगे ? यह घर तो दूसरेका है, मेरा नहीं है । हा, इस घरका मालिक ऐसा है कि उसने मुझको ही मालिक बना रखा है और यह कह रखा है कि जिसको तुम्हें रखना है रख और न रखना हो मत रख । मुसलमान तो अपने धरोसे हटने लायक है कहा, उनसे बहुत लायक तो गांधी है । उसको यहासे उठाकर कहीं भी पटक देगे

तो उसको तो उम तरहसे कोई पडने देगा नहीं । उमे तो कोई दूध देगा, कोई फल देगा और कोई खजूर दे देगा, इस तरह उसका निर्वाह तो हो ही जाएगा । नगा वह रहनेवाला नहीं है, कपडे भी उसको मिल जायगे । जब इस तरहमे मैंने उनको कहा तो वे अमिदा बन गए ।

इसके पीछे मेरे पान जो लोग आए वे सिंग भाई थे । उन्होंने कहा कि हम ऐसे सिंग नहीं हैं जैसे यहाँ हैं । सूखीकी बात यह थी कि उनके पास कृपाण नहीं थी । मैंने पूछा तो नहीं कि उनके पास कृपाण क्यों नहीं है, लेकिन हाथोमे कडा पहना हुआ था और मेरा खयाल है कि दाढी भी थी । उन्होंने कहा कि हम बहुत परेगानीमे पडे हैं । हम हजार जिलेके हैं । मैंने पूछा कि वहाँ आप क्या करते थे ? उन्होंने कहा कि वहाँ हमारे खेत थे और उनमे खेती किया करते थे । यहाँ भी हम खेती चला सकते हैं, अगर हमें जमीन और खेती करनेका सामान दे दिया जाय । मुझको दर्द हुआ कि वे बात तो ठीक ही कहते हैं । मैंने कहा कि आप पूर्वी पजाबमे क्यों नहीं जाते ? उन्होंने बताया कि पूर्वी पजाबकी हकूमत हमें कहती है कि जो लोग पश्चिमी पजाबसे आए हैं उन्हीको हम ले सकते हैं । सब जगहसे अगर लोग आए तो उतनी जगह हम कहासे दे सकते हैं ? चूँकि तुम लोग सरहदी सूबेके हो इसलिए केंद्रीय सरकारके पास जाओ । यह जवाब हमको वहाँसे मिलता है ।

केंद्रीय सरकारके पास तो जमीन रहती नहीं है, लेकिन वह अगर इन लोगोको जमीन दे दे और खेतीका काम ये करने लगे तो बहुत ही अच्छा हो । उनके लिए बैल, हल और बीज बगैरहका भी प्रबन्ध सरकारको करना चाहिए । दिल्ली प्रातमे इतनी जमीन है या नहीं, इसका मुझको पता नहीं है । लेकिन जो लोग हल जोतना चाहते हैं उनको कहीं भी बसा देना चाहिए । अगर हकूमत मेरे हाथमे होती तो मैंने उनके लिए एक अलग कैंप खोल दिया होता । वहाँपर वे सब अपने लिए खानापीना पैदा करे । अगर वैसे नहीं तो हकूमत उनके खातेमे लिखकर इस कामके लायक पैसा दे दे । वे कहते हैं कि आज तो पैसे हमारे पास नहीं हैं, लेकिन हम मेहनती आदमी हैं और अगर हमें खेतीका काम मिल गया तो हम सब कुछ पैदा कर लेंगे, हम कोई शोकसे तो बैठेंगे नहीं । मुझको ऐसा लगता है कि ऐसे खेतिहर-

लोग जो इधर-उधर पड़े हैं उससे हमारे मुल्कका नुकसान होता है । वे हमारे ही भाई हैं, इसलिए उनके लिए कुछ-न-कुछ करना चाहिए । हकूमत-में मैं किससे मिलूँ, मुझको पता नहीं । मगर मैं आपकी मार्फत हकूमतको सुनाना चाहता हूँ कि ऐसे लोगोकी मदद करना हमारा काम हो जाता है । वे कहते हैं कि हम कहा रहे और क्या खाए ? मैं तो कहूँगा कि उनके लिए कोई अलग कैंप होना चाहिए और जबतक वह न हो तबतक वे इन्हीं कैंपोमें रहकर अपना गुजारा करे । अगर यहाँ उनको जगह नहीं मिलती है तो सारे हिंदुस्तानमें कहीं कोई खाली जगह मिलती हो वह हमारी ही जगह है । वे यह नहीं कहते कि हमें इसी जगहपर रखो, वे यह भी नहीं कहते कि हमें किसी मुसलमानका घर दिलवा दो । वे कहते हैं कि हमने जो मुसीबत भुगती वह हम दूसरोको देना नहीं चाहते । हम तो गरीब लोग हैं । वैसे तो तगड़े हैं, लेकिन हमारा तगड़ापन किसीको डरानेको नहीं है । हमें तो यहाँ ईश्वरसे डरकर बैठना है और जिस तरहसे जीवन बसर हो सकता है वैसे करना है । लेकिन मैंने कहा कि ये सब चीजें केवल चंद दिनोंके लिए हैं । उन्होंने पूछा कि यह कैसे ? जैसा कि यहाँ भी एक भाईने पूछा है कि आप कहते हैं कि पाकिस्तानमें आनेवालोको वही जाना होगा और यहाँसे गए हुए मुसलमानोको यहाँ आना होगा, यह कैसे होगा ? मैंने कहा कि यह आज नहीं तो कल होकर रहेगा । लेकिन उसकी शर्त यह है कि पहले हम लोग यहाँ अच्छे बने । हम ऐसा मान लें कि हमारा कोई दुश्मन ही नहीं है, मुसलमान भी हमारे दुश्मन नहीं हैं । कुछ लोग कहते हैं कि मुसलमान यहाँ भी फिष्यकालम^१ है । बेचारे क्या 'फिष्यकालम' हो सकते हैं ! हम यहाँ ऐसे पड़े हैं कि हमको कोई सता नहीं सकता और अगर सताएगा भी तो भगवान उसको देखेगा या हमारी हकूमत ही उसको मार डालेगी । आज अगर हम यहाँ ठीक हो जाते हैं तो कल सब काम ठीक हो सकता है । तब तो मैं भी आजाद हो जाऊँगा । आज तो मैं परेशान पड़ा हूँ, मेरे लिए अब जीना भाररूप बन गया है । मैं सोचता हूँ कि क्यों मैं यहाँ पड़ा हूँ । अगर दिल्ली मान जाए तो मैं तगड़ा

वन जाता हू और तब मैं भागता हुआ चला जाऊंगा पश्चिमी पंजाबमें, और जो मुसलमान यहाँमें गए हैं उनको कहूंगा कि मैं तुम्हारे लिए सब सामान तैयार करके यहाँ आया हू, आग अब जहाँ चाहे और जब चाहे तब वापिस जा सकते हैं। अगर ऐसा मौका आ गया, और कभी-न-कभी तो यह मौका आना ही है, क्योंकि करोड़ों आदमी कैसे एक दूसरेके दुश्मन बनकर रह सकते हैं ? हमारे यहाँ जो ३॥ या ४ करोड़ मुसलमान हैं, उनको मारो या यहाँसे भेज दो, यह कोई बननेवाली बात नहीं है। यह तो स्वावमें भी नहीं आ सकता और न मैं ऐसा स्वाव चाहता हू। लेकिन आज तो मैं भारस्वरूप पड़ा हू। एक दिन वह था जब मेरी चलती थी, मगर आज नहीं चलती। तो क्या मैं भाग जाऊ ? मैं जिंदा रहू या मूर जाऊ, लेकिन जितने ये दुखी लोग हैं उनको कभी-न-कभी अवश्य अपने-अपने घरोंको वापिस लौटना है और पूरी जान तथा मर्दानगीके साथ, किसीसे लड़नेके लिए नहीं, बल्कि अपने भाइयोंसे भेट करनेके लिए। उसी तरहसे, मुसलमानोंको यहाँ आना है। केवल वही चीज हमको जिंदा रख सकती है और दूसरी तरहसे हम जिंदा रह नहीं सकते।

: १६० :

२६ नवंबर १९४७

भाइयो और बहनो,

एक भाईने मुझे खत लिखा है। उसमें बबईके एक अखबारकी कतरन भेजी है। उस कतरनमें लिखा है, गांधी तो कांग्रेसका ही बाजा बजाता है। लोग वह सुनना भी नहीं चाहते। इस तरहसे कांग्रेस रेडियो वगैराका अपने ही प्रचारके लिए इस्तेमाल करेगी तो आखिरमें यहाँ हिटलरशाही कायम हो जायगी। मैं कांग्रेसका बाजा बजाता हू, यह बात सर्वथा गलत है। मैं तो किसीका बाजा बजाता ही नहीं या फिर सारे जगतका बजाता हू। उस कतरनमें यह भी कहा है कि अहिंसाकी बात तो यो ही ले आते हैं, हेतु तो यही है कि हकूमतको अपना ही गान

करना हैं। मैं यह कहता हूँ कि जो हकूमत अपना गान करती है वह चल नहीं सकती। और, मैं तो धर्मकी ही सेवा करना चाहता हूँ। धर्मसे सबध रखनेवाली बातें ही आप लोगोको सुनाता हूँ। हो सकता है कि कुछ लोग मेरी बातें सुनना पसन्द न करते हों, मगर, दूसरे लोग मुझे लिखते हैं कि मेरी बातोंसे उनका कितना हौसला बढ़ता है। जिन्हें मेरी बातें नापसन्द हों उन्हें कोई सुननेके लिए मजबूर नहीं करता। और, अगर आपका मन कहीं और है तो यहाँ बैठकर भी आप मेरी बात बिना सुने जा सकते हैं। आप लोग मुझे छोड़ देंगे, तो मैं यहाँ प्रार्थना भी नहीं कराऊँगा और भाषण भी नहीं होगा। मैं खास तौरसे रेडियोपर बोलने जानेवाला नहीं, मुझे वह पसन्द नहीं है। यहाँपर भी मुझे क्या कहना है, यह मैं सोचकर नहीं आता।

हमारी काफी औरतें पाकिस्तानमें पड़ी हैं, लोग उन्हें बिगाड़ते हैं। वे बेचारी ऐसी बनी हैं कि उसके लिए शर्मिंदा होती है, मेरी समझमें उन्हें शर्मिंदा होनेका कोई कारण नहीं। किसी औरतको मुसलमान जबर्दस्ती पकड़ ले और समाज उसको निकम्मी मानने लगे और भाई, मा, बाप, पति सब छोड़ दें तो यह घोर निर्दयता है। मैं मानता हूँ कि जिस औरतमें सीताका तेज रहे उसे कोई छू नहीं सकता। मगर आज सीता कहाँसे लावे ? और सब औरतें तो सीता बन नहीं सकती। जिसे जबर्दस्ती पकड़ा गया, जिसपर अत्याचार हुआ, उससे हम घृणा करें क्या ? वह थोड़े ही व्यभिचारिणी है। मेरी लड़की या बीवीको भी पकड़ा जा सकता है, उसपर बलात्कार हो सकता है, लेकिन मैं कभी उससे घृणा नहीं करूँगा। ऐसी कई औरतें मेरे पास नोआखालीमें आ गई थीं। मुसलमान औरतें भी आई हैं। हम सब वदमाश बन गए हैं। मैंने उन्हें दिलासा दिया। शर्मिंदा तो बलात्कार करनेवालेको होना है, उन बेचारी बहनोंको नहीं।

एक भाई कहते हैं कि मान लीजिए कि कट्रोल मिट जाय, देहातोंमें लोग अपने लिए अनाज पैदा करने लगे, गावोंके लोग फसल वगैरा काटनेके लिए एक दूसरेकी अपने आप मदद करें तो अनाज सस्ता होगा, लेकिन अगर किसानको दाम देकर मजदूर लगाने पड़ेंगे तो दाम बढ़ेगा। पहले तो यह रिवाज था ही, एक किसान दूसरे किसानोको निमंत्रण देता था

फसल काटनेका और साफ करके घरमे ले जानेका काम हाथोहाथ सतम हो जाता था । आज हम वह रिवाज भूल गए हैं, मगर उसे वापस लाना चाहिए । एक हाथसे कुछ काम नहीं हो सकता ।

फिर वह भाई यह भी कहते हैं कि मंत्रियोमेसे कम-से-कम एक तो किसान होना ही चाहिए । हमारे दुर्भाग्यसे आज हमारा एक भी मंत्री किसान नहीं है । सरदार जन्मसे तो किसान हैं, खेतीके बारेमे कुछ समझ रखते हैं, मगर उनका पेशा बैरिस्टरीका था । जवाहरलालजी विद्वान् हैं, बड़े लेखक हैं, मगर वह खेतीके बारेमे क्या समझे ! हमारे देशमे ८० फीसदीसे ज्यादा जनता किसान है । सच्चे प्रजातन्त्रमे हमारे यहा राज्य किसानोका होना चाहिए । उन्हें बैरिस्टर बननेकी जरूरत नहीं । अच्छे किसान बनना, उपज बढ़ाना, जमीनको कैसे ताजी रखना, यह सब जानना उनका काम है । ऐसे योग्य किसान होंगे तो मैं जवाहर-लालजीसे कहूंगा कि आप उनके मंत्री बन जाइए । हमारा किसान-मंत्री महलोंमे नहीं रहेगा, वह तो मिट्टीके घरमे रहेगा, दिनभर खेतोमे काम करेगा, तभी योग्य किसानोका राज्य हो सकता है ।

: १६१ :

२७ नवंबर १९४७

भाइयो और बहनो,

आपने देखा होगा, शायद देखोगे, क्योंकि देखा तो अभी कैसे होगा कि मैं आज गवर्नर जनरलके पास चला गया था, अभी अखबारोमे आ जायगा । और वादमे लियाकतअली साहबसे भी मिलने गया । ऐसा मीका आ गया दोनोके पास जानेका । काफी बातें हुईं और कुछ काम भी वे कर रहे हैं । लियाकत साहब बीमार तो हैं और मैंने देखा कि विस्तरमे ही उनको पड़ा रहना पड़ता है । छातीका दर्द उनको हो गया था और धडकन भी होती है । वह तो अब ठीक हो गई है, लेकिन बहुत दुबले हो गए हैं । वे गवर्नर जनरलके मकानमे ही ठहरे हुए हैं, इसलिए

में बहा उनके पास भी चला गया था । जैसे जवाहरलालजी वहाके प्रधान मंत्री हैं वैसे वे पाकिस्तानके प्रधान मंत्री हैं । तो वे, और वहाका जो अर्थमंत्री हैं उनका नाम मैं भूल गया हूँ, मन्दार पटेल और पीछे दो और, ये सब एक साथ मिले और उन्होंने कुछ-न-कुछ कर भी लिया है । पूरा-पूरा तो उनका बयान मैं नहीं दे सकता हूँ । अगर वह सब हो जाय तो मुमकिन है कि आज इतनी भीड़में जो हम लोग पड़े हैं और जिस परेशानीमेंसे हम गुजर रहे हैं उसमेंसे कुछ तो निकल पाए । लेकिन सब तो ईश्वरके हाथमें है कि क्या होनेवाला है और क्या नहीं । आखिर इन्सान तो सिर्फ कोशिश ही कर सकता है ।

आपने यह भी देख लिया होगा कि शेख अब्दुल्ला साहब भी वहा आ गए हैं । जितने काश्मीरके लोग हैं वे तो सब उनको 'शेरे काश्मीर' कहते हैं । और वह है भी ऐसा ही । बहुत काम उन्होंने कर लिया है और सबसे आला दर्जेका काम तो उन्होंने यह किया कि काश्मीरमें जितने हिंदू, मुसलमान और सिख रहते हैं उन सबको अपने साथ ले लिया है । तादादमें तो मुसलमान बहुत अधिक हैं और हिंदू और सिख तो मुट्ठीभर हैं, ऐसा हम कह सकते हैं, लेकिन तो भी उनको अपने साथ लेकर वे चलते हैं । वे खुश न रहें ऐसा कोई काम वे नहीं करते । पीछे हमने देखा कि वे वहा आते हुए जम्मू भी चले गए थे । जम्मूमें हिंदुओंकी तरफसे ज्यादातिया हुई है और काफी ज्यादातिया हुई है । उनका पूरा-पूरा बयान तो हमारे अखबारोंमें नहीं आया । महाराजा साहब भी वहा चले गए थे और उनके नए प्रधान मंत्री भी । तब वहा दो प्रधान मंत्री हैं क्या, या कुछ और हैं, मजाकमें मैं उनसे पूछ रहा था । उन्होंने कहा कि मुझको भी यह पता नहीं, मगर इतना तो है कि मैं वहाका इतजाम कर रहा हूँ । दो हो या एक हो । तो वे भी जम्मूमें चले गए थे । जम्मूमें जो कुछ हुआ वह महाराजाने करवाया या उनके जो नए प्रधान मंत्री हैं उन्होंने करवाया, इसका तो मुझको पता नहीं । लेकिन वहा हुआ और हमारे लिए यह बड़ी शर्मनाक बात है कि हम ऐसा करें । शेख अब्दुल्लाने यह सब देखकर भी अपना दिमाग विगड़ने नहीं दिया और जम्मूमें जो हिंदू पड़े हैं उन्होंने भी उनका साथ दिया । पीछे उसमें उनको कहना भी क्या था ? यह होते हुए भी

उनको तो बताना है, काश्मीरको, और सारे हिंदुस्तानको भी, कि यही तरीका है जिससे हिंदू, मुसलमान और सिख सब मिलकर रह सकते हैं और एक दूसरेपर एतवार कर सकते हैं। तभी काश्मीर और हिंदू दोनों एक साथ रह सकते हैं। उनकी तरफसे कोशिश तो ऐसी ही हो रही है, लेकिन उसमें एक रुकावट है। वह पहाड़ी मुल्क तो है ही, चौदह हजार फुट तो शायद नहीं, लेकिन दस हजार फुट ऊंचा तो है। बहुत बर्फ वहां पड़ती है। इसीलिए एक जगहसे दूसरी जगह आना-जाना आरामसे नहीं हो सकता। आरामसे तो पाकिस्तानमेंसे ही होकर जा सकते हैं। लेकिन कौन कह सकता है कि वे जाने दें या न जाने दें। इसके अलावा जो अफरीदी हमलावर हैं, या उनको पाकिस्तानके कहो, उनके साथ कुछ लड़ाई तो चल ही रही है। तब इस हालतमें काश्मीरके लोग वहांसे होकर कैसे आवें ? यो तो हिंदू सरकारने उनको मदद भी भेज दी है। तब उनको सीधा रास्ता तो यूनियनमेंसे ही मिल सकता है। काश्मीरमें वैसे कोई बड़ी तिजारत^१ तो नहीं है, लेकिन वहांके लोग उद्यमशील हैं और हाथके कारीगर हैं। फलोका तो काश्मीर एक बड़ा बगीचा है। लेकिन ये सब चीजे कौन वहांसे यहां लाए और कैसे लाए ? हवाई जहाजसे तो सब चीजे आ नहीं सकती, और जो बेचनेवाले हैं वे भी कैसे हवाई जहाजसे आए ? ऐसे तो काम नहीं बन सकता। इसलिए वहां एक ही रास्ता है जो पूर्वी पंजाबमें पठानकोटकी तरफसे है। है तो वह छोटा-सा ही रास्ता, लेकिन है। तब पूर्वी पंजाबमें जो हिंदू रहते हैं, वे इतने बदमाश हो गए हैं कि उस रास्तेसे कोई मुसलमान आ नहीं सकता। शेख साहब कहते हैं कि यही सबसे बड़ा खतरा है। शेख अब्दुल्ला तो एक बड़ा आदमी है, लेकिन वह कहते हैं कि हम भी अगर उधरसे जाते हैं, तो हमको भी बहुत दुश्चारी होती है। यह जरूरी नहीं कि कोई सिपाही ही हो, बल्कि आम लोग भी वहांके, यह पूछ लेते हैं कि तुम कौन हो, लाओ, तुम्हारी पगड़ी उतारकर देखे तो कि चोटी भी है कि नहीं, और इसके बाद दूसरी-तीसरी चीजे भी पूछ लेते हैं। अगर वह हिंदू या सिख हैं तो खैर है और अगर

मुसलमान निकला तो वस फिर खत्म हुआ। ऐसी हालत है वहा।

तब गवर्नर जनरल और ये जो चार लोग इकट्ठे बैठ गए हैं वे अगर कुछ कर लें तो अच्छा ही है, और कुछ कर भी लिया है। मगर उनके करनेमें क्या ? जब जनता विगड़ी हुई है तो फिर कोई काम बनता नहीं है। मैं तो पूर्वी पंजाबकी जनताको यह कहूंगा कि अब बहुत हो चुका, हमने कितनी खराबियां कीं, मगर अब तो भूल जाओ। या हमेशाके लिए यही होनेवाला है ? मैं कहता हू कि यह रास्ता बिल्कुल साफ हो जाना चाहिए। उसमें हकूमतको भी पूरा काम करना है। अगर यह काम न कर सकी और हवाई जहाजसे थोड़ा-बहुत लश्कर वहा भेज दिया तो उसमें क्या हुआ ? उससे क्या काश्मीरका व्यापार चलनेवाला है ? अगर नहीं तो क्या हिंदूनीयन काश्मीरियोंका पेट भरता रहेगा ? यह तो हो नहीं सकता है। आज अगर हमारी हकूमतके पास करोड़ रुपये आ गए हैं तो क्या वह उनको इधर-उधर उड़ाती रहेगी ? सुनता हू कि अब हकूमतमें हंगक आदमीको एक-एक सेक्रेटरी मिलनेवाला है। क्या होगा उसका, और क्या दरमाहा^१ उस सेक्रेटरीको मिलनेवाला है, मुझको तो कुछ पता नहीं चलता। अगर इस तरहसे हम पैसे उड़ाते रहे तो हमारा जल्दी ही नाश होनेवाला है। हमारा मुल्क करोड़पतियोंका नहीं है, एक गरीब मुल्क है, जहां लोग ताबेके पैसे भी बड़ी मुश्किलसे पैदा करते हैं। यहां जो करोड़पति या ताजिर^२ लोग हैं, वे तो केवल मुट्ठीभर हैं। उनके पास भी जितना पैसा पड़ा है वही क्या है ? इस तरह अगर पैसा उड़ाया जाय तो वह भी एक मिनटमें खत्म हो सकता है। पीछे तो सारा हिंदुस्तान पड़ा है, उसका खर्च भी हमें चलाना है। हम पैसेका दुरुपयोग तो कर ही नहीं सकते। तब हकूमतको यह देखना होगा कि किस तरहसे यह रास्ता सुरक्षित हो सकता है जिसमें कि कोई भी आदमी उस रास्तेमें आ-जा नके। काश्मीरमें बहुत नूबसूरत कपड़े बनते हैं, वे आ सकते हैं, शाल आ सकते हैं, और भी जो चीजें कारीगर लोग बनाते हैं वे सब उस रास्तेमें आ सकती हैं। काश्मीरकी मेघा यहा आ सकती है। आज तो अगर काश्मीरका नेव नाना हो तो बहुत मुश्किल-

से ही मिलेगा । काश्मीर भारतीय यूनियन में आ तो गया, लेकिन इस तरह-से वह कहातक हमारे साथ रह सकता है ? अगर काश्मीर को सुरक्षित रास्ता न मिले तो फिर क्या होगा यह मुझको भी पता नहीं है । अब एक तीसरी बात और कहकर आजका मामला तो मैं खत्म करता हूँ ।

अभी मेरे पास पाकिस्तान के 'डान' और 'पाकिस्तान टाइम्स' दोनों अखबार आ गए हैं । ये दोनों पाकिस्तान के अच्छे बड़े अखबार हैं । जब 'डान' में या 'पाकिस्तान टाइम्स' में कुछ निकलता है तो हम यह नहीं कह सकते कि अरे, यह तो कुछ अखबार नहीं है । तब तो वहाँ के लोग भी कह सकते हैं कि 'हिंदुस्तान टाइम्स' में जो लिखा है, वह क्या है, 'बवई क्रानिकल' में जो लिखा है वही क्या है ? यह तो एक निकम्मी बात हो जाती है । मैं तो यह मानता हूँ कि वे भी अच्छे अखबार हैं, उनको मुसलमान लोग पढ़ते हैं और अच्छे-अच्छे मुसलमान उनको चलाते हैं । तो उनमें वे काठियावाड़ के मुसलमानों के बारे में लिखते हैं । जब सरदार जूनागढ़ में चले गए थे तब तो मुझको बहुत अच्छा लगता था यह देखकर कि वहाँ के मुसलमानों ने भी उनका इस्तकबाल^१ किया । वे कहने लगे, आप तो भले आए, हम सब परेशान हो रहे थे, अब शायद आराम-से रह सकेंगे । जब काठियावाड़ के सब राजा और प्रजा एक तरफ मिल गए हैं तब जूनागढ़ कहातक अलग जा सकता था । इसलिए मुझको अच्छा लगा कि कुछ मारपीट भी न हुई और सारा मामला निपट गया । वे बिल्कुल अहिंसा पर तो कायम नहीं रहे, मगर जो हिंसा उन्होंने अख्तियार की थी उसमें उन्होंने बहुत सोच-विचार कर काम लिया । मैं तो यह सब देखकर खुश हुआ था । लेकिन अभी सुनता हूँ और 'डान' अखबार में भी है कि काठियावाड़ में मुसलमान आज आराम से नहीं बैठ सकते हैं । ठीक मौके पर एक मुसलमान का भेजा हुआ मुझको^२ तार भी मिल गया है । काठियावाड़ ऐसा मुल्क है जहाँ मुसलमान बहुत आराम से रहते थे और उनको कोई छूता भी नहीं था । वहाँ अच्छे और तगड़े मुसलमान भी थे और बलवाखोर भी थे । बलवा वे कोई आपस-आपस में नहीं करते थे, बल्कि

जीविकाके लिए कुछ कर लेते थे । आज उसी काठियावाडमे उनको ऐसा लग रहा है कि वे वहा रह सकेंगे कि नहीं । तब क्या काठियावाडसे सारे-के-सारे मुसलमान चले जाए या उनको हिंदू लोग काट डाले ? हैरान है वे सब-के-सब और मेरे लिए तो यह एक बहुत बड़ी दुश्वारी है, क्योंकि मैं काठियावाडमे पैदा हुआ हूँ, वहाके सब राजाओंको जानता हूँ और हजारो लोगोको भी मैं वहा जानता हूँ । वहापर तो जो मेरा लडका-सा ही सावलदास गाधी है वही जूनागढका सब कुछ होकर बैठ गया है । उसने एक आरजी^१ हकूमत भी बना रखी है । इन लोगोकी हकूमतके होते हुए काठियावाडमे ऐसा हो कि जिस मुसलमानने कुछ भी नहीं किया है उसको भी लोग मार डालें तो फिर यह आरजी हकूमत क्या हुई ? जब लोग इस तरहमे कानूनको अपने हाथमे ले लेते हैं तो फिर मुसलमान कैसे वहा सही-सलामत रह सकते हैं ? अगर यह पीछे सब जगह फैल जाए तब क्या हो, मैं जानता नहीं । यह सब वहा हुआ है या नहीं यह भी नहीं जानता, लेकिन 'डान' मे जो लिखा है वह मैंने पढा है और तार भी मेरे पास आ गए हैं । वादमे मैंने चंद हिंदुओंसे भी पूछा और उन्होंने भी कहा कि हा, कुछ आग लगानेके मामले तो हुए हैं, कुछ लूट भी हो गई है, मगर किसीका खून भी हुआ कि नहीं यह हम नहीं जानते और मुसलमानोकी औरते भी छीनी गई है कि नहीं यह भी हम नहीं कह सकते । लेकिन 'डान' तो लिखता है कि ये चारो बातें हुई हैं और अच्छे बड़े पैमानेपर हुई हैं । बहुत-से तार मेरे पास आ गए थे, लेकिन मुझको एक ही तार बताया गया और दूसरे तार गफलतसे नहीं बताए गए । शायद ऐसे पचास तो आ गए होंगे, मुसलमानोंने इधर-उधरसे भेजे होंगे । और उनको हक है मुझसे यह कहनेका, कि तुम्हारा लडका वहाका सब कुछ बना हुआ है । लडका जो कुछ करे उसकी जिम्मेदारी मैं कैसे लू ? लेकिन इससे तो मैं दुनियाको या उन मुसलमानोको क्या समझा सकता हूँ ? वे तो ठीक ही मुझको लिखते हैं । लेकिन मैं लडकेको सुनाता भी कब ? आज ही तो मैंने यह सब पढा है । इसलिए मैं आपकी माफ़न,

अपने लडकेको ही नहीं, सारे काठियावाडको सुनाना चाहता हू कि अगर हिंदू वहाके ऐसे पाजी हो गए हैं— हिंदू ही हो सकते हैं, क्योंकि सिख तो वहा हैं ही नहीं, क्या हुआ अगर एक-दो वैसे काम करनेके लिए चले गए हो—तब काठियावाड सही-सलामत नहीं रह सकता । हमने जूनागढ लिया तो सही, मगर इस तरहसे हम उसको खोनेवाले हैं, ऐसे ही, जैसे कि हमने अपने मुल्ककी आजादी ली तो सही, लेकिन खोनेके लिए ली । पीछे वे सुनाते हैं कि याद है सरदारने जूनागढमे क्या कहा था ? उसने कहा था कि अगर मुसलमानका एक बच्चा भी होगा तो उसके एक बालको भी कोई छू नहीं सकेगा, वरतें कि वह काठियावाड, यानी हिंदू यूनियनके प्रति वफादार बनकर रहा । अगर मुसलमानकी एक भी छोटी लडकी है और उसको कोई छूता है तो मैं देख लूंगा । वह तो ऐसा कह सकते थे, क्योंकि एक तो सरदार, और दूसरे हिंदुस्तानके गृहमंत्री थे । उनको तो कहनेका हक था । उन्होंने कहा तो, लेकिन वह अब कहा गया, मैं पूछता हू । मेरे दिलमे चुभता है कि काठियावाडमे ऐसा हो सकता है और वहाके लोग इस तरह दीवाने बन सकते हैं । हमारा धर्म गया, कर्म गया और इस तरहसे हमारा मुल्क भी चला जायगा । मेरा तो यही धर्म था कि मैं आप लोगोको यह सब बता दू । हमारे अखबारोमे तो ऐसी चीजे आती नहीं हैं । मेरे पास ये सब आ जाती हैं । मेरा धर्म तो था कि मैं इतनी तहकीकात करता, लेकिन मेरे पास कहा इतना वक्त है ! इसलिए जैसे मैंने सुना वैसे ही मैंने आपको कह दिया । मैं तो जब लियाकतअली साहबसे मिला तब भी मैंने कहा कि अगर आपकी इजाजत हो तो एक बात पूछना चाहता हू । उन्होंने कहा कि पूछो । तब मैंने कहा कि क्या आप काठियावाडके बारेमे कुछ जानते हैं ? उन्होंने कहा कि मैं सब कुछ जानता हू । ऐसा वहा हुआ है और यही चारो बातें हुई हैं, लेकिन कितने पैमानेपर हुई, यह मैं नहीं कह सकता । वे तो पाकिस्तानके प्रधान मंत्री हैं । इसलिए उन्होंने तो सब साफ-साफ कहा, हालांकि मैं तो दबी जवानसे ही बात कर रहा था । तब मैंने सोचा कि आज शामको मैं इसको जरूर कह दूंगा । मेरे दिलको इस बातसे कितनी चोट पहुंची है ।

काठियावाड मेरा घर है । जब घर ही इस तरहसे जल जाता है

तो फिर किसीको कहनेका क्या मौका रह जाता है ! तब दिल्लीवालोको मैं क्या सुना सकता हूँ ? मेरे पास तो कुछ ऐसा बन गया है कि इर्द-गिर्द चारो ओर यही चलता है । तब फिर उसमें मैं कैसे साबूत^१ रह सकता हूँ । जो इन्सान है और समझदार है वह इस तरहके वातावरणमें साबूत रह नहीं सकता । यह मेरी दुखकी कथा है या कहो सारे हिंदुस्तानके दुखकी कथा है, जो मैंने आपके सामने रखी है ।

: १६२ :

२८ नवंबर १९४७

भाइयो और बहनो,

आप जानते हैं कि आज गुरु नानक साहबका दिन है । मुझको भी किसीने निमन्त्रण तो भेज दिया था, मगर उस वक्त तो मैंने कह दिया था कि आनेके लिए तो मुझे आप माफ़ करेगे । लेकिन आज बाबा विचित्र-सिंह मेरे पास आ गए और उन्होंने कहा कि आपको तो आना ही चाहिए । वे १० बजे मिले थे और एक घंटेमें ही जाना था । तो फिर मैंने समझा कि अब मुझको जाना ही चाहिए । अपनी ओरसे मैंने तो कुछ किया नहीं है, लेकिन आज सिख भाई मुझसे नाराज तो हैं । हा, मैंने उनको एक कड़वी घूट पिलानेकी चेष्टा की है । यह तो है, लेकिन ऐसे ही बनता है दुनियामें । तब उन्होंने कहा कि कुछ भी हो, आपको तो वहां आना ही चाहिए । वहां हजारों सिख भाई-बहने होंगी और उनमें काफी दुखी सिख भी पड़े होंगे, जो आपकी बात सुनना चाहते हैं । तब मैंने कहा कि अच्छा, मुझको ११ बजे ले जाइए । ११ बजे शेख अब्दुल्लाको भी अपने साथमें लेकर आए । उनको भी वे वही ले जानेवाले थे । मैंने कहा कि शेख अब्दुल्ला कैसे वहां जा सकता है, क्योंकि आज तो ऐसा बन गया है न कि सिख और मुसलमान तो एक दूसरेको वर्दाश्त ही नहीं कर सकते ; लेकिन

कुछ भी हो, शेख अब्दुल्लाने एक बहुत बड़ा काम कर लिया है। काश्मीर-में उन्होंने हिंदू, सिख और मुसलमानको एक साथ रखा है और एक साथ मरना और एक साथ जीना, ऐसा कर लिया है। तब मैंने सोचा कि शेख अब्दुल्लाको भी ले जाना चाहिए। इसलिए मैं उनको अपने साथ ले गया। मुझको यह बड़ा अच्छा लगा। हजारों सिख भाई-बहने वहाँ थी। मैंने कुछ थोड़ा-सा ही कहा, लेकिन शेख अब्दुल्ला तो काफी बोला और सब लोगोंने बहुत ध्यानमें सुना। आखिरी भी कोई कुछ बताता नहीं था, आवाज तो कौन करनेवाला था। क्योंकि हम लोगोंको तो निम-त्रण देकर वे ले गए थे। आखिर सिख बहादुर तो है ही, इसलिए यह सब अच्छी तरहसे हो गया। मैंने सोचा कि आपको इतनी खबर तो देनी ही चाहिए।

मेरे पास बंगालसे एक खत आ गया है। वहाँ जो मुस्लिम चेंबर आव कामर्स है उसका वह खत है। जवाब तो मैं नहीं दे सकता हूँ, लेकिन सोच लिया है और पीछे धनश्यामदासको भी मैंने पूछा कि आप कुछ इस बारेमें जानते हैं। उसने बताया कि यह जो मुस्लिम चेंबर आव कामर्स है उसको गवर्नमेंटके साथ ताल्लुक करना है, गवर्नमेंटके साथ खतोकितावत करना है। लेकिन हकूमत तो सबकी है, हिंदू, मुसलमान, पारसी सबकी। तब मुसलमान एक चेंबर बनाएँ, हिंदू दूसरा, पारसी तीसरा और अंग्रेज चौथा, तो ऐसा कैसे बन सकता है। इसलिए सरकारने इन्कार कर दिया। तब वे लिखते हैं कि कैसा गोलमाल करते हैं कि मारवाडी चेंबर रह सकता है, यूरोपियन चेंबर रह सकता है, लेकिन मुस्लिम चेंबर है, वह नहीं रह सकता। मुझको उनकी यह बात अच्छी लगी और मेरे दिलको चोट लगी। अगर सरकार मुस्लिम चेंबरके साथ कोई ताल्लुक नहीं रखती तो पीछे मारवाडी चेंबरके साथ भी नहीं रख सकती और यूरोपियनके साथ भी नहीं होना चाहिए। अबतक यह सब था और यूरोपियन चेंबरका तो इसलिए भी बन गया था कि वे लोग हकूमतमें थे। यहाँ यूरोपियनकी हकूमत चलती थी, तभी तो वाइसराय उनके प्रेसिडेंट बनते थे। पीछे तो ऐसा बन गया था कि बड़े दिनोंके अवसरपर उनको कलकत्ता तो जाना ही होता था, तो वहाँ यूरोपियन चेंबरमें एक बड़ा व्याख्यान भी दे देते थे।

लेकिन अब वह मिलमिला रह नहीं सकता । जो यूरोपियन है वह अलग करे, मुसलमान अलग और मायाजी अलग, इस तरह के हो पड़ना है । केवल एक उडियन चेंबर ही बन सकता है । अगर हिंदू, मुसलमान और पारसी सब अलग-अलग अपने व्यापारिक चेंबर बनाने लगे तो फिर हिंदुस्तानकी आजादी किसके लिए होगी ? और यूरोपियनोंकी तो सम्मति^१ आज भुक्त जाना चाहिए । उनको अलग रक्ता कोई चीज करनी ही नहीं चाहिए । वे यह कहें कि हमको कोई अना हक नहीं चाहिए । जो दूसरोंके हक है वही हमारे हक है । तब आजाद हिंदुस्तानकी यह एक बड़ी भारी निशानी बन जाती है । यूरोपियन चेंबरवाले हूँ नाच गाजगाय नाचदको बुला लेते थे, लेकिन आज मेरी निगाहमें तो वे यदाके प्रधान मंत्रीको, या उप-प्रधानमंत्रीको या ऐसा कहे कि लाउंड माउटेन्टन^२ नाचदको भी अपने यहा बुला नहीं सकते हैं । हा, एक यूरोपियनकी हैमियतने ये बड़ा यूरोपियनोंके भित्तने जा सकते हैं । मगर चेंबरकी हैमियतने वे माउटेन्टन नाचदको नहीं बुला सकते । मैं तो बहुत अदना आदमी हूँ, लेकिन मेरी राय यह है कि इसमें मुझको कोई शक नहीं । उसी तरह जो मायाजी चेंबरके लोग हैं वे हामनमेंमें किसी आदमीको बना नहीं सकते हैं, वे मायाजी मायादियोंकी हैमियतने किसीको भी बना सकते हैं, मगर चेंबरकी तरफसे नहीं । उन सबकी हस्ती नारे हिंदुस्तानकी हस्तीके साथ हैं । मुसलमान भी यहा कोई अना कामकी हैमियतने नहीं कर सकते । हिंदी होकर रह । उसी तरह जो गिरा है वे, जो लिखा है वे, और यूरोपियन है वे भी यहा हिंदी होकर ही रह सकते हैं । वे सब हिंदुस्तानके अफादा होकर रह सकते हैं । इसका कोई खान में उतरे किए नहीं पता हूँ । इसलिए मैंने सोचा कि जो अलग^३ बात है उसको गो में उतारो ता हूँ । मैं बताते किन थी पीछे वह उतरे पास पारने, उतरे पारने अलग^३ मेरी आशा उन सब पास पार । मुसलमान बात ऐसा यह कि वे राजनीति दृष्टिमें भी अलग^३ बात थी उसी तरह भी, तो वे सब चेंबरकी बात नहीं । जो यूरोपियन है, वे किसी बात में नहीं

श्रीर क्रिस्टी धर्ममे जो खूबिया है उनका वे पालन कर सकते हैं । यह तो उनका सामाजिक या धार्मिक क्षेत्र हुआ । लेकिन जहातक राज्य-व्यवहार या राज्य-प्रकरणका मवध है उसमे वे सब एक ही-जैसे माने जा सकते हैं । उसी तरह व्यापार तो सबके लिए है ही । तब उसमे मारवाडी कहे कि हम सब खा जाए, गुजराती कहे हम खा जाए और पजाबी कहे हम खा जाए, तो पीछे बाकी सारा हिंदुस्तान क्या खाएगा ? ऐसे हमारा काम निपटता नहीं है ।

एक चीज तो कहनी मैं भूल गया, जो भूलनी नहीं चाहिए । वहा सिख-सभामे तो मैंने कह दिया था, लेकिन यहा भी जो सिख हैं या हिंदू भी हैं, क्योंकि जो बात एकके लिए सत्य है, वह दूसरोके लिए भी है, तो मैं कहूंगा कि आज सिखोका नया दिन है, ऐसा मानना चाहिए । इस-लिए आजसे ही सिखोका यह धर्म हो जाता है कि वे सब लोगोको अपना भाई-भाई समझे । गुरु नानक साहवने कोई दूसरी बात सिखाई ही नहीं । वे तो मक्का शरीफ भी चले गए थे और गुरु ग्रंथ साहवमे भी काफी लिखा है । गुरु गोविंदने क्या किया था ? बहुतसे मुसलमान उनके गागिर्द थे और उनको रखनेके लिए या उनकी हिफाजतके लिए उन्होंने कई अन्य लोगोको मारा भी । ऐसा वह नहीं करते थे कि एक सिखको बचानेके लिए दूसरोको मारा हो । तलवार उन्होंने ली तो थी, लेकिन उसमे एक मर्यादा रख दी थी । तब मुसलमानोने चाहे कुछ भी किया हो, लेकिन हमे उनकी नकल नहीं करनी । हम लोग सब गरीफ रहे और अपने धर्मका पालन करे । आज जब मैं वहा सिख-सभामे बोलने गया तो मुझको तो इस बातका बहुत ही दर्द हुआ कि रास्तेमे मुझको एक भी मुसलमान नहीं दिखाई दिया । चादनी चौकमे एक भी मुसलमान न दिखाई देता हो, इससे बड़ी गर्मकी बात हमारे लिए और क्या होगी ? मैंने देखा कि वहा आदमियोकी बहुत भीड़ थी और मोटरोकी तो लबी-लबी कतार चलती थी । लेकिन उनमे कोई मुसलमान नहीं था । सिर्फ एक मुसलमान शेख अब्दुल्ला मेरे पास बैठे थे । जब ऐसी हालत है तब हमारा काम कैसे निपट सकता है ?

एक भाई मुझको लिखते हैं कि जो सोमनाथ मंदिर था उसका

जीर्णोद्धार होगा। उसके लिए पैसा चाहिए और वहा जूनागढमे जो आरजी हकूमत सावलदास गावीने बनाई है, उसमेसे वे ५० हजार रुपया उसके लिए दे रहे है। जामनगरने एक लाख रुपया देनेको कहा है। सरदारजी आज जब मेरे पास यहा आए तो मैंने उनसे पूछा कि सरदार होकर क्या तुम वहा ऐसी हकूमत बनाओगे कि जो हिंदू धर्मके लिए अपने खजानेमेंसे जितने पैसे चाहे निकाल कर दे दे। हकूमत तो सब लोगोके लिए बनाई गई है। अंग्रेजी शब्द तो उसके लिए 'सेकुलर' है, अर्थात् वह कोई धार्मिक सरकार नहीं है, या ऐसी कहो कि वह किसी एक धर्मकी नहीं है। तब वह यह तो कर नहीं सकती है कि चलो, हिंदुओके लिए इतना पैसा निकालकर दे दे, सिखोके लिए इतना और मुसलमानोके लिए इतना। हमारे पास तो एक ही चीज है और वह यह कि सब लोग हिंदी है। धर्म तो अलग-अलग व्यक्तिका अलग-अलग रह सकता है। मेरे पास मेरा धर्म है और आपके पास आपका।

एक भाईने और लिखा है, एक पच्चेमे, और अच्छा लिखा है। वह कहते है कि अगर जूनागढकी हकूमत सोमनाथके जीर्णोद्धारके लिए पैसा देती है या यहा की मध्यवर्ती हकूमत कुछ देती है तो वह एक बडा अधर्म होगा। मैं मानता हू कि वह बिलकुल ठीक लिखा है। तब मैंने सरदारजी-से पूछा कि क्या ऐसी ही बात है? उन्होने कहा कि मेरे जिंदा रहते हुए यह बननेवाली बात नहीं है। सोमनाथके जीर्णोद्धारके लिए जूनागढकी तिजोरीसे एक कौड़ी नहीं जा सकती। जब मेरे हाथमे यह नहीं होगा तो सावलदास बेचारा क्या करनेवाला है। सोमनाथके लिए हिंदू काफी पडे है जो पैसा दे सकते है। अगर वे कजूस बन जाते है और पैसा नहीं देते तो वह ऐसे ही पडा रहेगा। डेढ लाख तो हो गया है और जामसाहबने उसके लिए एक लाख रुपया दे दिया है। रुपयेका इतजाम तो हो जायगा।

एक बात और मेरे पास आ गई है। आपने देखा होगा कि पाकिस्तान-मे हमारी लडकियोको मुसलमान छीन ले गए है। उनको छुडानेके लिए कोशिश तो हो रही है, और वह होनी ही चाहिए। हरएक लडकीको जो कि वहा अवतक जिंदा पडी है, वापिस लानेकी कोशिश की जाय। अगर

जुलम और जवर्दस्ती करके उसे उन्होंने बिगाड़ दिया है, तो क्या उसका धर्म और कर्म सब खत्म हुआ ? मैं तो ऐसा मानता नहीं हूँ और कल मैंने आपको इस बारेमें बताया भी था । जवर्दस्तीसे किसीका धर्म नहीं बदला करता । लेकिन उस लड़कीको लानेके लिए कुछ पैसे दो, ऐसी भी बात आज चलती है । कुछ गुंडे आ जाते हैं और कहते हैं कि लाओ, एक-एक हजार रुपया फी लड़की दे दो, हम उनको ला सकते हैं । तब क्या यह कोई व्यापार बन गया है ? अगर मेरी इन तीन लड़कियोंमेंसे एकको कोई उठा ले जाता है और वह पीछे मेरे पास आकर कहे कि एक हजार या एक-सौ ही दे दो, मैं वापस ला दूँगा, तो मैं जवाब दूँगा कि तू उसको मार डाल । अगर ईश्वर उसको बचाना चाहते हैं तो मेरी लड़की मेरे पास आ जायगी । लेकिन क्या तू उसके लिए सौदा करना चाहता है ? एक तो लुटेरा बनता है और फिर दगावाजी करता है । अपने धर्मको तो तूने छोड़ दिया और चूँकि मेरी लड़की है, इसलिए अब मुझको दवानेके लिए आया है । मैं एक कौड़ी नहीं देनेवाला हूँ । इसी तरहसे कोई भी मा-बाप अपनी लड़कियोंके लिए ऐसा सौदा न करे । उनकी लड़की खुदाके पास पड़ी है । ईश्वर सब जगह है । अगर एक लड़कीका पति मर जाता है तो वह लड़की कहा जायगी ? हा, यह बात दूसरी है कि अगर लड़कीको वहासे आना है और किराया नहीं है, तो किराया दे देते हैं । लेकिन अगर यह गुंडा आता है और कहता है कि इतने पैसे दे दो तो वह कोई बननेवाली बात नहीं है । इसी तरहका एक दृष्टांत मैं दे देता हूँ वहाका, और यहाका भी, क्योंकि यहा हमने भी तो ऐसा ही किया और मुसलमान लड़किया छीनी हैं । तब पूर्वी पंजाबकी सरकार या यह मध्यवर्ती सरकार जिन्ना साहबसे कहे कि एक लाख रुपया दे दो, जितनी मुसलमान लड़किया हमारे कब्जेमें हैं सब दे देंगे, तो क्या हमारी हकूमत ऐसा पाजीपनका काम करेगी ? मैं तो हकूमतको एक कौड़ी भी नहीं दूँ । एक तो उसके यहा ऐसा नीच काम हुआ है और पीछे उस नीचताके बदलेमें वह पैसा भी मागे ! हकूमतको तो मेरे पास आकर तोबा करनी चाहिए और मुझको लड़की भी वापिस करे और उसके साथ ही कुछ इनाम भी दे । ऐसे अगर हम शुद्ध न रहे और हम बहादुर न बने तो फिर हमारा काम अच्छी तरहसे होनेवाला नहीं है ।

कल काठियावाड़की बात मैंने कही थी। मैंने तो जो पाकिस्तानके अखबारोंमें पढ़ा और पीछे कुछ हिंदुओंने भी सुनाया वही आपको कह दिया था, लेकिन आज जब मरदारजी मेरे पास थे तब मैंने उनसे पूछा। मैंने कहा कि जब आप वहां गए थे तब तो आपने बड़े-बड़े व्याख्यान दिए थे कि वहां एक भी मुसलमान लड़के या लड़कीको कोई छू भी नहीं मकेगा। मगर अब मैं सुनता हूँ कि उनकी लूटा गया, मारपीट भी हुई, उनकी जायदाद वगैरा जला दी गई और उनकी लड़कियोंको भी उठा ले गए। उन्होंने कहा कि जहातक मैं जानता हूँ और ठीक जानता हूँ कि वहां एक भी मुसलमानको मारा नहीं गया और एक भी मुसलमानका मकान जलाया नहीं गया और लूटा भी नहीं गया। हाँ, इतना तो कुछ हो गया, लेकिन वह तो उनके पहुँचनेसे पहलेकी बात हुई, जब कि वहां यह सब गोलमाल चल रहा था। तब कुछ लूटमार भी हुई और शायद एकाध मकान जलाया भी गया है, लेकिन ये दो बातें तो तब भी नहीं हुई, न तो किसीको मारा गया और न किसी लड़कीको उठाया गया। वहां तो मध्यवर्ती सरकारका एजेंट या कोई कमिश्नर वगैरा भी रहता है। तो उसको हुक्म चला गया है कि इस तरहकी चीज नहीं हो सकती, तुमको पूरा बदोवस्त करना है। कोई भी, मुसलमानको वहां छू नहीं सकता, लूटना और मारना तो दूर रहा। बादमें वहां ऐसा कुछ नहीं हुआ। मैंने कहा कि क्या मैं इस बातको शामकी सभामें कह सकता हूँ। उसने कहा कि बड़ी खुशीमें तू कह सकता है, अगर कुछ हुआ है तो मैं उसके पीछे पड़ूंगा। उसने यह भी कहा कि वहां जो कांग्रेसी हिंदू हैं उन्होंने अपनी जान खतरेमें डालकर भी मुसलमानोंको और उनकी मिल्कियत वगैराको बचाया। वहां कोई गुंडावाजी चल नहीं सकती। जबतक मैं वहां पड़ा हूँ और गृह-विभाग मेरे हाथमें है तबतक मैं ऐसा कभी भी नहीं होने दूंगा। मैं तो यह सब सुनकर राजी हुआ और मैंने पूछा कि क्या मैं यह सब लोगोंको बता दूँ। उसने कहा कि बड़ी खुशीसे, और मेरा नाम लेकर तू कह सकता है। मुझे कितनी खुशी हुई इस बातकी कि कल ही हमने ऐसा कहा था और आज मुझको यह खबर मिल गई।

: १६३ :

२६ नवंबर १९४७

भाइयो और बहनो,

मैंने आपसे कल कहा था कि सिखोंके लिए तो कलका दिन एक बहुत बड़ा अवसर था, लेकिन हमको भी वह ऐसा ही मानना चाहिए। अगर सचमुच कलसे उन्होंने एक नया जीवन शुरू किया है और जो गुरु नानक सचमुच हमारे सबके लिए रख गए हैं, उसके मुताबिक वे चलना चाहते हैं तो जो चीजे आज दिल्लीमें बन रही हैं, वे होनी नहीं चाहिए।

मैंने आज तो अखबारोंमें भी पढ़ लिया है और यो भी मैंने सुन लिया था कि दिल्लीमें काफी लोग शराब पीते हैं। शराब पीनेवाले क्या-क्या कर सकते हैं, यह तो हम जानते ही हैं। तो वे कहते हैं कि अब तो शराबका मामला बड़ा कठिन हो गया है और दिल्लीमें वह बहुत फैल गया है, यहाँ तक कि उसको काबूमें लाना बहुत मुश्किलकी बात हो गई है। अगर कलसे एक नया पन्ना खुल गया है तो यह होना चाहिए कि जो शराबका दौर पहले चलता था वह अब कम हो जाना चाहिए। शराब पीकर तो हम दीवाने ही बन सकते हैं। तब शराब क्या पीना था। सब चीजे तो मैं आपको बताऊँ भी क्या, मेरे पास तो न जाने क्या-क्या आ जाता है।

एक तो यह चीज हुई और दूसरी, उसमें कुछ तो हुआ है, ऐसा कहते हैं—वह यह कि जिन मस्जिदोंमें हमने नुकसान किया था, वह तो है, लेकिन जहाँ मस्जिदको मंदिर बना लिया था, वहाँ अगर पुलिस या मिलिटरीकी चौकी पड़ी है तब तो वह जैसी थी वैसी ही बंद रहती है। लेकिन मुझको तो वह भी चुभेगा, क्योंकि अगर नया पन्ना हमने कल खोल लिया है तब यह कैसे बन सकता है? जिन मस्जिदोंको मंदिर बना रखा है, उसमें सिखोंका काम तो नहीं हो सकता। लेकिन सिख एक बड़ी कौम है, और वे अगर यह निश्चय कर लेते हैं कि हमको तो आजसे पाक ही बनना है और पाक काम ही करना है तो पीछे उसका हिंदुओंपर भी असर पड़ता है, इसमें मुझे थोड़ा-सा भी शक नहीं है। तब सिख लोग तो सचाई और हकके फैलानेवाले बन जाते हैं और उनका पेशा ही यह बन जाता है कि हम

तो हर जगह अमन^१ चाहते हैं, दूसरा तो कुछ है ही नहीं। अगर ऐसा हो जाता है तो फिर शकल दूसरी ही बदलनेवाली है। अतः जिन लोगोंने मस्जिदोंको मंदिर बनाया है उन्हें वहासे मूर्तिया उठा लेनी चाहिए और जो मस्जिद है, उसको मस्जिद-जैसी ही रखना चाहिए। अगर ऐसा बन जाए तो फिर जो पुलिस या मिलटरी हम वहा रखते हैं उसकी दरकार भी क्यों रहेगी। जब सब लोग भले हो जाते हैं तो पुलिसकी दरकार ही नहीं रहती।

एक तीसरी चीज और है और वह यह कि हमारी काफी लड़कियोंको पाकिस्तानमें लोग उडा ले गए हैं। कहा ले गए हैं वे, इसका तो हमें कुछ पता ही नहीं है। तो कल मैंने कहा था कि एक कौड़ी भी हम किसी लड़कीको खरीदनेके लिए न दे। जिन्होंने हमारी लड़कियोंको उडानेका गुनाह किया है वे उनको वापिस दे दें और उनके साथ-साथ पश्चात्ताप भी करें। हम उसके लिए पैसा दे यह बन नहीं सकता है। लेकिन एक वयान हमारे लिए भी मेरे सामने आता है और वह तो बहुत खतरनाक वयान है। वे कहते हैं कि पूर्वी पंजाबमें हम जिन मुस्लिम लड़कियोंको अपने पास रखकर बैठ गए हैं, उनका हम बेहाल करते हैं। मैं नहीं समझ सकता कि हम इन्सानियतसे यहातक गिर गए हैं। मुझसे तो यह बर्दाश्त होता नहीं है, यह मैं कबूल करता हूँ। उन लड़कियोंको तो हमें अपनी मा या अपनी लड़कियों-जैसी ही समझना चाहिए। जो मुसलमानकी लड़की है तो वह मेरी ही लड़की है। तब मेरी जो ये लड़की है, इनका कोई बेहाल करे, और मैं मौज उडाऊँ, जिंदा बना रहूँ और खूब खाऊँ-पीऊँ तो यह कैसे कर सकता हूँ। जिन भाईने यह खबर दी है उसमें मुझको लगता है कि कुछ-न-कुछ अतिशयोक्ति है। लेकिन अतिशयोक्ति मानकर उसे भूलना तो नहीं चाहिए और पीछे अगर उसमें अतिशयोक्ति है भी तो अच्छा ही है, क्योंकि उससे हमको सोचना तो पड़ेगा कि क्या इन्सान यहातक भी गिर सकता है। वह चीज तो ऐसी है कि जो हमारे अंदर कपन पैदा कर दे। तो कलसे हमने एक नया पन्ना खोल दिया है, क्योंकि जब सिखोंने खोल दिया

तो हिंदुओं ने भी खोला और कहो कि मुसलमानों ने भी । लेकिन मुसलमानों को तो भूल जाओ, क्योंकि यूनियन में तो हमने उनको लाचार बना दिया है । लेकिन हिंदू और सिख तो लाचार नहीं हैं । तब उनको बराबर यह सोचना है कि क्या करना चाहिए । हा, यहाँ तो हम ऐसा करते नहीं हैं । लेकिन कहीं भी अगर कोई गुनाह करता है तो मैं गुनहगार बन जाता हूँ, ऐसा मुझको लगता है और आपको भी ऐसा ही लगना चाहिए । मैंने अगर कुछ गुनाह किया है तो आप भी यही सोचें कि गांधी ने गुनाह किया तो हम लोग भी गुनहगार हैं । हम ऐसे ओतप्रोत बने कि जैसे एक समुद्र के बिन्दु होते हैं । अगर समुद्र के बिन्दु अलग-अलग होकर रहे तो वे सूख जाते हैं, मगर जब वे समुद्र में ही रहते हैं तो वे सब मिल जाते हैं और बड़े-बड़े जहाजों को भी अपनी छाती पर उठा लेते हैं । जैसे समुद्र का हाल है वैसे हमारा है । आखिर हम भी तो मनुष्यों का समुद्र हैं । अगर एक ने बुरा किया है तो सबने किया । पीछे, ऐसा होने से वह बुराई मिट जाती है । हम सबको जाग्रत हो जाना चाहिए । इसलिए मैंने आपको इतनी चीजें तो कहीं, लेकिन मैं अब इसके बाद कंट्रोल पर आना चाहता हूँ ।

चीनी परसे तो कंट्रोल हट गया और मेरी उम्मीद तो ऐसी रहती है कि कपड़ों पर और खुराक पर जो दूसरे-तीसरे कंट्रोल हैं, वे भी सब छूटने ही चाहिए । लेकिन वे कैसे छूटें और उनके छूटने के बाद हमारा धर्म क्या हो जाता है ? चीनी का तो कंट्रोल छूट ही गया, इसलिए पहले तो मैं उसकी बात कर लूँ । अभी तो चीनी के बड़े-बड़े कारखाने हैं, उनके लोग ऐसा न करें कि चलो, अब तो हमें छुट्टी मिल गई है, इसलिए हम जितने पैसे लोगों के पास से छीन सकते हैं उतने छीन लें । अगर वे चीनी का दाम बढ़ा दें तो पीछे सब लोग कगाल हो जायेंगे । यह तो अच्छी बात है कि चीनी खाने वाला सारा हिंदुस्तान तो नहीं है । उनको कुछ खाना है तो गुड खाना चाहिए और गुड पर तो कोई अकुण्ड वगैरा है ही नहीं । गुड को तो देहाती लोग आराम से अपने-अपने घरों में बना सकते हैं, लेकिन चीनी तो वे नहीं बना सकते । उसके लिए तो हिंदुस्तान में बड़े-बड़े यंत्रालय बने हैं और जो लखपति-करोड़पति लोग हैं, वे कुछ मजदूर रखकर उनमें

चीनी बनाते हैं। लेकिन गुड तो जहाँ भी गन्ना पैदा होता है वहाँ आम^१ बन सकता है। और फिर गुड तो बड़ा खाने लायक होता है, अगर वह शुद्ध बना है तो। वचपनमे मेरे पिता मुझको ले जाते थे या पिताके पास जो दूसरे नीकर रहते थे, उनके साथ मैं चला जाता था उन देहातोमे, जहाँ गन्ना पैदा होता है। तो वहाँके लोग हमें बिन्कुल ताजा और स्वच्छ गुड खानेके लिए देते थे। तब तो वह एक गुराक जैना बन गया, मगर चीनी गुराक नहीं बन सकती। तब गरीब लोग तो गुड खाएँ, लेकिन आज उनमेंमें कुछ चाय पीनेवाले भी तो बन गए हैं और पीछे चायमे वे गुड नहीं, बल्कि चीनी डालते हैं। मैं तो लोगोंको यह सिखा दूँ कि उनमें गुड डालो, लेकिन मेरी वे माननेवाले थोड़े ही हैं। तब अगर चीनीका दाम बढ़ता है तो वे सोचेंगे कि चीनीपर भी अक्रय रहता तो ही अच्छा था, हमें इतने दाम तो नहीं देने पड़ते। ऐसी हालतमे जितने चीनीके व्यापारी या कारखानेदार हैं उनका यह परम धर्म हो जाता है कि वे आपसमें मिलकर कुछ ऐसी व्यवस्था करे कि जिसमे सारा हिंदुस्तान यह देखे कि आज हमको आजादी मिल गई है तो उस आजादीमे हम केवल गुड कीडी ही बसाएंगे। इस आजादीमें हम लोगोंको दगा नहीं देंगे और धोखाबाजी भी नहीं करेंगे, जो भी ग़ाद या गदगी है उसको निकाल बाहर करेंगे। अगर वह नहीं होता है तो मुझको नुनना ही पड़ेगा, क्योंकि आगिर काफी काम मैंने इसपर-से कंट्रोल हट जानेके लिए किया है और अभी भी कर रहा हूँ। चीनीके व्यापारी और कारखानेदार अगर अपने मुनाफेके टके बढ़ा देते हैं तो फिर चीनीका दाम बढ़ता ही है। अगर वे नीमेने पान बेते हैं, तब तो वह शुद्ध बना ही नहीं जायगी और अगर दम या दोष की सदी अपनी जेबमे डालते हैं, तो वह शुद्ध चीनी नहीं रहती जानती। नीमेने पाच बहुत काशी है, उनको पकित तो बना नहीं लाति। तब जो दूसरे कंट्रोल है वे ना अपने आप ही उठ जाते हैं। हमसबको यह न करना पड़े कि तब तो सब रहते थे कि प्रकृत उठा दो श्री अब वह उठा तो गया, लेकिन जो गरीब लोग हैं वे क्या खायेंगे? गरीबोंको तो यह भिन्न ही नहीं है। एसा

नहीं होना चाहिए। जो कारखानेवाले पड़े हैं उनको स्वच्छ बनना है और आपसमें मिलकर एक मडल बना ले और एक ही भाव बाध दे। उससे ज्यादा कोई भी कारखानेदार न ले। लेकिन ऐसा भी नहीं होना चाहिए कि जो गन्ना बोनेवाले किसान लोग हैं उनको गन्नेका दाम कम दे। अगर किसानोंको ज्यादा दाम दे और उसकी वजहसे कुछ भाव बढ़ता है, तब तो वह शुद्ध कौड़ीकी ही बात हो गई। वे सच्चा हिसाब करे और वह हिसाब सबको बता दे कि कल किसानोंके पास इतना जाता था और आज उनको इतना मिलता है जो सीधा किसानोंकी जेबमें जाता है और बीचमें उसे कोई खा नहीं सकता। हम लोग तो कल जो दो रुपये फी सदी या पांच रुपये फी सदी लेते थे, आज सवा पांच भी नहीं लेते हैं। मान लीजिए, मिलवालोने तो पांचसे ज्यादा नहीं लिए, लेकिन जो बीचमें छोटे-छोटे ताजिर लोग आ जाते हैं, वे अगर ज्यादा दाम लेते हैं तो फिर चीनीके खानेवाले तो मर जाते हैं। तब कारखानेदारोंको चाहिए कि वे चीनी सीधी खानेवालोंको ही बेच डाले। अगर यह हो जाता है तब तो काम सीधा-सीधा चलता है, इसमें मुश्किलें शक नहीं हैं।

एक भाईने लिखा है कि देखो तो सही, जो लोग तीसरे दर्जेमें सफर करते हैं उनके रेल-किराये भी बढ़ा दिए हैं, हालांकि दूसरे और पहले दर्जेके किरायोंसे तो वे कुछ कम बढ़े हैं। लेकिन वह लिखते हैं और ठीक लिखते हैं कि तीसरे दर्जेके किरायोंमें इतनी-सी वृद्धि भी हमको क्यों करनी पड़ी? माना कि हमको अब ज्यादा काम करना है और उसके लिए हमको पैसे चाहिए, लेकिन ऐसी बहुत-सी चीजें हैं, जैसे तवाकू है, बाहरसे कई चीजें ऐसी आती हैं और यहा भी बनती हैं कि जो हर एक आदमीके जीवन-निर्वाहके लिए आवश्यक नहीं है। इन चीजोंपर चाहो तो कुछ कर बढ़ा दो। उसमेंसे कुछ बन सकता है। तब जो हकूमतमें हमारे बड़े-बड़े लोग पड़े हैं उनको देखना और हिसाब करना है कि इस तरहकी वृद्धिसे क्या कुछ निकल सकता है। लेकिन यह समझने लायक बात तो है ही, और हकूमतको भी यह देखना है कि ऐसे लिखनेवाले भी मेरे पास पड़े हैं। वे कोई निकम्मे नहीं, बहुत समझदार आदमी हैं। आज अगर करोड़ों

रुपये हमारे हाथमें आ गए हैं तो करोड़ों ही हम खर्च कर डालें, ऐसा नहीं है । करोड़ोंसे एक-एक कौड़ी लेकर भी हम आहिस्ता-आहिस्ता और फूक-फूककर चले । एक कौड़ी हम खर्च तो करें, लेकिन वह हिंदुस्तानकी भोपडियोंमें जाती है कि नहीं, मेरे लिए तो यही हिसाब काफी रहता है । जो करोड़ों रुपये हिंदुस्तानकी भोपडियोंमेंसे खिंचकर आते हैं, उनमेंसे कितना हम उनको वापिस भेज सकते हैं ? जो सच्चा पचायती राज्य या लोकराज्य होता है उसे लोगोके पाससे पैसा तो लेना पड़ता है, लेकिन उसका दाम दस गुना उनके घरोंमें चला जाना चाहिए । जैसा कि मैं तालीमके लिए लोगोसे पैसा लेता हू तो मैं ऐसी तालीम उनके लड़कोंको दू और इस तरहसे खर्चका अदाजा करू कि जिससे दस गुना पैसा उनको वापिस मिल जाय । मान लीजिए, मैं देहातोमें सफाईका काम करू, लोगोके लिए सड़के और रास्ते बनवाता हू तो देहातके लोग यही सोचेंगे कि जो पैसा हम देते हैं वह हमारे ऊपर ही खर्च होता है । नतीजा यह होगा कि आज मिलिटरीके पीछे हम जो डूबने दीवाने बन गए हैं, तब उतने नहीं रहेगे । हमारे दिलमें पीछे यही विचार पैदा होगा कि मिलिटरीपर तो कम-से-कम खर्च करें और आम लोगोपर ज्यादा-से-ज्यादा । तब तो लोग मिलिटरी भी खुद ही बन जाते हैं और उसका काम सीख लेते हैं । इस तरहसे जब वह अपनी और अपने पड़ोसीकी भी रक्षा कर लेते हैं तो फिर हिंदुस्तानकी रक्षा तो अपने आप हो जाती है । ऐसे तो हिंदुस्तानपर कोई गंदी नजर डाल भी नहीं सकते हैं ।

आज तो ऐसा है कि अंग्रेजी राज तो येहासे गया, लेकिन अंग्रेजी हवा अभी नहीं गई है । हम उस हवाको बदल दें । वे तो यहा एक बड़े पैमानेपर खर्च करते थे और ऐसा खर्च कि जो लोगोके पास वापिस नहीं आता था , लेकिन आज तो सब-का-सब खर्च हमको वापिस आना चाहिए, तब तो हमारे लिए खैर हो जाती है । वस, आज तो इतना ही मैं आपसे कहूंगा ।

: १६४ :

३० नवंबर १९४७

भाइयो और बहनो,

कल ही मैं तो आपसे कहना चाहता था, लेकिन चूकि और बहुत कुछ कहना था, इसलिए रह गया। आपने देखा होगा कि ये लड़कियां जो बैठती हैं तो फर्शपर ही बैठ जाती हैं और उससे ठंड लगती है। मैंने तो कह दिया था कि हमारे पास इतने कागज पड़े हैं या अखबार हैं जिनका हमने इस्तेमाल कर लिया है, उनपर बैठो। लेकिन आज तो किसी भाईने चद्दर बिछा दी है तो अच्छा किया। हम बेदरकार रहते हैं यह एक तरहसे तो अच्छा भी है। हम क्यों ऐसे नाजुक बने कि हम अगर कहीं बैठ गए तो हमको ठंड लगे। फिर भी घासपर अगर हम बैठते हैं तो एक कागजका टुकड़ा अच्छा-सा मिल जाय और वह गीला नहीं हो जाता है तो वह ठंडसे बचा लेता है। ऐसा नहीं हो तो पीछे हमारा तो एक पुराना तरीका भी है कि जहां भी कहीं जाना है, सबको आसन अपने साथ ही लेकर चलना है और पीछे जहां भी बैठना होता है वही आसन बिछाकर बैठना है। आज तो हम यह सब भूल गए हैं और ऐंठ-आराममें पड़ गए हैं। लेकिन मैं तो कहता हू कि कागजका टुकड़ा भी छोड़ो, ले लो अगर लेना ही है तो, और वह भी एक खासा अखबार है तो, मगर जो आसन होता है, या तो ऊनका या फिर जूटका या दोनोमेंसे किसीका, नहीं तो फिर कपड़ेका या सूखी घासका ही हो, वह एक बड़ी चीज है। जहां बैठना है, उसे बिछाया और बैठ गए और पीछे उसको बगलमें रखकर चले गए। क्योंकि मुझको ठंड लगती है, इसलिए सबको ठंड तो लगती ही होगी। पीछे डाक्टरोंका भी बताया हुआ है कि भीगी जमीनपर या कि वहां जहां ठंड लगती है, नहीं बैठना चाहिए। जो भाई धोती पहनते हैं या जो बहनें सिलवार या घाघरी पहनती हैं, वे अगर भीतर मोटा कपड़ा पहना हुआ है तो आसनका काम दे देता है। लेकिन वे भी तो नाजुक बन गई हैं तो फिर उनके पहननेको भी मुलायम चीज ही होनी चाहिए। वे मोटा कैसे पहने और भीतर जो कपड़ा पहनते हैं वह मुलायम होना चाहिए। तब वह

यहाकी जो सर्दी है, उससे बचा नहीं सकते ।

अभी मेरे पास तो बहुतसे तार आ गए हैं काठियावाडसे । उनके बारेमें मैंने सुना तो दिया है जो कुछ भी मैंने सुना था और पीछे जो पाकिस्तानके अखबारोंमें लिखा था । उनको भी वहाके हजारों लोग पढ़ते हैं, शायद दस हजार पढ़ते हों । कितने पढ़ते होंगे, इसका तो मुझे कुछ पता नहीं, लेकिन उनमें जो चीजें आती हैं, उनके बारेमें मैं ऐसा सोचू कि क्या पता ऐसा हुआ है कि नहीं, तो ऐसे काम नहीं निपटता । इसलिए मैंने बड़ा अच्छा किया कि जो कुछ उनमें पड़ा था वह आपके सामने रख दिया । मैं नहीं जानता कि वह सब सही है या नहीं । अगर वह सही है तो सारे काठियावाडके लिए बड़ी शर्मकी बात है और अगर सही नहीं है तो पीछे जो अखबारोंमें लिखनेवाले हैं उनके लिए शर्मकी बात है । तब एक या दूसरोंके लिए वह शर्मकी बात तो हो ही गई । उस बारेमें सरदारजी क्या कहते हैं, यह भी मैंने आपको बता दिया था । आज भी वे आ गए थे और मुझको सुनाते थे कि वहासे जो बातें आती हैं वे तुम्हारे कहने लायक नहीं होती । वे तो बहुत बनी-बनाई आती हैं ।

लेकिन राजकोटसे जो तार आ गया है वह तो आपके समझने लायक है । काफी लंबा तार है, उसका थोड़ा-सा वयान मैं आपको दे देता हूँ । आखिर मैं तो काठियावाडके मुसलमानोंको पहचानता हूँ । उनमेंसे एक-एकको तो नहीं पहचानता, लेकिन वहा जो खोजा लोग रहते हैं, मीना हैं, वाघेर हैं और किसानोंमें भी कुम्बिय हैं, महेर हैं इन सबको मैं जानता हूँ । आखिर मैं तो वहा पैदा हुआ हूँ और करीब-करीब १७ साल वहा रहा हूँ । करीब-करीब क्या, पूरे १७ साल रहा हूँ, क्योंकि कहीं बाहर तो पढ़ने मैं गया ही नहीं । मेरे बापने मुझको कहीं भेजा ही नहीं । मेरा पढ़ना तो वही पूरा हुआ और कालेजमें तो क्या हुआ, कोई दो-चार महीने पढ़ा था और वह भी भावनगरमें । इम्तहान भी मेरा अहमदाबादसे आगे नहीं जा सका । यह मेरे हाल थे । पीछे वहा कुछ था तो मैं सब चीजें देख लेता था, और वादमें भी आता-जाता सबसे मिलता रहा । तो वे लिखते हैं कि तुमको तो हमारी तरफसे बड़ी चिंता हो गई है और तुम्हारी चिंता पीछे हमारी चिंता बन गई है । यह ठीक है कि काठियावाडमें हिंदू कुछ विगड़ गए

और आज तो कहा ऐसा नहीं हुआ, और उन्होंने कुछ मारपीट भी की, मुसलमानोंको कुछ रज भी पहुँचाया, उनके कुछ घर ढाए और जलाए भी, लेकिन हमने उसको आगे बढ़ने ही नहीं दिया। जितने कांग्रेसके लोग थे और उनके मुखिया तो डेवर भाई थे। उनको तो मैं अच्छी तरह पहचानता हूँ। वे उनको बचाने गए और उनको काफी कामयाबी भी मिली। सब लोगोका तो इस लूटमारमें हाथ नहीं था, क्योंकि अगर सबका हाथ होता तो फिर राजकोटमें जितने मुसलमान थे, उन सबके मकान जल जाते, मारपीट भी बहुत होती और कोई खून भी हो गया होता। लेकिन यहातक तो नीवत नहीं पहुँची। कांग्रेसवालों और दूसरे लोगोंने वहा बहुत एह्तियात-से^१ काम लिया। डेवर भाईके साथ तो यहातक भी हुआ, हालांकि वह तो खासा बड़ा आदमी है और वकील भी है, लेकिन भीड़को जब इस तरहसे गुस्सा आ जाता है तो फिर छोटे-बड़ेकी बात ही छूट जाती है, उन्होंने कहा कि अच्छा, इनको बचाने आता है, गालिया दी और बहुत परेशान भी किया। डेवर भाईके साथ जो दूसरे लोग हैं, वे लिखते हैं कि कुछ नुक्सान तो किया, लेकिन डेवर भाईको तो दूसरे लोगोंने बचा लिया। तब तारमें तो यह भी लिखा है कि वहाके जो ठाकुर साहब हैं उन्होंने भी हमारे साथ हाथ बटाया और वहाकी जो पुलिस है, उसने भी। तब वहा दगा करनेवाले रहे कौन ? हिंदू महासभा और राष्ट्रीय स्वयंसेवक संघ, ऐसा वे कहते हैं। इन लोगोंने कुछ-न-कुछ तो किया भी, लेकिन इनकी कोशिश तो यह थी कि मुसलमानोंको, कम-से-कम राजकोटसे, तो निकाल ही दें। मगर वह कर नहीं सके। लेकिन अब हम निश्चित हो गए और मुसलमानोंके लिए कोई खतरा अब नहीं रहा है। और आप भी अब निश्चित रहिए। दूसरी जगह भी हम देखनेकी कोशिश कर रहे हैं और इसके बाद एक दूसरा तार हम भेजेंगे।

वहीसे एक मुसलमान भाईका भी तार आ गया है। वे लिखते हैं कि हम तो कांग्रेसवालों और दूसरे लोगोंके बहुत अहसानमंद हैं। हमारी जान-मालकी रक्षाके लिए उन्होंने पूरी कोशिश की। लेकिन अब ईसे

एक दूसरा तार आया है, वह भी मुसलमानका ही है। वे लिखते हैं कि पहले जो आपने कहा था वह तो ठीक कहा था, लेकिन अब जो तुमको काठियावाड़के बारेमें मुनाया गया है, वह ठीक नहीं है। वहा काफी हुआ है और अभी भी हो रहा है।

मुझको नहीं मालूम कि मैं बवईमें जो तार आता है उसको सच मानू या इस दूसरे मुसलमानके तारको। लेकिन जो बवईमें तार आता है उसमें मुझको शक हो जाता है, क्योंकि वे तो बवईमें बैठे हुए लिखते हैं और दूसरा तार तो उनका है जो सुद काठियावाड़में पड़े है। और पीछे जो काठियावाड़में है वे मुझको धोखा भी नहीं दे सकते, धोखा देकर वे जायगे कहा। इसलिए मुझको ऐसा लगता है कि जो बवईमें तार आया है उसमें कुछ अतिशयोक्ति या मुवाला^१ है। क्या है और क्या नहीं, यह तो मुझको पीछे पता चल जायगा, लेकिन अभी तो मैं उसे सबके सामने रख दू।

एक तार भावनगरमें भी आया है। वह वहाके महाराजाका है। उनको भी मैं पहचानता हूँ, क्योंकि मैं तो वहा तीन-चार महीने रहा हूँ। इसलिए महाराजाको मेरे लिए यह लगा कि वह परेजान क्यों होता है। उन्होंने लिखा है कि तुम फिर क्यों करते हो। हम यहा सब जाग्रत हैं और वहाके हिंदू भी जाग्रत हैं। मुसलमानोंको कोई नुस्मान नहीं होने देगे। तुमको इस बारेमें कुछ शक मनमें नहीं लाना चाहिए।

लेकिन जूनागढ़में अभी एक तार आ गया है। वह मुसलमानोंकी तरफमें है और वे लिखते हैं कि ये लोग तो तुमको धोखा दे रहे हैं। तुम एक कमीशन बिठाकर उसकी तहकीकात कराओ कि हम लोगोंको परेजान किया जाना है कि नहीं। यह तार जमाहरालजी, मन्दारजी और दूसरे लोगोंको भी भेजा है और उनमें एक में भी आ गया है। मैं कहता हूँ कि हर एक चीजके लिए उस तरफमें कोई कमीशन नहीं बैठ बनना है। कमीशन बनाना कोई छोटी बात नहीं होती। हा, अगर कोई चीज ऐसी है कि नचमुच बनना पुरतान हुआ है तो फिर उसमें कमीशन बिठावो क्या बग़ार है? काठियावाड़के लिए तो मैं ही कमीशन-जैसा पूज हूँ। अगर मेरे ध्यानमें

कुछ आता है तो मैं दवा सकता हूँ, वहाके राजा लोगोको और रैयतको भी । मैं यह दावा तो नहीं करता हूँ कि मैं हर चीजमे कामयाब रहता हूँ और वह मेरी हर बातको मान ही लेते हैं, लेकिन काठियावाडके लिए तो ऐसा है न, कि जैसा विहारके लिए कहो । विहारमे अगर कोई कहे कि तू कमीशन बिठा दे तो मैं क्या कमीशन बिठाऊंगा ? मैं तो खुद ही वहा पडा हूँ । वहाके सब लोग मुझको चाहते हैं और मेरी मान भी लेते हैं । तब वहाके लिए कोई कमीशन बिठाना तो ठीक नहीं हुआ ।

मेरे पास तो राजकोटसे काफी खत भी आए हैं मुसलमानोके । वे लोग काफी हिंदुओके दोस्त हैं और कांग्रेससे भी खुश हैं । तब हिंदू महासभा और राष्ट्रीय स्वयंसेवक सघमे कौन हैं ? उनसे मुझको कोई अदावत^१ तो हो नहीं सकती । वे सोचते हैं कि हिंदू-धर्मको बचानेका वही तरीका है, लेकिन मैं मानता हूँ कि इस तरहसे हिंदू-धर्मकी रक्षा नहीं होगी । वे मानते हैं कि अगर एक आदमीने कुछ कर लिया है तो उसके साथ मारपीट करना । मगर मैं यह कहता हूँ कि बुराईका बदला बुराईसे क्या देना ! हमारी जो हकूमत पडी है उसको सताओ और उससे कहो कि ऐसा क्यों होता है । और फिर हमारी हकूमत तो जाग्रत पडी है और जितना भी हो सकता है कोशिश कर रही है । तब हिंदूमहासभाको मैं कहूंगा और राष्ट्रीय स्वयंसेवक सघको भी—ये दोनो हिंदुओकी सस्था हैं और अच्छे बडे और पढे-लिखे आदमी इनमे हैं, जैसे कि और सस्थाओमे भी हैं—आप हिंदू-धर्मको ऐसे नहीं बचा सकते, अगर यह बात सही है कि इन्होने ही मुसलमानोको सताया है और अगर यह सही नहीं है तो फिर किसने उनको सताया है ? कांग्रेसने नहीं सताया, वहाकी हकूमतने नहीं सताया और यहाकी हकूमतने नहीं, तो पीछे और कौन हिंदू हैं जिसने किया ? आज तो यह इल्जाम सारे हिंदुओ और सिखोपर पडता है जैसा कि पाकिस्तानमे सारा इल्जाम मुसलमानोपर पडता है, और वह ठीक तो पडता है । इसलिए मैं कहूंगा कि जो बेगुनाह है और जिनके खिलाफ इल्जाम लगाए गए हैं उनको अपना नाम साफ करना चाहिए । जूनागढमे जो मुसलमान

^१ दुश्मनी ।

भाई पडे है वे अगर इन्साफ चाहे तो वह मिल सकता है, फिर कमीशन हम किसलिए बिठाए ?

वहा की बात मैंने आपको कह दी, लेकिन अब यहाके वारेमे भी तो आपको कुछ मुनाऊ । सरदारजीने कुछ इतजाम तो कर लिया है और जितनी मस्जिदे हमने यहा रखी है उनकी वे रक्षा करने जा रहे है । आपने असवारो-मे उनका यह नोटिस तो देख लिया होगा कि सात दिनके अंदर जितनी मस्जिदोपर कब्जा किया हुआ है वे खाली कर दे, नही तो पुलिसको भेजकर खाली कराई जायगी । मैं तो कहता हू कि वे पुलिस भेजकर क्या करेगे ? वहा अगर मस्जिदमे किसी हिंदूने मूर्ति रख दी है, पीछे वह मूर्ति तो सोने-की हो सकती है, चादीकी भी, पीतल, मिट्टी या पत्थरकी भी हो सकती है, लेकिन ऐसा कहते है और मैं भी मानता हू कि जबतक उसमे प्राण-प्रतिष्ठा नही की गई है और जबतक लोग पाक हाथोसे उसकी पूजा नही करते है तबतक वह मेरी दृष्टिमे तो मूर्ति नही, बल्कि पत्थर या सोनेका टुकडा है । ऐसी कुछ मूर्तियाँ कनाट प्लेसके कोनेवाली मस्जिदमे भी बिठा दी गई है और उनमे अभी तो हनुमानजी नही है । मेरे नजदीक तो वह नही है । मेरे नजदीक तो वह एक पत्थरका टुकडा है जिसे हनुमानजीकी शकल दे दी है और कुछ सिंदूर भी लगा दिया है । मेरी दृष्टिमे तो वह कोई पूजाके लायक नही है । पूजाके योग्य तो वह तभी बन सकता है जबकि उसको कही हकसे बिठाया जाय, और उसकी प्राण-प्रतिष्ठा की जाय । वह सब तो नही हुआ । इसलिए जिन लोगोने उनको वहा बिठाया है उनका यह धर्म हो जाता है कि वे दिनके आरभके साथ उसको वहासे उठा ले जाय और पीछे जहा भी उसको रखना है वहा रखे । इस तरहसे वे एक तो मस्जिदको विगाडते है और दूसरे उस मूर्तिका अपमान करते है । हिंदू-धर्ममे हम मूर्तिपूजक होकर भी इस तरहसे किसी मूर्तिकी पूजा करे तो वह धर्म नही, बल्कि अधर्म है । तब सरदारजीको क्या पडी कि वह वहा पुलिस भेजे । आप जितने हिंदू है वे सब पहरेदार बन जाए और जिन मस्जिदोमे मूर्तिया रखी है वहामे उनको हटा दे । जो मस्जिदे विगडी हुई है हमको कहना चाहिए कि हम उनकी मरम्मत कर देंगे । लेकिन आज तो सरदारजी कहते है कि हकूमत अपने तर्चपर उनकी मरम्मत कर

लेगी। हकूमत क्यों करेगी, इसीलिए न कि हम नहीं कर रहे हैं। उसको तो सबकी रक्षा करनी है। लेकिन यह हमारे लिए शर्मकी बात हो जायगी। आज जितने हिंदू या सिख हैं, लेकिन सिखको तो मैंने कहीं मूर्ति बिठाते हुए सुना नहीं, उनकी तो एक ही मूर्ति या पुस्तक कहो, वह गुरु ग्रंथ साहब ही है। मैंने तो देखा नहीं कि किसी सिखने गुरु ग्रंथ साहबको मस्जिदमें लाकर रखा हो। अगर किसीने ऐसा किया भी है तो उसने गुरु ग्रंथ साहबका अपमान किया है। गुरु ग्रंथ साहबको तो गुरुद्वारेमें ही रखा जा सकता है। जो पवित्र सिख है वही उसको ऊंची जगहपर सजाकर रखते हैं। मेरे-जैसा अगर कोई हो तो वह तो बहुत सुंदर खादी बिछाकर उसको रखे। लेकिन आज यदि देसी-परदेसीका तो खयाल नहीं है, फिर भी बड़े खूबसूरत ऊनी और रेशमी वस्त्र हम हाथोंसे तैयार करते हैं। उस रेशमको हम वहां बिछाए और गुरु ग्रंथ साहबको रखें तब तो वह पूजाके लायक है और अगर कोई सिख उसे मस्जिदमें ले जाकर रखता है तो वह गुरु ग्रंथ साहबकी तौहीन^१ करता है और वह पूजाके लायक नहीं हो सकता।

आज एक मुसलमान मेरे पास आया। मैं समझा नहीं कि वह क्या कहना चाहता था। लेकिन उसके हाथमें एक कुरानशरीफ थी, जो आधी जली हुई थी। लेकिन उसके लिए तो वह भी पाक थी। इसलिए उसने उसको बहुत साफ कपड़ेमें लपेटा हुआ था। उसने आरंभसे वह कपड़ा खोला और मुझको दिखाया। वह कुछ बोला तो नहीं, लेकिन रोने-जैसी उसकी शक्ल बन गई और पीछे चला गया। वृजकिशनजीसे तो कुछ बातें भी की, लेकिन मैं तो काममें पड़ा हुआ था। इसी तरह अगर एक मुसलमान यहां आकर कुरानशरीफ बिठा जाता है और मुझको और आपको मारता है तो मैं कहूंगा कि वह कुरानशरीफकी तौहीन करता है। कुरानशरीफ यह नहीं कहती कि किसीको मजबूर करके उसे रखो।

इसलिए मैं तो बड़े अदबसे कहना चाहता हूँ हिंदू-महासभा और राष्ट्रीय स्वयंसेवक सघसे तथा और भी लोगोसे, जो मेरी सुनना चाहते हैं और साथ-साथ सिखोंको भी, क्योंकि सिख तो बड़े हैं और अगर वे सीधे

^१ अपमान।

हो जाते हैं और गुरुनानक के मन्त्र अनुयायी बन जाते हैं तो हिंदू भी आप-ही-आप नीचे हो जाते हैं। मेरे दिल में सिखों की कद्र है। लेकिन आज क्या हिंदू और क्या सिख, सब बिगड़ते जा रहे हैं और हिंदुस्तान को धूल में मिला रहे हैं। जिस हिंदुस्तान को हमने ऊँचे चढ़ाया है, क्या उसको नीचे खींचकर हम मटियामेट करेंगे? क्या हम अपने धर्म, कर्म और देश को इस तरह से धूल में मिला देंगे? ईश्वर हमको इस चीज में बचा ले।

: १६५ :

मोनवार १ दिसंबर १९४७

(लिखित संदेश)

भाइयो और बहनो,

कई मित्र नाराज होते हैं कि मैं 'अगर यह सही है तो' कहकर क्यों कोई निवेदन करता हूँ। मुझे पहले तय कर लेना चाहिए कि बात सही है या नहीं। मैं मानता हूँ कि जब-जब मैंने 'अगर' इस्तेमाल किया है मैंने कुछ गमाया नहीं है। जो काम उस समय मेरे हाथ में था उसे फायदा ही हुआ है।

एक ख़तरनाक चर्चा काठियावाड़ के बारे में है। मित्र लोग कहते हैं कि मैंने काठियावाड़ के बारे में मुसलमानों पर ज्यादा नियों के भूँटे बयान को मगहरी^१ दी है। अधिकतर इतना मगहरी भूँटे थे। जो थोड़ी-बहुत गड़बड़ी हुई तो उसे फौरन काबू में लाया गया। मेरे 'अगर' के साथ उन इल्जामों का जिक्र करने ने सचार्ज को कोई नुकसान नहीं पहुँचा। काठियावाड़ के सत्ताधीन श्री काप्रेस, जिन हद तक सचार्ज पर गड़े रहे हैं, उतना ही उन्हें फायदा होगा। मगर मित्र लोग कहते हैं कि सचार्ज आगिर में जाहिर होकर नहीं है। अगर भले शक न हो, मगर उसने पहले नुदमान तो हो ही जाता

^१ प्रतिज्ञा।

है। जिन्हें सच-भूठकी कुछ पड़ी नहीं, ऐसे वेईमान लोग मेरे कथनको अपनी बात सिद्ध करनेके लिए काममें लाते हैं। इस तरहसे भूठको फैलाया जाता है। मैं इस तरहकी चालबाजीसे आगाह^१ रहूँ। जब-जब इस तरहकी चालाकी खेलनेकी कोशिश की गई है वह निष्फल हुई है और ऐसा करनेवाले वेईमान लोग जनतामें भूठे बने हैं। मैं 'अगर' कहकर इल्जामोका जिक्र करता हूँ तो उससे किसीको धवरानेकी जरूरत नहीं, शर्त सिर्फ यह है कि जिनपर इल्जाम लगाया जाता है वे सचमुच इल्जामसे सर्वथा मुक्त हों।

इससे उल्टी स्थितिका विचार कीजिए। काठियावाडकी ही मिसाल लीजिए। अगर पाकिस्तानके बड़े-बड़े अखबारोंमें लिखे इल्जामोकी तरफ मैं ध्यान न देता, खास करके जब पाकिस्तानके प्रधान मंत्रीने भी कहा कि इल्जाम मूलमें सही है, तो मुसलमान उन इल्जामोको वेद-वाक्य माननेवाले थे। मगर अब भले मुसलमानोंके मनमें उनकी सचाईके बारेमें शक है।

मैं चाहता हूँ कि इसपरसे काठियावाडके और दूसरे मित्र यह पाठ सीखें कि हम अपने घरमें तो किसी तरहकी गड़बड़ होने नहीं देंगे, टीकाका स्वागत करेंगे, चाहे वह कड़वी टीका ही क्यों न हो, अधिक सच्चे बनेंगे और जब कभी भूल देखनेमें आवे उसे सुधारेंगे। हम यह सोचनेकी गलती न करें कि हम कभी भूल कर ही नहीं सकते, कड़वी-से-कड़वी टीका करनेवाले-के पास हमारे विरुद्ध कोई-न-कोई सच्ची, काल्पनिक शिकायत रहती है। अगर हम उसके साथ धीरज रखें, जब कभी मौका आवे उसकी भूल उसे बतावे, हमारी गलती हो तो उसे सुधारें, तो हम टीका करनेवालेको भी सुधार सकते हैं। ऐसा करनेमें हम कभी रास्ता नहीं भूलेंगे। इसमें कोई शक नहीं कि क्षमता तो रखनी ही होगी। समझदारी और शनास्तकी^२ हमेशा जरूरत रहती है। जान-बूझकर शरारतकी ही खातिर जो वयान दिए जाते हैं उनकी तरफ ध्यान नहीं देना चाहिए। मैं मानता हूँ कि लवे अभ्याससे मैं शनास्त करना थोड़ा बहुत सीख गया हूँ।

^१ परिचित,

^२ पहचान।

आज हवा चिगड़ी हुई है, एक दूसरेपर इल्जाम-ही-इल्जाम लगाए जाते हैं। ऐसी हालतमें यह सोचना कि हम गलती कर ही नहीं सकते, मूर्खता होगी। हम ऐसा दावा कर सकें वह खुशकिस्मती आज कहा। अगर मेहनत करके हम भगडेको फँसनेसे रोक सकें और फिर उसे जडमूलसे उखाड़ फेंके तो बहुत हुआ। यह हम तभी कर सकेंगे अगर हम अपने दोष देखने और सुननेके लिए अपनी आँखें और कान खुले रखें। कुदरतने हमें ऐसा बनाया है कि हम अपनी भूल नहीं देख सकते, वह तो दूसरे ही देख सकते हैं। इसलिए बुद्धिमानी यही है कि जो दूसरे देख सकते हैं उससे हम फायदा उठावें।

कल प्रार्थनामें जाते समय मुझे जो जूनागढमें लवा तार मिला उसकी बात कल पूरी नहीं हो सकी। कल मैंने उसपर सरसरी नजर ही डाली थी। आज उसे ध्यानपूर्वक पढ़ गया हूँ। तार भेजनेवाले कहते हैं कि जिन इल्जामोंका मैंने पहले दिन जिक्र किया था वे सब सच्चे हैं। अगर यह सही है तो काठियावाड़के लिए बहुत बुरी बात है। अगर जो इल्जाम साधियोंने स्वीकार किए हैं और मैंने छापे हैं उनको बढ़ानेकी कोशिश की गई है तो तार भेजनेवालोंने पाकिस्तानको नुकसान पहुँचाया है। वे मुझे निमन्त्रण देते हैं कि मैं खुद काठियावाड़में जाऊँ और अपने आप सब चीजोंकी तहकीकात करूँ। मैं समझता हूँ कि वे जानते हैं कि मैं आज ऐसा कर नहीं सकता। वे एक तहकीकाती कमीशन मांगते हैं। मगर उससे पहले उन्हें केस तैयार करना चाहिए। मैं मान लेता हूँ कि उनका हेतु जूनागढको या काठियावाड़को बदनाम करना नहीं है। वे सच निकालना चाहते हैं और अल्पमतकी जान-माल और इज्जतकी रक्षाका पूरा प्रयत्न करना चाहते हैं। वे जानते हैं कि हरएक आदमी जानता है कि अखबारी प्रचार, खास करके जब वह पूरी-पूरी सच्चाईपर न हो, न जानकी रक्षा कर सकता है, न मालकी, न इज्जतकी। तीनों चीजोंकी रक्षा आज हो सकती है, उसके लिए तार भेजनेवालोंको सच्चाईपर कायम रहना चाहिए और हिंदू मित्रोंके पास जाना चाहिए। वे जानते हैं कि हिंदुओंमें उनके मित्र हैं। वे यह भी जानते हैं कि अगरचें मैं काठियावाड़से बहुत दूर बैठा हूँ, मगर यहाँसे भी उनका काम

कर रहा हूँ । मैंने जान-बूझकर यह बात कह दी और मैं सब सच्ची खबरे इकट्ठी कर रहा हूँ । मैं सरदार पटेलसे मिला हूँ और वे कहते हैं कि जहातक उनके हाथकी बात है, वे कौमी भगडा नहीं होने देगे और कही कोई मुस्लिम भाई-बहनोसे बदतमीजी करेगा उसे कडी सजा दी जायगी । काठियावाडके कार्यकर्ता, जिनके मनमे कोई पक्षपात नहीं, सच ढूढनेकी और काठियावाडके मुसलमानोको जो तकलीफ पहुची हो, उसको दूर करनेकी पूरी कोशिश कर रहे हैं । उन्हें मुसलमान उतने ही प्यारे हैं जितनी अपनी जान । क्या मुसलमान उनकी मदद करेगे ?

: १६६ :

२ दिसवर १९४७

भाइयो और बहनो,

मैंने तो आपको कहा था कि आज मुझको पानीपत जाना है । इरादा ऐसा था कि ४ वजे वापस आ जाऊंगा । लेकिन काम इतना निकल गया था कि बडी मुञ्किलसे ५॥ वजकर ५ मिनट हो गई थी—३ मिनट तो हो ही गई थी—आया । तब प्रार्थनाकी आवाज सुनी । प्रार्थना तो गुरु हो ही जानी चाहिए थी, मैं रूह चाहे नरूह । मैंने तो कह दिया है कि प्रार्थना गुरु हो ही जानी चाहिए, नियमके मुताबिक चलना ही चाहिए । पीछे मुह धोने चला गया, इसलिए देर लग गई । मैं इसके लिए क्षमा चाहता हूँ ।

मैं क्यों पानीपत गया, इसका थोडा-सा तो इशारा कर दिया था । मेरी उम्मीद तो थी और अब भी उम्मीद नहीं छोड आया हूँ कि किसी-न-किसी तरह पानीपतके मुसलमानोको रख सके तो अच्छा है । हमारे लिए तो अच्छा है ही, सारे हिंदुस्तानके लिए भी अच्छा है और जो हिंदुस्तानके लिए अच्छा है वह पाकिस्तानके लिए भी अच्छा है ।

वहा आज लोग मुसीबतमे पडे हैं । वहासे जो दुखी लोग आए हैं—

दुखीको शरणार्थी कहते हैं—वे भी दुखमें हैं और रहनेवाले हैं, जबतक अपने घर नहीं चले जाते हैं। वैसे ही मुसलमान मजबूर होकर जो पाकिस्तान गए हैं वे भी दुखमें ही रहनेवाले हैं। इसमें आप कोई शक न रखें।

मैं धर्मका पालन करता हू तो वहां चला गया, यह अच्छा हुआ। डाक्टर गोपीचंद भार्गव भी आ गए थे, गृह-मंत्री सरदार स्वर्णसिंह भी आ गए थे। मुझको पता नहीं था कि डाक्टर गोपीचंद आनेवाले थे। सरदार कर्णसिंहने तो कहला भेजा था कि मेरी दरकार हो तो मैं आ सकता हू। मैंने कहा कि दरकार तो नहीं है, क्योंकि जो कुछ करना है, वह मैं करूंगा; लेकिन वे आ गए। पूर्वी पंजाब उनका इलाका है तो उनका तो वह हक है, इसलिए वह भी आ गए। देशबन्धु गुप्ताने कहला भेजा था कि मैं बीमार हू सो नहीं आऊंगा। मैंने कहा कि ठीक है, लेकिन वहां तो उनका घर पड़ा है, इसलिए वह भी आ गए। तो अच्छा हुआ सब आ गए। मौलाना हैं वह जो यहां हमेशा आते हैं, वह भी आए। पीछे उन लोगोसे बातचीत की। मुसलमानोसे अकेलेमें बातचीत की, लेकिन दोनों मंत्री तो साथ थे। उन लोगोने कहा कि मंत्री तो रहे। जो बात मंत्रीसे अलहदा है, जिसे मैं इस्तेमाल न कर सकू तो वह किस कामकी है। उन लोगोने कहा कि वहां उस वक्त जो बात हो गई थी तब तय किया था कि रहेगे और आपको कहा भी था। वादमें हालत बिगड़ गई। जैसा तुम कहते थे, कुछ भी हो ही नहीं पाया, इसलिए हम परेशान हो गए। हमारी इज्जत-की कोई परवाह नहीं की गई। जब इज्जत, माल और जान, तीनोंकी रक्षा नहीं हो सकी तो कैसे रहेगे? जो कुछ भी हो, घर गिरा तो क्या, आग लगी तो क्या, जानको जाने देगे, मालको जाने देगे, लेकिन मानकी हिफाजत^१ करना अपना काम है। उसकी हिफाजत कर सकेंगे तो रहेगे। तो मैंने कहा कि मरनेकी बात कहते हैं वह तो ठीक है, लेकिन मनमें जगत-प्रेम है वही ईश्वरकी भक्ति है।

पीछे वहां जो दुखी शरणार्थी हैं उनमें बहुत वाते हुईं। यह करते-ही-करते ३॥ बज गए। यहांसे १०॥ बजे निकल गया था और

करीब ११॥ वजे वहा पहुच गया। ३ वजेतक वाते चलती रही—वाते काफी थी। पीछे दु खी लोगोसे मैंने कहा, पीछे डाक्टर गोपीचद भार्गव थे उन्होंने कहा, सरदार स्वर्णसिंह खडे हुए तो गोलमाल शुरू हो गया, लोगोने चीखना शुरू कर दिया, इसलिए नहीं कि वे लोग उनका अपमान करना चाहते थे, लेकिन वे लोग अब गवारा^१ नहीं कर सकते थे। वह क्या बताएंगे हमको, इसलिए वे लोग गुस्सा हो गए।

काफी लोग थे— करीब २० हजार होंगे। मैदान भर गया था। छत सब भर गई थी। इस तरहसे लोग भरे थे। मेरी बात तो शांतिसे सुनी। पीछे उन्होंने शुरू किया तो लोग खडे हो गए। हमारेमे तो रिवाज हो गया है कि गुस्सा बता दे। सब खडे हो गए, चीखना शुरू कर दिया कि मुसलमानोको हटा दो। मैंने कहा कि मुसलमानोका जाना अच्छा नहीं है, उनका घर है तो रहने दो, मजबूर करनेसे क्या होगा ? यहा ऐसा करोगे तो वहा हमारा काम बिगड जायगा। तो यह सब समझाया। मैं तो बैठने-वाला था, लेकिन स्वर्णसिंह गृह-मंत्री है, वहादुर आदमी है, वे माननेवाले नहीं। उन्होंने कहा कि ऐसे कैसे चलेगा ? उन्होंने बोलनेकी बड़ी चेष्टा की, लेकिन काम चला नहीं। लोग चीखते ही रहे, सब खडे रहे। तो दु खी लोगोके जो प्रमुख है, नुमायदा है, वह उतरे। पीछे उन्होंने शुरू किया। मुझको पता नहीं था कि वे शायर है, पजाबीमे शुरू किया, पहले तो भजन शुरू किया— वे लोग तो जानते है कि पजाबियोमे ऐसा है कि उनको भजन अच्छा लगता है—पीछे पजाबीमे ही डाटा और कहा कि मैं तो आपका नुमायदा हूँ, आप क्यों नहीं सुनते, चीखनेसे क्या होगा ? सभा बिगाडनेसे आपका क्या फायदा होगा ? आपका नुकसान ही है। तो पीछे शांति हुई, मेहनतसे। लोग बैठ गए तो पजाबीमे सब वाते हुई।

मैं पजाबी बोल तो नहीं सकता, लेकिन समझ लेता हूँ। उन्होंने जो कहा वह मुझको अच्छा लगा था। मुसलमानोके साथ बैठे ये तब भी कहा था कि हम दो चीज जरूर करनेवाले है, पाकिस्तानमे चाहे कुछ भी हो, हम वहशी^२ नहीं बनेंगे। हम आजादीकी सल्तनत चलाते है तो ऐसा

^१ बदलित,^२ जंगली।

थोड़े होने देंगे। मुस्लिम लड़कीको जो भगा लिया है उसको हम हर हालतमें वापस करेंगे। हा, कोई भी आदमी बता दे, कह दे कि वह लड़की वहा है, क्योंकि हमको पता तो है नहीं, तो वह जहा होगी वहासे हम लाएंगे। और दूसरी बात यह कि जिन मुसलमानोंको मजबूरीसे हिंदू और सिख बनाया गया है वे मुसलमान ही हैं, धर्म-परिवर्तन हुआ है उसे हम वाकानून नहीं समझेंगे, क्योंकि यह नीतिके विरुद्ध है। ऐसे जो लोग पड़े हैं उनकी हम हिफाजत करेंगे। अभी जैसे हैं वैसे ही उनकी हिफाजत करेंगे, पाकिस्तान चाहे करे या न करे। स्वर्णसिंहने तीसरी बात भी कह दी कि मस्जिदोंकी भी हिफाजत करेंगे। ये तीन चीज तो हर हालतमें हम करनेवाले हैं।

हा, जान-मालके बारेमें कौन क्या कह सकता है। हकूमत है, पुलिस है, वह पूरी कोशिश तो करेगी, लेकिन अगर सब-के-सब लोग लूट-मार करने लगे तो क्या गोलीसे उडा दे ? क्या करे ? हम लाचार हैं, हमारी आजादी लूली है, हम लाचारी कबूल करते हैं। हा, लोगोंको डाटेंगे, लेकिन लाचारी तो कबूल करनी ही चाहिए। उन्होंने लोगोंको खूब समझाया, मित्रता की कि हमारी लाज, आबरू, शर्म सब आपके हाथमें हैं, उसकी आप रक्षा करे। हकूमत हमारी थोड़ी है, हकूमत आपकी ही है, आपने ही हमें भेजा है तो हम पड़े हैं। जब हम पड़े हैं तो हम काम तो करे और आप इसमें मदद दे। यह सब समझाया। इसमें काफी समय लग गया। गोलमाल हो गया, उसे शांत करनेमें काफी देर लगी। हमेशा ऐसा रहा है कि ऐसे भीकेपर जब लोग बेचैन हो जाते हैं, गुस्सा कर लेते हैं, तब मैंने देखा है कि थोड़ी देर बाद जब वे लोग ठंडे दिलसे सोचते हैं तो समझने लग जाते हैं। मैं जब आजादीकी लड़ाई करता था तब भी देखा था। ऐसी भी नीवत आ जाती थी कि सभाको खत्म कर देंगे, लेकिन देखता था कि वादमें समझ जाते थे। तो पीछे नुमायंदे आए। मैंने कहा था तो वे मेरे पीछे आए। मैंने उनको गाडीमें ले लिया। अगर न लू और वहा घंट जाऊ तो यहा समयमें पहुच नहीं सकता था, इसमें भी समय लगता, मिनट-मिनटका हिसाब करना पड़ता था, जब यहा आना था।

मैंने आराम करना छोड़ दिया, जब सब दुखी है तब मैं क्या आराम

करू । उनसे तो मुझको बहुत आराम है ही । तो वे सुनाते हैं कि जो यहाँ दुखी पड़े है वे खुद बहुत रजमे पड़े हैं । कुछ तो हुआ ही है, जैसा मैंने देखा था वैसा ही है, ऐसी बात नहीं है । कुछ इतजाम तो हुआ ही है, कुछ छत्ते लगाई गई हैं, वे अब तबूमे रहते हैं, ऐसा तो है, लेकिन खाना जैसा होना चाहिए वैसा नहीं है, पूर्वी पजाबके गवर्नरने भी देखा और कबूल किया कि ऐसा तो नहीं होना चाहिए । कपड़ेके बारेमें ऐसा होता है कि अच्छे कपड़ेको भीतरसे ही कोई ले जाता है—कौन लेता है, क्या कहू । उसको छोड़ देता हू, लेकिन पीछे उनको टूटे-फूटे सड़े कपड़े मिल जाते हैं, ऐसा नहीं होना चाहिए । जो चीज उनके लिए भेजी जाती है वही मिलनी चाहिए । वहाँ लोग मरते भी हैं, मृत्यु तो होनी ही है । दो मरनेवालोंको जलानेके लिए लकड़ी मिली ही नहीं । सारा दिन चला गया । कोई डाक्टर महाशय है, उनका नाम भूल गया, उनके हाथमें इसका इतजाम है । वे एक जगह नहीं मिले, दूसरी जगह गए, वहाँ नहीं मिले तो तीसरी जगह गए, वहाँ भी नहीं मिले । इस तरह दिनभर चला गया, शामको ७ बज गया तो कुछ लोगोंने उनके रिश्तेदारको कहा कि वहाँसे लकड़ी नहीं मिली तो क्या हुआ । हम आठ-आठ आना देते हैं । इस तरहसे १० या १५ हो गए । लेकिन वह तो तगड़ा आदमी था । उसने रुपये लेना मजूर नहीं किया । उसने कहा कि लकड़ी नहीं मिलती है तो मेरा नसीब, मैं दफना दूंगा । हिंदू दफन नहीं करते, लेकिन उमने दफना दिया । तो मुझको दुख हुआ कि ऐसा नहीं होना चाहिए ।

पीछे मुझको सुनाया कि कोई भी चीज हो, वह वडे शरणार्थीको तो मिल जाती है, गरीबको नहीं मिलती है, क्योंकि वे अफसरोके हाथमें नहीं है । रखे भी कैसे, कहातक रखे, वहाँ जो लोग पड़े हैं, उनको ले लिया, उनकी मारफत करते हैं । अगर वे भले हैं, परमार्थी हैं, सेवाभावी हैं तब तो हो जाता है, लेकिन जब सेवाभावी नहीं रहते हैं तो दुश्चारी हो जाती है । मैं सब चीज जाहिर कर देता हू । हम मारपीट तो न करे, इससे जहर पैदा होता है । हमारे पास दूसरा तरीका है, वह यह कि साफ-साफ कह देना चाहिए । ढाकनेसे कोई फायदा तो होता नहीं है । मैं कहता हू कि जो चीज वनी है वैसा कह देना चाहिए । जो बुरा करते हैं उनपर इल्जाम लगाया जाय तो उसमें बुरा क्या है । इतजामके लायक है तो कहना ही

चाहिए। ऐसा समझकर मैं सुनाता हूँ कि यह बुरी बात है। एक तो हम दुःखी हैं, लाखों लोग घर-बार छोड़कर आए हैं, फिर ऐसा करने लगे यह बहुत दुःखी बात है। आज मुझको एक छोटा-सा लडका मिला, वह स्वेटर पहने था, उसे निकालकर खड़ा हो गया। मेरे सामने आंखें तो बहुत करता था मानो कि खा जायगा। लेकिन बच्चा था, क्या करनेवाला था। कहने लगा कि आप बात करते हैं कि आप हिफाजत करने आए हैं, लेकिन मेरा बाप मर गया है तो मुझे मेरा बाप तो दे दो। वह तो मर गया, मैं कहा-से लाऊँ ? आखिर उस लडकेको गुस्सा आ गया। मैं समझ सकता हूँ कि अगर इतनी ही उम्रका मैं रहता तो शायद मैं भी ऐसा ही करता। यह सुनना पड़ता है, मुझको गुस्सा नहीं आया, दया आई।

आजका नजारा देखा। ऐसा था तो पीछे वे कहते हैं कि इतना तो करो कि हम जो गरणार्थी हैं वे सब खराब थोड़े हैं, उनके हाथमें इतना दे दो, ऊपरमें मजिस्ट्रेट वगैरा तो हैं ही, वहाके लोगोंके ऊपर भी तो देखना पड़ता है, मजिस्ट्रेट वगैरा हमारे ऊपर भी देख-रेख करे, लेकिन कबल वाटने हैं तो हमको दे दो। बच्चोंको दूध तो मिलना चाहिए, फिर भी मिलता नहीं, वह तो ऊपरके अमलदारोंके लिए है। वे या सेवा-भावके लिए जो कमेटी बनी है उसके सदस्य भी जाय, इससे बेहतर तो यह है कि हमको दे दो। चोरी होती है तो क्या, जैसा करते हैं वैसा भोगेंगे। पीछे वे कहते हैं कि उनके पास और दुःखी भाई लोगोंने चिट्ठी भेजना शुरू किया। चिट्ठियोंमें वे लिखते हैं कि महात्माको तो कहो कि वह हमारी भी मुने। वे सुनाते थे कि उनमें ऐसी-ऐसी बातें लिखी हैं। तो मैं समझता हूँ कि मैं चला गया तो अच्छा हो गया। मैंने उनसे कहा कि अगर आप शांतिसे रहे और आप मुसलमानोंको कहें कि आप भाई हैं, यही रहो, पानीपतमें तो बहुत-सी लड़ाई हो गई है, तो यह सबसे आला दर्जेकी चीज हो जायगी।

आप २५००० आदमी डेरेमें रहते हैं, दूसरे आते हैं तो इससे क्या। आपको खाना मिल जाय, पहनने और ओढ़नेको कपड़ा मिल जाय, छत हो या तबू ही मिल जाय तो ठीक है। कहीं भी रहेंगे तो अभी चौथी चीज तो मिल नहीं सकती। इन तीनों चीजोंसे आप बहुत-सी चीजें पैदा

कर सकते हैं। तो मैंने सोचा कि यह आप लोगोको सुना दू। आप भी समझें कि हमारे हिंदुस्तानमें कैसे-कैसे खेल चल रहे हैं और उसपर हम कैसे काबू पा सकते हैं। आज तो हकूमत है। हकूमत आपपर जबरदस्ती तो कर नहीं सकती। आजादी हमने पाई है तो क्या ऐसा होना चाहिए ? कल जवाहरलालने सुंदर कहा है। आज देख लिया, मैं हमेशा कहा पढ़नेवाला था, पढ़नेका मौका कहा आता था। जवाहर कहता है कि मुझको प्रधान मंत्री कहते हैं तो मुझको चुभता है, मैं प्रधान मंत्री कब बना था ? हा, यह कहो तो अच्छा लगेगा कि मैं अव्वल दर्जेका खादिम हूँ, सेवक हूँ। अगर सब ऐसे बन जाय कि प्रधान सेवक हैं तो उनको २४ घंटे लोगोका खयाल करना है। पीछे उनके नीचेके नौकर ऐसा करेंगे तो हमारा देश सचमुच स्वर्णभूमि बन सकता है, रामराज्य हो सकता है, खुदाई राज्य बन सकता है। तब हमारी आजादी मुकम्मिल^१ बन सकती है। अगर हम आजादीके बाद ऐसा करेंगे जैसा आज हो रहा है तो ऐसी आजादी मुझको चुभती है। क्या हमारी आजादी ऐसी होगी ? ऐसी कभी नहीं होगी।

: १६७ :

३ दिसवर १९४७

भाइयो और बहनो,

मेरे पास काफी लोग आते हैं, सबका हिसाब तो मैं आपको देता नहीं हूँ, कोई ऐसी चीज होती है तो कह देता हूँ। तो आज भी कुछ भाई लोग मेरे पास आए। उनका कोई ताल्लुक हमारी हकूमतके प्रधान जो है उनसे हुआ होगा। तो वे कहते हैं कि प्रधानने एक समय तो एक चीज कही थी, लेकिन अभी अपनी प्रतिज्ञा, वचनको भग कर रहे हैं। वह कैसे, मैं तो कह नहीं सकता हूँ। उनके पास लिखित खत था कि उन्होंने एक बार कल या तीसरे दिन—ऐसा कहा था और अब ऐसा कहते हैं।

तो मैंने कहा कि लिखित चीज हो तो बताइए । आखिर मैं भी वैसा ही हूँ जैसे आप हैं । मैं हकूमत तो हूँ नहीं, मेरे पास कोई अधिकार तो है नहीं, लेकिन मैं सेवक हूँ, उनका दोस्त हूँ, उनके साथ काम किया है, इसलिए उनके साथ बात कर सकता हूँ, लेकिन ऐसी बात कैसे कहूँ ? इसपर मुझको लगा कि ऐसा क्यों होता है, हमसे कहे एक बात और करे दूसरी बात । ऐसा होता है तो मुझपर बीतती है न ? मैं समझता हूँ कि मैंने कभी डरावा करके, समझके किसीको धोखा नहीं दिया है । हाँ, हो सकता है कि आदमीको जानकारी नहीं है, सद्भावसे कहता है, बुरा हेतु नहीं है, उसे धोखा माने और दुःख माने तो ऐसी बहुत-सी चीज दुःखकी होती है । बहुत-सी चीज बगैर समझे होती है और उससे भी वचन भग हो जाता है, लेकिन अगर कोई जान-बूझकर अपना वचन भग करता है तो बुरा करता है । ऐसा नहीं होना चाहिए । इसके लिए जहातक हो सके वहातक मौन ही रखना चाहिए । कभी बेकार एक शब्द भी नहीं कहना चाहिए, और अगर एक बार दिलकी बात निकाल दी तो उसके मुताबिक काम करना चाहिए । हम ऐसा करेंगे तभी हम एक-वचनी बन सकते हैं । और अभी जब सारे देशकी हकूमत चलाते हैं तो हमको सावधानीसे काम करना चाहिए, उसमें मर्यादा होनी चाहिए, विवेक होना चाहिए और नम्रता होनी चाहिए, उद्दता नहीं होनी चाहिए । ये सब हो तब हमारा काम आखिरतक पहुँच सकता है और लोगोको कुछ कहनेकी गुजाइश नहीं रहेगी । हाँ, एक बार कह दिया कि अमुक चीज मुफ्तमें बाँटेगे, ऐसा तो होता नहीं है, लेकिन मानो कि हुआ, बादमें कहा कि दो पैसे लेंगे तो वह वचन-भग हुआ । इस तरहसे वचनका भग करना ही नहीं चाहिए । आज हम ऐसे बन गए हैं कि हमारे पास वचनकी कोई कीमत ही नहीं रही । आज बोल दिया और कल अलग हो जाते हैं । आज मैं कह देता हूँ कि कल कोई ४ वजे आपके पास आता हूँ, लेकिन उस वक्त नाचमें चला गया या और कहीं चल देता हूँ तो वह वचन-भग होता है । मैं तो कहूँगा कि हमें बड़ी सावधानीसे काम करना चाहिए । तो मैंने सोचा कि मैं कह तो दूँ कि वह हकूमतपर लागू नहीं होता, व्यक्तिपर लागू होता है । सब वचनपर कायम रहे, बोले तो तौलकर बोले, आवेशमें तो कुछ कहना ही नहीं चाहिए ।

जैसे हम एक चीजका वयान देते हैं कि मारपीट हो गई, पीछे उसमे रग डालनेके लिए कह देते हैं कि खून हुआ। ऐसी बात तो छिप नहीं सकती, अभी नहीं तो बादमे, कभी-न-कभी तो मालूम हो ही जायगी। मैं तो यही कहूंगा कि ऐसा करना ही नहीं चाहिए।

अभी मुझे एक डाक्टर सिधसे लिखते हैं कि वहा जितने हरिजन रहे हैं वे बेहाल हैं। हरिजन अगर अकेले वहा रह गए और कोई दूसरे नहीं रहते तो वे कहते हैं कि उनको वहा मरना है। अगर मरना नहीं है तो गुलामीमे रहना होगा और आखिरमे मुसलमान बनना होगा। यह बहुत बुरी बात है। आज तो ऐसा हो गया है कि पाकिस्तानकी हकूमत जो कहती है उसको उनके मातहत जो आदमी है, वे करते नहीं हैं। आज हिंदुस्तानमे भी ऐसा हो गया है। जवाहरलाल कह देगे, सरदार कह देगे कि हम तो मुसलमानोकी हिफाजत करेगे, हम नहीं चाहते कि जबरदस्ती एक भी मुसलमानको पाकिस्तान जाना पड़े, लेकिन चलती नहीं है, उनके पास ऐसे करनेवाले नहीं हैं, क्योंकि उनके मातहत करते नहीं हैं, पीछे प्रजा तो करती ही नहीं है।

मैंने कल सुनाया ही था कि मैं पानीपत चला गया था। वहा २८००० हिंदू सिख दु खी पड़े हैं। उनके साथ पाकिस्तानमे अच्छा सलूक नहीं हुआ। तभी तो उनको भागना पडा, दु ख पडा तभी तो भागे, नहीं तो भागनेकी क्या गरज पडी थी। जब वे ऐसा दु ख उठाकर आए हैं तो क्या वे दूसरेको भगाए ? लेकिन ऐसा होता है। मैं पाकिस्तानको किस मुहसे कहूँ ? तो भी कहना पडता है। वे लिखते हैं—लवा-चौडा खत लिखा है, मेरे पास पडा है—वहा कोई हरिजन रहना नहीं चाहता। वे अगर एक जगह बैठना चाहते हैं तो बैठकर रह नहीं सकते, उनसे जबरदस्ती काम लिया जाता है। कहा जाता है कि पैखाना साफ करो, झाड़ू निकालो। यह सब हमको करना चाहिए। लेकिन उनको ऐसा करनेको कहते हैं तो आज भगी पैखाना ही साफ करे, ऐसी बात थोड़ी है। एक भगी हमेशा पैखाना साफ करनेका काम करे, ऐसी बात तो होनी ही नहीं चाहिए। अगर वह वैरिस्टर बन सकता है तो वह क्यों न बने ? हम ऐसा क्यों कहे कि तुम यही काम करो—उनके दिलकी बात होनी चाहिए। अगर उनसे ऐसा

जब जार विद्वत्तगण होते थे, तब तो छीर नहीं। तो वेनामं हजिना
 मारना? तब तो? काफ़ी देना ही होता कि जगजीवनरामने एक
 मारा बखान दिया है। उसमें उन्होंने कहा है कि हजिनाओंको बताने आ
 जाना चाहिए। अगर य खाना चाहते हैं तो उनके लिए सब नूतनियत
 पैदा करनी चाहिए। तब तो वे पाकिस्तानमें भी रहते हैं तब तक उसी
 उसी मुर्गेसे नूतनियत देने देना चाहिए, तब तो छोट देना चाहिए।
 ऐसा नहीं करते हैं तो हमेंनामं जिग हिंद और मितामं मुन्नेवाली
 बात है हिंदुनामं या पाकिस्तान कुछ भी बने, तो भी हम एक दूसरेको
 मार ली रहते। हमसे तो एक गणपतों गम करना है, किसीको रज
 पचना नहीं है, किसीको मजबूर करने मुनसमान भी नहीं बनाना है,
 किसीको कच्चीसे या श्रोतको मजबूर करने, छीनकर भाग नहीं
 जाना है। जब जस्टिस गौरीचंद भाग्य प्रीत गदरार स्वर्णनिहने
 भी गता या कि हमने हज़ार बरसों कर्मोंसे नहीं है। आजकल
 आगे मुनसमान रहे कि मैं हिंदू बन गया है तो उसे मानना
 नहीं चाहिए, हरिजन कहें कि हम मुनसमान बन गए हैं तो वह
 मानने लायक चीज नहीं है। उसके मारे ऐसा वह देते हैं; लेकिन
 उसे मानने लायक चीज नहीं समझना चाहिए, क्योंकि वह बेकानून
 चीज है।

अभी एक बात और कह गई है—काठियावाड़में दो विस्मकी
 चीजें आती हैं। एक विस्मकी तो ऐसी आती है कि जो तुमने लिखा या
 पढ़ी ही चीज बन गई है। आज भी ऐसा तार आया है। दूसरी विस्मकी
 काग्रेसकी चीज है कि नहीं ऐसा नहीं बना है। काग्रेसवाले ऐसा करते
 ही नहीं हैं, हिंदूमहानभावाते और राष्ट्रीय स्वयंसेवक मण्डलाने करते हैं।
 वे कहते हैं कि मुसलमानोंसे कोई मुसमान ही नहीं पट्टा है। हिंदू-महानभा-
 वाने और राष्ट्रीय स्वयंसेवक मण्डलाने कहते हैं कि हमने तो किसीका
 ममान जनाया ही नहीं है। मैं विस्मकी बात मानूँ? काग्रेसकी या मुसलमानों-
 की या हिंदूमहानभा और राष्ट्रीय स्वयंसेवक मण्डकी? हमारे मुँहमें
 ऐसा हो गया है कि छीर-छीर पता लगाना मुश्किल हो गया है। गलती हो
 गई तो मान लेना चाहिए। हिंदुओंमें गफ़त हो गई, हिंदुओंने ज्यादातिया

की तो कह देना चाहिए। इसमें क्या है ? अगर नहीं हुआ है और मुसलमान अतिशयोक्ति करते हैं कि उनका मकान जला दिया गया है, उनको जबर-दस्ती हिंदू बनाया गया है, उनकी लडकी भगा ली गई है तो डका पीटकर ससारको बता देना चाहिए कि बात क्या है, इसमें मुझे कोई शक नहीं है। इसी तरहसे अगर हिंदू महासभा और राष्ट्रीय स्वयंसेवक संघसे कुछ नहीं हुआ है तो मैं धन्यवाद देनेवाला हूँ। बड़ी अच्छी बात है। सही क्या है वह मैं नहीं जानता हूँ। इसे जाननेकी मेरी कोशिश तो चल रही है। मैं वहाँ जिनको जानता हूँ उनको मैंने लिखा है। मुसलमानोंको लिखा है कि क्या हुआ है, उसका हवाला दो, तब तो मैं समझूँ कि किस तरहसे काम चल रहा है। इसका आखिर अजाम क्या आएगा, वह नहीं जानता हूँ।

अभी दक्षिण अफ्रीकाकी बात है। आपने देखा होगा कि पंडित विजयालक्ष्मीने क्या कह दिया है। वह कहती है, हम यहाँ हार तो गए, क्यों ? क्योंकि दो-तिहाई मत नहीं मिले। दो-तिहाई मत मिले तब अमरीका-में काम हो सकता है, लेकिन काफी लोगोंने मदद दी और कहा कि आप जो कहती हैं वह सही है। दूसरी बात यह कि सच तो हमारे साथ है, पीछे हमारी एक प्रकारकी विजय तो हो ही गई है। इसलिए दक्षिण अफ्रीकावालोंको मायूस^१ नहीं होना चाहिए। लेकिन मैं तो दूसरी बात कहूँगा। वह विजया-लक्ष्मी बहन तो कह नहीं सकती, क्योंकि वह तो यहाँसे सरकारकी ओरसे गई थी—आपके पास उपाय नहीं है तो मेरे पास तो है, मैंने तो जनूवी^२ अफ्रीकामें शुरू किया था, तो मैं कहूँगा कि हारना-जीतना क्या है, चाहे दक्षिण अफ्रीकाके अग्रेज कहे, स्मट्स कहे कि वह वहाँ हमको नहीं चाहते, जाओ, नहीं तो मारेगे, खाना-पीना नहीं देंगे जैसे पाकिस्तानमें होता है और यहाँ भी ऐसा होता है कि हम मुसलमानोंको खाना नहीं देंगे। पाकिस्तानसे हिंदू और सिखको भगा दिया गया, उनसे कहा गया कि नहीं जाओगे तो मारेगे। जैसे अभी वन्तूमें काफी हिंदू, सिख पड़े हैं, उनका क्या हाल होगा, मुझे पता नहीं है। आज ही मेहरचंद खन्ना आए थे तो उन्होंने कहा कि दूसरी जगह भी पड़े तो हैं, लेकिन कहा नहीं जा सकता

^१ निराश,^२ दक्षिण।

कि जिदा रहेंगे, और अगर जिदा रहना है तो इस्लाम कबूल करना ही है, लेकिन वज्रूमे तो बहुतसे हिंदू सिख पड़े हैं, वे क्या करे ? जैमे जेलमे रहते हैं वैसे पड़े हैं, बाहर निकल नहीं सकते, भीतर रहने हैं तो गए क्या, ऐनी बड़ी आपत्तिमे पड़े हैं। हकूमत क्या करे ? वह भी पेचीदाीमे पड़ी है। मैं जो यहा कहता हूँ, वैसे ही वहा दक्षिण अफ्रीकामे हिंदू, मुस्लिम, सिख सब पड़े हैं। उनको मैं एक ही बात कहूँ कि हार-जीत तो चलती है। लेकिन सच्ची हार-जीत तो आप ही जानेवाने है, नहीं तो आप कहे कि हम इज्जतसे रहेंगे, हटेगे नहीं। यहाँमे सब गए, ऐनी बात नहीं है। हमको बुलाया गया था। जो गिरमिटमे गए थे, फिर वहा हमारे बाल-बच्चे पैदा हो गए। तो यदि वहा किनीको रहनेका हक है—हब्सीको छोडकर, क्योंकि वह तो उनका देग है—तो सबमे पहले इनका है। बोर लोगोको भी हमारे-जितना हक नहीं है।

अमरीकामे सब देगके नुमायदे^१ गए थे। जमा हो गए थे, तो हमारे देगके नुमायदेको भी जाना था। वह बुरा नहीं, अच्छा किया। वहा तो इन्माफ करने जमा होते हैं, इन्माफ नहीं कर पाते या कर नहीं सकते यह बात दूसरी है। लेकिन मैं तो कहूँ कि दक्षिण अफ्रीकामे हम लडे, तलवारमे नहीं, बाहुबलमे नहीं, आत्मबलमे। आत्मबल तो छोटी लटकी जो मेरे पास बँठी है उसके पास है, और बँडे हैं उनके पास है, सिपाहियोंके पास है। तलवारको तो कोई छीन सकता है, हथियारको छीन लेगा, हाथको काट डालेगा, लेकिन आत्माको तो कोई छीन नहीं सकता—वह तो सनातन मत्य है, आज रहेगा, कल रहेगा, परमो रहेगा। बिना आत्माके जरीर निरुम्मा है। जरीर तो दफन होनेवाला है। मेरी पत्नी मर गई तो उमे मैं रख नहीं सका, जला दिया उसी रोज। दो दिन भी नहीं रख सका। महादेव मर गया, वह तो मेरा सब काम करनेवाला था। तो मैं उसको रख थोडे सका^१ जो काम करता था वह चला गया तो उसके जरीरको जला दिया। तो मैं तो यही कहनेवाला हूँ कि अगर दक्षिण

^१ प्रतिनिधि।

अफ्रीकावालोमे अपनापन है और मैं मानता हूँ कि वह है, अगर हिम्मत-वान है तो उन्हें नम्रतासे कहना है कि अमरीकामे दो-तिहाई मत तो नहीं मिले, लेकिन काफी तो मिले। दक्षिण अफ्रीकाके लोगोसे कहे कि हम नम्रतासे कहते हैं कि आप इतना तो करे कि हमे इज्जतसे रहने दे। हम इज्जतसे रहेंगे। वहाँ मुहकमोमे हमे कोई हिस्सा नहीं चाहिए। आप हमे मदद न करे, लेकिन हमे हवा तो खाने दे, पानी पीने दे, जमीनमे रहने दे, जिस जगह हम रहना चाहते हैं, पैसे देकर रहना चाहते हैं, मुँफ्तमे नहीं, हमे आपका मत नहीं चाहिए, मिले तो जैसे अंग्रेजोको मिलते हैं वैसे मिले, नहीं तो नहीं मिले। उसके लिए हम सत्याग्रह नहीं चलाएंगे, लेकिन हमे अपनी इज्जत रखनी है और हमे पानी चाहिए, रोटी चाहिए और जमीन चाहिए, और हमारे लडकोको तालीम चाहिए, इसके लिए पैसे न दे उसे तो समझ सकेंगे। हम इधर घूमते हैं तो लडकोको तालीम तो दे। यह हमारा हक है और इन चीजोके लिए इस तरहसे लडनेका हमारा हक है। हारनेकी बात तो है नहीं, मरनेकी बात है। करना या मरना इसके सिवा कोई दूसरा चारा नहीं है। अगर दुनियामे हमे इज्जत रखनी है तो करना या मरना है। इसमे कोई वेहालकी बात नहीं है। यह सीधा धर्म है। यह मैं दक्षिण अफ्रीकावालोको बताता हूँ और आपको भी बताता हूँ। दूसरा मेरे पास है ही नहीं।

: १६८ :

४ दिसवर १९४७

भाइयो और बहनो,

काठियावाडकी बात मने कल भी की थी। आज मेरे पास सामलदास गांधीका तार आया है। कल श्री डेवरभाईका तार आया था। दोनों कहते हैं कि मेरे पास बहुत अतिशयोक्तिभरी खबरे आई हैं। वहाँ औरते उठाई ही नहीं गई और जहातक वे जानते हैं, एक भी ग्वून वहाँ नहीं हुआ। सग्नार पटेलके जानके बाद तो कुछ भी नहीं हुआ। इसके

पहले थोड़ी लूटपाट और दगा हुआ था। सामलदासको मेरे कहनेकी चोट लगी, लगनी ही चाहिए थी। वह खुद बवर्डसे काठियावाड चले गए हैं। वहा और तहकीकात करके मुझे ज्यादा खबर देगे।

इधर अमेरिका, ईरान और लदनमे मेरे पास तार आते रहे हैं, जिनमे लिखा था कि काठियावाडमे मुसलमानोपर बडा अत्याचार किया गया है। इस तरहका प्रचार करना सच्चे लोगोका काम नही। इस वारेमे ईरानका हिंदुस्तानके साथ क्या ताल्लुक ?

सामलदास गांधी कहते हैं कि 'मेरे पास हिंदू-मुसलमानका भेद नही।' तो जो मुसलमान भाई मुझे लिखते हैं उनका मैं पूरा-पूरा साथ देना चाहता हू। मगर गर्त यह है कि वे सचार्डकी राहपर हो। वे अति-शयोक्तिभरी खबरे विदेशोमे भेजे, सारी दुनियामे शोर मचावे, यह मुझे बुरा लगता है। हिंदुस्तानमेमे भी मेरे पास तार आते हैं, उन्हे तो मैं बरदाश्त कर लेता हू, लेकिन जब विदेशोसे तार आते हैं तो मुझे लगता है कि यह तो बहुत हुआ। उससे मुझे चोट लगती है।

होगावादासे एक मुसलमान भाईका खत आया है। उन्होंने लिखा है कि वहा गुरु नानकके जन्म-दिनपर सिखोने मुसलमानोको बुलाया और उनसे कहा कि आप हमारे भाई हैं, आपसे हमारा कोई झगडा नही है। मुझे यह जानकर खुशी हुई। होगावादा वही जगह है, जहा स्टेशनपर एक घटना हो गई थी। होगावादादमे गुरु नानकके जन्म-दिनपर सिखोने जैसा किया, वैसा सब जगह लोग करे, तो आज हमपर जो काला धब्बा लग गया है उसे हम धो सकेंगे।

व्यापारी-मडलवाली बात आगे चल रही है। मैंने डगारा तो किया था कि मारवाडी और यूरोपियन व्यापारी-मडल रहे, तो मुसलमान-चेवर क्यों न रहे ? एक मारवाडी भाईने मुझे लिखा है कि हम हैं तो मारवाडी, मगर हमारे चेवरमे दूसरे भी आ सकते हैं। मैंने उनमे पूछा है कि आपके चेवरमे गैर-मारवाडी कितने हैं और हिंदू कितने हैं। उनका खत अग्रेजीमे है, मुझे यह बुरा लगता है। उनकी रिपोर्ट भी अग्रेजीमे है। क्या मैं अग्रेजी ज्यादा जानता हू ? मेरा दावा है कि जितनी मैं अपनी जवान जानता हू, उतनी अग्रेजी कभी नहीं जान सकता। माका दूध पीनेके समयने

जो जवान सीखी, उससे ज्यादा अंग्रेजी—जिसे १२ बरसकी उमरसे सीखना शुरू किया—मुझे कैसे आ सकती है ? एक हिंदुस्तानीके नाते जब कोई मेरे बारेमें यह सोचता है कि मैं अपनी जवानसे अंग्रेजी ज्यादा जानता हूँ, तो मुझे शर्म मालूम होती है ।

हम अपने आपको धोखा न दे । यूरोपियन चेवरवाले भी ऐसा दावा कर सकते हैं कि हमारे चेवरमें सब लोग आ सकते हैं । मगर इससे काम नहीं चलता । अगर सब कोई आ सकते हैं तो अलग-अलग चेवर रखनेकी जरूरत क्या ? यूरोपियनोसे मेरा कहना है कि वे हिंदुस्तानी बनकर रहे, अगर वे हिंदुस्तानी बनकर रहे और हिंदुस्तानके भलेके लिए काम करे तो हम उनसे बहुत कुछ सीख सकते हैं । वे बड़े होशियार व्यापारी हैं । उन्होंने अपना सारा व्यापार बंदूकके जोरसे नहीं, बल्कि बुद्धिकी शक्तिसे बढ़ाया है ।

वर्माके प्रधान मंत्री मुझसे मिलने आ गए थे । वह बड़े नम्र और सज्जन हैं । उनसे मैंने कहा, आप हमारे यहाँ आए, यह अच्छी बात है । हमारा मुल्क बड़ा है, हमारी सभ्यता प्राचीन है । मगर आज हम जो कर रहे हैं, उसमें आपके सीखने-जैसा कुछ नहीं है । हमारे देशमें गुरु नानक हुए, उन्होंने सिखाया कि सब दोस्त बनकर रहे, सिख मुसलमानोको भी अपना दोस्त बनावे और हिंदुओको भी । हिंदुओ और सिखोमें तो फर्क ही क्या है ? आज ही मास्टर तारासिंहका वयान निकला है । उन्होंने कहा है, जैसे नाखूनसे मांस अलग नहीं किया जा सकता, वैसे ही हिंदू और सिख अलग नहीं किए जा सकते । गुरु नानक खुद कौन थे ? हिंदू ही थे न ? गुरु ग्रंथ साहब वेद, पुराणों वगैराके उपदेशोंसे भरा पड़ा है । बातें तो कुरानमें भी वही हैं । हिंदू-धर्ममें 'वेदके पेट' में सब धर्मोंका सार भरा हुआ है । वर्मा कहना पड़ेगा कि हिंदू-धर्म एक है, सिख-धर्म दूसरा, जैन-धर्म तीसरा और बौद्ध-धर्म चौथा । नामसे सब धर्म अलग-अलग हैं, मगर सबकी जड़ एक है । हिंदू-धर्म एक महासागर है, जैसे सागरमें सब नदिया मिल जाती हैं वैसे हिंदू-धर्ममें सब धर्म समा जाते हैं । लेकिन आज हिंदुस्तान और हिंदू अपनी विरासतको भूल गए मालूम होते हैं । मैं नहीं चाहता कि

वर्मावाले हिंदुस्तानमें भाई-भाईका गला काटना सीने। आज हम अपनी नम्यताको नीचे गिरा रहे हैं। लेकिन वर्मावालोंको हमारे इस काले वर्तमानको भूल जाना चाहिए। उन्हें यही याद रखना चाहिए कि हिंदुस्तानकी ४० करोड़ प्रजाने बिना गून बहाए आजादी हासिल की है। हो सकता है कि अंग्रेज थके हुए थे। मगर उन्होंने कहा है कि 'हिंदुस्तानियोंकी लड़ाई अनोखी थी। उन्होंने हमसे दुश्मनी नहीं की, बंदूकका सामना बंदूकसे नहीं किया। उन्होंने हमें नाराज नहीं किया। ऐसे लोगोंपर क्या हम हमेशा मार्ग न ला चलाते रहे ? यह नहीं हो सकता। सो वे हिंदुस्तान छोड़कर चले गए। हो सकता है कि हमने कमजोरीके कारण हथियार नहीं उठाया। ग्रहिना कमजोरीका हथियार नहीं, वह बहादुरीका हथियार है। बहादुरीके हाथमें ही वह मुगोभित रह सकता है। तो आप हमारे जगलीपनकी नकल न करें, हमारी खूबियोंका ही अनुकरण करें। आपका धर्म भी आपने हमने लिया है। हिंदुस्तान आजाद हुआ तो वर्मा और लका भी आजाद हुए। जो हिंदुस्तान बिना तलवार उठाए आजाद हुआ उसमें इतनी ताकत होनी चाहिए कि बिना तलवारके वह उसको कायम भी रख सके। यह मैं इसके बावजूद कह रहा हू कि हिंदुस्तानके पास सामान्य फौज है, हवाई फौज है, जल-सेना बन रही है, और यह सब बढ़ाई जा रही है। मुझे विश्वास है कि अगर हिंदुस्तानने अपनी अहिंसक शक्ति नहीं बढ़ाई तो न तो उसने अपने लिए कुछ पाया और न दुनियाके लिए। हिंदुस्तानका फौजीकरण होगा तो वह बरवाद होगा और दुनिया भी बरवाद होगी।

: १६६ :

५ दिमबर १९४७

भाइयो और बहनो,

मुझको यहा जो सत दिए जाते हैं वे लवे-लवे मिले तो उनको मैं पटू और उत्तर दू, ऐसा तो नहीं बन सकता है। तो मैं इतना ही कहूंगा कि ऐसे जो पत्र आते हैं वे अगर जवाब देने लायक हैं तो

दू; लेकिन उनको पढ़नेमें समय लगता है। उनको यहा पढ़ तो नहीं सकता हूँ, क्योंकि उनमें मेरा समय जाता है और आपका भी। एक खतमें लिखा है कि आप लियाकत अली खा साहबसे मिले और बातचीत की। क्या अब भी पता नहीं चला है कि काठियावाड़में कुछ भी नहीं हुआ ? वह भाई अगर यहा है तो सुन ले, नहीं है तो भी इसके (रेडियोके) मारफ़्त सुन ही लेंगे कि काठियावाड़में कुछ भी नहीं हुआ है। सामलदास गांधीने कहा है कि जैसा वयान आपको मिला है वैसा नहीं हुआ। हा, हुआ है, लेकिन उतना नहीं हुआ है। वह पाकिस्तानके अखबारोंमें आ गया और तार भी छूटा। वह भयानक चीज है, लेकिन भयानक चीज नहीं हुई। आज सामलदासका दूसरा तार आया है। वह लिखते हैं कि मैंने तहकीकात की तब पता चला कि ऐसा हुआ नहीं है और सरदारके आनेके बाद तो कुछ हुआ ही नहीं। पहले जो मुझे खबर दी गई थी उसका कहनेका मतलब यह है कि सरदारने लोगोंको भडकाया तब हुआ, लेकिन उनके जानेके बाद तो कुछ हुआ ही नहीं तो शकल बदल जाती है। तो सामलदास गांधीने कहा कि मैं मुसलमान भाइयोंमें कहूंगा कि आप ऐसे तार क्यों भेजते हैं। तो मेरे पास उन्हीं लोगोंने, जिन मुसलमान भाइयोंने शिकायत की थी, तार भेजे हैं कि उसमें गलती थी, उसमें अतिशयोक्ति थी। वे लिखते हैं कि पाकिस्तानके अखबारोंने जो लिखा है वह गलत है। जितना नुकसान हुआ बताया जाता है वह भी गलत है। उसमें यह भी है कि मुसलमान लोग भडक उठे हैं, सब दहशतमें हैं—यह भी गलत है। तो मुझको अच्छा लगा। क्यों ? मैंने तो कह दिया है कि मुसलमान भाइयोंके लिए जितना मुझमें हो सकता है करूंगा। जो गिरे हैं उन्हें हमें लात नहीं मारनी चाहिए, उनको उठाना चाहिए। यह हमारी इन्सानियत बताता है, हमारी मोहब्बत बताता है, हम सभ्य हैं, शरीफ हैं, यह बताता है। किसीको नीचे गिराना तो मेरेमें कभी हो ही नहीं सकता। मेरा दुश्मन भी हो—मेरा दुश्मन तो कोई है नहीं—तो उसको भी मैं कभी नुकसान नहीं पहुंचाऊंगा। हा, लोगोंका जो बड़ा स्वाव था कि जब पाकिस्तान हो जायगा तो वहा सब कुछ हो जायगा। ऐसा क्या होगा ? ऐसा थोड़ा है कि जो पाकिस्तानमें रहेंगे वे जिंदा रहेंगे और जो बाहर रहेंगे वे जिंदा नहीं रहेंगे। पाकिस्तान क्या

वचा सकता था ? पाकिस्तानमें तो समुद्र भर है हिंदू और मुसलमानोंका । क्या वहा जो हिंदू निगम भरे है उनको भगाए ? वे हटना तो चाहते नहीं थे, लेकिन नहीं होने लायक चीज हो गई। वे हटना थोड़े चाहते थे। सिंगेके पानमें मेरे पान रक्त आया है कि वे वहा जाना चाहते हैं और उनको उनके बिना चैन नहीं। मानो कि लायलपुरके नजदीक किमीकी हजार एक जमीन पड़ी है, वहा उगने खेत बना लिया है, बगीचा बना लिया है, केले पकाता है, गेहूँ पकाता है, रुपान पकाता है, फल पकाता है तो वह उनको कैसे छोड़ सकता है। जयन्त वह वहा लौट नहीं जाता है तबतक उनको चैन मिन ही नहीं सकता। तो वहा तो ऐसा हुआ और यहा क्या हुआ ? नितोंको गुन्ना आया कि हम तो वहांमें भागकर आए और वे लोग यहा आराममें रहते हैं तो बदला ल। तो मैंने कहा कि यह इन्सानियत नहीं है, हैनानियत है। ऐसा करना नहीं चाहिए। बुरेका बदला अच्छा ही देना चाहिए। बुरेकी नकल नहीं करनी चाहिए। अच्छेकी नकल हो सकती है। यह इन्सानका काम है। तो मुझको अच्छा लगा कि काठियावाड़में तार आया। मैं तो मुसलमान भाइयोंसे कहूंगा कि एक चीज बन गई है तो उसका आधा बताओ, पाव बताओ, उसका दुगुना, दस गुना क्या करना था, और बाहर क्या भेजना था। दुनियामें फैलाए, ऐसा क्या करना था। पीछे हिंदू, सिख—मिख तो हैं नहीं, हा अभी थोड़े चले गए हैं—विगड जाए तो दुनिया क्या बचा सकती थी ? हा, वे कहते कि क्या तुमने इसलिए आजादी पाई ? हम उसे छीन लेते हैं। वह सब बन सकता है, लेकिन जो मर जाय वह थोड़े आ सकता है। इसलिए मैं कहूंगा कि हम कोई चीज बढ़ाकर न कहे। जो दुख है वह दुख तो है ही, उसको कोई बाहरवाला हटानेवाला नहीं है। उसको छोटा करके कहे। दूसरोंका जो भला काम है उसको बढ़ाकर बताए और बुरेको छोटा करके बताए तब तो हम दुनियामें काम कर सकते हैं। तो आपको यह खबर देनी थी, दे दी। एक भाईने लिखा था, वह भी आ गया। उसमें और क्या लिखा है, देखूंगा। कहना होगा तो वह खबर कल दे दूंगा।

अभी एक बात और आपको कहनी है। उसका आपसे कोई ताल्लुक नहीं है, लेकिन आपके मारफत कह तो दू। मैंने वृजकिशनजीको कह दिया

है कि मेरेसे जो मिलने आते हैं उनको ६ तारीखसे १३ तारीखतक वक्त न दे। नहीं मिलना चाहता हूँ, इसका मतलब यह नहीं है कि मैं बीमार हूँ या गौक करता हूँ। वह तो कई महीनेसे बात चल रही है। मैं सेवाग्राम जा नहीं सकता हूँ। इसलिए वे लोग सेवाग्रामसे यहाँ आ रहे हैं। कलसे कस्तूरवा ट्रस्टकी बैठक शुरू होती है, उसके बाद चर्खा-संघ, फिर नई तालीम, पीछे ग्राम-उद्योगसंघकी बैठक होगी। इन दिनोंमें चार बैठक हो जायगी। अच्छी तरहसे हो सके तो इसमें वक्त तो जायगा। तो इनको वक्त दूँ या मिलनेवालोंको वक्त दूँ ? तो मैंने कह दिया कि मेहरवानी करके इन दिनोंमें वक्त न मांगे। हाँ, वादमें मिल सकते हैं। मैं यहाँ अपना काम नहीं करूँगा ऐसी बात नहीं है। बाहरसे आते हैं तो कितना चाहते हैं, क्योंकि मैं तो सूखा जानवर-सा बन गया हूँ। जब घर रहता हूँ तब कहते हैं कि देखनेके लिए तो चले जाएँ। बाहरसे आते हैं तो कहते हैं कि सूखा जानवरको तो देख ले, लेकिन समझ ले कि थोड़े दिन घर के भीतर बैठा हुआ हूँ। तो इतना मैंने कह दिया।

अभी एक बात आपको और कह देनी चाहिए। कह तो चुका हूँ। बातें भी चल रही हैं कि कपड़ोंपर जो अकुण्ड है, कट्रोल है, वह छूट जायगा। खुराकपर है वह भी छूट जायगा—कल छूट जायगा, ऐसी बात थोड़ी है। लेकिन प्रवाह चल गया है तो कहते हैं कि तुमने अच्छा किया। सब जगहमें खत आते हैं कि अकुण्ड छूट जाय तो अच्छा है। तब मुझे कहना चाहिए कि अकुण्ड छूट जाता है तब हमारा कुछ फर्ज नहीं है, ऐसी बात नहीं है। जब छूट जाता है तो जो इस वारेमें व्यापार करते हैं उनका पहला फर्ज हो जाता है। मैं धनश्यामदासको भी कहूँगा कि आप ज्यादा कपड़े क्यों नहीं पैदा करते ? वह कह सकते हैं कि मैं तो एक मजदूरी कर लेता हूँ। जो हुकम होता है वे कपड़े हम बनाते हैं, जो दाम होता है वह दाम ले लेते हैं, लेकिन जब अकुण्ड उठ जाता है तब धनश्यामदास क्या करे, दूसरे मित्र लोग क्या करे ? छूट मिल गई तो लोगोंको लूटना है ? तब तो मेरी हजामत होनेवाली है। ऐसा हो गया है कि लोग कहते हैं कि यह मैंने हटाया। हुकूमतमें मेरे भाई-बद हैं, मेरे दोस्त हैं, उनको कहा तो छूट गया, ऐसी बात थोड़ी है। मैंने तो हिंदुस्तानकी खिदमत की है। मैं कितना भी बड़ा होऊँ, कितना

भी कहूँ, लेकिन अगर हकूमतको नहीं जचती है, लोगोको, जिनकी हकूमत है, नहीं जचती है तो मैं कितना भी कहूँ, उससे क्या ? मैं भगवान थोड़े हूँ कि जो कहूँ वह अच्छा है । मैं तर्क करता हूँ, अनुमान करता हूँ, तब कहता हूँ कि कपड़े और दूसरी चीजोंपर जो अकुश है वह हट जाय । इसका मतलब यह है कि अगर आज हमारे पास ५ मन अनाज पड़ा है तो कल १० मन होना चाहिए, क्योंकि मैं समझता हूँ कि दवाकर बैठ गए हैं । अगर आज किसानके पास नहीं है और तब भी मैं कहूँ कि अकुश हटा लो, लोग भूखे मरेगे तो क्या ? मैं इतना बेवकूफ थोड़े हूँ कि कहूँ कि लोगोको भूखे मरने दो ! मेरे लिए तो घनश्यामदास बकरीका दूध तैयार करा देते हैं, फल दे देते हैं, भाजी-तरकारी दे देते हैं, मैं थोड़े भूखा मरता हूँ । मैं क्या ऐसा कर सकता हूँ कि लोग भूखे मरे ? मैं तो मान बैठा हूँ कि किसानोके पास अनाज पड़ा है, लेकिन उतना दाम नहीं मिलता है जिससे वे खाना भी खा सके । मजबूर करके सरकार उनसे जितना लेती है उतना दे देते हैं और कहते हैं कि जब छूट हो जायगी तब बता देंगे कि हमारे पास कितना अनाज है । दूसरे व्यापारी हैं, जब हमारे पास हकूमत नहीं थी तब वे नखरा करते थे और हर एक किम्मका पैसा लोगोसे ले लेते थे, लेकिन अब वैसे एक कौड़ी भी लेना हराम है । मैं तो समझता हूँ कि किसान अनाज निकाल देंगे, उसको अच्छे दामपर बेच देंगे तो भूखे नहीं मरेगे । माना कि हमारे पास उतना अनाज नहीं है जितना चाहिए, तो क्या जिसके हाथमें जितना अनाज आए उतना सुब खा जाय और पड़ोसी भूखा मरे ? अगर हम इतने नालायक बन गए तो उसका इलाज नहीं है । तब भी मैं कहूँगा कि उसका इलाज अकुश नहीं है । अगर ऐसा हुआ तो हमारी हकूमतको जिसमें आला दर्जेके हमारे लोग हैं, हट जाना है । लोग चालाकी करते हैं, सचपर नहीं रहते हैं, जिन व्यापारियोको लोगोके लिए व्यापार करना है वे अपना ही घर भरते हैं, अपने लडके-लडकीके लिए व्यापार करते हैं तो हमारी जो सल्तनत है उसे हट जाना चाहिए । हकूमत क्या करे ? गोली मारे, मजबूर करे ? हमारी ऐसी ताकत है नहीं और ऐसी ताकत हमें चाहिए भी नहीं । पुलिस रखना है तो रखें, लेकिन गोली मारनेके लिए थोड़े रखना है । व्यापार करते हैं उनको मारना है तो किसके लिए मारे ? किसानो-

को मारे तो कौन रहेगा ? मैं तो कहूंगा कि ३० वर्षसे तालीम ली वह कहा गई ? इन्सानियत कहा चली गई ? ऐसा चल नहीं सकता । यह तरीका तो जो आजादी मिल गई है उसको खोनेके लिए है । इसलिए मैं तो कहूंगा कि अकुश हट जाय । अगर हकूमत कहे कि अकुश हटा लेगे तो लोग मर जाएंगे तो मैं कहूंगा कि पचायत राज नहीं बना, लोगोका राज नहीं हुआ, रामराज्य तो हुआ ही नहीं । मैं तो उसीके खातिर जिदा रहना चाहता हूँ । मैं कहूंगा कि जो अकुशसे बरी हो जाते हैं वे अपनेपर अकुश रखकर दूसरोको खुश करे । पीछे हकूमत चलानेमे जो सिविल सर्विसके लोग हैं वे कहे कि यह गांधी कहासे निकला, यहा क्यों कूद पडा, उसको हकूमत चलाने का अनुभव कहा है । वादमे अकुश लाना और खाना खिलाना मुश्किल हो जायगा । तो मैं कहूंगा कि हा, ठीक है, मैं सिविल सर्विसमे नहीं गया हूँ, हकूमत नहीं चलाई है, लेकिन हजारो करोडो लोगोमे मैं घूमा हूँ, उनके दिलको जानता हूँ, इसलिए मैं समझता हूँ । मैं सिविल सर्विसवालोसे, जो हकूमत चलाते हैं उनके पाससे प्रमाणपत्र मागूंगा कि वे ऐसा ही कहे, गांधीकी बात सुन ली और नतीजा यह आया कि अबतक हमारेमे जो काला-बाजार चलता था वह मिट गया । जो ताजिर करते हैं वे अपना ही काम नहीं करते हैं—वे लोगोको साथ रखकर चले ।

पीछे कपडेका भी आ जाता है । अनाज निकालना तो एक अलग बात भी है । आप कह सकते हैं कि हमारे यहा अनाज पूरा नहीं है, लेकिन अभीतक किसीने ऐसा नहीं कहा है कि कपास काफी नहीं है । कपास तो यहातक ज्यादा है कि बाहर जाता है । तो कहोगे कि हमारे पास इतनी मिलें कहा है ? मैं कहूंगा कि मिल मेरे घरमे है, आपके घरमे है, यहा जितनी माताए बैठी हैं उनके घरमे हैं । दो हाथ तो सबके पास हैं । कपडा पहनना है तो चर्खा चलावे, नहीं तो नगे रहे । हा, तो ताजिरको कहोगे कि खबरदार, जिनना पैसा चाहो लोगोमे ले नहीं सकते, और कहोगे कि मिल हम चलाएंगे तो मैं कहूंगा कि वह तो हकूमतके पास है, वह ले सकती है । हमारे पास इतनी मिले हैं फिर भी उम्मीद है कि कम पड़ेगा तो हमें हाथसे कातना और बुनना तो पड़ेगा । बुनना आसान है । हमारे यहा इतने जुलाहे, बुनकर पटे हैं कि जितना चाहिए उतना बुन सकते हैं । लेकिन

हमारे यहाँ गाँवों में हैं, मिलना सूत मिलने तो वन सकते हैं, हाथका सूत नहीं चाहिए। हाथ जब बचावमें आता है कि नहीं बुनेंगे तो नगा रहना पड़ेगा तब लान्तारीमें तापके सूतको ही बुनेंगे। अगर हाथके सूतको बुनने नगे तो नगा रहनेकी कोई दगा नहीं। तो हमारा सूत्रसूत मुल्क, जिनमें उनके जोड़ चीज रहते हैं, जो धंधा जानते हैं, जिनको उतना इतम है कि गन्ना जिन तरह तैयार किया जाता है, नगा नहीं रह सकता। उन बाज बाजों में बहुत होता कि २ गज कपड़ा मिलेगा, ४ गज मिलेगा, प्यारा नहीं, अच्छा नहीं लाता। तबपर बहुत रातों मेरी निगाहमें अज्ञानताकी सीमा है। आज छूट सके तो आज छूट जाय। हा, अनाजकी बान है तो मैं कहता कि किसान और व्यापारी बहें कि हम तो लोगोंके लिए पैदा करना है, कोई दगाबाजी नहीं करना है। किसान समझे कि अनाज बोना है तो अपने ही पेटके लिए नहीं, सब लोगोंके लिए। मैं यह भी कहता कि हमारे मुँहमें आधा नेर पैदा होता है तो हम अपनी जमीनसे एक नेर क्यों न पैदा करें, लेकिन इसके लिए लोगोंको बताना तो चाहिए, उत्तेजन तो दे, हमारे पास जो यंत्र पड़ा है उसे रोक ले और इसमें लगा दें कि क्यों ज्यादा नहीं होता है।

हमारा मुँह ऐसा है कि भूये मरने, नगे रहनेकी कोई दरकार नहीं। हम अपनी अज्ञानतामें नगे रहते हैं, जितना अनाज चाहिए उतना पैदा नहीं करते, जितना दूध चाहिए उतना दूध पैदा नहीं करते, हमारे यहाँ उनकी भैंस पड़ी है तो भी हमारा यह हाल है। इससे ज्यादा मूर्खता मैं नमस्क नहीं सकता हूँ।

: १७० :

६ दिसंबर १९८७

भाइयो और बहनो,

आप लोगोंने लक्ष्मी बहनका भजन सुना, रामचुन भी सुनी।

१ कट्टोलमें लगी हुई मशीनरी।

वे तो यहा नई हैं, जलसामे चली जाती हैं। रामधुन तो ऐसी है, भजन भी ऐसी चीज है जिसमे लीन होना पडता है। आज आपने समझ लिया कि उनका गाना सुननेके लिए क्यों आतुर रहते हैं—सुर अच्छी रहती है। उन्होंने उसके लिए जब पैगाम भेजा तब मुझको अच्छा लगा।

हा, तो आज १५ मिनटसे ज्यादा नहीं बोलना चाहता हू। कल २५ मिनट लग गए, वह ज्यादा हो गया। यह मेरे लिए शर्मकी बात है। मैं नहीं चाहता हू कि मैं २५ मिनट लू। १५ मिनट करना है तो मैं १५ मिनट बोलनेका अभ्यास कर लू। बाकी छूट जाय तो छूट जाय। आज १५ मिनटमे पूरा कर दूंगा।

कल एक भाईने पत्र भेजा था उसको पूरा पढ नहीं पाया हू, थोडा पढा है। आज दूसरा पत्र आया है। उसको पढ नहीं सका हू। इसके लिए माफी माग लूंगा। एक ढेर पडा है, उसमे कही पडा होगा। वह खत जिसे पढकर आया हू उसमे लिखा है कि मैं तो भोला-भाला हू, पीछे दुनिया कैसी चलती है उसको मैं नहीं जानता हू। उसका उत्तर कैसे दू, यह भी नहीं जानता हू। इसलिए धोखा दे सकते हैं। जो धोखा है उसका तात्पर्य भी बताता है। तो वह खबरदार करता है कि मैं सावधानीसे रहू। वह लिखता है कि देखो, पाकिस्तानमे क्या हो रहा है, हम भी ऐसा ही करे और बदला ले। अगर सावधान रहते हैं तो कुछ होनेवाला नहीं है—हम बदला ले, हमारे मकान वगैरा तो सब गए। मैं ऐसा नहीं मानता हू। ऐसा समझकर मुसलमानोंके मकानोंको, थोडा या ज्यादा, जलाए तो जिसका मकान जलता है उसके लिए तो उस मकानकी उतनी ही कीमत है जैसे करोड़पतिका मकान जल जाय, क्योंकि उसीमे उसका गुजारा होता है। यह बडा मकानवाला है तो ज्यादा खाता है, ऐसा थोडा है। जितना आप खाने है, मैं खाता हू उतना करोड़पति खाता है। तो मैं आपको यह बताना चाहता हू कि जब मुसलमानको मजबूरन पाकिस्तान जाना पडता है तो उसको भी नुकसान पहुंचता है।

बट पूछने है कि हिंदू, सिख पाकिस्तानमे सब छोड़कर यहा चले आए तो वह कब मिलनेवाला है? मुझे कहना है कि हा, यह ठीक शिवायन

है, लेकिन मैं तो कहूँगा कि मैं सतुष्ट होकर बैठनेवाला नहीं हूँ जबतक सब हिंदू, सिख—मर गए वह बात दूसरी है—अपने मकानपर जाकर बैठ नहीं जाते हैं। जबतक एक भी हिंदू, सिख ऐसा रह जायगा जिसे उसका मकान वापस नहीं मिला हो तबतक मैं शांतिसे नहीं रह सकता हूँ। हा, जो मकान जल गया है उसको कहे कि ऐसा-का-ऐसा बना दो, तो ऐसा तो कोई हकूमत नहीं कर सकती, न आपकी हकूमत ऐसा कर सकती है। हकूमतसे ऐसी आशा करनी ही नहीं चाहिए। मैं तो कहता हूँ कि माडल टाउनमें हिंदू सिख सब जाकर रहे तो यह काफी है। लाहौरके हिंदू, सिख हैं वे अपने घरपर, जमीनपर जाकर बैठें और कहे कि जो मकान जैसा है दे दो, जो जमीन है वैसे दे दो। इसी तरह सब अपने घर चले जाय और अपने घरमें जाकर रह सकते हैं तो मेरे लिए काफी है। हा, इतना होना चाहिए कि जिन मकानोंपर मुसलमानोंने कब्जा कर लिया है वहासे उनको हटा दे और जिस हालतमें वह मकान है, दे दे। उनको हवेली बनाकर, दे, ऐसा थोड़ा है। जमीन है, उसे ही लौटा दे, वस इतना काफी है। लेकिन हा, इस यूनियनमें जितने हैं वे सच्चे वने, अच्छे वने, शरीफ वने तो दूसरा नतीजा बन नहीं सकता। इसमें मुझे कोई शक नहीं है। मैं तो यह भी कहूँगा कि वे जैसा करे, हम भी वैसा ही करे, ऐसा थोड़ा है। वे नाक कटाकर बैठ गए हैं तो क्या हम भी नाक कटाकर बैठ जाय ?

यह भाईका जो खत है उसके जवाबमें मैं कहता हूँ जो हमारी गलती हो गई—गलती सब करते हैं, उसमें क्या, लेकिन जब गलतीपर कायम रहते हैं तब हम जो करते हैं उसको शैतानियत मानता हूँ, उसीपर हम कायम रहे तो वह इन्सानियत नहीं है। आदमी तो गलतीका पुतला है, वैसे धर्मका भी पुतला है। जिस जगह गलतियाँ कर लेता है उसको दुरुस्त कर लेता है तो वह धर्मका ही पुतला रह जाता है। तो हम अपने धर्मपर कायम रहे तो पीछे सारी दुनियाको सुनानेकी जरूरत नहीं है।

काठियावाड़के मुसलमानोंको जितना नुकसान हुआ है उसके बारेमें मुझको लिखना पड़ा, और यह ठीक भी है, वहाके हिंदुओंको उनके बारेमें कहना अच्छा है, वहाकी हकूमतको कहना अच्छा है, यहा हमारी जो हकूमत पड़ी है उसको कहना चाहिए। यह हमारा हक है। हमने ऐसे थोड़े माना

है कि जब पाकिस्तान हो जायगा तो वहा सब हिंदू-सिखका मकान जला दे, सब वहासे चले जाय, ऐसी बात थोड़ी है। लेकिन गलती हो गई तो गलतीको दुरुस्त करो। उसमे वक्त लगता है। हमको भी कह सकते हैं कि तुम भी गलतीको दुरुस्त करो। वे कह सकते हैं कि जितने मुसलमान पड़े हैं, जिनको मजबूरन वहा जाना पड़ा है, उनको ले लो। ऐसे ही पाकिस्तानसे यहा जितने हिंदू सिखोको आना पड़ा है वे वहा चले जाय तो हम दोनों गरीब बन जाते हैं, पाक बन सकते हैं। नहीं तो पीछे दुनियामे भारी मुह काला होनेवाला है। हमारा मुह सब दिन सफेद रहा है। हा, हम गुडे रहते हैं और गुडेपनसे आजादी ले तो बात दूसरी है। दुनिया कहती है कि हमने शराफतसे आजादी ली। मैं कहू तो बात दूसरी है, हिंदू मुसलमान कहे तो बात दूसरी है, बाहरकी दुनिया कहती है हमने जो आजादी ली है, मिल गई है, वह शराफतसे ली है, शराफतसे मिली है। तो शराफतसे उसे हमे रखना भी चाहिए, गुडेवाजीसे नहीं, गुडेवाजीसे हम उसे गवानेवाले हैं। उसी तरहसे हम अपना आचार रखे, बर्ताव रखे तो दुनिया देख ले कि हमने गलती दुरुस्त कर ली। पीछे आप कहे कि दुनिया पाकिस्तानका क्या करती है, देखना है। मैं तो कहूंगा कि दुनिया क्या करेगी, दुनियाको कहनेकी दरकार नहीं। उसे साफ होना ही पड़ेगा। मुझको कहते हैं कि अखिल भारतीय कांग्रेस कमेटीने जो प्रस्ताव पास किया है उसमे मेरा हाथ था, तो सुनाते हैं कि तुमने करा तो लिया, लेकिन लोगोके दिलमे है नहीं—पाकिस्तानसे जो हिंदू, सिख आए हैं वे जाना नहीं चाहते। तो मैं थोड़े कहता हू कि वे मिस्कीन होकर जाय। यह ठीक है कि पाकिस्तानसे जितने हिंदू, सिख आए हैं वे लाचारीसे आए हैं, लेकिन मैं कहता हू कि लाचारीसे जानेकी जरूरत नहीं, शानसे जाय। पाकिस्तानके मुसलमान कहे कि हम सब मुसलमान ठीक हो गए हैं, आप आइए। ऐसा हम मुसलमानोसे कहे कि आप मेहरबानी करके आइए, आपका मकान, आपकी जमीन जैसी-की-तैसी पड़ी है, उसपर कब्जा लीजिए। हमारा दीवानापन मिट गया है। हम शराफतमे चलनेवाले हैं तो आज अच्छा हो जाता है। उसमे धोखा देनेकी बात क्या है? मैं तो जानता नहीं हू कि धोखा कैसा है, किस तरह धोखा दिया जाता है। उसमे दुनियाको धोखा माननेकी बात नहीं है। अंगिल

भारतीय कांग्रेस कमेटीने प्रस्ताव पास किया है कि जितने हिंदू, सिख यहाँ आए हैं उन सबको आदरसे, मोहब्बतसे अपने घरोपर, जमीनपर जाना है, लायलपुरमें जाना है। जैसे हमारे सिख भाई वहाँ खेती बगैरह चलाते थे तो उनको तो वहाँ जाना ही है। ऐसा मेरा स्वाव है। यही देखनेके लिए मैं जिंदा रहना चाहता हूँ। ईश्वर मेरे स्वावको पूरा नहीं करना चाहता है तो मुझे उठा ले। दिल्लीमें मैं रह इसीलिए रहा हूँ, दिल्लीमें न कर सकूँ तो दूसरी जगह क्या करनेवाला हूँ! हम शरीफ हो जाय तो यह चीज बननेवाली है, इसमें मुझे कोई शक नहीं है। पाकिस्तानवाले भले बन जाते हैं और भलेपनसे कहते हैं कि हमारी गलती हो गई, अब हम शराफतमें पेश आएंगे, आप आइए। इस तरहसे हो जाय तो ठीक बन सकता है। तभी हम अच्छे पड़ोसी बनकर रह सकते हैं।

: १७१ :

७ दिसबर १९४७

भाइयो और बहनो,

आज मैं आपको बहुत गूढ़ बात कहना चाहता हूँ। बात तो हमेशा रहती है, लेकिन यह बहुत नाजुक चीज है। अखबारोंमें तो आ गई है। आप लोगोंने देखा है कि कल लाहौरमें यहाँमें चंद हिंदू बहने चली गई थी और लाहौरमें चंद मुसलमान बहने थी। वे आपसमें मिली— इस कारण कि जिन बहनोको मुसलमान उठा ले गए हैं और जिन बहनोको हिंदू और सिख उठा ले गए हैं, पूर्वी पंजाबमें, उनका क्या किया जाय? यहाँसे काफी मुसलमान चले गए और हो सकता है कि अभी और जाय। अगर हम हिंदू और सिख समझ जाय कि हम एक भी मुसलमानको मजबूर करके यहाँसे भेजना नहीं चाहते हैं, अपने आप चले जाय, यह बात दूसरी है। लेकिन ऐसा है कि अपने आप कोई जाना नहीं चाहता। क्यों जाय अपना घरबार छोड़कर? वहाँ पाकिस्तानमें उनके लिए घरबार तैयार है, ऐसी बात तो है नहीं। इच्छासे वहाँ जानेका तय कर लिया है

या नौकरीवाले वहा जा रहे हैं तो यह बात दूसरी है। लेकिन ऐसे कम हैं। और, लोगोको वहा क्या जाना था। वहा पाकिस्तानमे उनके लिए काम खाली है, ऐसी बात भी नहीं है। पहलेके व्यापारमे यहा उनका कोई हर्ज नहीं होता है तो वे क्यों जायगे ?

यह तो हुआ, लेकिन औरतोका क्या ? यह मामला गूढ़ है, पेचीदा है। कोई कहते हैं कि बारह हजार औरतोको हिंदू और सिख उठा ले गए और उसमे दुगुनी पाकिस्तानके मुसलमान उठा ले गए। कोई कहते हैं कि यह बहुत कम तादाद है, इससे भी ज्यादा है। मैं तो कहूंगा कि बारह हजारकी तादाद कम नहीं है, एक हजार भी कम नहीं है, एक भी कम नहीं है मेरी निगाहमे। ऐसा क्यों हो कि किसी औरतको कोई उठाए ? कोई हिंदू औरत है या सिख औरत है उसको मुसलमान उठाए और मुसलमान औरत है उसको हिंदू और सिख उठाए, यह तो बड़ा अत्याचार है। कुछ लोग जो कहते हैं कि बारह हजारको उठा ले गए, यह कम-से-कम तादाद बताई जाती है। मैं तो कम-से-कम लेना चाहता हू। मेरे लिए यह बहुत ज्यादा है। बारह हजार औरतोको पाकिस्तानके मुसलमान उठा ले गए और बारह हजार औरतोको पूर्वी पंजाबके हिंदू, सिख ले गए। इनको कैसे लाना एक पेचीदा प्रश्न है। इसको हल करनेके लिए वे बहने चली गई थी। मुसलमान बहने हैं, उन लोगोने भी सोचा। जितनी हिंदू और सिख बहनोको उठा ले गए हैं उनको वापस लाना चाहिए, इसके लिए ये गई थी। उमी तरह जितनी मुसलमान बहने हैं उनको भी उनके घर पहुंचाना चाहिए। ऐसा नहीं कि वे आकर ले जाय। हमें ही पहुंचा देना चाहिए। उसमे वहाके प्रधान गजनफर अली और वहाके पुलिस अफसर भी थे— नाम तो भूल गया— और दूसरे भी थे जो इसमे काम कर सकते थे। मृदुला बहन, रामेश्वरी बहन चली गई थी। दोनोने मुझे अलग-अलग मुनाया कि सबने मिलकर तय किया कि बहनोको घर वापस पहुंचाना चाहिए। लेकिन बात यह हुई कि यह कैसे हो सकता है ? अगर आज उनको निमाननेके लिए ऐसा करना पड़े कि पुलिस भेजनी पड़े, फौज भेजनी पड़े, उनके साथ बहने भेजनी पड़े तो यह काम करनेका कोई तरीका नहीं है। जैसे कि पाकिस्तान है, तो वहा हिंदू, सिख बहने चली जाय, पुलिस

अफसर चले जाय, शायद पूर्वी पजावके अफसर भी चले जाय, उन वहनो-को लानके लिए, और उन वहनोको ले आए । लेकिन दोनोमेसे एक भी जगह ऐना हुआ नहीं है । कह सकते हैं कि वे वहने आना नहीं चाहती तो भी लाना है । उसी तरहमे यहासे भी वहा पहुचाना है । कोई कह सकता कि हिंदू और सिख वहन मुसलमान बन गई हैं, उनके साथ निकाह कर लिए हैं । हा, हुआ है, लेकिन वे आनेको तैयार नहीं हैं, यह मैं माननेके लिए तैयार नहीं हूँ । मैं इसे गलत बात समझता हूँ । उसी तरहसे यहा है । वे वहन खुशीसे रहती हैं, यह माननेके लिए मैं तैयार नहीं ।

दूसरी बात भी मैं सुना चुका हूँ । हमारा व्यवहार वहशियाना तौरमे चलता है, पूर्वी पजावमे, और ऐसे ही पश्चिमी पजावमे । उसमे एक ज्यादा हैवान है और दूसरा कम, ऐसा कहोगे ? हैवानमे ज्यादा और कम क्या हो सकता है ? राजा गजनपर अलीने कहा है कि दोनोने काला काम किया है । किसने ज्यादा किया और किसने कम, इसे जाननेकी जरूरत नहीं । काफी तादादमे हुआ, किसने पहले की यह तहकीकात करनेकी जरूरत नहीं, इसके निर्णयकी जरूरत नहीं । जरूरत यह है कि जिन वहनोको जबरदस्ती उठा ले गए हैं, जिनके साथ बुरा व्यवहार हुआ है, उनको उनके घर पहुचाना है । तो उनको कैसे लाना ? यह काम कैसे हो सकता है ? भुक्तको कहना चाहिए कि यह काम पुलिससे नहीं बन सकता है, फौजसे नहीं बन सकता है । चंद वहनोको पूर्वी पजाव भेज दो और चंद वहनोको पश्चिमी पजाव—तो यह काम हो सकता है, नहीं तो हो नहीं सकता, ऐसी बात नहीं है, लेकिन यह तरीका नहीं है । मैं नहीं कहता कि जान-बूझकर करना नहीं चाहते, लेकिन मैं तजुर्वेकार होनेके नाते कहता हूँ कि इस तरहसे काम होता नहीं है । यह काम हकूमतका है । मैं यह नहीं कहता कि औरतोको उडानेका काम हकूमतने कराया—पूर्वी पजावका काम हकूमतने थोड़े कराया—पूर्वी पजावमे हिंदू और सिखोने किया और पश्चिमी पजावमे मुसलमानोने किया । इसमे तहकीकात क्या करनी है ? वह तो हुआ है । सरया कितनी ही हो, मैं कम-से-कम बारह हजार मानता हूँ । तो पूर्वी पजाव और पश्चिमी पजाव इतनेको तो दे दे ।

कुछ ऐनामवाल उठा है कि उनको धर्याने उनको लेना नहीं चाहते । जंगली मा-बाप या पनि तोने जो कहने है कि हम अपनी गड्ढीयां या बीबीको नहीं लेगे । उनको तो लेना ही है । उन बहनों ने बुरा काम किया, यह मैं माननेको तैयार नहीं । उनके साथ जबरदस्ती की गई तब हुआ । उनपर काया निजक लगा देना और कहना कि यह समाजमें रहने लायक नहीं है, अशर्म है । मुनामानोंमें ऐना नहीं होता है । उसमें, इपलाममें, तो उदारता है कि वह निजम्मा नहीं लगाता है । यहा निजम्मे बन जाने है ऐना गीटा है । निजम्मे बनानेवाले ही निजम्मे बन जाते हैं । तो मैं तो यही कहूंगा कि यह काम हकूमतता है । हकूमतको पता लगाना है कि वे कहा-कहा है— दो-चार बोटे हैं, बारह हजार हैं । उनको निजालना है और घर पहुंचाना है । अगर हम नमझे कि पुनिनातो भेजे, औरतोंको भेजे उन बहनोंको लानेके लिए, तो यह तरीका नहीं है । उन तरीकेमें वे जानेवाली नहीं है । यह पेचीदा मवाल है । इनका मतलब यह है कि लोकमत तैयार नहीं है । बारह हजार औरतें उठा ले गए हैं तो कहोगे कि बारह हजार आदमी ले गए होंगे, और वे गुडे लोग हैं, तो मैं कहूंगा कि ऐसी बात नहीं है । गरीफ ही गुडे बन गए हैं । गुडे तो कोई दुनियामें पैदा होते नहीं । मीका मिलनेपर वे बन जाते हैं और इस तरहमें ले जाते हैं । ऐसा क्यों होता है ? तो मैं कहूंगा कि दोनों हकूमत उस काममें पगु हैं । दोनों हकूमतोंने अपना अधिकार यहांतक नहीं जमाया है कि अधिकारके जरिये उन औरतोंको लावे । अगर इतना अधिकार होता तो पूर्वी पजावमें जो हो गया है वह होनेवाला नहीं था, इसी तरहमें पश्चिमी पजावमें होनेवाला नहीं था । हमें तो तीन महीने पहले आजादी मिली है । हमारी आजादी तो अभी बच्चा है ।

मेरी निगाहमें पाकिस्तानने यह जहर फैला दिया । लेकिन उसको क्या कहू ? कहनेमें क्या बन सकता है ? बहनोंको तो बचानेका एक ही तरीका है—वह यह कि हकूमत अब भी समझ जाय, जाग्रत हो जाय, इसको पहले दर्जेका काम बनाकर इसमें सारा वक्त लगा दे और इसके लिए भरनेतकको तैयार हो जाय । तब इन औरतोंको बचाया जा सकता है, नहीं तो कितनी ही बहनोंको पूर्वी पजाव भेजो व पश्चिमी पजाव भेजो

एकमे ने बचनेवाली नहीं है । बचानेका एक ही तरीका है जो मैं कहता हूँ । हा, मरद माने तो मरद दे, यह बात दूसरी है । उतनी बड़ी बात मैंने सुना दी ।

मैंने मन यह दिया था कि मुझे पंद्रह मिनटमें ज्यादा नहीं लेना है । इसलिए उतना ही रहना खतम कर दिया । दो-तीन मिनट रह गई है, उनके से छोटे देना है ।

: १७२ :

मीनसा, ८ दिवस १९४७

(लिखित नदेश)

एक मुस्लिम मोसायदी मुझे चेनावनी देती है कि मुझे हिंदू या मुसलमानोंकी बातें मानकर दलीलमें नहीं उतरना चाहिए । बेहतर यह होगा कि मैं पहले तहकीकात कर और बादमें जो करना हो सो करूँ । मोसायदी आगे चलकर मुझे मलाह देती है कि मुझे काठियावाड़ जाना मुद मत्र कुछ देना चाहिए । मैं कह चुका हूँ कि आज मैं वह नहीं कर सकता । मुझे दिल्लीमें और दिल्लीके आस-पास अपना धर्म-पालन करना चाहिए । यह मनाहवार भूल जाते हैं कि मेरे मिठासके तरीकेसे, न्हातक आवश्यक था बहानक, उनकी शिकायत बापिस खिचवा सका हूँ । उसमें मैं जीतनेको तो यह है कि जहां सच्चाईकी ग्यातिर सच्चाई निकालनेका प्रयत्न रहता है वहां परिणाम अच्छा ही आता है । इस बातको बहुत बार आजमाया जा चुका है । ऐसी बातोंमें धीरजकी और लगकर काम करनेकी बहुत जरूरत रहती है ।

मित्रमें दुःखी पत्र आया ही करते हैं । सबसे आखिरका सत करगचीमें है । उसमें लिखा है, "खून तो नहीं हो रहे, पर हिंदू डज्जत व आवन्नेमें बड़ा रह नहीं सकते । यूनियनमें आए हुए मुसलमान जब चाहे हिंदुओंके घरोंमें आ घुसते हैं और आराममें कहते हैं—'हम यहां रहने आए हैं ।' उनके हाथमें सत्ता नहीं, पर हम उन्हें 'ना' कहनेकी हिम्मत

नहीं कर सकते। ऐसे किस्मे ताफी मर्यामे देयनेमें आते हैं। चंद महीने पहिलेका कगची आज स्वप्न-मा हो गया है।" यह एक लंबे गतका सारांश है। मैं जानता हूँ कि यह गत विश्वास नरनेके लायक है। यह बताना है कि बड़ा अधाधुवी मची हुई है। यह तो आदमीका लहू गुमाकर मारनेकी बात हुई। साथ ही उसमें आत्माका भी हनन होता है। पाकिस्तानवालोंने मेरा अनुरोध है कि वे उस अधाधुवीको रोकें। यह एक बीमारी है। उसने जितनी जल्दी छुटकारा पाया जाय उतना ही अच्छा है।

चीनीपरमे अकुश उठ गया है। अन्नपरमे, दानों और कपड़ेपरमे जल्दी ही उठ जाएगा। अकुश उठानेका मूल हेतु यह नहीं है कि कीमते एकदम कम हो। आज तो असल हेतु यह है कि हमारा जीवन स्वाभाविक बने। ऊपरमे लदा हुआ अकुश हमेशा बुरा होता है। हमारे देशमें वह और भी बुरा है, क्योंकि हमारी करोड़ोंकी आबादी है और वह एक विंगल देशमें फैली हुई है, जो १६०० मील लंबा और १५०० मील चौड़ा है। यहां देशके बटवारेको सामने रखनेकी जरूरत नहीं। हम फौजी कौम नहीं हैं। हम अपनी खुराक खुद पैदा करते हैं, या यों कहिए कि कर सकते हैं, और हमारी जरूरतके लिए काफी कपास पैदा करते हैं। जब अकुश उठ जायगा, लोग आजादी महसूस करेंगे, उन्हें गलतिया करनेका अधिकार रहेगा। यह प्रगतिका पुराना तरीका है, आगे बढ़ना, गलतिया करना और उन्हें सुधारते जाना। किसी बच्चेको रुईमें लपेटकर ही रखा जाय तो या तो वह मर जायगा, या बटेगा नहीं। अगर आप चाहते हैं कि वह तगड़ा आदमी बने तो आपको उसे सिखाना होगा कि वह सब किस्मके मौसमको बर्दाश्त कर सके। इसी तरहसे हकूमत अगर हकूमत कहलानेके लायक है तो उसे लोगोको सिखाना है कि कमीका सामना कैसे करना। उसे लोगोको बुरे मौसमका और जीवनकी दूसरी मुसीबतोंका अपनी सयुक्त कोशिशसे सामना करना सिखाना है। बिना अपनी मेहनतके जैसे-तैसे उन्हें जिंदा रखनेमें मदद नहीं करना है।

इस तरहसे देखा जाय तो अकुश निकालनेका अर्थ यह है कि हकूमतके चंद लोगोकी जगह करोड़ोंको दूरदेशी सीखनी है। हकूमतको जनताके प्रति नई जिम्मेदारिया उठानी होगी, ताकि वह जनताके प्रति

अपना फर्ज पूरा कर सके। गाड़ियो इत्यादिकी व्यवस्था सुधारनी होगी, उपज बढ़ानेके तरीके लोगोको बताने होंगे। इसके लिए खुराक-विभागको बड़े जमींदारोंके वजाय छोटे-छोटे किसानोंकी तरफ ज्यादा ध्यान देना होगा। हकूमतको एक तरफसे तो सारी जनताका भरोसा करना है, उनके काम-काजपर नज़र रखना है और हमेशा छोटे-छोटे किसानोंकी भलाईका ध्यान रखना है। आजतक उनकी तरफ ध्यान नहीं दिया गया, मगर करोड़ोंकी जनतामें बहुमत इन्हीं लोगोका है। अपनी फसलका उपयोग करनेवाला भी किसान खुद है। फसलका थोड़ा-सा हिस्सा वह बेचता है और उसके जो दाम मिलते हैं उनसे जीवनकी दूसरी जरूरी चीजें खरीदता है। अकुशका परिणाम यह आया है कि किसानोंको खुले बाज़ारसे कम दाम मिलते हैं। इसलिए अकुश उठानेसे किसानोंको जिस हदतक अधिक दाम मिलेंगे उस हदतक खुराककी कीमत बढ़ेगी। खरीदारको इसमें शिकायत नहीं होनी चाहिए। हकूमतको देखना है कि नई व्यवस्थामें कीमत बढ़नेसे जो नफा होगा वह सब-का-सब किसानकी जेबमें जाय। जनताके पास रोज-रोज या हफ्ते-के-हफ्ते यह चीज स्पष्ट करनी होगी। बड़े-बड़े मिल-मालिकों और बीचके सौदागरोको हकूमतके साथ सहयोग करना होगा और हकूमतके नीचे काम करना होगा।

मैं समझता हूँ कि यह आज हो रहा है। इन चंद लोगोमें और मंडलोमें पूरा मेल-जोल और सहकार होना चाहिए। आजतक उन्होंने गरीबोंको चूसा है। उनमें आपसमें जो स्पर्धा चलती आई है यह सब दूर करना होगा। खास करके खुराक और कपड़ेके बारेमें इन चीजोंमें नफा कमाना किसीका हेतु नहीं होना चाहिए। अकुश उठानेसे अगर लोग नफा कमानेमें सफल हो सके तो अकुश उठानेका हेतु निष्फल हो जायगा। हम आशा रखें कि पूजिपति इस मौकेपर पूरा सहकार देंगे।

: १७३ :

६ दिमवर १९४७

भाड्यो और वहनो,

आज मैं चर्चा-मघके दृष्टियोंकी नभामें गया था। वृत्तोंके माथ तो आध घटे बात करना ही था। अगर समय रहा, क्योंकि मैं १५ मिनटमें तो रातमें करना हूँ, तो उनके चारोंमें कहूँगा, नहीं तो कल कहूँगा।

आज एक चीज तो अखबारोंमें यह आ गई है कि मरदार पटेल और मैं पिलानी जा रहे हैं और बट किंग कामके लिए ? हवा खानेके लिए। यह बात बिल्कुल निकम्मी है। मरदारके दिगमें क्या है यह तो मैं नहीं जानता हूँ, लेकिन मैं इतना तो जानता हूँ कि यह हवा खानेका समय नहीं है। सरदार सारा दिन काम करते हैं और रातको आराम करते हैं, वही हवा खाना है। वहीं हाल मेरा भी है। हा, मेरा काम इतना नहीं है, क्योंकि मेरे हाथमें हुकूमत नहीं है। लेकिन मेरे पास लोग आते-जाते हैं इसलिए यकान हो जाती है, तो भी आराम तो करता ही हूँ। आजकल हवा तो यहाँ भी अच्छी है। इस वक्त हवा क्या खाना था। आजकल तो यहाँकी हवा ठंडी है। पिलानीमें है क्या ? मेरा तो ऐसा है कि करना या मरना। यह भी नहीं कर पाया हूँ। अखबारवाले उस तरहकी हवाई बातें क्यों छापते हैं, यह मैं नहीं समझ सकता हूँ। मैं यही समझूँगा कि अखबारोंमें जो कई बातें आती हैं, वे गलत हैं। पीछे मैंने सुना कि—वह अखबारमें नहीं है—क्योंकि हम वहाँ जा रहे हैं, इसलिए जयपुरसे हुकम निकला है कि इतनी चीनी चाहिए, इतना गेहूँ चाहिए, क्या-क्या चाहिए। पीछे आदमी तो दो रहे, इसलिए इतना चाहिए नहीं, लेकिन ऐसा हो गया कि वहाँके बाजारमें सन्नाटा हो गया। यह सुनी हुई बात है, देखी हुई नहीं। यह कितनी बुरी चीज है कि जो चीज होनेवाली नहीं, वह भी हो गई। हम ऐसे हैं कि बाजारपर भी असर हो गया। बाजारमें ऐसा हो गया कि इतना दूध चाहिए, इतना सेर चीनी चाहिए, जैसे हम खानेके लिए ही जिंदा रहते हैं या हमारे साथ इतना बड़ा रिसाला जाता है। ऐसा तो होना नहीं चाहिए। सरदार,

मिन्कीन है, मैं भी मिन्कीन हूँ। यह है कि वह आलीशान मकानमें रहते हैं, आलीशान मकानमें तो मैं भी पड़ा हूँ। नहीं तो कहाँ हूँ। तो इस नतीजे है। आलीशान मकानमें रहते हुए भी मिन्कीनकी तरह अच्छा है। बड़ा अच्छा तो यही है—मैं बर्तूल करूँगा—कि वह मिट्टीके भोपड़ेमें रहे। मैं भी मिट्टीके भोपड़ेमें हूँ। कुछ भी हो, मैं तो यही बात बनाना चाहता हूँ कि इन तरहमें गण्ड उटती है। मैं तो यही पड़ा हूँ तो पछ लेना चाहिए या कि क्यों भाई, तुम पिलानी जाओगे? हमारे पास ना आ गया है और वह भी एनोशियेटेड प्रेसका—उसकी तो ऐजेमी बहा है, नो मुन्कीन श्री चुभा। भर्दार तो ज्यादा काममें रहता है। उरगो नहीं मुन्कीन तो पूछ सकते थे कि क्या वही जानेवाले हो?

दूसरी बात यह है कि एक मिन्की भाईका पत्र आ गया है। उसने तो अपना नाम दिया है, लेकिन मैं उसका नाम देना नहीं चाहता हूँ। उनकी नामने कोई मनाही नहीं है। निधके एक डाक्टरकी बात तो मैंने बताया ही थी। नाम नहीं दिया था। उन्होंने बताया था कि वहाँ हरिजनोको जितनी तकलीफ है। वह पकड़ लिए गए। इसी कारण पकड़ लिए गए या दूसरे कारण, यह मैं नहीं जानता हूँ। कई आदमी जो हरिजनानी नेवा करते हैं वे पकड़ लिए गए हैं। ऐसा मिलसिला आज निधमें चलता है। हा, इतना है कि खून नहीं होता है, लेकिन जैमा मैंने बतलाया, वह खूनमें बदतर है, क्योंकि खून तो एकका हुआ, वह खतम हुआ, पीछे नय नमभ जाएंगे कि इतना हुआ। लोगोको परेशान कर मारना, यह तो बदतर बात है। एक आदमीको पकड़ लिया और छोड़ दिया, मुमकिन है दूसरोको भी छोड़ दे। लेकिन तो भी इस तरह लोगोको पकड़ना बुरी बात है। मैं पाकिस्तानकी हकूमतपर इल्जाम नहीं लगाता हूँ, लेकिन मैं पाकिस्तानको सावधान करता हूँ कि अगर वे इस तरह करते हैं कि कोई हरिजनोकी सहायता करता है, इसलिए गिरफ्तार कर ले तो निधमें कार्यकर्ता कैसे रहेंगे? हरिजन लोग कैसे रह सकते हैं? हा, यह चीज पहले अंग्रेजोके जमानेमें तो चलती थी। क्या हम भी ऐसा करेंगे?

अभी चंद मिनट बाकी है तो चंद मिनटमें वहाँकी एक बात सुना

दू—वह श्रीरत्नोंकी बात है। कस्तूरबा स्मारकका गिनगिना है, वह तो इस कारण है न कि हमारे यहाँ सात लाख देहात हैं, वहाँ बच्चे और बहने पड़ी हैं, उनकी जाग्रति करना, उनकी सेवा करना कस्तूरबा स्मारकका काम है। लेकिन यहाँ तो एक बड़ा मामला हो रहा है कि एक तरफ़मे हिंदू और सिख श्रीरत्नों, लड़कियोंको मुमनमान भगा ले गए हैं और दूसरी तरफ़मे हिंदू और सिख मुसलमान लड़कियोंको भगा ले गए हैं। यह बात छोड़ दो कि कौन ज्यादा भगा ले गए और कौन कम। कुछ भी हो, एक-एक हज़ूमतमें बारह-बारह हज़ारमें ज्यादा लड़कियोंको भगा ले गए हैं। इसमें कस्तूरबा स्मारक क्या करे? मेरे हाथमें है तो जो होना चाहिए वह तो करेगा ही। लेकिन यह एक बात माफ़ है कि कोई नामके लिए तो कर नहीं सकते हैं। जो मेवक है तो उन्हें काम करना है—राम किया, सतम हुआ, भूल गए—अग्नवारमें आए चाहे न आए, इसकी ओर ध्यान नहीं देना चाहिए। इसी तरहमे दूसरा काम भी है—यह काम भी श्रीरत्नोंका ही है। दूसरे भी मदद करेंगे। एक बात यह भी है कि श्रीरत्नोंके लिए क्या-क्या किया जाय वह तो बताओ। वह थोड़ा-सा मैं यहाँ बता देना चाहता हूँ। इसमें जितनी सेविकाएँ हैं, वे शहरोसे हैं—बहुत-सी सेविकाएँ देहातोसे नहीं मिली, देवयोगसे मिली तो बहुत कम मिली और जो देहातोसे मिली हैं वे भी शहरोसे ताल्लुक रखती हैं। शहरोसे ताल्लुक रखना बुरा है, ग़दा है, ऐसा नहीं है, लेकिन ऐसा सिलसिला बन गया है—१५० वर्षोंसे भी अधिक समयसे—कि शहर है वह देहातियोंसे पैसे लेनेके लिए है, देहातोसे कच्चा माल ले, देश-विदेशोमे व्यापार करे और करोड़ों रुपये कमाये। लेकिन करोड़ों रुपया देहातियोंको नहीं मिलेगा, थोड़ा मिलेगा, ज्यादा रुपया करोड़पतियों, धनिकों तथा मालिकोंको मिलेगा। शहर देहातियोंको चूसनेके लिए है। इसलिए शहरकी जो सभ्यता है वह देहातोंके ढाँचेमें नहीं है। एक बहन शहरकी है तो उसे किस दृष्टिसे देहातको जाना है, तो मैंने तो बता दिया है कि उसे शहरकी आवहवा व सभ्यता लेकर नहीं जाना चाहिए। माना कि उसके पास पैसे पड़े हैं, शौककी चीज़ें पड़ी हैं, मोटर पड़ी है, रंग-रागकी चीज़ें हैं, मखमल है, ऐसी कीमती चीज़ें पड़ी हैं। दात साफ़ करनेका—बाहरसे या यहाँका हो—मजन पड़ा है तो ले ले,

दूध ब्रुश ले ले, और अच्छे, खूबसूरत लगते हैं वैसे बूट ले ले, जूतियां ले ले, चप्पल ले ले—ये सब चीजे पड़ी हैं, इनको लेकर देहात जाय तब देहातकी सेवा कैसे कर सकती है ? यह देहातके लिए आदर्श है, ऐसा हुआ तो ये चीजे देहातको खा जायगी। होना तो ऐसा चाहिए कि शहर है वह देहातके मारफत समृद्ध बननेके लिए है, पैसे भेजनेके लिए है, देहातकी सभ्यताको जितना बढ़ा सके उतना बढ़ानेके लिए है, लेकिन वैसे हुआ तो उल्टा हो जायगा। अभी मैंने सब बातें तो बताई नहीं हैं, लेकिन इतना तो कह दू कि जिन बहनोको सच्ची सेवा करना है, चूसना नहीं है, तो उनको विवेकशक्ति रखनी होगी और विवेककी दृष्टि रखकर जो चीजे देहातोमें जा सकती हैं वहां ले जाय। जो सुधार करना है वह भी देहातो-के टाचेमें करे। तब तो हमारे सात लाख देहात, जो गिरी हुई हालतमें हैं, ऊपर आ सकते हैं। ऐसा नहीं है कि देहातोमें जगली पड़े हैं, वहां कला नहीं है, वहांके जीवनमें कुछ भी अच्छापन नहीं है। देहाती जीवनमें तो बहुत कुछ खूबसूरती भरी है, ऐसा मेरा मत है। यहां बहुत कला भरी है, यहां अनेक प्रकारके उद्योग पड़े हैं, जो सारी दुनिया जानती है। यहांके ही उद्योग पश्चिममें नमूना बनकर गए। तो मैं आज इतना ही बता देना चाहता हू कि जिन बहनोको वहां सेवा करनी है उनको समझना चाहिए कि शहरोंकी चीज शहरोंमें ही छोड़ दे। शहरकी जो उत्तम चीज है, नीति-वर्धक है, उसे ही ले जाय, बाकी शहरमें ही रख जाय। तभी करोड़ों बहन और बच्चोको ऊपर ले जानेमें मदद दे सकते हैं। इतना तो हम कर ही सकते हैं।

: १७४ :

१० दिसबर १९४७

भाइयो और बहनो,

कल तो मैंने आपको कह दिया था कि मैं चर्खा-संघकी सभा-में गया था और औरतोसे थोड़ी बात कर ली थी, पर आज भी वहां तालीमी संघकी बैठकमें जाना पड़ा, लेकिन शायद आज यह बात

छोड़ दूंगा। आज मुझे चर्खा-मघकी बात कर्नी चाहिए। चर्खामे क्या चीज है, आप जानते ही हैं। वह तो गहरा काम करता है और चर्खामे (चर्खामे) शुरु होता है, माने यह कि पहले कपासका बिनोना निकालना पड़ता है, पीछे धुनाई कर्नी होती है, पीछे पूनिया बनानी पड़ती है, फिर कातना, फिर बुनाई की बात आती है। मैं उस सबमे जाना नहीं चाहता ह। मैं तो उतना बताना चाहता ह कि हिंदुस्तानमें करोड़ों लोग पड़े हैं। अगर वे यह काम करें—यह आनान काम है, बुटिया औरत भी कर सकती है, ६, ७ वर्षका बच्चा भी कर सकता है, हम चर्खा-मघमे ऐसे बच्चोंको भी सिखाते हैं—तो कपड़ेका खर्च करीब-करीब बच जाता है। अगर देहातोंमें कपड़े बन जाते हैं तो मुफ्त-सा हो जाता है—मेहनत की और हो गया। अगर देहातमें कपास बो ली तो करीब-करीब सब खर्च बच गया, दुगुना पैसा बच गया—एक तो पैसा खर्च नहीं करना पड़ा और दूसरा कुछ उद्योग करते हैं, कला भी भूलते नहीं, और आगे बढ़ते हैं। इस कारण, मैं तो कहूंगा कि अगर हम पागल नहीं बनते हैं तो कपड़ेका घाटा तो हमारे बहा होना ही नहीं चाहिए। कोई भी मिल न रहे तब भी घाटा नहीं होना चाहिए। आज तो हम मिलका मुह ताकते हैं, मिलका ही कपड़ा अपनाते हैं। आज हम चर्खोंको, सहर-गाटेको अपनाता भूल गए हैं। आज कोई खदरकी टोपी पहन लेता है, क्योंकि कुछ अभ्यास हो गया है, उसको साथ लेकर आजादीकी लड़ाई लड़ी थी, लेकिन आज वह चीज हमारे जीवनमें जिदा नहीं है। यह हमारे लिए दुखकी बात है। इतने वर्षोंसे चर्खा-मघने काम किया और लोगोंको करोड़ों रुपये दिए, लेकिन फिर भी हम ऐसे-कैसे रह गए हैं, तो इसके लिए सोचना चाहिए। कल सोचते थे तो बताया गया कि चर्खोंके मारफत क्या काम होता है, वह क्या बताता है। चर्खा अहिंसा बतानेवाली चीज है। अगर सब लोग चर्खामय बन जाते हैं और सब देहात सचमुच समृद्ध बन जाय तो आज जो हालत देखते हैं, करुणामय है, वह बननेवाली नहीं थी। वहा वहस चलती थी। वहा बताया गया कि किस तरह चर्खोंके मार्फत—खादीके मार्फत—कपड़ेका घाटा आरामसे पूरा कर सकते हैं, करोड़ों रुपए देहातोंमें दाखिल कर सकते हैं। नगद नहीं, लेकिन करोड़ों रुपये जो मिलके कपड़े खरीदनेमें खर्च करते हैं, वह

बच जाते हैं। लोग कह सकते हैं कि खादी तैयार करनेमें भी तो कपास-का दाम पड़ेगा, लेकिन मैं कहता हूँ कि ग्पामका दाम तो कम पड़ेगा। आज यहाँ जिन तरहने ग्पाम निकलता है उसे लगा दो तो उसमें करीब-करीब ऐसा बन जाता है। लेकिन यह हिमाय मच्छा नहीं है। इसलिए नहीं है कि ज्यादा दाम मिलने जो होना चाहिए उससे कममें दिया जाता है। नरनननरी मदद नहीं हो तो दाम तो बहुत बढ़ जाय, लेकिन उसको मच मदद नराना में मिलनी है। मिलके लिए सब सुविधा पैदा की जाती है। हम राज चलाने हैं, उसमें धनपति है, उनकी तो चलती है और जो हलपति है उनकी नहीं चलती है। यह एक बड़े दुःखकी बात है। धनपतिसे मेरा द्वेष तो है नहीं, क्योंकि मैं एक धनपतिके घर पड़ा हूँ। धनपतिका जो खयाल है उसे जानता हूँ। धनपति मिल चलाते हैं, तो मैं थोड़े हिस्से लेता हूँ, या काम करता हूँ। कर भी नहीं सकता और हिस्सा भी नहीं लेता है। हा, उनके मार्फत चर्वाका काम निकाल लू तो अच्छा है, लेकिन काम नहीं पाया हूँ। ये सब सुविधाएँ धनपतियोने सरकारके मार्फत पैदा कर ली हैं। अगर वे कहते हैं कि गरीबोंके लिए है तो वैसा तो अंगरेज भी कहते थे। लेकिन सब बात यह है कि गरीबोंका काम नहीं होता है। इस हकीकतको दीनतासे कबूल कर लेना चाहिए। अब अगर ऐसा नहीं होता है तो बुरी बात है। कह तो सभी देंगे कि हा, गरीबोंका काम होना चाहिए, लेकिन हमारे जितने मंत्री हैं वे कहे कि हम तो देहातोंमें जाकर कहने वाले हैं। अगर समाजवादी है, और मेरी चले तो यही आवाज निकलवा लूंगा कि सब समाजवादी बन जाय। अगर समाजवादी सच्चे हैं, लोगोंकी मच्छी सेवा करते हैं—मजदूरोंकी ही नहीं, हलपतियोंकी भी, क्योंकि इनकी संख्या ज्यादा है, और, हमलोगोंको ऊपर उठाना चाहते हैं तो उनसे यही कहलाऊंगा कि हमको तो यही सिखाना है कि तुम कपड़ा खादीका ही पहनो। तुम घरमें सदर बना लो, उसमें कोई रूकावट नहीं है। मतलब यह है कि वे क्या कर रहे हैं, यह मैं लोगोंको बता दूंगा। जबसे मैं आया हूँ तबसे मैं यही कह रहा हूँ, तो भी मुझमें कुछ हुआ नहीं है। मुझसे यही हुआ कि कई करोड़ रुपये देहानोंको दे दिए, लेकिन मैं तो चाहता हूँ कि हरएक देहातके घरोंमें चर्वा गुजन करे और गाढ़ेके सिवा दूसरा दीखे ही नहीं।

ऐसा बना मक्कू तो जो दीनता है वह गृहनेवाली कहा है ! ऐसा अभी तक हो नहीं सका, यह बहुत दुःखी बात है ।

आजकल यहाँ सब ठीक चल रहा है, गोलमाल नहीं है, ऐसा नहीं है । हिंदू मुसलमानोंके बारेमें एक तरहमें सुनता हूँ कि ऐसे व्याग्यान भी चलते हैं—अभी नाम नहीं बताऊँगा, क्योंकि पूरा-पूरा नाम अभी नहीं आया है—कि यहाँ चंद मुसलमान पड़े हैं उनको गृहने नहीं देंगे । जो मस्जिदें रह गई हैं उनपर कब्जा करेंगे और उनमें हिंदू रहेंगे । फिर क्या करेंगे, देव जानता है, मैं नहीं जानता हूँ । मैं समझता हूँ कि अगर उनमें हिंदू रहेंगे तो उनसे हिंदू-धर्म मिट जाता है । यह दिल्लीकी बात है ।

अभी अजमेरकी बात भी आ गई । अजमेरमें भी ऐसा हो रहा है । वहाँ तो मैं कई बार गया हूँ । वहाँ मुसलमान पड़े हैं, हिंदू पड़े हैं । वहाँ तो बड़ी भारी दरगाह है । उस दरगाहमें हिंदू भी जाते हैं और हिंदू जाकर मानता भी करते हैं । इसी तरहमें मुसलमान भी जाते हैं । तो सब एक ही बन गए हैं, ऐसा चलता है । धर्मसे नहीं, कर्मसे । हिंदू और मुसलमानके बीच वहाँ कभी झगडा नहीं हुआ है, ऐसी बात नहीं है । होता था, लेकिन आज ज्यादा हो गया है । ऐसा थोड़ा-सा अखबारमें आया है, उससे जानता हूँ वहाँ काफी मुसलमान मारे गए । पहले तो वे डरे, डरके मारे भागे । पीछे थोड़े रह गए । फिर झगडा हो गया । सुनता हूँ कि ईर्द-गिर्दके देहातोंमें यही हो रहा है । पूरी खबर मिल जायगी तो सही-सही बता दूँगा । इतना तो कहूँगा कि यह शर्मनाक बात है । हम अभी इतना तो करें कि ईश्वरसे प्रार्थना करें कि हमें ऐसी सुबुद्धि दे कि हम ऐसे न विगड जाय कि हम हिंदू-धर्मका भी नाश करें । मुसलमानोंका नाश करनेके वहाने हिंदू-धर्मका भी नाश करें, यह तो कुछ अच्छी बात नहीं हो सकती । अगर हम जिंदा रहना चाहते हैं तो हमें सबको जिंदा रखना है, तभी हम भी रह सकते हैं । ईश्वरने ऐसा नहीं बताया है कि एकको मारकर दूसरेको जिंदा रखे । पाकिस्तानमें सब हिंदू और सिखोंको मार डाले और हिंदुस्तानमें मुसलमानोंको मार डाले और जो बाकी रहे उनको गुलाम बनाकर रखे, यह हो नहीं सकता । तो मैं कहूँगा कि हम विनाशका काम कर रहे हैं । जैसे सस्कृतमें है, 'विनाश-काले विपरीतबुद्धि', ऐसी हमारी बुद्धि विपरीत हो गई है । मारो, काटो,

निकाल दो मुसलमानोंको, यह पागलपनकी बात है। बहुत-सी बातें ऐसी हो गई हैं, लेकिन सब नहीं सुना सकता हूँ, क्योंकि मैंने तो ऐसा कर लिया है कि घड़ी निकालकर रखता हूँ, जिससे १५ मिनटसे ज्यादा न बोलू।

: १७५ :

११ दिसंबर १९४७

भाइयो और बहनो,

पहले तो जिस भाईने बड़ी नम्रतासे पूछा था तो कहा कि कुरानशरीफमेंसे यहाँ जो आयते पढ़ी जाती हैं, उसके माने अगर समझा दिए जाय तो अच्छा हो, माने पुराने हो या नए। नया तो कोई हो नहीं सकता। कुरानशरीफ तो मुहम्मदसाहबने उतारा। उनकी जवान है, ऐसा कहते हैं। इसे १३०० वर्ष हो गए, इतना पुरातन है। उसमेंका जो हिस्सा हम पढ़ते हैं वह बड़ा बुलद माना जाता है। जैसे हमारे मन्त्रमें है, वह विभूति मानी जाती है, उसे पढ़नेमें ही पुण्य मिल जाता है, वैसे ही यह भी जानो। अर्थ जाने चाहे न जाने, शुद्ध उच्चारणसे ही उसका पुण्य मिल जाता है। मैं उसका अर्थ, निचोड़ दे सकता हूँ, क्योंकि मैं अरबी या फ़ारसी तो जानता नहीं हूँ। मेरे पास शब्दार्थ है। अभी तो नहीं है, कल दे दूँगा। उसका अर्थ यह है कि हम ईश्वरकी प्रार्थना करते हैं। ईश्वर तो एक ही है, उसे चाहे किसी नामसे पुकारो। उसका नाम अल्ला भी है। वह कैसा है, उसके विशेषण दिए हैं। वह रहीम है, रहमान है, दयावान है, दयाका भंडार है। उसमें यही आता है कि ईश्वर एक है, ईश्वर अनेक नहीं है। उसमें यह भी है कि तू ही हमें शैतानसे बचा सकता है, शैतान तो हमको नीचे गिराता है, शैतान पाप-कर्म कराता है तो तू ही उस बलासे बचा सकता है। उसमें एक आदमीने इकरार किया है कि वह पुरुषार्थका काम नहीं करता है, देव कराता है, ईश्वर कराता है। पीछे कहता है कि हे ईश्वर, तू ही शैतानसे बचा सकता है। हम छोटे इन्सान तो समुद्रमें एक बिंदुके समान हैं। तू नहीं बचाएगा तो शैतान हमको खा जायगा।

तू महान् है, तू सब कुछ है, तेरी मेहरवानी रहे तो हम बच गये हैं। तो मैं कहूँगा कि हम उमका जितना उच्चारण करें, उमका मनन करें और उमके मुताबिक चले, कम है। उमीने दुनिया चलती है। तब आप कहेंगे कि फिर मुसलमान ऐसा मिथ्या आचरण क्यों करते हैं ? उमका जवाब यही ही सच्चा है कि क्रिस्टी आला वन गए हैं, शास्त्रज्ञ वन गए हैं, लेकिन बाइबिल-के मुताबिक चलते कहा है ? उमके मुताबिक चलनेवाले क्रिस्टी कहा है ? हिंदू गायत्री मंत्रके मुताबिक कहा चलते हैं ? वह कितना बड़ा मंत्र है। हम मदा पढ़ते हैं—“ ईगावान्यमिद नर्वम्” उमके माने यह है कि मारा जगत ईश्वरमे भरा है। सब चीज वही देता है। तो आदमी कहता है कि हमारे पाम मारा जो कुछ है वह तेरा है। वह हम सब त्याग देते हैं और जो हमें भोगना चाहिए भोगते हैं। हमारी कोई चीज नहीं है, घर-बार सब ईश्वरके अर्पण कर दिया। यह तो बड़ी चीज है। पीछे ऐसा है कि दूसरेका धन है, दूसरेकी दौलत है, उससे ट्रेप न करें। उसकी इच्छा तक न करें। उसमें यह सब चीज है। एक ही मंत्रके मुताबिक सब हिंदू चले, सारा ससार चले, हिंदूके लिए ही थोड़े हैं, हिंदूका नाम भी नहीं है—सिख चले, सिख नहीं मानते हैं, ऐसा थोड़ा है। तो हम आज दुनियामें जो करुणामय दृश्य देखते हैं वह थोड़े होनेवाला था। तो कहोगे कि उसके मुताबिक नहीं चले तो कैसे यह दुनिया चलती है ? तो मैं कहूँ कि सब-के-सब बदमाश हैं, ऐसे थोड़े हैं। सब हिंदू फरिश्ता थोड़े हैं। सब सिख बदमाश हैं, ऐसा थोड़े हैं। सब हिंदू देवरूप हैं और सब मुसलमान फरिश्ता हैं, ऐसा भी नहीं है।

दूसरा मंत्र पारसियोंका है। पहला मंत्र जो होता है वह गुरुदेवको नमस्कार है। पीछे संस्कृतमें है वह है। पीछे भजन गाते हैं वह है। इतना होते हुए भी मनको साफ नहीं करते हैं, यह दुःखकी बात है।

अब हरिजन-वस्तीमें जो चल रहा है, उसकी एक चीज समझा दूँ, लेकिन आज मैं उसको छोड़ देता हूँ, क्योंकि दूसरा काम करना है। सात मिनट हो गए और १५ मिनटमें खतम करना है।

आज मेरे पास कुछ मुसलमान भाई आए। पहले भी आए थे, आज दुबारा आए। उन लोगोंने मुझसे कहा कि अभी हम पाकिस्तान,

पजावमे गए थे। यही काम करनेके लिए युक्तप्रातके मुसलमान वहा गए थे। पीछे वहा दूसरे मिले। उनके दिलमे हुआ कि वहा सुलह करा सकेंगे तो यहा सुभीता हो जाएगा और पीछे कोई बात नहीं रहेगी। मुझको पूछकर गए थे। तो मैंने कह दिया था कि जाओ। सच्चे दिलसे जाते हो तो अच्छा है। तो आज वहासे आए। मेरे पास आए और कहा कि हम तुम्हारे पाससे एक चीज चाहते हैं, इतना चाहते हैं कि हिंदुओंको कहो, सिखोंको कहो—पहले हिंदूको कहो कि वे लाहौर जाय और हम उनके साथ जाएंगे। पहले हम मरेगे, फिर कोई दूसरा मर सकता है। पर ऐसा तो होगा नहीं। हमने वहाकी हकूमतके साथ बात कर ली है। वह गैर-मुसलमानोंको बसानेके लिए राजी है। तो मैंने कहा कि यह सब लिखकर तो दो। आज-कै-आज तो ऐसा होता नहीं है। यह बड़ी बात है। अगर ऐसा हो गया तो मेरा बहुत सारा काम हो जाता है। पीछे उन लोगोंने कहा कि करो तो सही, हम जो कहते हैं उसकी जितनी परीक्षा करते हो करो। तो उन लोगोंने लिखकर दिया। उसमे लिखा है—

“युक्तप्रातके शांति-दलने दो मर्तवा पश्चिमी पजावका दौरा किया। पहली मर्तवा एक महीना और दूसरी मर्तवा एक हफ्ता घूमा। अब वहाकी हालत पहलेसे अच्छी है। पहलेके मुकाबले अबाम^१ और हकूमत दोनों अमनके लिए कोशिश कर रहे हैं। चुनावे पश्चिम पजावकी सरकार खाहिशमद^२ है कि जो गैर-मुस्लिम वहा इस वक्त रहते हैं तो रहे और जो वहासे चले गए हैं वे वापस आए, सरकारने यह हिदायत जारी की है कि जो गैर-मुस्लिम पश्चिम पजाव वापस जाएंगे उनको उनकी मिल्कियत और जायदादपर कब्जा दिया जायगा और जो गैर-मुस्लिम भाई आएंगे और रहेंगे उनकी पूरी हिफाजत की जायगी और उनको कारोबारकी हर तरहसे सहूलियत दी जायगी। अगर बावजूद^३ मिन्नत^४-के कोई गैर-मुस्लिम वहा रहने या वापस जानेका खाहिशमद न हो तो उसको अपनी जायदादको बदलने या फरोस्त^५ करनेका पूरा हक है। बलवा-फसाद करनेवालोंको हकूमत सख्त सजा दे रही है और आनेवालोंकी

^१ जनता, ^२ इच्छुक; ^३ तिसपर भी, ^४ प्रार्थना, ^५ बेचना ।

हिफाजतके लिए हर तरहकी तदवीर एहतियात^१ बरत रही हैं। शातिदलने वहाँके अवाम और सरकारको उम्र बातके लिए आमादा और तैयार कर लिया है कि पाकिस्तानकी हकूमतका यह फज है कि गैर-मुस्लिमकी उज्जत-आवरुकी पूरी जिम्मेवारी ले। चुनावे सरकार और अवाम दोनों उनके लिए तैयार हैं। युस्तप्रातीय शाति-मिशनके सदस्य गैर-मुस्लिम भाइयोंने गुजारिग करते हैं कि जो भाई पश्चिमी पंजाबमें बसना चाहते हैं हम उनके साथ चलकर उनको वहा बसानेके लिए तैयार हैं। हम अपनी जानसे ज्यादा उनकी जिम्मेवारी लेते हैं और उनको पूरा इतमीनान कराके हम वापस आएंगे।”

चार मुस्लिम भाइयोंने इसमें दस्तखत किए हैं। इनेमें अच्छी खबर मानता हू अगर यह सही है। ये शरीफ आदमी हैं, तो मैंने कहा कि लिखकर दे दो तो काम करू, मैं मारी दुनियाको बताऊंगा। और अगर ऐसी बात नहीं होगी तो बुरी बात है। पीछे मैंने कहा कि माडल टाउनने काफी हिंदू, सिख आए हैं, लाहौरमें भी हिंदुओंकी बड़ी-बड़ी इमारतें हैं, सिखोंकी भी इमारतें हैं, उनका वहा गुरुद्वारा भी है, क्या वहा जा सकते हैं? उन लोगोंने कहा कि जरूर जा सकते हैं। वहा सब अवाम ठीक हो गए हैं, ऐसी बात नहीं है। कुछ जहर तो भरा ही है, वह जल्दी नहीं निकाला जा सकता है। लेकिन हकूमतने तय कर लिया है कि वहा किसीको हलाक नहीं किया जाय।

अगर सचमुच ऐसा होगा तो यह बहुत बड़ी चीज है। मेरी उम्मीद नहीं थी कि इतनी जल्दी काम हो जायगा। कितना सही है, वह मैं नहीं जानता हू, लेकिन हम कम-से-कम दिलमें समझे तो सही कि ऐसा करने-वाले मुसलमान भी पड़े हैं। ऐसा समझे कि सब मुसलमान बदमाश हैं तो वह इन्सानियत नहीं है। उनमें भी शरीफ पड़े हैं। पीछे उनके साथ एक हिंदू आया। वह भी खत लाया। अब ज्यादा बक्त नहीं है, इसलिए उसे पढ़ूंगा नहीं, लेकिन उसमें भी यही चीज है। वह वहा होटल, विश्रामगृह चलाता है। वहा करीब एक हजार आदमी हमेशा आते हैं। मुसलमान ज्यादा आते होंगे, लेकिन कुछ हिंदू भी आते होंगे। उनके आनेमें कोई रुकावट

नहीं होती है। उस खतमें उन्होंने लिखा है और कहते हैं कि हिंदू भाइयोंको वहाँ जानेमें कोई रुकावट नहीं है। इतना मैं आजके तजुर्वेसे कहता हूँ। लेकिन मैं यह नहीं कहता हूँ कि कल चले जाओ। मैं ऐसा भी नहीं कहनेवाला हूँ कि न जाओ, जाओ तो अच्छा है।

: १७६ :

१२ दिसंबर १९४७

भाइयो और बहनो,

एक भाईने खत लिखा है। उसमें लिखा है कि मैंने कल कहा था कि पाकिस्तान जाना शुरू करे। मैंने तो कहा था कि मैं उस बातकी जगह करूँगा, निश्चय हो जायगा तो कहूँगा। मैं देख लूँ कि जिन भाइयोंने कहा है वह ठीक है या नहीं। तब कहूँगा कि जाओ या नहीं जाओ। तो वह भाई कहता है कि मैं अभी जाना चाहता हूँ, क्योंकि यहाँ लूटमार चल रही है, आते हैं तो कोई पूछता नहीं है, तन ढाकनेको कपड़ा और खानेको अनाज नहीं मिलता, हमारे लिए कुछ भी नहीं होता है। हा, मैं जानता हूँ कि ऐसा है। ऐसा हो गया है कि सबको पूछ नहीं सकते, सब चीज पहुँचनेवाली भी नहीं है। मेरा खयाल है कि जितनी तजवीज हो सकती है, कर रहे हैं। लेकिन अगर तजवीज नहीं है तो भी मैं कह नहीं सकता कि आज जाओ। नहीं आए थे तो बात दूसरी थी, लेकिन जब आ गए हैं तब ठीक-ठीक हो जाय तब जाय। मैं अभी खुद यह कहनेको तैयार नहीं हूँ कि आप अभी जाय। हा, तैयारीमें रहे तो अच्छा है। जितनी जल्दी जाने लायक हो सके उतना अच्छा है।

मैंने कल कहा था कि कुरानशरीफकी जो आयत पढ़ी जाती है उसका तर्जुमा सुना दूँगा। उसका सार तो बता दिया था। मेरे पास आज तर्जुमा पड़ा है। उसमें यह है कि मैं अल्लाहकी शरण लेता हूँ, वह भी शैतान पापात्मासे बचनेके लिए। पीछे कहा है कि मैं शुरू करता हूँ ईश्वरके नामसे ही। मैं जो कुछ भी करता हूँ उसीके लिए, क्योंकि सब कुछ

बख्शनेवाला^१ वही है। जो रहीम है, रहमान है, दयालु है वह सब वही है। पीछे कहा है कि अल्लाह एक है, वह जन्म नहीं लेता और जन्म नहीं देता है। जन्म नहीं देता है, यह गलत है, गलत तर्जुमा हुआ है। सबको जन्म देने-वाला तो वह ही है। उसकी बराबरीका कोई नहीं है—वह तो अकेला है। इसीलिए हम कहते हैं कि वह निरजन है, निराकार है। गुणका भी आगार है—गुणकी याहको बता नहीं सकते। ऐसी चीज उममे है।

आज मेरे पास चार-पाच खत आ चुके हैं। एक तो काठियावाडसे है। मैंने कहा था कि काठियावाडसे मुसलमान भाइयोंने लिखा, लेकिन चंद मुसलमानोंको वह भी चुभा है। क्यों, मैं जानता नहीं हूँ, क्योंकि जिन लोगोंने शिकायत की थी वे खुद लिखते हैं कि कुछ हुआ नहीं है और जो हुआ भी तो उसे मिटानेके लिए कांग्रेसियोंने पूरा जोर लगाया, इसलिए हम आरामसे घरमे हैं।

एक खत ब्रह्म देशसे आया है और दूसरा शायद बंबईसे। उनमे किसीके दस्तखत तो हैं नहीं, तो जवाब किसको दूँ? बंबईसे लिखते हैं कि तुम्हे कुछ करना तो है नहीं। वह कहते हैं कि आप गोलमाल करते हैं। मैं यहाँ गोलमाल करता हूँ या क्या करता हूँ, वह तो जो सुनते हैं वे जानते हैं, और मैं जानता हूँ। जो भाई खतमे नाम नहीं देते हैं तो किसको कहूँ? वह कहते हैं कि काठियावाडमे हुआ है, तो पीछे उस खतमे अपना नाम-धाम तो देना चाहिए, तब मैं तहकीकात करूँ। तहकीकात करना मेरे हाथ-मे तो है नहीं। हकूमतको कहूँगा कि तहकीकात करो। यह कैसी बात है कि आप बैठे हैं और लोग शिकायत करते हैं।

एक खत अजमेरके वारेमे भी है। वह हिंदुओंका खत है। उसमे लिखा है कि जो तुमने कहा वैसा नहीं हुआ है। हुआ है सही, लेकिन हिंदुओंकी तरफसे शुरू नहीं हुआ, मुसलमानोंकी तरफसे शुरू हुआ। ऐसे तो चलता ही आया है। तो मुझको ऐसा लगा कि ऐसे कहनेवाला पक्ष भी है। ईश्वर ही जानता है कि क्या सही है। मेरे पास तो वहाँसे कोई चीज आई नहीं है। अखबारमे जो चीज आई उसको पढ़कर मैंने बताया। कुछ दूसरोंने भी

कहा कि क्या त्या हो रहा है। तो मैंने कहा कि अगर हम ऐसा करते रहे तो यहाँ की हकूमत को रायम नहीं रान सकेंगे।

पीछे एक भाई निम्नते हैं कि मोमनाथके मंदिरके जीर्णोद्धारके लिए पैसे निरानते हैं। मन्दिरके कहा कि उस मंदिरका जीर्णोद्धार किया जाय, लेकिन उन्होंने यह दिया कि जूनागढ़ की तिजोरी या यहाँ की हकूमतकी तिजोरीमें पैसा नहीं निकलेगा। मैं कहता हूँ कि यह ठीक है, लेकिन वह कहते हैं कि क्यों न निम्नते, मैं उनके बारेमें ज्यादा कहना नहीं चाहता, लेकिन जना तो कहता कि अगर उनके वास्ते पैसे निकले तो सबके लिए निम्नते। तो यह बड़ी बात हो जायगी।

पुनर्जन्ममें जो हुल्लड हो गया उनकी काफी चीजें अखबारोंमें आ गई हैं। उन पन्ने लगा कि आज हमारे यहाँ एक वायमडल पैदा हो गया है कि किमी-न-किमी तरहमें हम हुल्लडसे ले सकते हैं। यह खतरनाक बात है। मैंने तो ऐसा कभी मियाया नहीं। ३० वर्षतक अंग्रेजोंमें लड़ाई चली, लेकिन यह ठीकी तावतकी लड़ाई थी। किमीमें मारपीट करनेकी लड़ाई नहीं थी—किमीके पाममें जवरन^१ छोननेकी नहीं थी। बगालमें जो हकूमत है वह हमारी है, उनमें कांग्रेसके आदमी हैं। उनके साथ ऐसा क्या करना था। मानो कि गनती की, मैं तो जानता नहीं हूँ कि क्या गलती थी, लेकिन मानो कि की है, तो जवरदस्ती क्या करनी थी। हम वहशियाना तरीकेमें क्यों पैदा आए ? अखबारोंमें जब ऐसी चीज आती है और मैं उसे पढ़ता हूँ कि उस तरहमें हुआ तो मैं आपके सामने निचोड़ रखता हूँ। वहाँ के हुल्लडमें विद्यार्थीगण भी हैं। वे अच्छे लिखे-पढ़े हैं, तो उनका यह मार्ग तो ही नहीं सजता है कि अमेवलीमें उसके जो सदस्य जाना चाहते हैं उनको रोकें और हर एक जगहमें सब दरवाजे रोक दें, इतना ही नहीं, भीतर भी चले जाय। लेकिन उन लोगोंने ऐसा किया। तो मुझको ऐसा लगता है कि इस तरहमें हम हकूमत चलानेवाले नहीं हैं। इस तरहमें मजबूर करना है कि जो हम नहीं चाहते हैं, उसको कानून न बनाओ। बगालकी हकूमतने जो कानून बनाया है उसमें यही है कि जो तूफान वगैरा करते

^१जवरदस्ती।

है, उनको रोका जाय । मानो कि यह भद्दा कानून है, तो जब हमारी हकूमत है तब उसका वाकानून इनाज कर सकते हैं, तूफान नहीं कर सकते हैं । तूफान क्या करना था ! हम अंग्रेजोंके विरुद्ध भी ऐसा नहीं करते थे और जब कोई ऐसा करता था तब में डाटता था । हम गरीफ-जैमे काम करते थे—मैं तो उपवास भी कर लेता था ।

आज जो हमारी हकूमत है उसके सामने बहुतसे काम पड़े हैं । इस कामके लिए सब काम रोकना, पीछे सिपाही जाते हैं, टडा चलाते हैं तो उसकी गिकायत करना, गोली चलाते हैं तो उसकी गिकायत करना, अश्रुगैस चलाते हैं तो उसकी गिकायत करना—दोनों चीजें हो नहीं सकती । आजादीका यह अर्थ हो नहीं सकता कि तूफान करे और अगर उनपर डडा चलाया जाय तो गिकायत करे । तो क्या हकूमत ऐसे लोगोंको सजा भी न दे ? इसलिए इसकी गिकायत करना ठीक नहीं । हा, वाकानून करो और जितना कर सको करो । लोगोंको समझाओ, अखबारोंमें लिखो, वहाकी पार्लमेण्टमें गिकायत करो, वहा न हो तो यहाकी मरकजी^१ हकूमतको कहो । हमारे पास ऐसे सब सामान हैं । उसे निकम्मा नहीं कह सकते । तीन महीनोंमें उसे क्या कह सकते हैं ? हम तीन महीनेके बालक हैं, तीन महीनेकी आजादी है । इसलिए हम संपूर्ण हो गए, ऐसा मैं नहीं कह सकता हू । इसलिए जो गोलमाल कर रहे हैं उनसे नम्रतासे कहूंगा कि वे ऐसा न करे ।

गोलमाल करनेवालोंमें गुड़े पड़े हैं, ऐसा नहीं है, या अनपढ़ पड़े हैं, ऐसा नहीं है । उसमें पढ़े-लिखे हैं । वे अगर ऐसा करे तो सब काम रुक जायगा । जो काम हम करना चाहते हैं वह रुक जायगा । लोगोंको खुराक पहुंचाना है, लोगोंको हर तरहकी मदद देनी है यह सब काम रुक जायगा । सब काम रोक देना क्या हमारा पेशा बन गया है ? ऐसा होना नहीं चाहिए । ईश्वरका शुक्र है कि कलकत्तेके जितने आदमी हैं उन सबने यह काम नहीं किया, लेकिन अगर सब-के-सब भी करे तो भी यह शराफतकी चीज हो नहीं सकती । मुझको लगा कि ऐसी चीज रोकी जानी चाहिए तो

मैंने वह दिया । लोगोको नमझना चाहिए कि हकूमत हमारी है । अगर हकूमतने इमदाद नही मिलती है तो कानूनके मुताबिक लटना चाहिए ।

: १७७ :

१३ दिसबर १९४७

भाइयो और बहनो,

जब मैं हग्जिन-निवास जाना था तब वहाकी वातोके वारेमे रोज थोडा-थोडा आपको बताना चाहता था । पर मैं ऐसा कर न सका । आज आपको फिरमे चरखेकी बात सुनाना चाहता हूँ । वहापर यह मवाद चला था—चरखेका क्या महत्व है ? मैं क्यों उसपर इतना जोर देता हूँ ?

जब मैंने पहले-पहल चरखेकी बात शुरू की थी तब मुझे यह पता नहीं था कि पंजाबमे चरखेका काफी प्रचार था । लेकिन जब मैं गया, तो वहाकी बहनोने मेरे सामने सूतके ढेर लगा दिए थे । बादमे पता चला कि गुजरात-काठियावाडमे भी एकाध जगह चरखा चलता था । गाथकवाडकी रियासतोमें बीजापुर नामक एक गांव है । वहा गंगा बहन भटकरती हुई जा पहुंची थी । उन्हें पता था कि मैं चरखेके पीछे दीवाना हूँ । वहा परदेवाली चंद राजपूत श्रीरते चरखा चलाती थी । गंगा बहनने उन्हें पूनी देकर उनसे नूत खरीदना शुरू किया । उस समय बहुत कम दाम दिए जाते थे । बादमे तो हमने काफी प्रगति कर ली । उस समय हमे इतनी ही कल्पना थी कि सादीके जरिये हम बहनोका पेट भर सकेंगे । उनका पेट कहा बड़ा होता है ? दो पैसेकी जगह तीन पैसे मिल गए कि वे खुश हो जाती थी ।

बादमे मैंने समझ लिया कि चरखेमे तो बड़ी ताकत भरी है । वह ताकत अहिंसाकी ताकत है । एक तरफ तो हिंसाकी, मिलिटरीकी ताकत और दूसरी तरफ बहनोके पवित्र हाथोसे चरखा चलानेसे पैदा

होनेवाली अहिंसाकी जबरदस्त ताकत ! इसीलिए मैंने चरखेको अहिंसाका प्रतीक कहा है । अगर सब लोग इस चीजको समझते तो चरखेको जला न देते ।

एक समय सारी दुनियामें चरखा चलता था । कपासका जितना कपड़ा बनता था सब हाथका बनता था । हिंदुस्तानमें ढाकाकी मलमल और शवनम सब जगह प्रसिद्ध हो गई थी । सबकी आखें उनपर लग गई थी । कपासमेंसे इतना सूबसूरत कपड़ा पैदा हो सकता है, इसपर सबको ताज्जुब होता था । उस रोचक इतिहासको मैं छोड़ देता हूँ । मगर उस वक्त चरखा गुलामीका प्रतीक था । वहनोंको मजबूर किया जाता था कि इतना सूत तो देना ही होगा और अपने मालिकोंसे वे यह नहीं कह सकती थी कि इतने कम दामपर हम सूत नहीं कातेगी । तगीमें पेट भर जाय, इतना दाम भी तो उन्हें नहीं मिलता था । औरतोंको लूटा जाता था । उस कष्ट इतिहासको भी मैं छोड़ देता हूँ । मगर जो चरखा गुलामीका प्रतीक था, वही आजादीका प्रतीक बना, हिंसाके जोरसे नहीं, बल्कि अहिंसाके जोरसे । अली भाई चरखेकी कुकड़ीको अहिंसक बम कहा करते थे । अपने हाथोंसे सूत कातना, कपड़ा रुपया बचाना और चरखेमेंसे ताकत पैदा करना—यही चरखेका बनाना, रहस्य है ।

१९१७ में चरखा शुरू हुआ । १९१७ में मेरा पंजाबका दौरा हुआ । आजादी तो हमने ले ली, पर जो आधी और तूफान आज देशमें चल रहा है, उसका क्या ? हमने चरखा चलाया, पर उसे अपनाया नहीं । वहनोंने मुझपर मेहरवानी करके चरखा चलाया । मुझे वह मेहरवानी नहीं चाहिए । अगर वे समझ लेती कि उसमें क्या ताकत भरी है तो आज जो हालत है वह होनेवाली नहीं थी । अगर हमें अहिंसक शक्ति बढ़ानी है, तो फिरसे चरखेको अपनाना होगा और उसका पूरा अर्थ समझना होगा । तब तो हम तिरगे झंडेका गीत गा सकेंगे । आज हमारे तिरगे झंडेमें चरखेका चक्र ही रह गया है । उसमें दूसरा अर्थ भी भर दिया गया है । वह अच्छा है । मगर पहले जब तिरगा झंडा बना था, तब उसका अर्थ यही था कि हिंदुस्तानकी सब जातियाँ मिल-जुलकर काम करें और चरखेके द्वारा

अहिंसक शक्तिका संगठन करे । आज भी उस चरखेमें अपार शक्ति भरी है । अंग्रेज चले गए हैं, मगर हमारा लश्करका खर्च बढ़ गया है, यह शर्मकी बात है । इतने साल अहिंसासे काम लिया, अब हमारी आखें लश्करपर लगी हैं । क्योंकि हम चरखेको भूल गए हैं, इसीलिए हम आपसमें लड़ते हैं । अगर सब भाई-बहन दुवारा चरखेकी सच्ची ताकतको समझकर उसे अपनावे तो बहुत काम बन जाय । जब मैं पंजाब गया था, तब वहाँके सिद्ध और मुसलमान भाइयोंने मुझमें कहा था— 'चरखा चलाना तो औरतोंका काम है । मर्दोंके हाथमें तो तलवार रहती है ।' बादमें कुछ पुरुषोंने चरखा चलाया था, मगर उसे अपनाया नहीं । आज अगर सब भाई-बहन चरखेको जला दें, खादीको फेंक दें, तो मुझे उसकी परवा नहीं । लेकिन अगर उसे रखना है तो समझ-बूझकर रखे । अहिंसा बहादुरीकी पराकाष्ठा, आग्विरी सीमा है । अगर हमें यह बहादुरी बताना हो, तो नमस्कार-बूझने, बुद्धिमें चरखेको अपनाना होगा । ४० करोड़की आवादीमेंमें छोटे बच्चोंको छोड़ दीजिए, फिर भी, अगर ५-७ वरससे ऊपरके बच्चे और बड़ी उमरके सब तदुरुस्त लोग काते, तो हिंदुस्तानमें कपड़ेकी कमी कभी नहीं हो सकती और करोड़ों रुपये बच जाते हैं । मगर वह सब भूल जाइए । सबसे बड़ी चीज यह है कि करोड़ोंके एक साथ काम करनेसे जो शक्ति पैदा होती है उसका सामना कोई शस्त्र-बल नहीं कर सकता । मैं यह सिद्ध न कर सकू तो दोष मेरा है, अहिंसाका नहीं । मेरी तपश्चर्या अबूरी है, अहिंसाकी शक्तिमें कभी कमी नहीं आ सकती । उस शक्तिका प्रदर्शन चरखे द्वारा हो सकता है, क्योंकि चरखा करोड़ोंके हाथोंमें रखा जा सकता है और उससे किसीको नुकसान नहीं हो सकता । करोड़ों आदमी मिल नहीं चला सकते, दूसरा कोई धधा नहीं कर सकते । चरखेमें नीतिशास्त्र भरा है, अर्थशास्त्र भरा है और अहिंसा भरी है ।

: १७८ :

१४ दिसबर १९४७

भाइयो और बहनो,

मुझे एक सत मिला है। उसमें एक भाई लिखते हैं कि 'एक मुसलमान भाईको मजदूर होकर पाकिस्तान जाना पड़ा है। वह अपनी मेहनतकी कमाईका कुछ सोना-चादी मेरे पास छोड़ गए हैं। क्या आप बता सकते हैं कि यह सोना-चादी असली मालिकके पास कैसे भेजा जाय ?' अगर वह लिख भेजे तो मैं हकूमतसे कहूंगा कि वह मालिकके पास उमकी मिलिकयत भेजनेका इतजाम कर दे। मैंने इसका जिक्र इसलिए किया है कि हम जान ले कि हममें अब भी ऐसे गरीब आदमी पड़े हैं। इस भाईके दिलमें ख्याल भी नहीं आया कि चलो, दोस्त तो गया, उसका माल हड़प कर जाय। उसे अमानतकी लौटानेकी फिक्र है। अगर हम सब भले बन जाय तो सब अच्छा ही होनेवाला है।

मैंने आपसे वायदा किया था कि हरिजन-निवासमें जब मैं जाता था तब वहां जो चर्चा होती थी, उसके बारेमें आपको थोड़ा-सा बता दूंगा। आज मैं आपको नई तालीमके बारेमें कुछ कहना चाहता हू। नई तालीमको शुरू हुए आठ साल हुए हैं। इस सस्थाका उद्देश्य राष्ट्रको नए आधारपर शिक्षा देना है। उसके लिए यह कोई लंबा समय नहीं है। बुनियादी तालीमका आमतौरपर यह अर्थ किया जाता है कि दस्तकारीके जरिये शिक्षा देना। मगर यह कुछ असनक ही ठीक है। नई तालीमकी जड़ इसमें गहरी जाती है। उसका आधार है सत्य और अहिंसा। व्यक्तिगत जीवन और सामाजिक जीवन, दोनोंमें ये ही उसके आधार हैं। विद्या वह जो मुक्ति दिलानेवाली हो—'सा विद्या या विमुक्तये'। भूठ और हिंसा तो बधनकारक हैं। उनका शिक्षामें कोई स्थान नहीं हो सकता। कोई धर्म यह नहीं सिखाता कि बच्चोंको असत्य और हिंसाकी शिक्षा दो। सच्ची शिक्षा हर एकको सुलभ होनी चाहिए। वह चंद लाख शहरियोंके लिए ही नहीं, मगर करोड़ों देहातियोंके लिए उपयोगी होनी चाहिए। ऐसी शिक्षा कोरी पोथियोंसे थोड़े मिल सकती है। उसका

फिरकेवाराना मजहबसे भी कोई ताल्लुक नहीं हो सकता । वह तो धर्मके उन विश्वव्यापी सिद्धान्तोंकी शिक्षा देती है, जिनमेंसे सब संप्रदायोंके धर्म निकले हैं । यह शिक्षा तो जीवनकी किताबमेंसे मिलनी है । उसके लिए कुछ खर्च नहीं करना पड़ता और उसे ताकतके जोरसे कोई छीन नहीं सकता । आप पूछ सकते हैं कि बुनियादी तालीमका काम करनेवाले भाई क्या ऐसे सत्य और अहिंसामय बन चुके हैं ? मैं निवेदन करूंगा कि मैं ऐसा नहीं कह सकता । मैं यह थोड़े ही बता सकता हूँ कि किसके दिलमें क्या है । हिंदुस्तानी तालीमी सघके अध्यक्ष डॉ० जाकिरहुसैन हैं । श्री-आर्यनायकम् और आशादेवी उसके मंत्री हैं । उन्होंने यह कभी नहीं कहा कि वे सत्य और अहिंसामें विश्वास नहीं रखते । अगर उनका सत्य और अहिंसामें विश्वास न हो तो उनका तालीमी सघसे हट जाना ही मुनासिब होगा । नई तालीमके शिक्षक सत्य और अहिंसाको पूरी तरह माननेवाले हों, तभी वे सफलता पा सकेंगे । तब वे कठोर-से-कठोर व्यक्तियोंको चुबकके मारिद खींच सकेंगे । उनमें वे सब गुण होने चाहिए, जो स्थित-प्रज्ञके बताए गए हैं, और जो आप रोज प्रार्थनाके संस्कृत श्लोकोंमें सुनते हैं । तालीमी सघको कांग्रेसने जन्म दिया, मगर अभी वह कांग्रेस-जैसा कहा बना है ? कांग्रेसमेंसे मैं निकल गया, सरदार भी निकल जाय, जवाहरलाल भी चले जाय, जितने वहां आज काम करते हैं, वे सब मर जाय, तो भी कांग्रेस थोड़े ही मरनेवाली है ? वह तो जिंदा ही रहनेवाली है । मगर तालीमी सघके बारेमें आज ऐसा नहीं कह सकते । उसे ऐसा बनना है । हर सरथाको ऐसा बनना चाहिए कि व्यक्ति निकल जाय, तो भी उसका काम बंद न हो, बल्कि बराबर बढ़ता और फैलता जाय ।

: १७६ :

मौनवार, १५ दिसबर १९४७

(लिखित सदेश)

भाइयो और वहनो,

अखबारोमे पढकर मुझे दुःख हुआ कि शरणार्थियोंने ६ म्यूनिसपल स्कूलोके मकानोपर कब्जा कर लिया है और दिल्ली म्यूनिसपल कमेटीकी पूरी कोशिशोके बावजूद उन्हें खाली नहीं किया। कमेटी इन मकानोको खाली करवानेके लिए पुलिसकी मदद लेने जा रही है।

यह रिपोर्ट विश्वासके लायक लगती है। यह किस्सा शर्मनाक अधाधुंधीका एक नमूना है। यूनियनकी राजधानीमे ऐसी चीजे हरएकके लिए शर्मका कारण हैं। मैं आशा करता हू कि कब्जा करनेवाले अपनी बेवकूफीके लिए पछताएंगे और अपने आप स्कूलोके मकान खाली कर देंगे। अगर ऐसा न हुआ तो आशा है, उनके दोस्त उनको समझा सकेंगे और सरकारको अपनी धमकीपर अमल नहीं करना पड़ेगा। शरणार्थियोंके सामने यह आम शिकायत है कि इतना दुःख सहन करनेके बाद भी वे समझदार, गंभीर और मेहनती कार्यकर्ता नहीं बने। हम सब आशा करते हैं कि आम तौरपर सब शरणार्थी और खास तौरपर यह स्कूलोका कब्जा लेनेवाले भाई प्रायश्चित्त करके इस शिकायतको गलत साबित कर देंगे।

शनिवारको मैंने कलकत्तेकी दगा-खोरीका जिक्र किया था। वहा शरारत करनेवाले शरणार्थी नहीं थे। उसकी भूमिका भी अलग थी। सब नेताओका, चाहे वे किसी भी खयालो या पार्टीके क्यों न हों, यह फर्ज है कि वे हिंदुस्तानकी इज्जतकी दिलोजानसे रक्षा करें। अगर हिंदुस्तानमे अधाधुंधी और रिश्वतखोरीका राज चले तो हिंदुस्तानकी इज्जत बच नहीं सकती। मैंने रिश्वतखोरीका यहा जिक्र इसलिए किया है, क्योंकि अराजकता और रिश्वतखोरी दोनो एक ही कुटुबके हैं। कई विश्वासपात्र जरियोसे मुझे पता लगा है कि रिश्वतखोरी बढ़ रही है। तो क्या हरएक अपना ही खयाल करेगा और हिंदुस्तानकी भलाई कोई नहीं सोचेगा ?

एक भाई लिखते हैं “मैंने अभी आपकी कलकी प्रार्थनाका भाषण

“नाहोरे 'मिनिन ओर मिनिटी गजट' अगसामे हानहीमे एक निपोटं छी नी कि न-मुनिनम व्यापारी ओर दुकानदार 'जो दगेके दिनामे भाग गए ने, बीने-बीने महीनोका बद पत्र अपना कारोबार फिरसे चनानेरी आशाने राखि आ रहे हैं । मगर उनकी दुकाने वगैरा वापिस करनेने पढ़ने उनमें गिरी नामुमकिन घर्तोंपर दस्तगुप्त कराए जाते हैं कि रुई निगम टोका राखि चने गए हैं । फिर बगानेवाला कमिशनर इन घर्तोंपर दुकाने चीन देता है

१—विक्रीका पूरा हिमाव रखा जाय ।

२—बिना इजाजत मालिक कुछ भी माल या रुपया दूसरी जगह न ले जाय ।

३—अपनी दुकानका चालू धवा रखनेका वचन दे ।

४—विक्रीसे जितनी कमाई हो रोज-मी-रोज बैंकमे जमा की जाय, बिना इजाजत उसमेसे कुछ भी निकाला न जाय ।

५—दुकानदार कायमी तीरपर लाहीरमे ही रहेंगे ।

मुसलमानोपर ऐसी कोई गत नही है तो हिंदुओपर क्यों ? हिंदू कहते हैं कि इन गतोंका वे पालन न कर सकेंगे । सो निराश होकर वापिस जाते हैं । ”

तो निराशाकी बात तो मैं पहले ही कर चुका हूँ । यह खबर सही हो तो भी जरूरी नहीं कि उन मुसलमान भाइयोंने मुझे जो कहा वह सर्वथा रद्द हो जाता है । उन्हें न सिर्फ अपना नाम रखना है, मगर यूनियनमे, जिनके वे नुमायंदे हैं, उनका और पाकिस्तानका, जिन्होंने उन्हें वह सब आश्वासन दिया उनका नाम भी उन्हें रखना है । मैं यह भी कह हूँ कि वे भाई मुझे मिलते रहते हैं । आज भी आए थे । मगर मेरा मीन था और मैं अपनी प्रार्थनाका भाषण लिख रहा था, इसलिए उनसे मिल न सका । उन्होंने मुझे सदेगा भेजा है कि वे निकम्मे नहीं बैठे हैं । इस मिशनका काम कर रहे हैं । पत्र लिखनेवाले भाईको मेरी सलाह है कि जरूरतसे ज्यादा गक न करे और बहुत ज्यादा नाजुक बदन न बने । विश्वास रखनेसे वे कुछ खोनेवाले नहीं हैं । अविश्वास आदमीको खा जाता है । वे सभलकर चले । मेरी तरफसे तो इतना ही है कि मैंने जो किया है उसका मुझे अफसोस नहीं । मैंने तो सारी जिंदगी खुली आखोंसे विश्वास किया है । मैं इन मुसलमान भाइयोंका भी विश्वास करूंगा जबतक कि यह साबित नहीं हो जाता कि वे झूठे हैं । विश्वासमेसे विश्वास निकलता है । उससे दगाबाजीका सामना करनेकी ताकत मिलती है । अगर दोनों तरफ लोगोंको अपने घरोंको वापिस जाना है तो उसका रास्ता यही है जो मैंने अस्तयार किया है और जिसपर मैं चल रहा हूँ । पत्र लिखनेवाले भाईकी शका कि यह निमंत्रण हिंदुओ और सिखोंमे फूट डलवानेकी चाल है, ठीक नहीं ।

मैंने मुसलमान भाइयोंसे कहा भी था कि उनकी बातका ऐसा खतरनाक अर्थ भी निकल सकता है। उन्होंने जोरोंसे इन्कार किया कि ऐसा कुछ मतलब उसमें है ही नहीं। वापिस जानेवालोंके लिए रास्ता साफ करनेमें मैं कोई बुराई नहीं देखता। इस बातसे इन्कार नहीं हो सकता कि पाकिस्तानमें सिखोंके सामने जहर ज्यादा है, मगर इसमें भी शक नहीं कि हिंदुओं और सिखोंको साथ तैरना है या डूबना है। उनके मनमें कोई बुरे इरादे नहीं होने चाहिए। साजिशवाजोंके बीच ईमानदारीका भाई-चारा नहीं हो सकता।

पूर्वी पाकिस्तानमें एक भाई लिखते हैं “हिंदुस्तानके दो टुकड़े हो जानेके बाद भी आप अपने आपको एक हिंदुस्तानका वाशिदा कैसे कहते हैं? आज तो जो एक हिस्सेका है, वह दूसरेका हो नहीं सकता।” कानूनके पंडित कुछ भी कहें, वे मनुष्योंके मनपर राज नहीं कर सकते। इस मित्रको भी यह कहनेसे कौन रोक सकता था कि वह सारी दुनियाका वाशिदा है। कानूनकी दृष्टिमें ऐसा नहीं है और हर एक मुल्कके कानूनके मुताबिक कई मुल्कोंमें उसे कोई घुसने भी नहीं देगा। जो आदमी मशीन नहीं बन गया, जैसे कि हमसे कई लोग नहीं बने, उन्हें कानूनन हमारी क्या हस्ती है उसकी फिक्र क्या? जबतक नैतिक दृष्टिसे हम सही रास्तेपर हैं हमें फिक्र करनेकी जरूरत नहीं। हम सबको जिस चीजसे बचना है वह तो यह है कि हम किसी मुल्कके प्रति या किसी मुल्कके लोगोंके प्रति वैर-भाव न रखें। मिसालके तौरपर मुसलमानोंके प्रति या पाकिस्तानके प्रति वैर-भाव रखकर कोई भी पाकिस्तानका और यूनियनका वाशिदा होनेका दावा नहीं कर सकता। अगर ऐसा वैर-भाव आम तौरपर फैल जाय तो दोनोंमें लड़ाई ही होनेवाली है। हर एक मुल्क ऐसे वाशिदोंको, जो मुल्ककी तरफ दुश्मनी रखता है और दुश्मन-मुल्ककी मदद करता है, दगाबाज और बेवफा करार देगा। वफादारीके हिस्से या टुकड़े नहीं किए जा सकते।

: १८० :

१६ दिमवर १९४७

भाइयो और बहनो,

ऐसा कहा जाता है और कुछ अग्रमे ठीक भी है कि जो खाने और पहननेकी वस्तुओपर अकुश रखा है वह कुछ तो चला गया है और कुछ और चला जायगा। लेकिन जा रहा है इसमे तो कुछ शक नही है और उसका परिणाम भी मेरे सामने है, जो वृजकिशनजीने रख दिया है। मैंने सोचा कि अच्छा है वह भी मैं आपको बता दूंगा। अभी गुडका भाव एक रुपये सेर था और अब अकुश हटनेके बाद वही गुड आवे रुपयेमे मिलता है। यह तो एक बड़ी बात हुई। इससे भी कम दाम होना चाहिए। मुझको तो पता नही कि वह क्यो कम नही होना चाहिए। मैं जब जवान था तब तो गुडका इतना दाम क्या होनेवाला था। एक सेर गुड ले लिया तो वस्त्र उसका एक आना दे दिया और शायद उससे भी कम। इसलिए आशा तो ऐसी ही है कि वह कम होता जायगा। हा, मुफ्त तो वह मिलेगा नही, लेकिन हमे जो पुराने ढग थे, उनपर पहुचना चाहिए, अगर पहुच सकते हैं तो। शक्करका भाव भी जो ३२ रुपए मन था वह २० रुपए हो गया। बड़ा अच्छा लगता है कि इतना भाव उतर गया। मूंग, उडद और अरहरकी दाल है वह एक रुपयेकी डेढ सेर हो गई है। कितना बड़ा फर्क हो गया? इसी तरहसे चनेका हाल है। मेरी नजरमे तो चना भी एक प्रकारकी दाल ही है। लेकिन उसका इस प्रदेशमे बहुत उपयोग होता है, इसलिए उसे अलग रखा है। वह २४ रुपए मन था उसके अब १८ रुपए हो गए हैं। और गेहूँ चोर-वाजारमे ३४ रुपए मन था वह अब २४ रुपए हो गया है। इस तरहसे यह सब है। मुझको तो पहले सब डरा रहे थे कि तुम कहते तो हो, लेकिन तुमको पता नही कि वाजार कैसे चलता है और किस तरहसे भाव चढते-गिरते हैं। तुमको अर्थ-शास्त्रका पता ही नही। बस महात्मा हो, इसलिए कह रहे हो। उसका नतीजा तुम्हे तो उठाना नही पडेगा, लेकिन गरीब लोग मर जायगे। मगर जो परिणाम मैं देख रहा हूँ उससे गरीबोको मरना नही, बल्कि तरना है। इसलिए

मैं तो यह कहूँगा कि मक्का और वाजरा वगैरापर जो अकुश है उन्हेंपरसे भी वह हट जाना चाहिए, क्योंकि वाजरा खानेवाले वाजरा ही खाते थे, गेहूँ उनको हज्म भी नहीं होता। इसी तरहसे मक्का खानेवाले भी बहुत हैं। उनको पनद भी वही आएगा। इसलिए अकुश जारी रखनेकी कोई वजह मुझको तो लगती नहीं है। डा० राजेन्द्रप्रसादने भी तो यही कहा था कि सब अकुश आहिस्ता-आहिस्ता हटा देंगे। कुछ तो हट गए हैं और दूसरे भी जो हैं वे भी हट ही जायेंगे। उसका शुभ परिणाम भी हमारे सामने आ गया है। यही दियासलाईका हाल है। अभी तो उसपर बहुत दाम देना पड़ता है। चोरवाजारमें तो क्या, खुले वाजारमें, उसको चोरवाजार कहे भी कैसे, लेकिन होता है, और इसलिए लोगोको बहुत दाम देने पड़ते हैं। उसपरमें भी अगर अकुश निकल गया तो बड़ा अच्छा परिणाम हो सकता है, मुझको तो इसमें कुछ शक नहीं है। दियासलाईपरसे कंट्रोलको जाना ही है और उसका दाम भी गिरना ही है। दियासलाईका इतना दाम तो पहले कभी भी नहीं था। मेरे जमानेमें तो उसकी कुछ गिनती ही नहीं थी। आज तो एक दियासलाईकी पेंटी कोई एक आनेमें देगा, लेकिन तब एक आनेमें १२ पेंटी मिलती थी। ऐसा भी एक जमाना था और आज ऐसा जमाना हो गया है। आज तो सब चीजोंके दाम बढ़ गए हैं। अगर लोगोका दरमाहा बढ़े तब तो वह अच्छा लगता है, लेकिन चीजके दाम बढ़ते हुए देखकर मुझको कभी अच्छा नहीं लगनेवाला है। अगर दाम कुछ बढ़ना है तो वह मेहनत करनेवालेके घरमें चला जाए, लेकिन उनके घरमें जाए तब भी इतना दाम नहीं बढ़ सकता है। इतना दाम तो तब बढ़ता है जब तिजारत करनेवाले लोग पाजी बन जाए, उनकी नीयत बिगड़ जाए और वह सब पैसा उनकी जेबोंमें जायगा। हम आज्ञादी पाकर तो बैठ गए और हमारे ऊपर इतनी बड़ी आपत्ति भी आई, लेकिन हम शुद्ध काम करना नहीं मीखे। हमारे जो ताजिर लोग हैं वे अगर शुद्ध कौड़ी कमाए तो मुझको तो जरा भी शक नहीं है और जिनको शक है उनको भी यह नहीं है कि अकुश हटा दे तो चीजोंके दाम बढ़ जायेंगे। वे कहते हैं कि दाम बढ़ जायेंगे, क्योंकि हम लोग पाजी और दगाबाज हैं। ताजिर शुद्ध कौड़ीका व्यापार नहीं करते और जो किसान वगैरा हैं, या जो पैदा करनेवाले हैं, वे भी अपना

पेट भरना जानते हैं और प्रजाकी कोई खबर ही नहीं लेते। तब मैं कैसे यह मानूँ कि हमारे यहाँ लोकराज्य है ? मुझको तो यह मानते हुए धर्म आती है। लोकराज्य या पचायत राज्यमें यह कैसे हो सकता है ? उसमें तो हकूमत-का यह पूरा-पूरा धर्म हो जाता है कि वह लोगोपर एतवार करे। वह साफ-साफ कह दे कि आप जैसा चाहते हैं वैसा हम करते हैं, लेकिन उससे अगर कोई तकलीफ होती है तो हम जिम्मेदार नहीं होनेवाले हैं। यह ठीक है कि हमारे यहाँ सिविल सर्विस पटी है, लेकिन हम लोग जितने यहाँ पड़े हैं, सब-के-सब अपनेको सिपाही समझे और लोगोकी सेवा करे। अगर हम जिंदा रहते हैं तो भी लोगोके लिए ऐसा हम लोग सोच ले तो मुझको कोई शक नहीं है कि दाम नहीं बढ़ सकते और आज लोगोमें जो एक किस्मका पाजीपन या दगावाजी आ गई है वह भी मिट जायगी और हम सरल होकर सीधा-सादा काम करने लगेंगे। लेकिन आज तो सब इसी तरहसे होता है और मेरे पास तो जगह-जगहसे तार बगैरा आते हैं। मैंने सुना है कि बंबईमें तो इस वारेमें कुछ गोलमाल भी चल रहा है। क्या है, इसका मुझको कुछ पता नहीं। लेकिन यह सब होना ही नहीं चाहिए। मगर अबतक जो शुभ काम हो गया है इसके लिए तो लोगोको हर प्रकारसे बचाई ही देनी चाहिए। इससे हकूमतको भी उत्साह मिल जाता है। यह तो एक बात हुई।

दूसरी बात यह है कि मेरे पास काफी शिकायतें आ रही हैं कि अभी यह कहाकी बात है कि सिविल सर्विसपर इतना खर्च कर रहे हो। एकाएक तो हटा भी कैसे सकते हैं और हटाए तो काम कैसे चल सकता है। उनमेंसे काफी तो चले भी गए और जो जा रहे हैं उनसे काफी ज्यादा काम ले रहे हैं। हमारे जो सरदार हैं उनके मातहत ये लोग हैं। वे तो उनको धन्यवाद देते हैं कि उन्होंने अच्छा काम किया है। थोड़े हैं तो भी वे कामको पहुँच जाते हैं। इस धन्यवादके लायक है तो वह उनको मिले। उनको दरमाहा भी तो काफी मिल जाता है। लेकिन सच्ची सिविल सर्विस तो हम है। हकूमतको चाहिए कि सच्ची सिविल सर्विस हमको बना दे और जितना एतवार वह सिविल सर्विसपर रखे उतना हमपर रखे। यह हो सकता है कि अगर सिविल सर्विसवाले दगा दे तो वे सजाके योग्य होते हैं और उनको सजा हो जाती है। इसी तरहसे वह हमको भी सजा दे। किसीको

बला ले और कहे कि तुम्हें इतना काम करना है। क्या पाजीपन और घोसावाजी करनेवालेको राजा देनेका कोई कानून नहीं है? अगर नहीं भी है तो मैं कहूंगा कि वे बना लें। जिस तरहमे वे सिविल सर्विसको जिम्मेदार नमभने हैं उसी तरह सारी प्रजको जिम्मेदार समझे। सारी प्रजाका ही यह राज्य चलता है।

मुझको यह क्यों कहना पड़ता है? इसलिए कि अभी जो एक नई बात और हो गई है न, कि कांग्रेसने यह कह दिया कि मंत्रियोंके नीचे पार्लामेन्टरी सेक्रेटरी भी होने चाहिए और वे सिविल सर्विसके लोग नहीं, बल्कि बाहर कांग्रेसमे या जो लोग कांग्रेससे अच्छा सबध रखते हैं, उनमेसे पार्लामेन्टरी सेक्रेटरी बनाए जाय। मुफ्त तो कोई बनता नहीं है, सबको दरमाहा देनेको चाहिए। आज अगर करोड़ों रुपयेकी हकूमत हमारे हाथमे नहीं आती तो हम कहामे दरमाहा दे सकते थे और कहासे देते? आज वह अगर हमारे हाथमे आ गई है तो हम डेढ़-दो हजार रुपया दे, मकान दे, यह दे, वह दे और पीछे पार्लामेन्टरी सेक्रेटरी बना दे, मुझको तो यह सब चुभता है। चाहे वह पार्लामेन्टरी सेक्रेटरी प्रधान मंत्रीका हो, गृह-मंत्रीका हो या किसीका भी हो। और इसके लिए पार्लामेन्ट उनको मजबूर करे, पार्लामेन्ट तो क्या कांग्रेस-पार्टी कहो। कांग्रेस-पार्टीका तो शब्द भी मुझको अच्छा नहीं लगता है। कांग्रेस तो सब लोगोंकी है। हिंदू, मुसलमान और पारसी वगैरा आपस-आपसमे दगा न करे, ऐसा कुछ करना है तो उसके लिए बड़ा दरमाहा दे तभी क्या हम लोगोंको काम करना है? ऐसा अगर हम करते रहे तो हिंदुस्तान तो एक बिल्कुल निकम्मा देश बन जायगा। हमारी ताकत क्या कल नहीं थी और आज हो गई है? इससे ज्यादा अज्ञान मैं कोई और नहीं नमभना। हा, पहले कुछ पैदा तो हम कर ले। जितना १४ अगस्तको पैदा होता था, उसमे कितना आगे हमने बढ़ाया, यह हिसाब तो कर ले। पहले हम जो कुछ पैदा करते थे उससे ज्यादा क्या बनाया? क्या हमारे अनाजकी पैदावार बढ़ी, क्या कपड़ा बढ़ा और क्या हमारा उद्योग कुछ बढ़ा? जब लोग अच्छा उद्योग करनेमे लग जाए, उनकी धन-दौलत बढ़े और वे कहे कि आप क्या पैसा-पैसा करते हो, लें जाओ हमारे पाससे, तब मैं समझूंगा कि हमारा काम बढ़ा है, हिंदुस्तानका नाम आगे बढ़ा है और हमारा दाम भी बढ़ गया

है। लेकिन आज तो हमारी पैदावार ७० रुपये की आमदनी प्रति वर्ष है। यह तो कुछ भी चीज नहीं है। जब उसकी आय दुगुनी हो जाय या उससे भी ज्यादा, और देहाती लोग भी यह महसूस करने लगे कि उनकी आमदनी बढ़ती जा रही है, तब आप उनसे ज्यादा पैसे भी माग सकते हैं। अगर पैदावार तो बड़े नहीं और हम खर्च बढ़ाते ही चले जाय तो हमारा हाल क्या होगा? मान लीजिए, एक दुकान है, क्योंकि हिंदुस्तान भी तो एक बड़ी दुकान है, उसका मालिक हमेशा आकर देखता है और अपने मंत्री या कारकुनसे^१ पूछता है कि आज विक्री कितनी हुई, साहब? अगर वह कहता है कि आज एक हजारकी विक्री हुई और कल पाच-सौकी हुई थी तब तो वह राजी हो जाता है। जब वह पूछता है कि आज खर्च कितना किया और वह बताए कि एक हजारकी आमदनी और डेढ़ हजारका खर्च, तब तो सेठका मिजाज खराब हो जायगा। उसकी आखें लाल हो जायगी और अपने कारकुनको गालिया भी देगा। खेर, गाली देना तो ठीक नहीं, लाल आखें करना भी ठीक नहीं, लेकिन वास्तवमें चीज तो उसकी सच ही है, जब वह कहता है कि हजार रुपयेकी आमद और डेढ़ हजारका खर्च तो ५०० रुपए मैं कहासे लाऊ और कौन मुझको देगा? आज हमारे हाथमें रुपया पड़ा है, इसलिए हम नाचते हैं। लेकिन वह नहीं रहनेवाला है। इसलिए मुझको वह चुभता है कि हम क्यों इतना पैसा फेंक रहे हैं। वस आज मैं इससे आगे और नहीं जाना चाहता।

: १८१ :

१७ दिसबर १९४७

भाइयो और वहनो,

एक भाई जो होशियारपुरमें रहते हैं, शायद वहीके हैं, नाम वगैरा दिया है, वह सब तो मैं नहीं देना चाहता हूँ। काफी प्रश्न भी

न कि उनको मजबूरन अपने घरोंसे निकलना पडा । इसलिए क्या वे कहीं भी जमकर कब्जा कर लें ? अगर दुर्भाग्यसे वह मुसलमानका घर हुआ तब तो वस खत्म हुआ । उसपर तो वे अपना एक तरहका हक-सा मानते हैं, लेकिन इससे हम अपना या हिंदुस्तानका कोई भला नहीं कर सकते । मेरा तो यह दृढ़ विश्वास है कि कभी भी वे इस तरहसे अपना भला नहीं कर सकते । इन्सान क्या चोरी या लूट करनेसे या किसीके मकान जलानेसे कभी अपना भला कर सका है, तब इनका कैसे हो सकता है, इस तरहसे अगर मामला चले और पाकिस्तानमें भी ऐसा बन जाए कि वहां सिवाय मुसलमानोंके कोई दूसरा रहता ही नहीं है । मेरे पास तो रोज ऐसा कुछ-न-कुछ आ जाता है कि वे अगर भीठी जवानसे कुछ कहे तो आपको धोखेमें नहीं पड़ना चाहिए । वाकी वहां कोई आरामसे रह नहीं सकता, अगर वह मुसलमान नहीं है । लेकिन आखिरमें वहां अगर सब मुसलमान ही रह गए तो फिर वे आपस-आपसमें लड़ेंगे । यह अगर वहां चलता है तो भी अच्छा नहीं है और यहां चलता है तो भी अच्छा नहीं है । यहां अगर चलता है तब तो मेरी निगाहमें वह और भी अच्छा नहीं है, क्योंकि हमने कभी कहा ही नहीं कि हिंदुस्तान हिंदुओंका ही है या उसमें एक ही कोम रह सकती है और दूसरी नहीं । जो लोग यहां पैदा हुए और जो अपनेको हिंदुस्तानके रहनेवाले मानते हैं, उन सबको इस देशमें रहनेका हक है । ऐसा अगर था और आज भी है, तो फिर हमारे पास तो कोई कारण नहीं रहता । लेकिन पाकिस्तानके लिए तो बहुत वर्षोंसे वे ऐसा कहने आए हैं कि मुसलमानोंके लिए तो कोई जगह होनी चाहिए । उसका मतलब यही हुआ कि उसमें दूसरे चाहे रहे या न रहे, लेकिन वादमें जब यह हो गया और १५ अगस्तका दिन आया जो पहले ख्वाबमें भी नहीं था, लेकिन वह हुआ और कहा कि अभी तो हमें सबको रखना है । यह आवाज निकली तो मुझको बहुत प्रिय लगी । लेकिन जो बात चुभने लायक है वह यह कि जो कुछ कहा जाता है उसपर अमल नहीं होता । यहां भी हिंदू और सिख अगर वैसा ही करते हैं तो उसमें मैं तो दोनोंका ही सहार और नाश देखता हूँ । उसमें मैं कोई और दूसरी चीज नहीं पाता हूँ, ऐसा मैंने कह दिया है ।

अभी एक भाई है, वह कहते हैं कि मैं तो लाहौरमें था । अब तो

वे लाहीन्मे नहीं है, लेकिन यह बात लाहीन्की है। वह कहते हैं कि मुझको वहाने निकलना पड़ा, निबलना चाहता था, ऐसी बात नहीं है। बेगिनाना और पश्चिमी पजाब छोड़कर यहाँ आ गया। लेकिन जब तुमने कहा कि इस तरहने वापिस वहीं जाना है तो बड़ा फिर वापिस पचना गया। लेकिन देखता हूँ कि मेरी जमीन और मेरे मयानपर तो मेरा कुछ होता ही नहीं है। मुझको लवी-चोरी बातें सुनाई गईं और जो कुछ मेरा या वह मुझको नहीं मिल सका। ऐसी हालतमें आप कैसे कह सकते हैं कि वापिस वहीं जाओ ?

मैंने कई बार इसका जवाब दिया है और अब भी कुछ जोड़ निगते हैं तो कुछ कहना ही चाहिए। मैंने तो साफ-साफ यह कहा है कि जब यह मौका आएगा तब जाया जायगा। वहाँ तो मैंने तैयारी ही बात कही थी कि जिसके दिलमें वापिस जानेकी इच्छा हो वह तैयार रहे। पहले तो जिन मुसलमान भाइयोंकी तरफमें यह बात आई है उनको वहाँ जाना है। अभी तो वह निफं बात ही है, लेकिन वह बात-की-बात रहनेवाली चीज नहीं है। तख़्त-के नाममें वे कहते थे। आखिरमें उनको या तो यह कह देना होगा कि हम हार गए और यह हमने गलत कह दिया था कि पाकिस्तान सरकारने कहा है कि हिंदू वहाँ वापिस आ सकते हैं। यह भाई निगते हैं कि कहना तो एक बात है, लेकिन काम अन्तमें उल्टा ही होता है, इसलिए वह पूछने हैं कि उनको वापिस जाना है ? और वह पूछनेका उनको पूरा हक है। लेकिन जब वे इतना लवा-लवा लिखते हैं तो जो कुछ कह चुका हूँ वह भी दुहरा देना हूँ, क्योंकि आखिर तो यह एक भलाईकी बात है। साफ-साफ जो बात है वह यह कि इस तरहमें किसीको वापिस जानेकी बात ही नहीं है। इस तरह तो दूसरे भी बहुतमें लिखते हैं कि हम भी जानेको तैयार हैं। मैं सबको यही जवाब दे देता हूँ कि जब जाना होगा तो मैं कह दूँगा कि फला तारीख-को आप जानेको तैयार रहे। अभीमें मैं किसीको कोई बात नहीं कह सकूँगा। ऐसी शीघ्रतामें तो वह ग़याल भी किसीके दिलमें नहीं आ सकता था, लेकिन जब मुसलमान भाई ही ऐसा कहते हैं तो मुझको वह अच्छा लगता है। अगर वे इसमें कामयाब हो जाते हैं तो मैं कहूँगा कि हमारी फिज़ा^१ जो आज

^१ वातावरण।

विगड गई है उसको दुरुस्त होनेमें उससे एक बड़ी मदद मिलनेवाली है। उसके लिए जो कोशिश हो सकती है वह की जायगी। लेकिन ये जो भाई लिखते हैं या दूसरे भी, उनसे मैं कहूंगा कि आपको अभी तो खामोश रहना है, अभी तो कुछ होनेवाला नहीं है। उसकी तजवीज हो रही है। जब हो जायगी तो उसका मैं ऐलान^१ कर दूंगा। किसीके खुफिया तीरसे जानेंकी तो बात है नहीं। मेरी तो ऐसी उम्मीद रहती है कि पाकिस्तान उनके लिए गाड़ी यहा भेज दे और फिर उसमें पांच हजार आदमी चले जाए। वे वहा शौकसे और हकसे जायगे। इसलिए वे जाएंगे कि उनको वे वहा बुलाते हैं। अगर यह नहीं होता है तो वह चीज भी नहीं हो सकती है।

अभी एक तीसरी चीज और है और वह है पूर्वी अफ्रीकाकी। आपको याद रखना चाहिए कि पूर्वी अफ्रीकामें नेरोवी करके जो प्रदेश है वही सबसे अच्छा है। वह ऐसे ही है जैसे यहा शिमला है। यहा जैसे चार-पांच महीने तो मौसम अच्छा होता है और फिर गर्मी पड़ने लगती है और मैदानमें तो और भी अधिक गर्मी होती है। लोगोको ठंडक चाहिए, इसलिए वे शिमला या दार्जिलिंग चले जाते हैं। हिंदुस्तान तो एक बड़ा मुल्क है मगर पूर्वी अफ्रीका तो छोटा-सा है। इसके अलावा नेरोवीको बनानेवाले भी सिख थे। सिख लोग कोई ऐसे-वैसे थोड़े ही हैं। बड़ी काविल कौम है और बहुत तगडे और काम करनेवाले हैं। बड़ी जहमत^२ उठाकर उन्होंने वहाकी रेल बनाई थी। मगर खूबीकी बात यह है कि रेल तो बनाई उन्होंने और नेरोवीमें वे खुद जा भी नहीं सकते। जा तो सकते हैं, मगर मजदूरी करनेके लिए, रहनेके और तिजारत करनेके लिए नहीं। यह तो नेरोवीमें है, लेकिन आदमी जब विगडता है तो स्वभावसे ही कुछ ऐसा है कि जब वह एक चीजमें विगडता है तो पीछे सब चीजोंमें ही विगड जाता है। इसलिए जो भी हिंदुस्तानी वहा रहते हैं उनके विरुद्ध वे भारतीय प्रवेशविरोधी बिल बनाने जा रहे हैं, जैसा कि दक्षिण अफ्रीकामें भी बन गया है। हिंदुस्तानियोंके जो हक है उनको वे छीन लेनेकी कोशिशमें हैं। अभी यह बिल बना तो नहीं है, लेकिन उनकी लेजिस्लेटिव असेंबली

^१ जाहिर,

^२ सकट ।

या कौंसिलमें तो आ गया है। इसलिए जो हिंदुस्तानी भाई वहां रहते हैं वेचारे उम्मीद तो हमसे रखते ही हैं। पंडित नेहरूको भी उन्होंने कुछ लिखकर भेजा है, क्योंकि वे हमारे विदेश-मंत्री हैं। बाहर जितनी चीजें होती हैं वे सब उनके हाथमें रहती हैं। इसके अलावा वे हमारे प्रधान मंत्री भी हैं। इसलिए उनको उन्होंने एक तार दिया और तारकी एक नकल मुझको भी दी है। वे कहते हैं कि इस बारेमें कुछ तो कहा। मैं चूँकि अफ्रीकामें रहा हूँ, इसलिए मुझपर भी उनका हक है। इसलिए मैं तो आज कुछ कहे देता हूँ और पीछे मेरी आवाज वहां पहुंच जायगी। हिंदुस्तान आजाद तो हो गया है, लेकिन आजाद हिंदुस्तानके साथ ऐसा ही होगा क्या? मुबाना और पूर्वी अफ्रीका जो हैं वह ब्रिटिश इलाका है। जो हिंदुस्तानी वहां गए हुए हैं उनके साथ ब्रिटिश इलाकेमें क्या ये हाल होनेवाले हैं? उनके साथ यह सब गोलमाल क्यों चलता है? आपको समझना चाहिए कि वहां हमारे काफी ताजिर लोग हैं, उनमें काफी मुसलमान हैं और गोजा तथा दूसरे मुसलमान भी वहां हैं। हिंदू भी वहां काफी पड़े हैं। हर जगहने वे वहां गए हैं और पैसे भी काफी वहां कमाए हैं, कोई लूट या चोरी करके नहीं, बल्कि वहां जो हव्वाी लोग रहते हैं उनके साथ तिजारत करके। वे अंग्रेजोंके जानेंमें काफी पहलेके वहां हैं। यूरोपके अन्य लोग भी तब तक वहां नहीं गए थे और अगर गए भी होंगे तो बहुत कम। हिंदुस्तानियोंने वहां बनी-बड़ी हवेलियां बनाईं, क्योंकि वे बनाने लायक थे। उन जमानेमें ताजिर भी हमारे थे, लेकिन जब हम गिर गए तो हमारे ताजिर भी सब गए।

पीछे तो वहां अंग्रेज भी गए और यूरोपके दूसरे लोग भी। यह तो एक लंबा इतिहास है, जिमपर मैं नहीं जाता। हिंदुस्तानी वहांके लोगों तथा दूसरे लोगोंमें मिल-जुलकर रहे और उनके साथ तिजारात की। वहां तो शुद्ध कीटी ही कमाई हो, ऐसा दावा मैं नहीं कर सकता। लेकिन ज्ञात तो सही है कि उन्होंने जबरदस्ती तिनीने छुट नहीं दिया। मुसलमान भी वहां गए और ऐसा कुछ नहीं था कि जो मुसलमान थे वहां गए हुए ज्यादा मिला हो और हिंदुओंको कम। उनमें ऐसा धारा भी कोई भेदभाव नहीं है। इसलिए वे सब मिलकर बताते हैं कि उन दिनोंमें आप तिनी-

न-किसी तरह रोके, नहीं तो हमारा बड़ा नुकसान होता है। मैं तो कहूँगा कि वह बिल रुक जाना चाहिए।

हिंदुस्तान आज एक आजाद मुल्क है। मुझको पता है कि जवाहर-लालजी तो इस बारेमें जो कुछ हो सकता है वह करनेवाले हैं।

: १८२ :

१८ दिसंबर १९४७

भाइयो और बहनो,

एक भाईका एक खत आया है जिसमें यह लिखा है कि जब आपको उर्दू जवानपर एतराज नहीं है तो अंग्रेजीपर क्यों है? जब हिंदुस्तान सारी दुनियाका मित्र है, जैसा कि आप कह चुके हैं तो फिर जैसे मुसलमान है, वैसे अंग्रेज है।

इस भाईको जो दुःख हुआ है वह केवल अज्ञानताका कारण है। इससे ज्यादा अज्ञानका कारण कोई और हो सकता है मैं तो नहीं समझता। उर्दूपर मुझको एतराज नहीं होता, मैं तो उसका समर्थन कर रहा हूँ। प्रांतीय भाषाकी हँसियतसे तो उर्दू है, पंजाबी है, मराठी, गुजराती, बंगला और उडिया वगैरा सब हैं। जितने भाषावार प्रांत हैं उनकी उतनी ही भाषाएँ हैं। यो तो हिंदुस्तानमें बहुत अधिक भाषाएँ पड़ी हैं, लेकिन सब विद्वानोंने मिलकर जो फैसला किया है उसके मुताबिक तो १४ या १५ भाषाएँ हैं जो काफी भव्य हैं, जिनके अपने-अपने साहित्य हैं और जिनसे हम कुछ-न-कुछ सीखते ही हैं। लेकिन १५ या १४ भाषाएँ सब प्रांतोंमें तो नहीं चल सकती। सब प्रांतोंमें एक दूसरेके साथ व्यवहार करनेके लिए कौन-सी एक भाषा होनी चाहिए, यह सवाल है। जवसे मैं दक्षिण अफ्रीकासे वापस आया हूँ तभीसे मैं बराबर यह कहता आया हूँ कि हमारी राष्ट्रभाषा वही हो सकती है कि जिसको हिंदू और मुसलमान ज्यादा-से-ज्यादा तादादमें बोलते और लिखते हैं। तब तो वह देवनागरी लिपि या उर्दू लिपिमें लिखी हुई हिंदुस्तानी ही हो सकती है। मैंने तो कहा है कि मैं उर्दूका समर्थन करता

हू, लेकिन सारी दुनियाका मित्र होते हुए भी मैं अंग्रेजीका समर्थन क्यों नहीं करता, यह समझने लायक बात है। अंग्रेजी भाषाका यहा स्थान नहीं है। अंग्रेजीने यहा राज चलाया और पीछे जो राज चलाता है वह अपनी भाषा भी चलाता है। वह परदेशी भाषा है, स्वदेशी भाषा नहीं है। इसलिए मुझको यह कहते हुए दुःख नहीं, बल्कि फख्र^१ होता है कि उर्दू हिंदुस्तानकी भाषा है और वह हिंदुस्तानमें ही बनी है। तुलसीदासके तो हम सब भक्त हैं और होना ही चाहिए, लेकिन उनकी रामायणमें आपको यह देखकर ताज्जुब होगा कि कितने ही अरबी और फारसीके शब्द ले लिए हैं। जो शब्द बाजारमें लोग बोलते थे वही उन्होंने ले लिए। आखिर उन्होंने लिखा है वह आपके लिए और मेरे लिए लिखा है। तुलसीदासजीने जो थोड़ेसे संस्कृत बोलनेवाले हैं, उनके लिए थोड़े ही लिखा है। इसलिए जो तुलसीकी भाषा है वही हमारी भाषा है। अगर आपको फंसला करना है कि कौन-सी हमारी राष्ट्र-भाषा है तो मैं यह दावेसे कह सकता हू, पीछे हिंदू मुझको चाहे मारे, काटे, या कुछ भी करे, कि हमारी राष्ट्र-भाषा वही हो सकती है जो देवनागरी और उर्दू दोनों लिपियोंमें लिखी जाती है।

लाला लाजपतरायजी तो पंजाबके शेर माने जाते थे। वह तो चले गए। मैं तो उनका मित्र था और उनके साथ मजाक भी करता था कि हिंदीमें बोलना कब सीखोगे। वह कहते थे, यह नहीं होनेका। याद रखो वह समाजी थे और यह भी याद रखो कि वे हवन इत्यादि भी करवाते थे। चूँकि मैं उन्हींके घरमें ठहरता था, इसलिए मैं यह सब देखता था। हवन-में तो संस्कृत ही काममें आती है और अजीब बात थी कि यह सब होते हुए भी वे थोड़ा-थोड़ा पढ़ तो लेते थे देवनागरीमें, लेकिन उनकी मादरी जवान उर्दू ही थी। वे कहते थे कि उर्दूमें तो मुझसे कहो तो घटो बोल लेता हूँ और बोलते थे, और उर्दूके तो मैं आपको क्या बताऊँ, वे बड़े भारी विद्वान थे और बहुत शीघ्रतासे लिख सकते थे। अंग्रेजीमें भी वे घटो बोल सकते थे, लेकिन संस्कृतमय हिंदी तो उनकी समझमें भी नहीं आती थी। जब मैं चुन-चुनकर अरबी-फारसीके शब्द लाता तब वे मेरी बात समझ सकते

ये । जब उनकी बात मैंने कर ली तो सबकी कर ली । तब वे भाई क्यों कहते हैं कि उर्दू पर एतराज क्यों नहीं है ? मैं तो कहूँगा कि किसीको भी नहीं होना चाहिए । लेकिन अंग्रेजीके लिए एतराज है । आखिर हिंदी साहित्य सम्मेलन-का भी मैं दो दफा सभापति रह चुका हूँ और सभापतिके पदमें मैंने यही चीज कही और किसीने शिकायत नहीं की । की होगी तो शायद १-२ ने की होगी । सब लोगोंने तालिया ही बजाई और कहा कि मैं विल्कुल ठीक बात कहता हूँ । आज भी मैं वही आदमी हूँ । तब क्यों आप मुझको ऐसा सुनाएंगे कि मैं हिंदीका पक्ष कम लेता हूँ और इसलिए कम हिंदुस्तानी हूँ । मुझको तो ऐसा लगता है कि जो आदमी उर्दू पर एतराज करता है, वही कम हिंदुस्तानी है ।

हम आज अनेक झगड़ोंमें पड़े हैं और इस तरहसे आपस-आपसमें विष पैदा हो गया है । अजमेरमें भी तो यही हुआ है । अगर आप हिंदू-धर्मकी रक्षा करना चाहते हैं तो यहाँ जितने मुसलमान पड़े हैं उनकी दुश्मनी करके नहीं कर सकते । मैं तो आजकलका ही मेहमान हूँ । कुछ दिनोंमें यहाँसे चला जाऊँगा । पीछे आप याद किया करोगे कि बूढ़ा जो कहता था वह सही बात है । मैं कोई अकेले हिंदू-धर्मकी ही बात नहीं करता । इस्लाम-धर्म भी मर जायगा अगर उन्होंने कहा कि हम तो सिर्फ मुसलमानोंको ही पहचानते हैं, बाकी तो हमारे दुश्मन हैं । इस तरह तो वे इस्लामको दफना देंगे, इस बारेमें मुझे कोई शक नहीं है । ईसाई-धर्मके लिए भी मैं यही कहूँगा । अगर वे कहे कि जो ईसाको नहीं मानते वे सब दुश्मन हैं और अहले^१ किताब नहीं हैं, तो मैं कहूँगा कि वे गलती करते हैं । दुनियाके जितने धर्म हैं उनके माननेवाले सब अहले किताब हैं । अगर वे कहे कि जो बाइबिलको माने वह अहले किताब है या जो कुरान शरीफको मानते हैं वही अहले किताब है, तो मैं कहूँगा कि वे गलत रास्ते पर हैं । दुनियाके जितने धर्म हैं वे सब अच्छे हैं, क्योंकि वे भलाई सिखाते हैं । जो दुश्मनी सिखाते हैं उनको मैं धर्म नहीं मानता ।

अंग्रेजोंके जमानेमें भी वही बात मैं कहता था कि यहाँ अंग्रेजी हो

^१आस्मानी किताबों वाले ।

नहीं सकती। मेरे दिलमें अंग्रेजीकी कद्र है और मैं अंग्रेजी पढ़-लिख भी लेता हूँ। सब मानते भी हैं कि मैं न अंग्रेजोंका दुश्मन हूँ, न उनकी भाषाका। लेकिन सब चीजें अपनी-अपनी जगहपर हैं। अंग्रेजी दुनियाकी भाषा है। अगर दुनियाके साथ व्यवहार करना है तो अंग्रेजीसे ही हो सकता है। अंग्रेजी बहुत व्यापक बन गई है, लेकिन हिंदुस्तानी व्यापक नहीं है। हम अंग्रेजी राज्यसे तो बरी हो गए, लेकिन अंग्रेजी भाषा और अंग्रेजी सभ्यताका जो प्रभाव हमपर पड़ा है, उस असरसे हम अभी नहीं निकलें हैं, यह कितने दुःखकी बात है।

याद रखो, मैंने कहा है कि हिंदुस्तानी वह चीज है जो उर्दू और हिंदीके सगमसे बनी है, जैसा गंगा और जमनाका सगम प्रयागमें होता है। उस सगममें तो सरस्वती भी बटाई जाती है, लेकिन उसको तो न देखते हैं, न जानते हैं। दोनोंका व्याकरण तो एक होना ही चाहिए और वह हिंदुस्तानी है। उसमें संस्कृत, फारसी, अंग्रेजी वगैरा सब भाषाओंके शब्द भरे पड़े हैं। अंग्रेजीका शब्द जैसे कोर्ट है, तो उसको कोर्ट ही कहेंगे। अगर कचहरी कहो तो वह भी बाहरका ही शब्द है, हमारा तो नहीं है। इसी तरह वाइसिकल है और रेल है। रेलको और क्या कहेंगे? अंग्रेजी शब्द हमारी भाषामें काफी दाखिल हो गए हैं और उनसे हमें घृणा नहीं है। लेकिन अगर ये भाई मुझको अंग्रेजीमें खत लिखें तो मैं फेंक दूंगा, क्योंकि मैं जानता हूँ कि वे हिंदुस्तानी लिख सकते हैं। इसी तरहसे अगर मेरा लडका अंग्रेजीमें लिखे, क्योंकि अंग्रेजी तो वह जानता है, तो मैं फेंक दूंगा और नहीं पढ़ूंगा। इसी तरहसे अगर मैं अंग्रेजीमें कुछ लिखकर भेजू तो उसे फेंकनेका अधिकार है। यह तो बिल्कुल ही सरल चीज है, लेकिन हम तो आज अपना धर्म-कर्म सब भूल गए और हमारे अंदर एक प्रकारकी विकृति पैदा हो गई है। ईश्वर उस बलासे हमें बचा ले।

: १८३ :

१६ दिसवर १९४७

भाइयो और वहनो,

आज दुपहरको मेवो^१को देखनेके लिए गुडगावा चला गया था। वहा तीन तरहके मेव थे एक तो अलवरसे भागकर आए हुए, दूसरे भरतपुरसे और तीसरे वहीके। पूर्वी पजाबके प्रधान मंत्री डा० गोपीचंद भार्गव भी साथ थे। उन्होंने मेवोसे कहा कि जो रहना चाहते हैं, उनको कोई हटा नहीं सकता। हकूमत उनकी हिफाजत करेगी। लाखों आदमियोंको अपने मकान छोड़कर वहासे भागना पडा, वह एक वहशियाना बात थी। यहासे जिनको भागना पडा वह भी वहशियाना बात थी। पीछे किसने ज्यादा किया, किसने कम किया और किसने शुरू किया, उसको छोड़ देना चाहिए, क्योंकि ऐसे हिसाबमें अगर हम पडे तो दुश्मनी मिट नहीं सकती और कोई आरामसे नहीं बैठ सकता। हमारे नसीबमें एक-दूसरेकी दुश्मनी रहे, वह नहीं रहनी चाहिए। वह अगर रही तो हमारा खात्मा हो जायगा। मैंने तो कहा है न कि मैं तो इसे वर्दाश्त कर नहीं सकता। हां, जिनको जाना है या जो विदक गए हैं, उनको कोई रोकनेवाला नहीं है। लेकिन किसीको मजबूरीसे न जाना पडे। जो भी हो, वह आदमीकी इच्छासे हो। उनको भागना पडे, इस तरह उन्हें कोई मजबूर न करे, न हकूमत करे, न हकूमतके अफसर करे और न जनता करे। अगर कोई करता है तो वह पागलपन है। वहा वहने भी सब थी और पुरुष भी। सब परेशानीमें पडे हैं। कई तो ऐसे हैं कि तबू है, नहीं है और ये जाडेके दिन। यह सब एक बहुत ही दुःखद किस्सा है। इनको वापिस जाना चाहिए। अगर अलवर रियासत यह कहे कि गलती तो हो गई, लेकिन अब आप आइए। इसी तरहसे भरतपुर है। और पीछे यहा भी जिन्होंने गुनाह किया है और उनको हलाक किया है, उनको उन्हें निभा लेना चाहिए। ऐसा कहनेसे तो काम नहीं चलता कि मेव तो गुनाह करनेवाली कौम है। गुनाह

^१ एक जाति।

करनेवाला कौन है और कौन नहीं, इसको कौन जानता है ? जो लोग गुनाह करते भी हैं उनको क्या प्राप हिंदुस्तानमें जला-बतन^१ मरेगे ? बहाने निकाल देने या मार डालेगे ? तुम बहाने चने जाओ, यह कहतेसे तो ग़म हो नहीं जाता। उनको तो सुधारना चाहिए और मन्त्री तानीम देनी चाहिए। जो ग़राफ़नवा गन्ता है वह उनको बताता चाहिए। एक तो यह बात हुई।

दूसरी बात चीनीकी है। चीनी हर जगहपर तो होती नहीं और शक्कर भी हर जगह नहीं होती। जहा होती है, उस जगहमें उनको लाना है। माना कि यहा नहीं है, तो यू० पी०ने उनको लाना है। या कोयम्बटूरमें आ सकती है। लेकिन आए कैसे ? वह तो रेलमें ही आ सकती है। लेकिन गाडियां तो आज हैं ही नहीं। उ० जान मयार्कि हाथमें वह महममा^१ है। वह कहते हैं कि मैं कहाने दूँ। जितने बैंगन^१ हैं रेलवेके वे सन्-वे-सब तो निकाल दिए हैं। जितनी पट्टी वे मान ला सकते हैं, ला रहे हैं। इसके अलावा कोयला कम, लोहा कम और चलानेवाले कम, ये सब झूठ है। रेलमें स्टाफ़ जितना चाहिए उतना नहीं है। पीछे दूसरे-तीसरे काममें भी उनको लेना पड़ता है। वह तकनीक तो जब रफ़ा होगी तब हो जायगी। लेकिन बीच-बीचमें हम क्या करें ? वह जो चीनी और शक्कर बनानेवाले हैं वे बदमाश हैं और वे दाम बटा देते हैं। आगिर हजारों और सैकड़ों मीलमें मान कोई मिगपर तो ला नहीं सकता। आज तो रेल और हवाई जहाज देखकर लोगोंको ऐसा हो गया है कि उनके हाथ-पैर चलते ही नहीं हैं। तब क्या करना चाहिए ? एक तो मयार्ड नाहकको लिय देना चाहिए। यह सही है कि हमको रेलवे बैंगन नहीं मिलते या ऐसा कहो कि रेल ट्रामपोंट^१ नहीं मिलता। मगर हिंदुस्तानमें ऐसा भी तो बन गया है कि एक तरफ़ रेलवे चलती है तो साथ-साथ दूसरी ओर मोटर भी चलती है। जितनी तेज रफ़्तारमें रेल जाती है उतनीमें ही मोटर जाती है। रेलके लिए तो लोहेकी पट्टी भी होनी चाहिए, लेकिन मोटरके लिए तो कुछ भी नहीं। साफ़ रास्ता हो तो अच्छा है, लेकिन रास्ता जैसा-तैसा हो तो भी जीप तो

^१ देश निकाला, ^१ विभाग, ^१ डिब्बे, ^१ यातायात।

चली जाती है। काफी तादादमे ये मोटरे हिंदुस्तानमे चलती है। लेकिन उनके लिए पेट्रोल चाहिए और उसपर अभीतक अकुश है। मैंने बताया कि अभी सब अकुश तो छूटे नहीं है। अगर पेट्रोलपरसे अकुश हटा ले तो सब लारिया चलने लगे और माल लाए—और ले जाने लगे। उनमे तो पीछे नमक भी आ सकता है। यह कैसी भयानक बात है कि आज हमारे मुल्कमे नमक बन सकता है, उसपरसे कर भी चला गया है, तो भी वह महंगा है, क्योंकि वह पूरा आता ही नहीं है। मेरी निगाहमे तो कुछ लोगोको नमक बनाने और लानेका जो ठेका दिया गया है वह एक बड़ी गलती हुई है। सबको नमक लानेकी छूट होनी चाहिए। अगर पेट्रोलपरसे अकुश निकल जाए तो ये मोटर-लारिया नमक भी ला सकती है और दूसरी चीजे भी। एक चीजपरसे अकुश हटा लिया और दूसरीपर रखा तो वह ठीक नहीं बैठता। जब एक नीति हमने ग्रहण कर ली कि अकुश निकालना है तो पीछे सबको ही निकाल देना है और देखना है कि लोग क्या करते हैं। ऐसा आप नहीं कह सकते कि बाजारमे पेट्रोल नहीं है। पेट्रोलका तो चोर-बाजार चलता है और जबतक उसपर अकुश चलेगा तबतक यह चोर-बाजार चलता रहेगा। चोर-बाजार तो अंधेरेमे चलना चाहिए, लेकिन वह तो साफ-साफ जाहिरमे चलता है। तब उसे ब्लैक मार्केट कहे या सफेद मार्केट कहे या उसको और कोई नाम दे ? पीछे क्या होता है, सुना है उसके पीछे रिश्वत भी बहुत बढ़ गई है। जो पेट्रोलका अफसर है, थोडा पैसा उसके हाथमे रखना ही चाहिए। थोडा पैसा कोई रुपया, दो रुपया नहीं, बल्कि सैकड़ोकी बात चलती है। जब एक चीज बुरी हो जाती है तो और भी बुराइया उसके साथ चलती रहती है। जिन चीजोपरसे अकुश निकल गया उससे लोग तो मानते हैं कि उनकी राहत मिली है। फिर पेट्रोल तो कोई खानेकी चीज भी नहीं है और न हरएक आदमीके दरकारकी चीज है। जो लोग मोटर ट्रांसपोर्ट चलाते हैं उनको पेट्रोल चाहिए। हकूमतको जितना पेट्रोल चाहिए उतना वह अपने लिए रख ले और बाकीको खुले बाजारमे रख दे। अगर माना कि बाजारमे वह बिल्कुल मिलता ही नहीं और रेल भी सब-की-सब मिट गई तो भी हिंदुस्तानका कारोबार पेट्रोलके बिना बंद नहीं होनेवाला है। सिर्फ इधर-उधर माल ले जानेका तरीका, जो आज है वह बदल जायगा।

तब हम पुराने जमानेके तगीवेपर चले जायगे। अगर पेट्रोलका जो अकुश है वह निकल जाय तो मुझको उनगे कुछ डर नहीं है।

एक बात यह भी है कि हमारे यहा पूरी खुशक तो पैदा नहीं होती है। तब लोगोंको कहो कि वे जमीनको बो ले, उसमेंसे पैदा हो जायगी। बात तो सच्ची है, लेकिन उसके लिए बाहरी जो बनी बनाई खाद आती है, जिसको कि रसायन खाद बोलते हैं, उसमें हम चंद करोड़ रुपये मुफ्तके दे देते हैं या ऐसा कहो कि जमीनको बिगाड़नेके लिए वह पैसा देते हैं। यह मेरा कहना नहीं है, मैं तो वह जानता ही नहीं, लेकिन जो इसका ज्ञान राते हैं वे ऐसा कहते हैं। मीराबेनने ही यह सब किया है और उसने ही इस चीजके जानकार लोगोंको इकट्ठा किया। उसको धीक है और वह सचमुच किनार बन गई है।

और भी बड़े-बड़े आदमी इस काममें उसके साथ थे। राजेन्द्र बाबू तो हैं ही, सर दातारंगसिंह हैं और भी दूसरे अच्छे-अच्छे खेतीका थोड़ा-बहुत जाननेवाले हैं, वे आ गए थे। वे मिले और जो किया वह असवारोंमें भी आ गया है। उन्होंने यह निकाला है कि खाद किस तरह बना सकते हैं। उसको जिंदा खाद कहते हैं। हमारे यहा गोबर तो काफी होता है और जहा मनुष्य हैं वहा उनका बिष्टा भी रहता है, उससे खासा अच्छा खाद बन जाता है। उसको मिश्रण करनेके बाद, यह कोई कह नहीं सकता कि वह कैसे बना है। अगर बननेके बाद उसको हाथमें ले लो तो सुगंध निकलती है, दुर्गन्ध नहीं। इस तरहसे उसका परिवर्तन हो जाता है। जो भी घास-पत्ता और कूड़ा-कचरा होता है वह सब मिला लिया जाता है और इस तरह वह मुफ्तमें खाद बन जाता है। कचरेमेंसे करोड़ों रुपये कैसे निकल सकते हैं, यह इल्म लोगोंको बतानेके लिए दो-तीन रोजके लिए ये कुछ लोग बैठ गए थे।

: १८४ :

२० दिसबर १९४७

भाइयो और वहनो,

बड़े दुःखकी बात है कि यहाँ (दिल्लीमें) फिर थोड़ेसे पैमानेपर दगा शुरू हो गया है। अगर हम चाहते हैं कि सब मुसलमानोंको यहाँसे जाना है तो फिर हमको साफ कह देना चाहिए, वह शराफत होगी या हकूमत कहे कि आप लोगोंका यहाँ रहना मुफीद^१ नहीं है ? हम आपको थोड़ा-थोड़ा हलाक करके नहीं निकालना चाहते, लेकिन सचमुच तो आपको जाना ही है। मुझको तो इसका बड़ा दुःख होता है।

क्या ही अच्छा हो अगर हम सब अच्छे हो जाय, शरीफ बन जाय और बहादुर हो जाय। वह तो एक डरपोकका काम हो जाता है कि जो यह कहे कि मुसलमान मेरे पास नहीं रह सकता। क्यों नहीं रह सकता ? अगर वह खराब है तो उसको ठीक करना है—शराफतसे, मारपीटकर नहीं। इसलिए मुझको तो यह बड़ा चुभता है कि हम क्यों ऐसे बन गए कि जिससे मुसलमान यहाँ डरे और हिंदू तथा सिख पाकिस्तानमें डरे। और पीछे बड़ी-बड़ी बातें हम करे कि यहाँ सब लोग आरामसे रह सकते हैं। कहा आरामसे रह सकते हैं ? मैं तो हमारी हकूमतसे भी कहता हूँ कि अगर वह सच्ची बनना चाहती है तो ऐसा होना नहीं चाहिए। अपने सारे अफसरोको साफ-साफ यह कह दे कि हमारे रहते हुए ऐसे नहीं बन सकता है। आखिर आप ही लोगोंके तो हम नुमायंदे हैं, क्योंकि सरकारी अफसर भी तो मतदाता होते हैं। इसलिए अफसरोको क्या, फौजको क्या और पुलिसको क्या, सबको शराफतसे चलना है। अगर हम लोग शराफतसे चलेगे तो हमारी गाड़ी आगे चल सकती है, नहीं तो जो लगाम हमारे हाथमें आ गई है उसको हम छोड़ रहे हैं, इसका मुझको दुःख होता है। लेकिन आज तो मैं वह बात नहीं करना चाहता था। मैं तो आपको वह सुनाना चाहता हूँ जो मैंने छोड़ रखी है।

चरखा-सघकी जो बैठक हुई थी उसमें ग्राम-उद्योगसघकी बात मैंने अभीतक छोड़ रखी थी। थोड़ा-सा इशारा जरूर कर दिया था। चरखा तो ग्राम-उद्योगका मध्य-विंदु है। अगर सात लाख गावोंमें चरखा न चले तो अन्य गृह-उद्योग भी नहीं चल सकते हैं। चरखा तो सूरज है और दूसरे जो उद्योग हैं वे ग्रह हैं, जो सूरजके इर्द-गिर्द घूमते हैं। उनको ग्रह भी इसलिए कहा गया कि वे सूरजके इर्द-गिर्द फिरते रहते हैं। अगर सूरज डूब जाय तो दूसरे ग्रह चल नहीं सकते, क्योंकि वे सब सूरजपर ही आश्रित हैं, ऐसा दुनियामें बन गया है। लेकिन देहातका सूरज किसको कहे? हिंदुस्तानका सूरज तो वह चक्र है कि जो भूके मीजूम है, पीछे चाहे आप उसको सुदर्शन चक्र कहे या अशोक राजाका चक्र कहे। मेरी निगाहमें तो वह चरखेकी निशानी है। अगर वह देहातमें चलता रहे तो अन्य ग्राम-उद्योग भी रुक नहीं सकते, लेकिन उसके चलते रहनेपर भी दूसरोंको देखना तो है। अगर उनको सभाले ही नहीं और वे सब इर्द-गिर्द चलना छोड़ दे तो फिर जो सूरज है, वह भी बेहाल हो जायगा। जितने हमारे खगोल-शास्त्री कहे जाते हैं उन्होंने यह नहीं देखा है और उन्होंने देखा होगा तो मैं मूर्ख हूँ, जानता नहीं हूँ। लेकिन मैं तो मानता हूँ कि अगर सब ग्रह डूब जाते हैं तो सूरजको भी डूबना है। यह मैं शास्त्रीय तरीकेसे तो सिद्ध नहीं कर सकता हूँ, लेकिन यहाँ तो मैं सिद्ध कर सकता हूँ कि जो दूसरे इर्द-गिर्दके उद्योग न चले तो चरखा बेचारा अकेला क्या कर सकता है? दिल्लीके इर्द-गिर्द क्या थोड़े ग्राम पड़े हैं। अगर वे सब दिल्लीको आश्रय दें और उनको दिल्लीका आश्रय लेना है तो पीछे वह सब बहुत खूबसूरत काम बन जाता है और आपस-आपसकी लड़ाईका सारा भगडा भी मिट जाता है। आखिर देहातमेंसे सब चीजें हमको चाहिए। आज तो वे चीजें आ नहीं सकती हैं। आप अगर न जानते हो तो जानना चाहिए कि दिल्लीमें बहुतसे कारीगर मुसलमान थे। वे चले गए। पानीपतमें देखो, कितने मुसलमान कवल वगैरा बनाते थे। आज तो वह धधा अस्त-व्यस्त हो गया। पीछे अगर हिंदू और सिख वहाँ गए तो देखा जायगा। लेकिन वे क्यों वहाँ जाएँ? वे कोई भूखे थोड़े ही मरते हैं। हिंदूके पास जो पेशा है उसमेंसे वह कमा लेता है और मुसलमानके पास जो पेशा है उसमें वह कमा लेता है। अगर तब

मुसलमान अपना काम छोड़कर यहाँसे चले जाते हैं तो उसमें हिंदुस्तानका नुकसान ही होता है। इस लिहाजसे तो पाकिस्तान और हिंदुस्तान दोनों डूब रहे हैं। क्या वजह है कि हम काश्मीरमें लड़ते हैं ? वहाँ जो वागी लोग आ गए हैं वे लड़े और फिर हम यहाँसे उसके लिए लड़कर भेज दें, वह तो एक बहानियाँ बात में समझता हूँ।

ग्राम-उद्योगकी बात तो एक बड़ी बुराई बात है। कल मैंने आपको बताया था कि मीरा बेन उस कामको कर रही हैं और उसमें तो हमारी हकूमतके लोगोका भी हाथ है। वह खाद हम सब अपने घरोंमें बना सकते हैं। हम लोग जो मैला करते हैं वह और गोबर तथा और भी जो कूड़ा-कचरा जमा हो जाता है, वह सब मिला लें। वह इस खूबीसे मिल जाता है कि पीछे एक खूबसूरत और सुगंधित खाद बन जाती है।

इसलिए ग्राम-उद्योग और चरखा-सघका जो काम है वह तभी चल सकता है जब करोड़ों आदमी उसमें मदद दें। अगर वे न दें तो वह काम बिल्कुल चल नहीं सकता। चार चीजें, जहाँतक मुझको याद है, अर्थात् चरखा-सघ, हरिजन-सेवक सघ, ग्राम-उद्योग सघ और तालीमी सघ—जो बनी हैं, वे चारोंकी चारों धनिकोंके लिए नहीं, बल्कि गरीबोंके लिए हैं। सब लोगोको इनके काममें हाथ बटाना है। अगर हाथ न बटाए तो वह काम चल नहीं सकता। अगर हम हिंदुस्तानमें पचायत राज्य या लोगोका राज्य चाहते हैं, तो सब लोगोको उस काममें मदद देनी है। वह कोई हवामेंसे तो आता नहीं है और न हिमालयसे चलकर आता है। वह तो यहाँकी जनताके द्वारा ही हो सकता है। जनता एक तरहकी नींव है, जिसपर हम एक बहुत ऊँचा मकान बना सकते हैं। अगर उसमें सब हाथ दें, तब तो खैर है और अगर न दें तो ठीक है। हम एक-दूसरेसे लड़ तो रहे ही हैं और नतीजा भी उसका वही आकर रहेगा जो यादव लोगोका हुआ था। यदुवशी तो कृष्ण भी हुए थे, लेकिन पीछे क्या हुआ कि सब लड़ने लगे और दूसरोंको डराते रहते थे। शराब पीना, व्यभिचार करना और आपसमें लड़ना, उनका काम रह गया था। नतीजा यह हुआ कि वह उस चीजमें जो घासकी थी, खत्म हो गए। यादवस्थल उसको हम कहते हैं। वह नतीजा या तो हिंदुस्तानको आनेवाला है और अगर नहीं

आनेवाला है तो केवल इससे कि ये चार चीजे बनी है उनको हम करते रहे ।
तभी हम सब आरामसे रह सकते हैं ।

: १८५ :

मौनवार, २२ दिसबर १९४७

(लिखित सदेश)

भाइयो और बहनो,

यहासे आठ-दस मीलके फासलेपर महरौलीमे कुतुबुद्दीन बखतियार चिश्तीकी दरगाह है । वह पवित्रतामे अजमेरकी दरगाहसे दूसरे नंबरपर मानी जाती है । इन दरगाहोपर न सिर्फ मुसलमान जाते थे, बल्कि हजारो हिंदू और दूसरे गैर-मुस्लिम भी वहा पूजाभावसे जाया करते थे । पिछले सितबरमे यह दरगाह हिंदुओके गुस्सेका शिकार बनी । आस-पासमे रहनेवाले मुसलमान अपने ८०० साल पुराने धरोको छोडनेपर मजबूर हुए । इस किस्सेका जिक्र करनेका कारण इतना ही है कि दरगाहके प्रति प्रेम और वफादारी रखने हुए भी, वहा आज कोई मुसलमान नही है । हिंदुओ, सिखो, वहाके सरकारी अफसरो और हमारी सरकारका यह फर्ज है कि जल्दी-से-जल्दी पहलेकी तरह उस दरगाहको खोलकर, यह कलकका टीका धो डाले । यह चीज देहलीमे और देहलीके इर्द-गिर्दके मुसलमानोकी सब धार्मिक जगहोपर लागू होती है । वक्त आ गया है कि दोनो तरफकी सरकार सख्तीके साथ अपनी-अपनी अक्सरियत^१के सामने यह साफ कर दे कि अब धार्मिक स्थलोका अपमान वर्दाश्त नही किया जायगा, चाहे वह स्थल छोटा हो और चाहे बडा । इन स्थलोका जो नुकसान किया गया है, उसकी मरम्मत होनी चाहिए ।

मुस्लिम लीगकी सभाने कराचीमे जो फैसला किया है उसे देखते हुए मुसलमान मुझे पूछते है कि जो लीगके मेबर है वे, जो सभा लखनऊमे मौलाना आजाद बुला रहे है, उसमे जावे या न जावे ? क्या मुस्लिम लीगके

^१ बहुसंख्यक ।

मेवरोकी जो सभा मद्रासमें होनेवाली है, उसमें भी जावे ? हर हालतमें यूनियनमें रहनेवाले मुस्लिम लीगके मेवरोका क्या रवैया^१ होना चाहिए ? मेरे दिलमें कोई शक नहीं कि अगर उन्हें व्यक्तिगत या जाहिर निमंत्रण मिले, तो उन्हें लखनऊकी मीटिंगमें जाना चाहिए, और मद्रासकी मीटिंगमें भी । दोनों जगह उन्हें अपने विचार निर्भयतासे और खुली तरह जाहिर करने चाहिए । अगर उन्होंने पिछले ३० सालमें हिंदुस्तानकी अहिंसाकी लड़ाईका अभ्यास किया है तो उन्हें इस बातसे घबराहट नहीं होनी चाहिए कि यूनियनमें वे अकलियतमें^२ हैं, और पाकिस्तानकी अक्सरियत उनकी कोई मदद नहीं कर सकती । यह चीज समझनेके लिए उन्हें अहिंसामें विश्वास रखनेकी जरूरत नहीं कि अकलियतको, चाहे वह कितनी ही छोटी क्यों न हो, अपनी इज्जत और इन्सानको जो भी प्रिय और निकट लगता है, वह सब कुछ, बचानेके लिए डर रखनेका कभी कारण नहीं रहा । इन्सान ऐसा बना है कि अगर वह अपने बनानेवालेको समझ ले और यह समझ ले कि मैं उसी भगवानका प्रतिबिम्ब हू तो दुनियाकी कोई ताकत उसके स्वमानको छीन ही नहीं सकती । उसके स्वमानका हनन कोई कर सकता है तो वह खुद ही कर सकता है । जिन दिनों मैं ट्रांसवालकी जबर्दस्त हकूमतके साथ लड़ रहा था, मेरे एक प्रिय अंग्रेज मित्रने मुझे जोहासवर्गमें कहा, “ मैं हमेशा अकलियतका साथ देना पसंद करता हू, क्योंकि अकलियत आम तौरपर कभी गलती नहीं करती है, और करती है तो उसे सुधारा जा सकता है । मगर अक्सरियतको सत्ताका मद होता है, इसलिए उसे सुधारना कठिन रहता है । ” अगर अक्सरियतसे हथियारोकी एकतरफा ताकतका भी मतलब हो तो इस दोस्तकी बात सही थी । हम अपने कड़वे अनुभवपरसे जानते हैं कि कैसे मुट्ठीभर अंग्रेज यहा हथियारोकी ताकतसे अक्सरियत बने बैठे थे और सारे हिंदुस्तानको दबाए हुए थे । हिंदुस्तानके पास वे हथियार नहीं थे, और रहते भी तो हिंदुस्तानी उनका इस्तेमाल नहीं जानते थे । यह दुखकी बात है कि हमारे मुल्कमें अंग्रेजोकी हकूमतसे हिंदुओ और सिखो-ने पाठ नहीं सीखा । यूनियनके मुसलमानोको पश्चिममें और पूर्वमें अपनी

^१ तरीका;

^२ अल्पसंख्यक ।

अक्सरियतका झूठा घमड़ था। आज उस वोभसे मुक्त हो गए हैं। अगर वे अकलियतमें रहनेके गुणोको समझे तो वे अपने तरीकेसे इस्लामकी खूवियोंका प्रदर्शन कर सकेंगे। उन्हें याद रखना चाहिए कि इस्लामका अच्छे-से-अच्छा जमाना हजरत मुहम्मदके मक्केके दिनोमें था। कान्सटेनटेनकी शहनशाहीके वक्तसे मिस्री धर्मका अस्त होने लगा। इस दलीलको यहां लवा करना नहीं चाहता। मेरी सलाहका आधार मेरा पक्का अकीदा^१ है, इसलिए अगर मुस्लिम मित्रोंके मनमें इस चीजपर विश्वास नहीं है तो बेहतर होगा कि वे मेरी सलाहको फेंक दें।

मेरी रायमें उन्हें कांग्रेसमें आनेके लिए तैयार रहना चाहिए। मगर जबतक कांग्रेसमें उनको हार्दिक स्वागत न मिले, और समानताका वर्ताव न मिले, तबतक वे कांग्रेसमें भर्ती होनेकी अर्जी न करें। सिद्धातके तौरपर तो कांग्रेसमें अक्सरियत और अकलियतका सवाल उठता ही नहीं। कांग्रेसका कोई धर्म नहीं, एकमात्र मानवताका धर्म है। उसमें हर एक स्त्री-पुरुष समान है। कांग्रेस एक शुद्ध राजनैतिक सस्था है, जिसमें सिख, हिंदू, मुसलमान, ईसाई, पारसी, यहूदी, सब बराबर हैं। कांग्रेस हमेशा अपने कहनेपर अमल नहीं कर सकी। इससे कभी मुसलमानोंको लगा है कि यह तो मुख्यतः सवर्ण हिंदुओंकी ही सस्था है। जो भी हो, जहातक खेचतान जारी है मुसलमान वाइज्जत अलग खड़े रहे। जब उनकी सेवाओंकी कांग्रेसको जरूरत होगी वे कांग्रेसमें आ जावेंगे। उस वक्त-तक जिस तरह मैं कांग्रेसका हूँ, वे कांग्रेसके रहे। कांग्रेसका चार आनेका मेवर न होते हुए भी कांग्रेसमें मेरी हैसियत है, तो उसका कारण यह है कि जबसे १९१५ में मैं दक्षिण अफ्रीकासे आया हूँ, मैंने वफादारीमें कांग्रेसकी सेवा की है। हर एक मुसलमान आजसे ऐसा कर सकता तो वे देखेंगे कि उनकी सेवाओंकी भी उतनी ही कदर होती है जितनी कि मेरी सेवाओंकी।

आज हर एक मुसलमान लीगवाला और इसलिए कांग्रेसका दुश्मन समझा जाता है। बदकिस्मतीसे लीगका शिक्षण ही ऐसा रहा है। आज तो दुश्मनीका तनिक भी कारण रहा नहीं। कौमीवादके^२ जहरसे मुक्त

^१ विश्वास,

^२ सांप्रदायिकता।

होनेके लिए चार महीनेका अर्मा बहुत छोटा अर्सा है । इस दु खी देशका दुर्भाग्य देखिए कि हिंदुओ और सिखोने जहरको अमृत समझ लिया और लीगो मुसलमानोके दुश्मन बने । ईटका जवाब पत्थरसे देकर उन्होने कलक-का टीका भोल लिया और मुसलमानोके बराबर हो गए । मेरा मुसलमान अकलियतसे अनुरोध है कि वे इस जहरी वातावरणसे ऊपर उठे, अपने आदर्श वर्तविसे उनके बारेमे जो वहम भर गया है, उसे वे गलत सिद्ध करे और बता दे कि यूनियनमे इज्जत-आवरुसे रहनेका एक यही तरीका है कि वे मनमे किसी तरहकी चोरी न रखकर हिंदुस्तानके गहरी बने ।

इसमेसे यह परिणाम निकलता है कि लीग राजनैतिक सस्थाके रूपमे नहीं रह सकती । इसी तरह हिंदू-महासभा, सिख-सभा और पारसी-सभा भी नहीं रह सकती । धार्मिक सस्थाओके रूपमे वे भले रहे । तब उनका काम अदरुनी सुधार होगा, धर्मकी अच्छी चीजे ढूढना और उनपर अमल करना होगा । तब वातावरणमेसे जहर निकल जाएगा और-ये सस्थाए एक दूसरेके साथ भलाई करनेमे मुकाबला करेगी । वे एक दूसरे-के प्रति मित्रभाव रखेगी और हकूमतकी मदद करेगी । उनकी राजनैतिक महात्वाकाक्षाए तो कांग्रेसके ही द्वारा पूर्ण हो सकती है, चाहे वे कांग्रेसमे हो या न हो । जब कांग्रेस, जो कांग्रेसमे है उन्हीका विचार करेगी, तो उसका क्षेत्र बहुत सकुचित हो जायगा । कांग्रेसमे तो आज भी बहुत कम लोग है । कांग्रेसकी आज कोई बराबरी नहीं कर सकता तो उसका कारण यह है कि वह सारे हिंदुस्तानकी नुमायदगीका प्रयत्न कर रही है । वह गरीब-से गरीब, दलित-से-दलितकी सेवाको अपना ध्येय बनाए हुए है ।

: १८६ :

२३ दिसबर १९४७

भाइयो और बहनो,

आज तो मैंने विचार कर लिया है कि तीन चीज कहूंगा । एक

चीज तो यह है कि कल आपने देखा होगा कि वहा बहावलपुरके लोग आ गए थे । बड़े परेशान हैं । उन लोगोंने बताया कि वहा जितने हिंदू और मित्र हैं उन सबको बुला लेना चाहिए, नहीं तो उनकी जान खतरमें है । आज वहां दो भाई भी आ गए थे । उन लोगोंने भी यही बात बताई । उन लोगोंने कहा कि अगर कुछ नहीं होता है तो गवर्नर-जनरलके घरके सामने जाकर भूज-हडताल करेंगे । तो मैंने कहा कि वहा भूज-हडताल करनेमें न तो आ सकते हैं और न बच सकते हैं और गवर्नर-जनरल तो अब नामके रह गए हैं । दस्तखत कर देते हैं, उनके पास तो आज सत्ता है नहीं । वे तो आज जैसे आप हैं वैसे हैं । अपने बलमें ऐसा कहो कि हमारे बलमें सड़े हैं । हमारे प्रधान हैं, हमारे बलपर सड़े हैं । तो सोचोगे कि पंडित नेहरू या सरदारके घरके सामने भूज-हडताल करे, यह भी अज्ञानता है । उनमें एक-दो डाक्टर थे । वे समझ गए, इमलिए हडताल नहीं की । कल तो मेरी खामोशी थी, इसलिए कुछ नहीं कह सका । बहावलपुरके नवाबको चाहिए कि वे सब हिंदू सिखको जहा वे जाना चाहते हैं, भेज दें, नहीं तो उनके वर्मका पतन हो जायगा । नवाब साहबके होते हुए क्या हुआ, वह क्या बताऊ ? वह काफी खतरनाक बात है । वहा काफी हिंदू, सिख मारे गए और परेशान भी हुए । सिखोंने तो बहावलपुरको बनाया है—वे बहादुर हैं, वे लड़ सकते हैं, किमानका काम कर सकते हैं और वे वहा किसान बनकर रहते हैं, खाते-रुमाते हैं । वैसे ही हिंदू भी हैं । आलमी बनकर बैठे हैं, ऐसे थोड़े हैं । उन्होंने कोई गुनाह तो किया नहीं, गुनाह इतना ही है कि वे हिंदू हैं या सिख हैं । बिना गुनाहके काफी हिंदू और सिखोंको मार डाला और बाकी भाग गए । जब हिंदू और सिख वहा आरामसे रह नहीं सकते तो नवाब साहब कुछ भी कहें तो उसमें क्या । मैं तो कहूंगा कि नवाब साहब अपने वर्मका पालन करे, इमीमें उनकी शोभा है । अगर वे वहा उन लोगोंको डज्जतसे रख नहीं सकते तो उनको चाहिए कि वे प्रवच कर उन लोगोंको भेज दें, नहीं तो उन्हें ऐलान कर देना चाहिए कि वहा जितने हिंदू, सिख पड़े हैं उनके बालको भी कोई छूनेवाला नहीं है । वे आरामसे पढ़े रह सकते हैं और अगर भूखो मरते हैं तो उनकी रोटीका प्रवच कर दिया जाय ।

जो पागलपन हो गया वह हो गया । वैसा पागलपन तो हिंदुस्तान और पाकिस्तान दोनोंमें हो गया । उस पागलपनको अब छोड़ दे और शराफतसे काम करे ।

दूसरी बात जो कहना चाहता हूँ वह आजके 'स्टेट्समैन' में है । वह यह कि लाहौरमें जो शिविर पड़े हैं—उसमें तो दुखी लोग हैं, वहाँ तो मुसलमान पड़े हैं—वे बहुत गंदे हैं, वहाँ हँजा हो रहा है, सीतला निकल रही है और काफी लोग ऐसे हैं जिनको कुछ हुआ तो नहीं है, लेकिन ठंडमें पड़े रहते हैं । कुछ लोग ठंडके कारण भी मरते हैं, क्योंकि बाहर पड़े रहते हैं । बाहर रहे तो रहे, लेकिन आकाशके नीचे कैसे रह सकते हैं ? पानीसे बचनेको कुछ रहना चाहिए, तन ढकनेको चाहिए और रोटी भी चाहिए । ये न रहे तो मरनेका चारा हो गया । बाकी मैं नहीं जानता कि वहाँ क्या-क्या हो रहा है । हाँ, ऐसा भी है कि वहाँ स्यालकोटसे भगी बुलाए गए हैं, जो शिविरोंकी सफाईका काम करेंगे, मैला उठाएंगे । वहाँके अफसर कहते हैं कि वहाँ उनसे पूरा-पूरा काम होता नहीं है—मैं तो जानता नहीं हूँ कि क्या है, लेकिन मैं इतना कहूँगा कि परेशानीमें पड़े हैं । वे लोग पाकिस्तानमें हैं तो क्या हुआ, मुसलमान हैं तो क्या हुआ, इन्सान ऐसे क्यों बने, मुझे इसका दुख होता है । हमारी ज्यादातीके कारण वे लोग यहाँसे जान बचाकर भागे, यहाँसे घर-बार छोड़कर चले गए । वहाँ उनका घरबार तो है नहीं तो तकलीफ तो होगी ही, लेकिन यह क्या बात है कि वे अपनी सफाईतक न रख सकें । मैं तो हर दुखीको—वहाँ पड़े हैं उनको, और यहाँ पड़े हैं उनको, सबको—कहूँगा कि उन्हें ऐसा कहना नहीं चाहिए कि हमें खाना बनानेवाले दो, भाड़ू करनेवाले दो, मैला उठानेवाले दो । जब घर छोड़कर भाग गए तो ऐसी माँग क्यों करनी चाहिए । वे तो करोड़पतिके लिए हैं । वह चाहे तो एक आदमीके बदले दस आदमी रख सकता है, लेकिन सब कैसे रख सकते हैं ? मैं तो कहूँगा कि यह हमारे गिरनेके लक्षण है । उनको दृढ़तासे, हिम्मतसे कहना चाहिए कि हम स्यालकोटसे भगी नहीं बुलाएंगे और अपने शिविरको हमें ही साफ रखना है । पाकिस्तानके अफसर और वहाँकी हकूमतको भी कहना चाहिए कि हम आपके लिए स्यालकोटसे भाड़ू देनेवाले नहीं बुलाएंगे । इन्सानसे जितना हो सकता है उतना तो करे । उसके बाद

मने यह बात ठीकी है, वैसा नहीं करने है तो गताह इत्यादि है और इत्यादि काया बोझ पड़ेगा है । मैं पहले भी यह चुका हूँ और अब भी यही है कि मरणातिरोक्ता आपत्तसे रहना चाहिए । उह चाहिए कि उनमें जितना काम हो जाता है, वह, निर्माण बोझ नहीं होता चाहिए । पञ्चावका नमूना देकर सबको यहूदा रि नफाई का काम तुरन्त करना चाहिए । काम करनेमें कोई शक नहीं है ।

एक बात और यहूदा । वह अच्छी बात है । आपत्तों में एक बात नायब मुताबा तो था कि प्यारेलाल यहा आ गए हैं । आप लोग तो जानते ही हैं कि वे क्यों हैं । वे तो मेरा मन्त्री का काम करते हैं—वे बहुत दिनों में नोआबानीमें काम करते थे । उनके साथ और लोग भी थे—वे नव-नव जानपर खेल रहे थे, उनमें यहा जितने हिंदू मष्टमें थे उन सबको नहागा भिज गया और मुसलमान भी समझ गए कि वे हमारे दोस्त हैं, मेत्र हैं, मारने-पीटने नहीं आए हैं, वे तो दोनोंके बीचमें, अगल हो सके तो मेरा कराने आए हैं । वे कहते हैं कि यहाकी एक चीज जानने नायक है, ऐसी तो कई चीज हैं, लेकिन यह एक बड़ी चीज है । यहा किसी मदिरको मुसलमानोंने तोड़ दिया था और उसपर लोगोंने अधिकार कर लिया था । तो यह तो झगड़ेकी बात हो गई । पीछे उन मुसलमानोंने कहा कि हम हिंदुओंके साथ मिल-जुलकर रहनेवाले हैं, लेकिन जब हिंदू मदिरको नहीं जा सकने, पूजा नहीं कर सकते तो यह जचनेवाली बात नहीं हुई । यह सब तो दुवागा मुताऊगा, क्योंकि अब वक्त हो रहा है । पीछे मुसलमानोंने कहा कि वे अपने मदिरोंमें जा सकते हैं, पूजा कर सकते हैं, हम भी जाकर उनके साथ पूजा करेंगे तो प्यारेलालने कहा कि क्या करोगे, मदिर तो है नहीं, मदिर तो होना चाहिए, तो उन लोगोंने कबूल कर लिया कि ठीक है और मेहनत कर मदिर बना दिया और कहा कि आप लोग आरामसे रह सकते हैं, पूजा कर सकते हैं, रामधुन चला सकते हैं । यहा प्रतिष्ठा हो गई । उस तरहसे अब सब बड़े आरामसे रहते हैं । अमलदारोंने भी इसमें हिस्सा लिया । वह अच्छी चीज है । अगर मारे हिंदुस्तान और पाकिस्तानमें ऐसा हो जाय तो हमारी शकल बदल जाती है । अगर हम अपने धर्मपर कायम रहे और दूसरोंके धर्ममें दखल न दें तो हमारा सब काम हो सकता है ।

: १८७ :

२४ दिसवर १९४७

भाइयो और वहनो,

मेरे पास हमेशा सिख भाई आते रहते हैं। मैं अखवारोमेसे थोड़ा पढ लेता हूँ, मिलने आनेवाले लोग भी मुझे सुनाते रहते हैं। वे लोग कहते हैं कि मैं तो मिखोका दुश्मन बन गया हूँ। उन्होंने इसकी परवा न की होती, अगर मेरी बात हिंदुस्तानके बाहर कुछ-न-कुछ वजन न रखती। दुनिया मानती है कि हिंदने अहिंसाके, शांतिके जरिये आजादी ली है। अगर ऐसा ही होता तो मुझे बहुत अच्छा लगता। मगर पगु और नामदोंसे अहिंसा चल नहीं सकती। यह पगुपन और गूगापन शारीरिक नहीं। शरीरसे पगु बननेवाले तो ईश्वरकी मददसे अहिंसापर खड़े रह सकते हैं। एक बच्चा भी अहिंसापर खड़ा रह सकता है—जैसे प्रह्लाद। ऐसा हुआ या नहीं, मैं नहीं जानता, पर कहानी बन गई है कि प्रह्लादने अपने पिताको साफ कह दिया था कि मेरी कलमसे रामके सिवा कुछ निकलेगा ही नहीं। मेरे सामने १२ बरसका बच्चा प्रह्लाद आज भी खड़ा है। मगर जो आदमी आत्मासे लूला है, पगु है, अधा है, वह अहिंसाको समझ नहीं सकता। अहिंसाका पालन कर नहीं सकता। मैंने गलतीसे यह सोच लिया था कि हिंदुस्तानकी आजादीकी लड़ाई अहिंसक लड़ाई थी। लेकिन पिछली घटनाओंने मेरी आखें खोल दी हैं कि हमारी अहिंसा असलमे कमजोरीका मद विरोध था। अगर हिंदुस्तानके लोग सचमुच बहादुरीसे अहिंसाका पालन करते, तो वे इतनी हिंसा कभी नहीं करते।

सिख भाइयोके गुस्सेपर मुझे हँसी आती है। सिखों और हिंदुओंमें मैं फर्क नहीं समझता। गुरु ग्रंथसाहब मैंने पढ़ा है। सिख कहते हैं कि मैं गुरु गोविंदसिंहके बारेमें क्या समझूँ? अगर मैं इस दिगामे अज्ञान होता, तो उनके बारेमें मैंने जो लिखा है वह नहीं लिख सकता था। मैं किसीका दुश्मन नहीं हूँ। उन्हें समझना चाहिए कि जब मैं सिखोंकी गराबखोरी या जुआ खेलनेकी बात करता हूँ, तो वह सारे सिखोंपर लागू नहीं होती। हिंदुओंमें भी ऐसे बहुत लोग पड़े हैं। मगर जहाँ सिखोंकी

तलवार नहीं चलनी चाहिए, वहा चलती है यह-बुरी बात है। बुरा बर-ताव करनेवाला कोई भी क्यों न हो, वह ईश्वरके सामने गुनाह करता है।

आज २४ दिसबर है, कल २५। क्रिस्मस^१ ईसाइयोके लिए वैसा ही त्योहार है, जैसी हमारे लिए दीवाली। न दीवाली नाचरगके लिए हो सकती और न क्रिस्मस। जीसस क्राइस्टके नामसे यह चीज बनी है। इस मीकेपर सारे ईसाई भाइयोको मैं बधाई देता हूँ और आशा करता हूँ कि वे अपने जीवनमें जीसस क्राइस्टके उपदेशोपर अमल करेंगे। मैं नहीं चाहता कि कोई हिंदू, मुसलमान या सिख यह चाहे कि हिंदुस्तानके थोड़ेसे ईसाई वरवाद हो जाय या अपना धर्म बदल डाले। 'धर्म-पलटा' शब्द मेरी डिकगनरी^२में ही नहीं है। मैं चाहता हूँ कि हर ईसाई अच्छा ईसाई बने। हर हिंदू अच्छा हिंदू बने। वह हिंदू-धर्मकी मर्यादा और समयका पालन करे और उसमें जो तपश्चर्या बतलाई गई है, उसे अपने सामने रखकर जीवन व्यतीत करे। उसी तरह मैं चाहता हूँ कि एक मुसलमान अच्छा मुसलमान बने और सिख अच्छा सिख बने। पाजी हिंदू अगर मुसलमान बने, तो वह अच्छा मुसलमान हो नहीं सकता। अगर मैं अच्छा हिंदू बनता हूँ और ईसाईको अच्छा ईसाई बननेकी प्रेरणा देता हूँ, तो मैं अपने धर्मका प्रचार करता हूँ।

ईसाई लोग जीसस^३के धर्मपर कायम रहे। दुनियामें धर्मकी वृद्धि हो। मैंने अखबारोंमें देखा है कि चूकि अब ईसाई धर्म या दूसरे किसी धर्मको राजसे पैसेकी मदद नहीं मिलनेवाली है, बाहरसे भी बहुत पैसे नहीं आने-वाले हैं, इसलिए हिंदुस्तानके ७५वीं सदी गिरजे बंद हो जायगे। हमारे यहांके ज्यादातर ईसाई गरीब हैं। उनके पास पैसे नहीं हैं। मगर पैसेसे धर्म नहीं चलता। ईसाइयोको खुश होना चाहिए कि पैसेकी यह बला दूर हुई। हजरत उमरके घर एक बार बहुत-सा इनाम इकराम आ गया। वह बहुत गंभीर होकर अपनी बीबीसे कहने लगे कि यह बला आ गई है। पता नहीं, अब मैं अपने धर्मपर कायम रह सकूंगा या नहीं। भगवान तो हमारे पास पड़ा है, उसे हम पहचाने। सबसे बड़ा गिरजाघर है ऊपर आकाश और

^१ बड़ा दिन,

^२ कोष,

^३ ईसा।

नीचे धरती माता । खुलेमे क्या मैं भगवानका नाम नहीं ले सकता ? भगवानकी पूजाके लिए न सोना चाहिए न चादी । अपने धर्मका पालन हम खुद ही कर सकते हैं, और खुद ही उसका हनन कर सकते हैं ।

: १८८ :

२५ दिसवर १९४७

भाइयो और बहनो,

काश्मीरमें जो कुछ हो रहा है, उसके बारेमें थोड़ा बहुत मुझे और आपको मालूम है । एक चीजकी तरफ मैं आपका ध्यान खीचना चाहता हूँ । अखबारोंमें आ गया है कि यूनियन और पाकिस्तान काश्मीर-के बारेमें फैसला करनेका किसीको निमन्त्रण दे । यह पक्ष नियुक्त करनेकी बात हुई ? कहातक ऐसा चलेगा कि पाकिस्तान और यूनियन आपसमें फैसला कर ही नहीं सकते ? कहातक हम आपसमें लड़ते रहेंगे ? दोनों काश्मीर और जम्मू एक हैं । वहाँ मुसलमानोंकी अधिकता है । काश्मीरके दो टुकड़े करें, तो यह टुकड़े करनेकी बात कहा जाकर रुकेगी ? हिंदुस्तानके दो टुकड़े हुए, इतना बस है, बससे ज्यादा है । हिंदुस्तानको ईश्वरने एक बनाया, उसके टुकड़े मनुष्य कैसे कर सकता था ? पर वह हुआ । लीग और कांग्रेस अलग-अलग कारणोंसे उसमें राजी हुईं । आज काश्मीरके टुकड़े करें तो दूसरी रियासतोंके क्यों नहीं ?

काश्मीरमें भगडा क्यों हुआ ? कहा जाता है कि हमला करनेवाले डाकू हैं, लुटेरे हैं, वे बाहरसे आते हैं, रेडर्स^१ हैं । मगर जैसे-जैसे वक्त बीतता है, वैसे-वैसे पता चलता है कि ऐसा नहीं है । उर्दूके कुछ अखबार यहाँ आ जाते हैं । मैं थोड़ा-बहुत खुद पढ़ सकता हूँ । कुछ मुझे आसपास वाले सुना देते हैं । आज 'जमींदार' नामके अखबारमें मुझे थोड़ा सुनाया गया । 'जमींदार'के एडीटर^२को मैं पहचानता हूँ । उनकी जवानपर कभी लगाम

^१ आक्रमणकारी;

^२ सम्पादक ।

नहीं रही । अब तो उन्होंने खुल्लमखुल्ला निमंत्रण दिया है कि सब मुसलमान काश्मीरपर हमला करनेके लिए भर्ती हो । डोंगरोको, सिखोंको सबको उन्होंने गालिया दी है । काश्मीरकी लडाईको जिहाद^१ कहा है मगर जिहादमें तो मर्यादा होती है—सयम होता है । यहाँ तो कुछ भी नहीं है । जो कुछ चल रहा है, वह होना नहीं चाहिए । क्या वह यह चाहता है कि हिंदू, सिख और मुसलमान हमेशा अलग ही रहे ? मुसलमान अगर हिंदुओं और सिखोंको मारे-काटे, फिर भी हमारा धर्म क्या है ? यह मैं आपको रोज बतलाता हूँ । हिंदू और सिख कभी बदला न ले

सीधी बात यह है कि काश्मीरपर पाकिस्तानकी ही चढाई है हिंदुस्तानका लश्कर वहाँ गया हुआ है, मगर चढाई करनेको नहीं । व. महाराजा और शेख अब्दुल्लाके बुलानेपर वहाँ गया है । काश्मीरमें सच्चे महाराजा शेख अब्दुल्ला है । हजारों मुसलमान उनपर फिदा हैं

अपना गुनाह हरएकको कबूल कर लेना चाहिए । जम्मूके सिखों और हिंदुओंने या बाहरसे आए हुए हिंदुओं और सिखोंने वहाँ मुसलमानोंको काटा । काश्मीरके महाराजा इंग्लैंडके राजाकी तरह नहीं है । उनका रियासतमें जो भी बुरा-भला होता है, उसकी जिम्मेदारी उनके सिरपर है । वहाँ काफी मुसलमान कतल किए गए, काफी लडाकिया उड़ा गईं । शेख अब्दुल्ला साहबने बचानेकी कोशिश की । जम्मूमें जाकर उन्होंने बहस की, लोगोंको समझाया । काश्मीरके महाराजाने अगर गुनाह किया है तो उन्हें या जिस किमीने गुनाह किया है, उसे हटानेकी बात मैं समझता हूँ । पर काश्मीरके मुसलमानोंने क्या गुनाह किया है कि उनपर हमला होता है ?

पाकिस्तानकी हकूमतसे मैं अदबसे कहना चाहता हूँ कि आप कहते हैं कि इस्लामकी सबसे बड़ी ताकत पाकिस्तान है । मगर आपका उसका फख्र तभी हो सकता है, जब आपके यहाँ एक-एक हिंदू-सिख इन्साफ मिले । पाकिस्तान और हिंदुस्तानको आपसमें बैठकर फैसल करना चाहिए, लेकिन तीसरी ताकतके मारफत नहीं । दोनों तरफके प्रधान

^१ मजहबो लडाई ।

वैठकर बातें करे। महाराजा अपने आप समझकर अलग बैठ जाय और लोगोको फैसला करने दे। शेख अब्दुल्ला तो उसमें होंगे ही। मगर महाराजा समझ ले और कह दे कि यह हकूमत मेरी नहीं, काश्मीरके लोगोकी है। यहांके लोग जो चाहे, सो करे। काश्मीर, काश्मीरके मुसलमानो, हिंदुओ और सिखोका है, मेरा नहीं। महाराजा और उनके प्रधान अलग हो जाते हैं, तो शेख साहब और उनकी आरजी हकूमत रह जाती है। सब बैठकर आपस-आपसमें फैसला करे। उसमें सबका भला है। यूनियन सरकारने काश्मीरकी मदद की तो वहांकी प्रजाके खातिर, महाराजाके खातिर नहीं। कांग्रेस प्रजाके विरुद्ध किसी राजाका पक्ष नहीं ले सकती। राजाओको प्रजाका ट्रस्टी बनकर रहना है, तभी वे रह सकते हैं।

एक उर्दू मैगजीन^१में आज मैंने एक शेर देखा। वह मुझे चुभा। उसमें कहा है—‘आज तो सबकी जवानपर सोमनाथ है। जूनागढ वगैराका बदला लेनेके लिए गजनीसे किसी नए गजनवीको आना होगा।’ यह बहुत बुरा है। यूनियनके किसी मुसलमानकी कलमसे ऐसी चीज नहीं निकलनी चाहिए। एक तरफसे मित्रभाव और वफादारीकी बातें और दूसरी तरफसे यह। मैं तो यहां यूनियनके मुसलमानोकी हिफाजतके लिए जीवनकी बाजी लगाकर बैठा हू। मैं तो यही करूंगा, क्योंकि मुझे बुराईका बदला भलाईसे देना है। आप लोगोको यह सुनाया, ताकि आप ऐसी चीजोसे बहक न जावे। गजनवीने जो किया था, बहुत बुरा किया था। इस्लाममें जो बुराईया हुई हैं, उन्हें मुसलमानोको समझना और कबूल करना चाहिए। काश्मीर, पटियाला वगैराके हिंदू-सिख राजाओको उनके यहां जो बुराई हुई हो उसे कबूल कर लेना चाहिए, उसमें कोई शर्म नहीं। गुनाह कबूल करनेसे वह हलका होता है। यूनियनमें बैठकर मुसलमान अगर अपने लड़कोको सिखावे कि गजनवीको आना है, तो उसका मतलब यह हुआ कि हिंदु-स्तानको और हिंदुओको खा जाओ। इसे कोई वर्दाश्त करनेवाला नहीं। दोनो आपसमें मिलकर चाहे कुछ भी कर ले। अगर यह शरारतभरा शेर एक महत्वपूर्ण मैगजीनमें न छपा होता, तो मैं उसका जिक्र भी न करता।

: १८६ :

२६ दिसवर १९४७

भाइयो और बहनो,

आज मैं आपको यहांके तिविया कॉलेजके बारेमें एक बात सुनाना चाहता हूँ । इस कॉलेजके जन्मदाता हकीम अजमलखा थे । आज कमनवीवीमे हम मुसलमानोंको दुश्मन मानकर बैठ गए हैं । मगर जब तिविया कॉलेज बना था, तब ऐसा नहीं था । हिंदू राजाओं और मुसलमान नवाबोंने और हिंदू-मुस्लिम जनताने उसके लिए पैसा दिया था । हकीम साहब बड़े तबीब (डॉक्टर) थे । वह इस कालेजको चलाते थे । इसका एक ट्रस्ट भी बना था । ट्रस्टमें हिंदू और मुसलमान दोनों थे । डॉ० अन्मारी भी उसके ट्रस्टियोंमें थे । आज कुछ हिंदू सज्जन मेरे पास आए थे । उन्होंने पूछा कि तिविया कॉलेजका क्या होगा ? अगर तिविया कॉलेज बंद हो, तो मैं समझता हूँ कि हमारे लिए बहुत दुःख और शर्मकी बात होगी । आज तो वह बंद पड़ा है । कॉलेज करोलबागमें है । हमने बहुतमे मुसलमानोंको अपने पाजीपनसे भगा दिया । मगर दिल्लीमें आज मुसलमान कहा रह सकते हैं और कहा नहीं रह सकते, यह बड़ा प्रश्न है । दूसरोंको मिटानेकी चेष्टा करनेवालोंको खुद मिटना होगा । यह जीवनका कानून है । यह अपने आपको और अपने धर्मको मिटानेकी बात है ।

दूसरी बात जो मैं कहना चाहता हूँ, वह पहले कह चुका हूँ । मगर वह बार-बार कही जा सकती है । हजारों हिंदू और सिख लडकियोंको मुसलमान भगा ले गए हैं । मुसलमान लडकियोंको हिंदुओं और सिखोंने भगाया है । वे सब कहा है ? उनका पता भी नहीं है । लाहौरमें सबने मिलकर यह फैसला किया था कि सारी भगाई हुई हिंदू, सिख और मुसलमान औरतोंको निकाला जाय । मेरे पास पटियाला और काश्मीरसे भगाई हुई मुसलमान लडकियोंकी एक लबी लिस्ट^१ आई है । उनमेंसे कई अच्छे और मजहूर घरोंकी लडकिया हैं । अगर वे लडकिया मिलें तो उन्हें वापस

^१ सूची ।

लेनेमे कोई कठिनाई नहीं होगी । लेकिन हमारे हिंदू लोग खोई हुई हिंदू और सिख लड़कियोंको आदरसे वापिस लेगे या नहीं, यह बड़ा प्रश्न है । अगर उनके साथ किसीने निकाह भी कर लिया, उन्होंने इस्लाम भी कबूल कर लिया, तो भी मेरे विचारसे वे मुसलमान नहीं हुईं । उन्हें मैं आदरसे अपने पास रखूंगा । उनकी जो सतान होगी उसे भी आदरसे रखूंगा । वे दिलसे तो नहीं विगड़ी । अगर वे दुष्टोंके पजेमे फस गईं तो मेरे मनमे उनके प्रति घृणा नहीं हो सकती, रहम ही हो सकता है । समाजको उन्हें वापस ग्रहण करना ही चाहिए । अगर उन्हें आदरसे वापस नहीं लेना हो तो उन्हें लोगोंके घरोंसे निकालनेकी चेष्टा ही क्यों की जाय ? किसी लपटने उनपर जबरदस्ती की और उन्हें हमल^१ रह गया, तो क्या उन्हें मैं ठुकरा दू ? नहीं, उन्हें मैं अपनी गोदमे बिठाऊंगा ।

ऐसी जो लड़किया हिंदू थी, वे हिंदू रहेगी, और जो सिख थी वे सिख रहेगी । वच्चोंका धर्म माका ही धर्म रहेगा, बड़े होकर वे स्वेच्छासे भले किसी धर्ममे चले जाय । सुनता हू कि कई लड़किया आज कहती हैं कि हम वापस नहीं जाना चाहती । क्योंकि उन्हें डर है कि उनके मा-बाप या पति उनकी तौहीन^२ करेंगे । जिन लड़कियोंके रिश्तेदार हैं, उन्हें ऐसी लड़कियोंको आदरपूर्वक वापिस लेना चाहिए । जिनका कोई नहीं है, उन्हें हम कोई धंधा सिखा दें, ताकि वे अपने पाँवोंपर खड़ी रह सकें । मेरे पास ऐसी कोई लड़की आ जायगी तो उसे मैं लाकर आपके सामने यहाँ बिठाऊंगा । जैसा इन लड़कियोंका आदर है, वैसा ही उसका भी होगा । वह मेरी गोदमे बैठेगी । अगर मैं बेरहम बन जाऊ, तो मैं हिंदू नहीं रह जाऊंगा । गुंडा मुसलमान हो या हिंदू, वह बुरा है । मुसलमान लड़कियोंको हमें वापिस करना चाहिए और पचके सामने अपने गुनाहका प्रायश्चित्त करना चाहिए । यह लिस्ट देखकर मैं काप उठता हू । जम्मूमे भी यही हुआ । मर्दों और बूढ़ों औरतोंको मार डाला और जवान लड़कियोंको उठा ले गए । मैं नहीं जानता कि वे कहाँ हैं । अगर मेरी आवाज वहातक पहुँच सकती हो, तो मेरा उन लोगोंसे अनुरोध है कि उन सब लड़कियोंको वे लौटा दें ।

^१ गर्भ;^२ अनादर ।

गर्हो है कि बापी दिहू और सिंग लजकिया किनी पीरके यहा पजी है। ये गर्हो है कि उन्हा किनी तरतान नुस्मान नही पढ़चाया जायगा। गाना हन उन्हा नवतक बापिन नही करेगे, जबतक हमारी मुसलमान लजकिया बापिन नही आणगी। लकिन ऐसी चीजोमे नौदा क्या ? तग रो। तगफने नव लजकिया अपने-आप नौदा देनी चाहिए। वही आगान आन गगफनो गनेना गगना है, नही तो हमारा मुल्क ४० तरोंत गुजोता मुल्क बन जायगा।

: १६० :

२७ दिनबर १६४७

भाज्यो और बहनो,

मुझे बड़ा हर्ष होता है कि मैं आज इस देहात^१में प्रार्थना कर रहा हूँ। लेकिन आप मुझे प्रार्थनामें यहा बन्धवाद करते हैं या मान-पत्र देते हैं या हार पहनाते हैं, ऐसा होना नहीं चाहिए। प्रार्थना करना तो हमारा धर्म है। प्रार्थना तो जब प्रातः काल हम उठते हैं तभी करते हैं। अगर हम नियमित रूपसे प्रार्थना करें तो फजर^२ और शाम को करें। शाम को पांच बजे अगर हो सके तो मिलकर करें, लेकिन जाड़ेके दिनोमें जितनी जल्दी कर सके, अच्छा है। सोते हैं तब, और उठते हैं तब, ईश्वरकी याद करें। बीचमें जब काम करते हैं तब ईश्वरका काम करें, स्वार्थका काम न करें, सेवा करें। प्रार्थनामें क्या भरा है यह मैं आज नहीं समझा सकता, क्योंकि मेरे पास इतना समय नहीं है।

मैंने जब कह दिया कि मान-पत्र नहीं चाहिए, हार नहीं चाहिए तो भी आप लोगोंने दिया तो मैं इसके लिए आभारी हूँ। आपने मान-पत्र-में नृत्य और अहिंसाका जो उल्लेख किया है वह बहुत भारी चीज है। अगर हमारे आचार-विचार ऐसे नहीं हैं तो हम नाम लेनेसे घातक बनते

^१ दिल्लीसे बारह मील दूर सिभालका नामक गावमें, ^२ सुबह।

है। मैं तो ऐसा धोखा दे नहीं सकता हूँ। जबसे मैं दक्षिण अफ्रीकासे हिंदुस्तान आया हूँ तबसे मैं हिंदुस्तानका भ्रमण कर रहा हूँ। एक दफा नहीं, कई दफा सारे हिंदुस्तानका मैंने भ्रमण किया है, हजारों देहातोंको देखा है। लोग ऐसी बातें कह तो देते हैं, लेकिन करते नहीं हैं। उनको मानते हैं या नहीं, उसकी परवाह नहीं करते। हम ऐसा कभी न करें। खयाल एक चीजका करे, उच्चारण दूसरेका और आचरण तीसरी चीजका करे तो बात बनती नहीं है। हिंदुस्तानमें आपस-आपसमें हिंदू, सिख और मुसलमान एक दूसरेको काटे, गाली दे, हटा दे तो हमारे लिए शर्मकी बात है। दैवयोगसे आपके यहां झगडा नहीं है, क्योंकि मुसलमानोंकी ज्यादा आवादी नहीं है। अगर है तो थोड़ी-सी। तो वे बेचारे क्या करनेवाले हैं? अगर मैं जान लेता कि यहां कितने हैं तो अच्छा होता और कुछ ज्यादा सुना सकता था। अगर हम आपस-आपसमें दुश्मनी करते हैं तो अहिंसा छोड़ दे। हम कम-से-कम इतने सच्चे तो हो जाय। अगर हम ऐसा नहीं करते हैं तो वह दुःखकी बात है। हम आजाद हुए हैं तो एक दूसरेको काटनेके वास्ते नहीं। आजादीके माने यह है कि हम बिना किसी दबावके धर्मका पालन करें—धर्मकी आजादी मिली है, अधर्मकी नहीं। ईश्वरसे कोई ऐसी प्रार्थना थोड़े करता है कि हमको झूठ बोलने दे। अगर हम ऐसा करते हैं तो हम शैतानकी बदगी करते हैं, उसके पजेमें पड़ते हैं और गुलाम बन जाते हैं।

आप लोगोंने पचायत बनाई है तो अच्छा किया, इसके लिए मुबारकवाद देता हूँ। लेकिन अगर पचायतका काम नहीं किया तो मैं कहूंगा कि पचायतका नाम किया, लेकिन काम नहीं किया। आपकी पचायत सच्चे मानेमें पचायत नहीं है। पहले हिंदुस्तानमें सच्ची पचायत थी—आपने तथा मैंने वह देखी नहीं है, लेकिन चीन और यूनानसे जो लोग हिंदुस्तान आए वे सब कहते हैं। उनकी किसीने खुशामद नहीं की, उनको किसीने पैसा नहीं दिया, उनको किसीने बुलाया भी नहीं। वे खुद बड़ी तकलीफ उठाकर आ गए—वे ज्ञान पाने आए, तो वे लिखते हैं कि हिंदुस्तानमें कहीं चोरी देखनेमें नहीं आई, किसी जगह ताला-कुजी नहीं देखा, यह कोई हजारों वर्षकी बात नहीं है। हजारों वर्षका इतिहास कहा है?

वह तो रामायण-महाभारतसे निकलता है, लेकिन किसीने देखा नहीं है— वह कहातक ठीक है यह मैं नहीं कह सकता। एक-दो हजार वर्षकी बात इतिहाससे पता चलती है, लेकिन आज हम उस ढगसे नहीं रहते, जैसे एक-दो हजार वर्ष पहले रहते थे।

पहले चार वर्ण थे। मैं उनके वर्णनमें नहीं जाना चाहता हूँ। आज तो कितने ही वर्ण हो गए हैं। उनको वर्ण कहना शून्य हो जाता है। आज आपने पचायत कर ली तो आपने कितनी जिम्मेदारी ले ली। गाय आज इतना कम दूध देती है कि कई लोग कहते हैं कि उनको काट डालो। मुसलमान तो काटते हैं, लेकिन हिंदू जितनी गाए काटते हैं उतनी गाए जगतमें कोई नहीं काटता। हिंदू अच्छी तरहसे रखते ही नहीं, किस तरहपर गाए रखनी चाहिए, यह जानते ही नहीं। यह तो आहिस्ता-आहिस्ता काटनेकी बात हो गई। इससे अच्छा तो जल्दीसे काट दे तो वे खत्म हो जाय। हम उनकी पूजा तो करते हैं, लेकिन कष्ट इतना देते हैं जितना दुनिया-में कहीं नहीं दिया जाता। आज अगर एक गाय तीन सेर दूध देती है तो एक वर्षके बाद मैं मुनना चाहता हूँ कि वह ६ सेर दूध देती है, तब मैं समझूंगा कि आपने कुछ किया।

इसी तरह आप अनाज दुगुना पैदा करें। आप कहेंगे—कैसे ? मैं कहूंगा कि आप जमीनको पेटभर खानेको दें। मीराबेन आई थी, उसने सभा बुलाई। उसमें बहुत लोग आए। उन लोगोंने तय किया कि गावमें जितना कूड़ा-कचरा, गोबर, बिछा होता है उनमेंसे सुनहरी खाद पैदा कर सकते हैं। इसमें पैसे भी नहीं लगते, हा, थोटा परिश्रम करना पड़ता है। लेकिन इसमें जमीनकी पैदा करनेकी शक्ति बढ़ जाती है।

आज यहाँ कितनी स्वच्छता है, मैं यह नहीं जानता हूँ, लेकिन आपका परम कर्तव्य है कि आप तगड़े हों। आप भीतर भी स्वच्छ रहें और बाहर भी। आपका देहात ऐसा होना चाहिए कि किवर भी जाए कूड़ा-कचरा न मिले, गोबर पड़ा हुआ न मिले और दुर्गंध न आए। आपको स्वच्छताके नियम पूर्णतः पालन करने चाहिए।

मैं कहूंगा कि यहाँ सिनेमा-घर रखकर क्या करेंगे ? हमारे जमानेके कितने खेल पड़े हैं, नाटक हैं, ये सब करें। सिनेमा आएगा तो पैसे खर्च

करोगे, पीछे जुआ खेलोगे। इससे और भी कई बुराईया सीखोगे। जब तालीम दी जायगी तब भले ही कुछ फायदा हो, लेकिन अभी तो मैं ये बुराईया देख रहा हूँ। अभी तो आपमेंसे कई भाई शराब, गाजा, भाग पीते हैं, लेकिन जब सब भाई ये व्यसन छोड़ दे तब मैं समझूंगा कि आपने सचमुच पचायत बनाई। तब दिल्लीके लोग यहाँ देखने आएंगे। पीछे आप अस्पृश्य बन जाय और छूआछूतको भूल जाय। आप जब यह समझने लगे कि मुसलमान, हिंदू, सिख, क्रिस्टी, पारसी सब भाई हैं तब आप हिंदुस्तानकी आजादी किसको कहते हैं, यह सिद्ध करके बतानेवाले हैं। तब हिंदुस्तान आपके गांवका नमूना देखकर नकल करेगा। ईश्वर आपको शक्ति दे कि आप यह सब काम कर सकें।

आप लोग तालिया न बजाएँ, क्योंकि मैंने जो कहा है वह भी प्रार्थनामें शामिल है और प्रार्थना तो ईश्वरका नाम है। मुझे आपलोगोका आशीर्वाद चाहिए और मैंने जो कहा है वह पूरा कर दिया तो मुझको आपने सब दे दिया, मेरा काम पूरा कर दिया, ऐसा मैं माननेवाला हूँ।

: १६१ :

२८ दिसबर १९४७

भाइयो और बहनो

आज मैं व्यापारियोंकी सभामें चला गया था। उन लोगोंने भी बताया कि कुछ अन्य चीजोंकी तरह कपड़ेपरसे भी अकुश हटा लिया जाय। मुझको इसमें शक नहीं है कि अकुश छूट जाना चाहिए। उस सभाकी सब चीज तो आप अखबारमें देख ही लेगे, लेकिन एक चीज कहने लायक है। वह यह कि व्यापारियोंने बताया कि अकुश हटनेका ऐसा चमत्कार हो गया है कि कपड़ेपरसे अकुश न हटनेपर भी कपड़ेके दाम कम होने लगे हैं। इसका कारण यह बताया जाता है कि लोगोको ऐसा खयाल हो गया है कि अब चूँकि गांधीजी लोगोकी आवाजको हकूमततक पहुँचा रहे हैं, इसलिए कपड़ेपरसे शीघ्र अकुश हट जायगा। इसीसे चोर-

वाजारका कपडा बाहर आ गया और दाम कम हो रहा है।

उसी तरह चीनीका हो गया है। मुझको बताते हैं कि जिधर जाओ उधर चीनीका ढेर पड़ा है। वहासे सब लोग ले जाते हैं। एक रुपया सेरके भावसे लेते हैं। आज मैंने सुना है कि कुछ लोग कहते हैं कि हम तो इस भावमे नहीं ले सकते, तो पद्रह आना सही, चौदह आना सही। यह तो व्यापार है। अकुश छूट जानेसे लोग आरामसे ले जाते हैं। इसमे ऐसी खूबी है। हर जगहसे इस तरहसे मेरे पाम तार और खत आ रहे हैं। अकुश छूट जानेसे आराम महसूस करते हैं। पीछे मुझको लिखते हैं कि करोडोकी दुआ तुमको मिलती है। मैं समझता हूँ कि मुझको दुआ क्यों मिले—करोडोको मिले। मैंने तो करोडोकी आवाज उठाई—न उठाऊ तो मेरी आवाजको क्यों सुने? जब मैं अपनी आवाज उठाता हूँ तब कौन सुनता है? मैं कहता हूँ कि मुसलमानोको दुश्मन मत मानो तब लोग मुह मोड़ लेते हैं। लोग कहते हैं कि यह क्या पागलपन करता है। मेरी ऐसी आवाज कोई नहीं सुनता। हा, मैं इतना तो ज़रूर कहूँगा कि अगर करोडो लोग मेरी आवाज नहीं सुनते हैं तो अपने धर्मको हानि पहुँचाते हैं। लोगोको समझना चाहिए कि मैं जब हमेशा अच्छी बात कहता हूँ तो अभी बुरी बात क्यों कहूँगा? मैं गलत बात कहता ही नहीं। इसमे गलत बात क्या कहनी थी! मैं जो कहता हूँ कि धर्मकी जड़ दया है वह तो तुलसीदासका है। उससे कहो कि तू दीवाना है। लेकिन उसकी रामायण जितनी चलती है उतनी सारे हिंदुस्तानमे दूसरी कोई पुस्तक नहीं चलती—शायद ही दुनियामे इतनी कोई दूसरी पुस्तक चलती होगी। वह पुस्तक सिर्फ विहारमे चलती है या युक्तप्रातमे चलती है, ऐसी बात नहीं है। वह सब जगह चलती है। मैंने तो उनका काम किया, उनकी आवाज उठाई। इसमे मुझको पागल कहनेकी क्या बात है। लकड़ीपर क्या अकुश रखना था! वह खानेकी चीज तो है नहीं कि न मिले। मानो कि मिलने लग जाय तो सब खा जायगे यानी जला डालेंगे? लेकिन उतनी ही जलाएंगे जितनी जरूरत होगी। कोई फालतू तो जलाएगा नहीं। तब उसपर अकुश क्यों? मुझको तबतक सतोष नहीं जबतक लकड़ीपरमे अकुश न हट जाय। आज उसका मिलना इतना मुश्किल हो गया है कि गरीबोकी हानि होती है।

पीछे मुझको सुनाते हैं कि आपने इतना तो किया तो पेट्रोलपरसे अकुण हटानेके लिए आवाज उठाओ। मैं तो कहूँगा कि पेट्रोलपरसे भी अकुण हट जाना चाहिए और कल हट जाना चाहिए तभी हमारी भलाई होने-वाली है। पेट्रोलपरसे अकुण हट जायगा तब ज्यादा मोटरे चलेगी। इससे गरीबोंको नुकसान नहीं होगा—फायदा होगा। अगर रेलगाडिया ज्यादा चले तो पेट्रोलकी ज्यादा जरूरत नहीं, लेकिन ज्यादा रेल बनाए तो करोड़ों रुपया खर्च होगा। जितना है उतना तो हजम होने दो। ज्यादा क्या करेंगे? रेलके लायक बने तो सही। हमको जितना चाहिए उतना है। जल्दीसे एक जगहसे दूसरी जगह जानेके रास्ते तो हैं, लेकिन पेट्रोल नहीं है। एक जगहसे दूसरी जगह हम जितनी चीज भेजना चाहे भेज सकते हैं। इसके लिए हमें रेल-यातायात नहीं, सड़क-यातायातके साधनोंकी जरूरत है। मैं समझता हूँ कि अगर पेट्रोलपरसे अकुण उठ गया तब यह हो सकता है। अकुण हटानेसे सब दाम कम हो रहे हैं। किसी चीजका दाम बढ़ नहीं रहा है। अगर कोई ऐसा कहे तो वह गलत बात है। अगर दाम बढ़ते तो मेरे पास इतने तार कहासे आते। क्योंकि दाम गिर रहे हैं, लोग कहते हैं कि अच्छा हुआ। पेट्रोलपरसे अकुण हट जाय तो सड़क-यातायात बढ़ जायगा। इसके बढ़नेसे सब जगह अनाज और कपड़ा जा सकेगा। नमकका आना-जाना बढ़ जाएगा।

सबसे ज्यादा तो नमकका दाम कम होना चाहिए, लेकिन वह सबसे ज्यादा है। नमकपर कर बढ़ हो गया, इसलिए दाम बढ़ गया, यह गलत बात है। हा, लेकिन नमकका दाम बढ़ गया है। हमारी आदत नहीं हुई है कि नमक पैदा कर ले। नमक बनाना हमने सीखा नहीं है। हिंदुस्तानके पास दरियाका किनारा इतना पड़ा है कि नमककी कमी हो नहीं सकती। दरियाके पानीसे बच्चा भी नमक बना सकता है। नमक बड़े आरामसे बनाया जा सकता है। एक बहन बना सकती है। बगालमें नमकका पानी लाऊ तो बड़े आरामसे नमक बन सकता है। इसके लिए इतना पैसा देना पड़ता है, इतने भ्रष्टमें पड़ते हैं। इसका सबब यह है कि जिस जगह नमक बनता है वहाँमें वह आ नहीं रहा है—वहाँसे शीघ्रतासे हम ला नहीं सकते। मैं मानता हूँ कि उसमें एक गलती हो गई है। वह यह कि किसीको ठेका दे दिया है कि

तुम लाओ। वे वदमाशी करना भीत गए हैं, जिससे बहुत पैसा कमाते हैं। वहाँमे दूसरे ला नहीं सकते। इस ठेकेकी तवदीली^१ होनी चाहिए। अगर नमकको सस्ता करना है तो अकुश हटाकर चमत्कार देखो। हा, दो चीजे जरूरी हैं, एक यह कि ठेका-प्रणालीमे तवदीली हो और दूसरी सडक-यातायातकी व्यवस्था हो। वस आज मैं इतना ही कहना चाहता हूँ।

- : १६२ :

२६ दिसम्बर १९४७

भाइयो और बहनो,

कल हकीम अजमल खा साहबकी वार्षिक तिथि थी। वह हिंदु-स्तानके हिंदू, मुसलमान, सिख, क्रिस्टी, पारसी, यहूदी सबके प्रिय थे। वह पक्के मुसलमान थे, मगर वह इस खूबसूरत देशके रहनेवाले सब लोगोकी समान सेवा करते थे। उनकी मेहनतकी सबसे बढ़िया यादगार दिल्लीका मगहूर तिविया कालेज और अस्पताल था। वहापर हर श्रेणीके विद्यार्थी पढते थे और वहा यूनानी, आयुर्वेदिक और पश्चिमी डाक्टरी सब सिखाई जाती थी। सांप्रदायिकताके जहरके कारण यह मन्था भी, जिसमे किसी तरह सांप्रदायिकताको रथान न था, बंद हो गई है। मेरी समझमे इसका कारण इतना ही हो सकता है कि इस कालेजको बनानेवाले हकीम साहब मुसलमान थे, फिर वे चाहे कितने ही महान् और भले क्यों न रहे हो, और भले ही उन्होंने सबका मान संपादन क्यों न किया हो। उस स्वर्गवासी देशभक्तकी स्मृति, अगर वह हिंदू-मुस्लिम फिसादको दफन नहीं कर सकती, तो कम-से-कम इस कालेजको तो नया जीवन दे सके।

कल मैंने जिक्र किया था कि हमारी मभाए वगैरा खुलेमे, आकाशके मडपके नीचे हो। यह बहुत इष्ट चीज है। अगर यह आम रिवाज हो जावे

तो इस कामके लिए विचारपूर्वक जगह वगैराका प्रवचन करना होगा। छोटे-बड़े शहरोंमें इस कामके लिए मैदान रखने होंगे, अपनी आदतें हमें बदलनी होंगी, शोरकी जगह शांति और बेतरतीबीकी जगह करीने^१से बैठना सीखना होगा। हमारी आदतें सुधरेगी तो हम तभी बोलेंगे जब हमें बोलना ही चाहिए और जब बोलेंगे तब हमारी आवाज उतनी ही ऊंची होगी, जितनी कि उस मौकेके लिए जरूरी होगी, उससे ज्यादा कभी नहीं। हम अपने पड़ोसीके हकका मान रखेंगे, और व्यक्तिगत रूपसे या सामूहिक रूपसे कभी दूसरोके रास्तेमें नहीं आएंगे, दूसरोके कामोंमें दखल नहीं देंगे। ऐसी करनेके लिए कई बार अपने आपपर बहुत समय रखना पड़ेगा। ऐसी सामाजिक व्यवस्थामें दिल्लीके सबसे ज्यादा कारोबारवाले हिस्सेमें जो शोर और गद्गरी आज देखनेमें आती है, वह नहीं मिलेगी, चाहे कितने ही बड़े हजूम^२ क्यों न हों, धक्कम-धक्का या फिसाद नहीं होगा। हम ऐसा न सोचें कि इस लक्ष्यको तो हम पहुंच ही नहीं सकते। किसी-न-किसी तबके^३को इस सुधारके लिए दिली कोशिश करनी होगी। जरा विचार कीजिए इस किस्मके जीवनमें कितना समय, शक्ति और खर्च बच जायगा।

मैंने काश्मीर और वहाके महाराजा साहबके बारेमें जो कुछ कहा है उसके लिए मुझे काफी डाट खानी पड़ी है। जिन्हें मेरा कहना चुभा है उन्होंने मेरा निवेदन ध्यानपूर्वक पढ़ा नहीं लगता। मैंने तो वह सलाह दी है जो मेरी समझमें एक मामूली-से-मामूली आदमी दे सकता है। कभी-कभी ऐसी सलाह देना फर्ज हो जाता है और वही मैंने किया। ऐसा किया इसलिए कि मेरी सलाह अगर मानी जाती तो महाराजा साहब अपनी ओर जगतकी आखोंमें बहुत ऊंचे चले जाते, उनकी और उनकी रियासतकी हालत आज ईर्ष्याके लायक नहीं। काश्मीर एक हिंदू राज है और उनकी प्रजामें बहुत बड़ी अक्सरियत मुसलमानोंकी है। हमलावर अपने हमलेको 'जिहाद' कहते हैं। वे कहते हैं कि काश्मीरके मुसलमान हिंदू राजके जुल्मके नीचे कुचले जा रहे थे और वे उनकी रक्षा करनेको आए हैं।

^१ मलीका;^२ भीड़,^३ गिरोह।

शेख अब्दुल्ला साहबको महाराजाने ठीक वक्तपर बुलाया है। शेख साहबके लिए यह काम नया है। अगर महाराजा उन्हें इस लायक समझते हैं तो उन्हें हरएक तरहका प्रोत्साहन मिलना चाहिए। मुझे यह स्पष्ट है और बाहरके लोगोके सामने भी स्पष्ट होना चाहिए कि अगर शेख साहब अक्सरियत और अकलियत दोनोंको अपने साथ न रख सके तो काश्मीरको सिर्फ फौजी ताकतसे हमलावरोसे बचाया नहीं जा सकता। महाराजा साहब और शेख साहब दोनोंने हमलावरोका सामना करनेके लिए यूनियनसे फौजी मदद मागी थी।

महाराजाको मेरे यह सलाह देनेमें कि वे इंग्लैंडके राजाकी तरह वैधानिक राजा रहे, और अपनी हुकूमत और डोगरा^१ फौजको शेख साहब और उनके सकटकालीन मन्त्रिमंडलके कहनेके मुताबिक चलावे, आश्चर्यकी बात क्या है? रियासतोके यूनियनके साथ जुड़नेका शर्तनामा तो पहले ही जैसा है। वह राजाको अमुक-अमुक हक देता है। मैंने एक सामान्य व्यक्तिकी हैसियतसे महाराजाको यह सलाह देनेका साहस किया है कि वे अपने आप अपने हकको छोड़ दे या कम कर दे और एक हिंदू राजाकी हैसियतसे वैधानिक कर्तव्यका पालन करे।

अगर मुझे जो खबरे मिली हैं उनमें कोई गलती है तो उसे सुधारना चाहिए। अगर हिंदू-वर्मके वारेमें और हिंदू-राजाके फर्जके वारेमें मेरे ख्यालात भूलभरे हैं तो मेरी सलाहको वजन देनेकी बात नहीं रहती। अगर शेख साहब मन्त्रिमंडलके मुखियाकी हैसियतसे या एक सच्चे मुसलमानकी हैसियतसे अपना फर्ज पूरा करनेमें गलती करते हैं तो उन्हें एक तरफ बैठ जाना चाहिए, और बागडोर अपनेसे बेहतर आदमीके हाथोंमें सोप देनी चाहिए।

आज काश्मीरकी भूमिपर हिंदू-वर्म और इस्लामकी परीक्षा हो रही है। अगर दोनों सही तरीकेसे और एक ही दिशामें काम करें तो मुख्य कार्गकर्ताओंको यश मिलेगा और कोई उनका यश और नाम और इज्जत छीन नहीं सकेगा। मेरी तो एक ही प्रार्थना है कि इस अवकारमय

देशमें काश्मीर रोशनी दिखानेवाला सितारा बने।

यह तो हुआ महाराजा साहब और शेख साहबके वारेमें। क्या पाकिस्तान सरकार और यूनियन सरकार साथ बैठकर तटस्थ हिंदुस्तानियोंकी मददसे दोस्ताना तौरपर अपना फैसला नहीं कर लेगी? क्या हिंदुस्तानमें निष्पक्ष लोग रहे ही नहीं? मुझे यकीन है कि हमारा ऐसा दिवाला नहीं निकला।

मुझे मथुरामें एक बहिनमें ५०)का मनीआर्डर गरणार्थियोंके लिए कबल खरीदने को भेजा है, वह अपना नाम मुझे भी बताना नहीं चाहती और लिखती है कि प्रार्थना-सभामें अपने भाषणमें मैं उन्हें पहुच दे दूँ, मैं आभारके साथ उनके ५०) २० की पहुच देता हूँ।

आश्चर्यकी बात है कि जिन रियामतोंके राजाओंने यूनियनमें जुड़ जानेका इरादा जाहिर किया है वहाँकी प्रजाकी तरफसे मुझे शिकायतके तार आ रहे हैं। अगर किसी राजा या जागीरदारको यह लगे कि वह अकेला रहकर अपने आप अच्छी तरहसे अपना राज नहीं चला सकता तो उसे अलग रहनेपर कौन मजबूर कर सकता है? जो लोग तारोंपर इस तरहसे रगड़ा खर्च करते हैं उन्हें मेरी सलाह है कि वे ऐसा न करें। मुझे लगता है कि ऐसे तार भेजनेवालोंके वारेमें कुछ दालमें काला है। वे गृह-मंत्रीके पास सलाह लेने आवें।

कई मुसलमान, खाम तौरपर डाक और तारके महकमेवाले कहते हैं कि उन्होंने प्रचारकी खातिर यूनियनमें रहनेकी बात की थी, अब वे अपना विचार बदलना चाहते हैं। ऐसे भी मुसलमान हैं जिन्हें नौकरीमें बरखास्त किया गया है। उसका कारण तो मेरे खयालमें यही होगा कि उनपर शक किया जाता है कि वे हिंदुओंके विरोधी हैं। मेरी उन लोगोंके प्रति पूरी महानुभूति है। मगर मैं महसूस करता हूँ कि सही तरीका यह है कि व्यक्तिगत किस्सोंमें यह शक कितना ही बेजा क्यों न हो, उसको क्षम्य समझा जाय और गुस्सा न करें। मैं तो अपना पुराना आजमाया हुआ नुस्खा ही बता सकता हूँ। सरकारी नौकरियोंमें बहुत थोड़े लोग जा सकते हैं। जिदगीका मकसद सरकारी नौकरी पाना कभी नहीं होना चाहिए। जीवनके इस क्षेत्रमें ईमानदारीकी जिदगी बमरू करना ही एकमात्र ध्येय

हो सकता है। अगर आदमी हर तरहकी मेहनत-मजदूरी करनेको तैयार रहे तो ईमानदारीमें रोट्टी कमानेका जरिया तो मिल ही जाता है। मेरी सलाह यह है कि आज जो साम्रदायिक जहर हमपर सवार है जवतक वह दूर न हो तवतक मुक्ति नहीं। मैं समझता हूँ, मुसलमानोंके लिए अपना स्वाभिमान रखनेके लिए यह जरूरी है कि वे सरकारी नौकरियोंमें हिस्सा पानेके पीछे न दौड़ें। सत्ता सच्ची सेवामेंसे मिलती है। सत्ता पाकर बहुत बार इन्सान गिर जाता है। सत्ता पानेके लिए भगडा शोभा नहीं देता। उसके साथ-ही-साथ सरकारका यह फर्ज है कि जिन स्त्री-पुरुषोंके पास कोई काम न हो, चाहे उनकी सरया कितनी ही क्यों न हो, उनके लिए वह रोजी कमानेका साधन पैदा करे। अगर अबलसे यह काम किया जाय तो सरकार-पर बोझ पड़नेके बदले इससे सरकारको फायदा होगा। मैं इतना मान लेता हूँ कि जिनके लिए काम ढूढना है वे शरीरसे स्वस्थ होंगे, और काम-चोर नहीं, बल्कि खुशीसे काम करनेवाले होंगे।

: १६३ :

३० दिसबर १९४७

भाइयो और बहनो,

मैंने कलके भाषणमें कहा है कि हमारी सभ्यता कहातक जानी चाहिए। हमें कब बोलना, कैसे चलना चाहिए कि करोडों आदमी साथ चले, तो भी पूरी शांति रहे। ऐसी लश्करी तालीम हमें मिली नहीं। मैं यहांसे जानेंके बाद घूमता हूँ, तब लोग मुझे डबर-उबरसे देखनेकी कोशिश करते हैं। वे ऐसा न करे। प्रार्थनामें देख लिया, वह बस हुआ। वहां जो लाभदायक बातें सुनी, उनका वे मनन करे और अपने-अपने घर चले जाए।

बहावलपुरके वारेमें एक भाई लिखते हैं कि मैं बहावलपुरके लिए एक बार कुछ और कहूँ। वहाके नवाब साहबने तो कहा है कि उनके नजदीक उनकी सारी रैयत बराबर है। तो मैं क्यों कहूँ कि यह सच्चा नहीं

है ? अगर सचमुच उनके लिए सारी रैयत एक-सी है तो उनको चाहिए कि अगर वे हिंदू-सिखोंकी सभाल नहीं कर सकते तो उन्हें अपनी गाडीमें बिठाकर यहा भेज दे और आराममें आने दे । जबतक उनको वहासे लानेका प्रबन्ध नहीं होता तबतक उनकी खानेकी, कपड़ेकी, ओढनेकी व्यवस्था उन्हें अच्छी तरह कर देनी चाहिए । मुझे उम्मीद है कि वे ऐसा करेंगे ।

मैं तो कायदे आजमसे कहना चाहता हू कि सिधमें हिंदुओंका रहना दुश्वार हो गया है । वहा हरिजन परेगान है । उनको भी वहासे आने देना चाहिए । सिंध जैसा पहले था वैसा आज नहीं है । इस यूनियनसे जो मुसलमान वहा गए हैं वे लोग वहाके हिंदुओंको घर छोड़नेपर मजबूर करते हैं, उनके घरोंमें घुस जाते हैं । अगर वे ऐसा करे तो कौन हिंदू वहा रह सकता है ? तब क्या पाकिस्तान इस्लामिस्तान हो जायगा ? क्या इसीलिए पाकिस्तान बना है ? कोई हिंदू वहा चैनसे रह ही नहीं सकता, यह दु खकी बात है ।

पठरपुरमें बिठोवाका मंदिर है । महाराष्ट्रमें इससे बड़ा मंदिर कोई नहीं है । वह मंदिर हरिजनोंके लिए वहाके ट्रस्टियोंने खुशीसे खोल दिया है, ऐसा तार आया था । अब वे लिखते हैं कि बड़े-बड़े ब्राह्मण पुजारी इसपर नाखुश हैं और अनशन कर रहे हैं । यह सुनकर मुझको बहुत बुरा लगा । मैं वहा जा तो नहीं सकता, मगर यहासे दृढतासे कहना चाहता हू कि पुजारी लोग अपने आपको ईश्वरके पुजारी मानते हैं, लेकिन वे सच्चे तरीकेसे पूजा नहीं करते । आज तो वे लोगोंको लूटते हैं । विष्णु भगवान ऐसे नहीं हैं कि कोई भी उनके पास जावे और वे दर्शन न दे । ईश्वरके लिए सब एक है । सो उन पुजारी लोगोंको अनशन छोड़ना चाहिए और कहना चाहिए कि हम सब हरिजनोंके लिए मंदिर खोलनेमें राजी हैं । हमारी धर्मकी आख खुल गई है । मंदिरमें जानेसे पापका नाश होता है, यह माना जाता है । अगर सच्चे दिलसे पूजा करे तो पापका नाश होगा ही । ऐसा थोड़े ही हैं कि पापी मंदिरमें नहीं जा सकते और पुण्यशाली ही जा सकते हैं । तब वहा पाप धुलेंगे किसके ? जिन हरिजनोंको हमने ही अछूत बनाया है वे क्या पापी हो गए ? मुझे आशा है कि अनशन करनेवाले समझ जाएंगे कि यह बात कितनी असंगत है ।

बर्दमे चावल बहुत कम मिलते हैं। एक हफ्तेमें एक रतलसे ज्यादा नहीं मिलते। सो लोग काले बाजारसे चावल लेते हैं। अकुश छूटनेपर भी उस गहरमें अभी राहत नहीं मिली। अगर शहरी लोग ईमानदार बन जाय, तो ये तकलीफें मिटनी ही हैं। लोगोका पेट भर जाय तो चोरीका कारण ही क्यों रहे ?

: १६४ :

३१ दिसबर १९४७

भाइयो और बहनो,

मेरे पास कई खत आए हैं। सबका जवाब अभी नहीं दे सकूंगा। जिनका दे सकता हूँ, देता हूँ।

एक भाईने लिखा है कि सिंधमें जब हिंदुओंपर सख्ती होती है और वहाँ हिंदू और सिख नहीं रह सकते, तो पंजाबमें या पाकिस्तानके ओर हिस्सोंमें फिरमें जाकर वे कैसे बस सकते हैं ? खत लिखनेवाले भाईने मेरी इस बातकी सब बातोंपर ध्यान नहीं दिया। कुछ मुसलमान भाई पाकिस्तान होकर मेरे पास आए थे। उन्होंने उम्मीद दिलाई थी कि जो हिंदू और सिख पाकिस्तानसे आ गए हैं, वे वहाँ वापिस जा सकेंगे, ऐसी आशा होती है। मैंने वही आपसे कह दिया था। पर मैं यह भी कह चुका हूँ कि अभी वह वक्त नहीं आया। अभी मैं किसीको वापिस जानेकी सलाह नहीं दे सकता। जब वक्त आवेगा तब मैं कहूँगा। अभी तो सुनता हूँ कि सिंधमें भी हिंदू नहीं रह सकते। यह ठीक है। चित्तूरालसे एक भाई मेरे पास आए थे। उन्होंने बताया कि वहाँ ढाई सौके करीब हिंदू-सिख अभी पड़े हैं, जो निकलना चाहते हैं। सिंधमें तो अभी बहुत हैं, हजारों हैं, जो वहाँसे निकलना चाहते हैं। वे सब जबतक नहीं आ जायेंगे, हिंदू सरकार चुप नहीं बैठेगी। वह कोशिश कर रही है।

पर आखिरमें तो मैं उसी बातपर जमा हूँ। जबतक सब हिंदू और सिख भाई, जो पाकिस्तानसे आए हैं, पाकिस्तान न लौट जायें और सब

मुसलमान भाई, जो यहाँसे गए हैं, यहाँ न लौट आये, तबतक हम शांतिसे नहीं बैठ सकते हैं। मैं तो तबतक शांतिसे बैठ ही नहीं सकता। हो सकता है कि कोई शरणार्थी भाई यहाँ खुश हो, पैसा भी कमाने लगे, फिर भी, उसके दिलसे खटक कभी नहीं जायगी। उसे अपना घर तो याद आवेगा ही, दिलमें गुस्सा और नफरत भी रहेगी। हमने दोनोंने बुरा किया है। दोनों विगड़े हैं। इसलिए दोनों भोग रहे हैं। किसने पहले किया, किसने पीछे, किसने कम, किसने ज्यादा, यह सोचनेसे काम नहीं चलेगा। हम सब अपने-अपने विगाड़को नहीं सुधारेगे तो हम दोनों मिट जायेंगे। जबतक हिंदुस्तान और पाकिस्तानमें दिलका समझौता नहीं होता हमारा दोनोंका दुःख नहीं मिट सकता। दोनों अपना-अपना विगाड़ सुधार लें तो हमारी विगड़ी बाजी फिर सुधर जाय।

उन्हीं भाईने लिखा है कि शरणार्थियोंके कैपोंमें कुछ घरेलू धंधे 'सिखाए जावे तो अच्छा है, जिससे वे कमाकर अपना खर्च निकाल सकें। मुझे यह बात बहुत अच्छी लगी। सब चाहेंगे तो मैं सरकारसे कहूँगा और सरकार बड़ी खुशीसे इसका इतजाम कर देगी। सरकारके तो इससे करोड़ों रुपये बचेंगे। मैं चाहता हूँ कि जिस भाईने खत लिखा है, वह इसके लिए आंदोलन करे, सब शरणार्थियोंको राजी करे। शरणार्थी खुद यह कहें कि मुफ्तकी मिली खीरसे अपनी मेहनतका रूखा-सूखा टुकड़ा कहीं अच्छा है। इससे उनका मान बढ़ेगा, मर्यादा भी बचेगी।

अभी तो एक हिंदू बहन मेरे पास आई थी। कहती थी कि वह अपने घरका ताला बद करके कहीं गई तो पाँच-छ सिखोंने आकर ताला तोड़ लिया और घरमें रहना शुरू कर दिया। वहनने आकर देखा तो पुलिसमें रिपोर्ट लिखाई। सुना है, कुछ सिख पकड़े भी गए। एक भाग गया। हिंदुओं और दूसरोंने भी ऐसी गद्दी बातें की हैं। इससे हमारे धर्मपर बड़ा कलक लगता है। ऐसी बातें बद होनी चाहिए। उस बहनने मुझसे पूछा, क्या मैं घर छोड़ दूँ ? मैंने कहा, कभी नहीं। सिख भाई अपना मान रखे, अपनी मर्यादासे रहे। हम सब अपनी मान-मर्यादासे रहे तो सारा झगड़ा खत्म हो जावेगा।

एक और खत आया है उसमें मैं और भी खुश हुआ। एक भाई

निरते हैं कि आपका रोज़ना भाषण तो सब रेडियोपर सुनते हैं, लेकिन प्रार्थना और भजन रेडियोपर गवानी नहीं मिलते। वह भी सब सुन ले तो अच्छा हो। रेडियो क्या कर सकता है, मैं नहीं जानता। रेडियो अगर भजन भी ले ले तो मुझे अच्छा लगेगा। वह भारी अपना नाम भी नहीं देना चाहते। पर मैं एक बात यह भी कहना चाहता हूँ कि मैं रोज़ बोलता हूँ, जो सत्य करता हूँ, वह भी प्रार्थना ही है, उसीका हिस्सा है। मेरा यह नम्र भी भगवानके लिए है। लड़कियाँ जो भजन गाती हैं, वह भगवानके लिए गाती हैं। फिर उसमें सुरकी मिठास हो या न हो, भक्ति तो है। जिन्हें सुरकी मिठास चाहिए उनके लिए रेडियोपर बहुतेरे गाने होते हैं। जिन्हें भक्तिगी मिठास चाहिए, उनके लिए रेडियोपर ये भजन जा नके नो नाम ही होगा।

कुछ भाइयोंने जूनागढ़ और अजमेरकी बाबत मुझे तार भेजे हैं। जूनागढ़में, जो पाठियानाडमें है, तो मैं पला हूँ। वहाका हाल मैं कह चुका हूँ। अजमेरमें तो बहुत बुरी बातें हुई हैं, इसमें शक नहीं। वहा जलाया भी है, लूट भी हुई, मून भी हुआ। पर बुरी बातको भी ज्यादा बढाकर कहनेसे हम अपना मामला कमजोर कर लेते हैं। इन तारोंमें बात बढाकर कही गई है। अजमेरमें दरगाह शरीफ तो ठीक है। जितना है, उतना कहिए। सरकार अमन कायम करनेकी कोशिश कर रही है। हम उसपर भरोसा करें। भगवानपर भरोसा करें। सब अपनी-अपनी गलतियोंको ठीक नहीं करेंगे तो हिंदुस्तान और पाकिस्तान दोनों मिट जावेंगे।

: १६५ :

१ जनवरी १९४८

भाइयो और वहनो,

आज अंग्रेजी सालका पहला दिन है। आज इतने ज्यादा आदमियोंको यहा जमा देखकर मैं खुश हूँ। पर मुझे दुःख है कि वहनोको बैठनेकी जगह देनेमें सात मिनट लग गए। सभामें एक मिनट भी बेकार

जानेका मतलब है कि करोड़ों जनताके बहुतसे मिनट बेकार गए। फिर तो हमारा खात्मा है न ? भाइयोंको चाहिए कि वहनोंको पहले जगह देना सीखे। जिस देशमें औरतोंकी इज्जत नहीं, वह सभ्य नहीं। दोनोंको अपनी मर्यादा सीखनी चाहिए। यही मनु महाराजने बताया है। आजादी मिल जानेके बाद, हम सबको और भी मर्यादाके साथ बरतना चाहिए। मैं उम्मीद करता हूँ कि आगे इससे भी ज्यादा लोग आवेंगे। पर जितने लोग आवे, वे प्रार्थनाकी भावना लेकर आवे, क्योंकि प्रार्थना ही आत्माकी खुराक है। भगवानके पाससे हमें जो खुराक मिल सकती है, वह और जगह नहीं मिल सकती। मैं उम्मीद करता हूँ कि जो लोग आए हैं, वे सब यहाँ भी शांति रखेंगे और जाते वक्त घरोंको भी अपने साथ शांति ले जावेंगे।

यू० पी०में हालमें एक हरिजन कान्फरेस हुई थी। कहते हैं, उसमें एक वजीरने हरिजनोंको उपदेश दिया कि आप गंदे रहना, गंदे कपड़े पहनना और गराव पीना छोड़ दें। इसपर कोई हरिजन बोल पड़ा कि जैसे सरकार ताड़ीके दरस्तोंको उखाड़कर फिकवा सकती है और गरावकी सब दुकानें बंद करा सकती है, वैसे ही वह गंदे कपड़े भी फुकवा दें, हम नंगे रहेंगे, पर गंदे नहीं। मैं उस हरिजन भाईकी हिम्मतको सराहता हूँ। मैं तो ताड़ीका गुड बना लेता हूँ। पर मैं हरिजन भाइयोंसे कहूँगा कि असली इलाज उनके अपने हाथोंमें है। शराब अगर दुकानपर बिकती भी हो तब भी उन्हें जहरकी तरह उससे बचना चाहिए। सच यह है कि शराब जहरसे भी ज्यादा बुरी है। मजदूर लोग घरमें आकर जो दुःख देखते हैं उसे भुलानेके लिए गराव पीते हैं। जहरसे शरीर ही मरता है, गरावसे तो आत्मा सो जाती है। खुद अपने ऊपर काबू पानेका गुण ही मिट जाता है। मैं सरकारको सलाह दूँगा कि गरावकी दुकानोंको बंद करके उनकी जगह इस तरहके भोजनालय खोल दें जहाँ लोगोंको शुद्ध और हल्का खाना मिल सके, जहाँ इस तरहकी किताबें मिलें जिनसे लोग कुछ सीखें और जहाँ दूसरा दिल बहलानेका सामान हो। लेकिन सिनेमाको कोई स्थान न हो। इससे लोगोंकी गराव छूट सकेगी। मेरा यह कई देशोंका तजुर्बा है। यही मैंने हिंदुस्तानमें भी देखा और दक्षिण अफ्रीकामें भी देखा था। मुझे इसका पूरा यकीन है

कि शराब छोड़ देनेसे काम करनेवालोंका शारीरिक बल और नैतिक बल दोनों बहुत बढ़ जाते हैं और उनकी कमानेकी ताकत भी बढ़ जाती है। इसलिए सन् १९२०से शराबबंदीकाग्रेसके कार्यक्रममें शामिल है। अब, जब हम आजाद हो गए हैं सरकारको अपना वादा पूरा करना चाहिए और आवकारीकी नापाक आमदनीको छोड़नेके लिए तैयार हो जाना चाहिए। आखिरमें सचमुचमें आमदनीका भी नुकसान नहीं होगा और लोगोंका तो बहुत बड़ा लाभ होगा ही। हमारे लिए तरक्कीका यही रास्ता है। यह हमें अपने आप, अपने पुरुषार्थसे करना है।

: १६६ :

२ जनवरी १९४८

भाइयो और बहनो,

नोआखालीमें किसान लोग धूपसे बचनेके लिए यह टोप ओढ़ते हैं।^१ मैं दो बातोंकी वजहसे इसकी बड़ी कदर करता हूँ। एक तो मुझे यह एक मुसलमान किसानने भेंट किया है। दूसरे यह छतरीका अच्छा काम देता है और उससे सस्ता है, क्योंकि सब गावकी ही चीजोंसे बना है।

प्रार्थनामें जो भजन गाया गया है, आपने सुना कितना मीठा है। पर यह भजन असलमें सुबहका है। इसमें भगवानसे प्रार्थना की गई है कि उठकर इतजारमें खड़े भक्तोंको दर्शन दो। यह सत्य है कि ईश्वर कभी सोता नहीं है। भजनमें तो भक्तके दिलकी भावना है।

हालमें इलाहाबादसे मेरे पास एक खत आया है। भेजनेवाले भाईने लिखा है कि थोड़ेसे भले लोगोंको छोड़कर किसी मुसलमानपर यह एतवार नहीं किया जा सकता कि वह हिंदू सरकारका वफादार रहेगा—

^१पानी बरसनेके कारण गांधीजी नोआखालीका टोप पहनकर आए थे जिसे देखकर लोग हँसने लगे। इसलिए गांधीजीने टोपसे ही शुरू किया।

खासकर अगर हिंदुस्तान और पाकिस्तानमें लड़ाई हुई। इसलिए थोड़ेमें नेशनलिस्ट^१ मुसलमानोंको छोड़कर और सब मुसलमानोंको निकाल देना चाहिए। मैं कहता हूँ कि हर आदमीको यही चाहिए कि जबतक कोई बात इसके खिलाफ साबित न हो, वह मुसलमानोंकी बातका एतवार करे। अभी पिछले हफ्ते करीब एक लाख मुसलमान लखनऊमें जमा हुए थे। उन्होंने साफ गब्दोंमें अपनी राष्ट्रभक्तिका ऐलान किया। अगर किसीकी बेवफाई या बेईमानी साबित हो जावे तो उसे गोलीसे मारा भी जा सकता है, गो कि यह मेरा तरीका नहीं है। पर फिजूलकी बेएतवारी जहालत और जुजदिलीकी निशानी है। इसीसे सांप्रदायिक नफरत फैली है, खून बहे है और लाखों बेघरवार किए गए हैं। यह अविश्वास जारी रहा तो देशके अलग-अलग टुकड़े हमेशाके लिए बने रहेंगे और आखिरमें दोनों डोमिनियन नष्ट हो जावेंगी। भगवान न करे, अगर दोनोंमें लड़ाई छिड़ गई तो मैं तो जिदा रहना पसंद न करूंगा। पर जो मेरी तरह लोगोंमें भी अहिंसामें विश्वास होगा, तो लड़ाई नहीं होगी और सब ठीक ही होगा।

: १६७ :

३ जनवरी १९४८

भाइयो और बहनो,

मुझे खुशी है कि आज मैं अपना बहुत दिनोंका वादा पूरा कर सका और इस कैप^२के शरणार्थियोंसे वात्ते कर सका। मुझे बड़ी खुशी है कि यहा जितने भाई हैं, उतनी ही बहने हैं। मैं चाहता हूँ आप सब मेरे पास इस प्रार्थनामें शामिल हो कि हमारे मुल्कमें और दुनियामें फिरसे शांति और प्रेम कायम हो। शांति बाहरकी किसी चीजसे, जैसे दौलतमें या महलोंसे, नहीं मिलती। शांति अपने अंदरकी चीज है। सब धर्मोंने इस सच्चाईका ऐलान किया है कि जब आदमीको

^१ राष्ट्रीय;

^२ वेवल कैप्टीन।

ए-तत्त्वों साति चित्त जाती है तो डानी आगों, उसके शब्दों और उसके तापों—परसे वह साति टपकने लगती है। उस तत्त्वका आदमी कोपरीमें लगे भी पहुँच जाता है और तत्त्वों चित्त नहीं बना। क्या क्या होगा, वह भावना ही जाती है। श्रीगणेशदेवों, जो हमारी तरह आदमी थे, वह पता नहीं कि ठीक उस वक्त जब उनके गद्दीपर बैठेकी आशा थी, उस वक्तसे देखित जायगा। पर वह जानते थे कि सच्ची शांति बाहरकी चीज़ों से नहीं है। उगीतिग वनमानके गवायता उनपर कुछ भी फल न पड़ा। प्रार हिंदू और गिर्य उन सचार्थों जानने होते तो यह पाताजागी नह, उनमें फिर जानी, और मुगलमान चाहे कुछ भी करते, वे नुद गात रहते। अगर वे शब्द हिंदुओं और सिगोंके दिलोंमें घर कर ल तो मुगलमानों तो अपने आप उसका असर जरूर होगा ही।

मैं नुना है कि वह कंप कुछ अच्छी तरह चल रहा है। मैं यह बात तबतक पूरी तरह नहीं मान करता, जबतक सब शरणार्थी मिलकर इस तापसे उतने ज्यादा नफाई और तरतीबी न रने जितनी दिल्ली शहरमें दिखाई देती है। आपकों जो मुनीवने भोगनी पड़ी है वह मैं जानता हूँ। प्रायने कुछ छे-छे घरोके लोग थे। पर आपके लिए उतने ही आराम-की उम्मीद यहा करना फिनुल है। आप सबको भीखना चाहिए कि नई जमानोंके मुताबिक अपनेको कैसे ढाला जाय और जहातक वन पड़े उन हालतोंको ज्यादा अच्छा बनाना चाहिए। मुझे याद है कि सन् १८६६की दोअर वारने^१ ठीक पहले अंग्रेज लोग ट्रांसवालको छोडकर वहासे नेटाल गए थे। वे जानते थे कि मुनीवतका वैसे मामना किया जावे। वे सब-के-सब वगवदकी हानियतने रहते थे। उनमेंसे एक इंजीनियर था और मेरे साथ वटईका काम करता था। हम सदियोंमें विदेशियोंके गुलाम रहे हैं, इसलिए हमने वह बात नहीं सीखी। अब जब हम आजाद हुए हैं—और आजादी कैसी अनमोल वरकत है—मैं उम्मीद करता हूँ कि शरणार्थी भाई-बहन अपनी इन मुनीवतमें भी पूरा फायदा उठाएंगे। वे अपने इस कंपको एक ऐसा आदर्श कंप बना देंगे कि अगर सारी दुनियासे नहीं तो सारे हिंदुस्तानसे

^१ व्यवस्था;

^२ दोअर युद्ध।

लोग आ-आकर इसपर फख करे । प्रार्थनामे जो मन्त्र पढा गया है उसका मतलब यह है कि हमारे पास जो कुछ है, हम सब भगवानके अर्पण कर दे और फिर जितनेकी हमे सचमुच जरूरत हो, उतना ही उसमेसे ले ले । अगर हम इस मन्त्रके अनुसार रहे तो इस कैपमे ही नही, सारी दिल्लीमे, जो हालमे बदनाम हो गई है, फिरसे नई जान आ जावेगी और हमारे सबके जीवन अदरके सुखसे भर जावेगे ।

: १६८ :

४ जनवरी १९४८

भाइयो और बहनो,

आज यहा तो हर जगह लडाईकी] ही बात हो रही है । कहते है कि पाकिस्तान और हिंदुस्तानके बीच शायद लडाई छिड जायगी । अगर लडाई छिड जाती है तो हम दोनोका बडा दुर्दिन है, ऐसा मैं मानता हू । और वस हम दोनो आपस-आपसमे सुलहसे नही बैठ सकते है । अभी मैं हैरान हुआ कि हिंदुस्तानकी यूनियनने, जो सारी प्रजाका या समग्र प्रजाका मडल बन गया है, पाकिस्तानको लिखा है । ऐसी जब कोई बात हो जाती तो इस मडलको इन्साफ करने और लडाई रोकनेके लिए कहा जाता है । इसलिए उनको इंडियन यूनियनने लिखा है कि यह जो कुछ भी है, चाहे मामूली चीज ही हो, लेकिन इसमेसे लडाई छिड सकती है । अच्छा लवा-चौडा लिखकर भेजा है और चूकि वह तारमे जा सकता था इसलिए उससे भेज दिया । उसपर पीछे पाकिस्तानसे एक तो जफरुल्ला साहब और दूसरा लियाकतअली साहबने एक बहुत लवा बयान निकाला है । वे दोनो भाई मुझको कहने देगे कि वह मुझको कोई अच्छी बात नही लगी । तब कहो कि यूनियनके जो सचिव है, उन्होंने जो चीज भेजी वह अच्छी लगी क्या ? मैं कहूंगा कि मुझको अच्छी भी लगी और बुरी भी । अच्छी तो यो लगी कि आखिर वे करे क्या ? उन्होंने मान लिया है कि हम जो कर रहे है वह सही कर रहे है । अगर काश्मीरकी सरहदके बाहरसे लडाई

होती रहे तो जाहिर है कि उनके दिलमें यही होगा कि उसमें पाकिस्तान का कुछ-न-कुछ हिस्सा तो है ही। वह नहीं है, ऐसा वह कहते हैं। लेकिन उनके कहनेसे तो काम नहीं निपट सकता। काश्मीर हमारे पास आ गया है। एक शर्तसे हमने उसको यूनियनमें ले लिया है। अगर पाकिस्तान उसको नाराज करे और काश्मीरके नेता शेख अब्दुल्ला यह मांगें कि हमको मदद दे दो, तो यूनियन तो मदद देनेके लिए मजबूर हो जाता है। इसलिए मदद तो दी, लेकिन यहाँ तो इस तरहमें हो रहा है कि पाकिस्तानने मित्रता करते हैं कि जो हमलावर है उनको वहाँसे निकल जाना चाहिए और कोई आपसी निपटारा हो जाना चाहिए। अगर यह निपटारा नहीं होता है तो फिर तो लड़ाईमें ही फँस जाना पड़ेगा। इस लड़ाईमें न फँसनेके लिए ही उन्होंने ऐसा कर लिया है। यह सब ठीक है या नहीं, यह तो ईश्वर ही जानता है। न मैं जानता हूँ, न कोई और जानता है।

पाकिस्तानमें चाहे कुछ भी था, लेकिन मैं तो ऐसे करता कि उनको यहाँ आनेके लिए कहता। वे यहाँ आ सकते थे या किसीको भेज सकते थे। इस बारेमें कोई समझौता करनेके लिए हम मिल तो लें। सारी दुनियाको जाहिर तो यह करते हैं कि हम मिलना चाहते हैं, लेकिन मिलनेका सामान पैदा नहीं करते, ऐसा मुझको लगता है। इसलिए पाकिस्तानके जो जिम्मेदार आदमी हैं उनसे मैं तो मित्रता करूँगा कि हमारे दो टुकड़े तो हो गए, हालाँकि मुझको तो अच्छा नहीं लगा कि दो टुकड़े हो गए, लेकिन हो गए, क्योंकि आप लोग चाहते थे। दो टुकड़े होनेके बाद अब ऐसा इकरार तो होना ही चाहिए था कि हम आपसमें सुलहसे रहेंगे। मान लिया कि हिंदुस्तानमें तो सब बुरे आदमी रहते हैं, लेकिन पाकिस्तान तो एक नई पैदाइश है और वह भी धर्मके नामपर या इस्लामके नामपर। तब उसको तो साफ ही रहना चाहिए था। लेकिन वह नहीं है, ऐसा वे खुद भी तो कबूल करते हैं। पाकिस्तानमें मुसलमानोंने ज्यादातिया नहीं की, ऐसा वे खुद भी नहीं कहते हैं। की है, इसलिए मैं तो उनसे मित्रता करूँगा कि आपका तो परम धर्म हो जाता है कि जहातक हो सकता है हिंदुस्तानके साथ मिल जाना चाहिए और दोनोंको साथ-साथ काम चलाना चाहिए। गलतियाँ हो गई हैं दोनोंसे, इसमें मुझे कोई शक नहीं है। लेकिन इसका यह मतलब नहीं है कि हम गलतियाँ

करते ही रहे । आखिरमे नतीजा तो यही होगा कि हम दोनों आपसमे लड़े और मरे । तब तो सारा हिंदुस्तान एक तीसरी ताकतके हाथ चला जाता है । इससे बुरी बात हिंदुस्तानके लिए, या किसी भी हिंदुस्तानीके लिए, कोई और हो क्या सकती है, यह मेरे जहनसे^१ तो बाहरकी बात है । इसलिए दोनों ताकतोंको ईश्वरको दरमियान रखकर आपस-आपसमे मिल जाना चाहिए । आखिर यू० एन० ओ०मे तो यह मामला चला ही गया है । उससे तो कौन छीन सकता है । लेकिन एक ताकत तो उनसे भी यह मामला छीन सकती है और वह यह कि अगर हिंदुस्तान और पाकिस्तान दोनों मिल जाते हैं तब यू० एन० ओ० मे जो बड़े-बड़े लोग पड़े हैं, वे तो राजी होनेवाले हैं । वे कोई नाराज थोड़े ही होंगे । आखिर उनके हाथमे तो कलम पड़ी है । वे तो यही कहेंगे कि हमारे पास जो चीज आती है उसके लिए हम भी कोशिश करेंगे कि दोनों आपसमे मिल जाए, ताकि हमें कुछ करना ही न पड़े । ऐसी अगर वे कोई कोशिश न करें तो वे भी आखिर खिलौना थोड़े ही हैं कि कोई हरएक बात उसमे ले जाई जाय । जब दोनों मजबूर हो जाए कि आपसमे उनका कोई फैसला हो ही नहीं सकता है तब वे उसको यू० एन० ओ० मे ले जाते हैं । एक तो मैं यह बात आपको कहना चाहता था । इसलिए हम ईश्वरसे प्रार्थना करते हैं और जो प्रार्थना यहां करे, वही हम हमेशा अपने घरमे भी करे कि किसी-न-किसी तरह भगवान दोनों हकूमतोंको लड़नेसे बचा ले । लेकिन हर तरहसे लड़नेसे बचा ले, वह प्रार्थना भी हम न करे । मैं तो कहता हू कि हे ईश्वर ! या तो दोनोंको आदर और मोहब्बतके साथमे रख या अगर भीतरसे दुश्मन ही रहते हैं तो बेहतर यही है कि हमको पेटभरके लड़ने दे । हम भले ही मूर्ख हों, लेकिन लड़ने तो दो । पीछे कभी-न-कभी तो गुड़ हो ही जायेंगे । आप भी यही प्रार्थना करे ।

अब कुछ दिल्लीके बारेमे भी कहना मैं मुनासिब समझता हू । यहां क्या हो गया, इसका मुझको रातको ही पता चल गया था । मुझको वृजकिगनजीने बता दिया था । मैं भी कल उस तरफ प्रार्थना करने चला

गया था । मैं तो आ गया था, लेकिन वह कैप^१ देखने और लोगोंमें बात करनेके लिए वहीं ठहर गए थे । वहाँके कुछ फाटनेपर ही चार पांच नौ आश्रित दु गी निया, थोड़े वच्चे और बाकी पुरण गए । उन लोगोंमें क्या किया ? किसीने मांगीट तो नहीं ली, ऐसा मैं गुन्ता हूँ । कुछ मुनलमानोंके घर थे, थोड़े उनमें गाली भी थे, मगर जो भी सारी ली, उन्हींमें वे जाकर बैठ जाय, ऐसा थोड़े ही है । लेकिन जिन घरोंमें लोग रहते थे उनपर भी जवदन्ती कब्जा करनेकी उन्हींमें कोशिश की । पुलिस तो नजदीक ही थी । मुनने ही वह वहाँ पहुँच गई और जान या साटे-नात बजेने यह गुरु हुआ और ६ बजेके बाद वह तो अस्पतालमें है । मैंने गुना है, ११ बजेके बाद मामला घात हुआ । पुलिस वहीं रही और जो एक नया घस्न निकला है न, अधुना, वह भी चलाया गया । उमने लोग परेगान हो जाते हैं, मरते तो नहीं हैं, लेकिन परेगानी तो बहुत होती है । पीछे ये लोग वहाँमें गए और सुना है कि आज दिनमें भी कुछ हो रहा था । वे वहाँमें चले नहीं गए थे ।

मैं तो कहूँगा कि इससे हमको लज्जित होना चाहिए । जो आश्रित लोग हैं वे दु खमेंने भी इतना नहीं नीचे कि हम मर्यादित हैं । यह कोई मर्यादा नहीं है कि हम किसीके घरमें जाकर बैठ जाय । उनके लिए घर या कुछ भी चाहिए वह हकूमतका काम है । आज तो हकूमत भी हमारी हो गई है, लेकिन उस हकूमतको भी वे बेकार करे और जो पुलिस हैं उसकी भी कोई परवा न करे और किसीके घरमें घुसकर बैठ जाय तो इस तरह तो हमारी हकूमत चलनेवाली नहीं है । और पीछे दिल्लीमें अर्थात् हिंदुस्तानके पाया-तन्त्र^२में ऐसा हो, जहाँ इतने लोग पड़े हैं, बाहरमें बड़े-बड़े एलची यहाँ आए हुए हैं । क्या उनको यह देखनेको मिले कि लोग जहाँ चाहें वहाँ कब्जा करके बैठ जाते हैं । पुलिस अगर मितन करे कि मेहरवानी करके जाइए तो कोई मेहरवानी करनेका ही नहीं । इसपर भी औरनो और बच्चोंको आगे रखना तो कोई इन्सानियत नहीं है । मैं तो उसको हैवानियत मानता हूँ । हम कोई जगली थोड़े ही हैं । पुरुष

^१ वेवल कॅप्टीन;

^२ राजधानी ।

स्त्रियोंको आगे रखे वह तो ऐसे ही हुआ जैसा कि मुसलमान बादशाहोंके वक्तमें गायोंको फौजके आगे रखते थे, ताकि हिंदू लड़े ही नहीं। मैं तो उसको भी सम्भ्यता नहीं, असम्भ्यता मानता हूँ। लेकिन उससे भी बड़ी असम्भ्यता मैं यह मानूँगा कि औरतो और बच्चोंको आगे रखे ताकि पुलिस उनपर गैस या डंडा न चला सके। वह तो औरतका बहुत बड़ा दुरुपयोग किया है, ऐसा मैं मानूँगा। इसलिए जितने दुखी लोग, औरत-बच्चे, सब पड़े हैं, उन सबको मैं कहूँगा और बहुत विनयके साथ कि वे ऐसा न करें। वे सब शांतिसे बैठ जाएँ। अगर नहीं बैठते हैं तो दो हकूमतोंका लड़ना तो दरकिनारा रहा, हम आपस-आपसमें ही लड़कर ख़्वाब हो जायेंगे। हम दिल्लीको गवा बैठेंगे और सारी दुनिया हमपर हँसेगी कि ये लोग हकूमतको नहीं चला सकते हैं। इनका लोगोपर कोई काबू नहीं है। हिंदुस्तान आजाद रहे, ऐसा अगर हम चाहते हैं तो जो चीज़ें आज हिंदुस्तानमें हो रही हैं उनसे हम बच जायें। यहाँ किसी किस्मका उपद्रव न हो, इसके लिए कोई और दूसरा चारा हमारे पास नहीं है।

: १६६ :

५ जनवरी १९४८

भाइयो और वहनो,

अकुश निकल जानेके कारण बाजारमें बेतहाशा ऊनी और रेशमी कपड़ा आ गया है। ऊनी और रेशमी कपड़ोंकी कीमत कम-से-कम ५० फी सदी गिर गई है। काफी जगह ६६ प्रतिशत गिरी है।

इस आगासे कि सूती कपड़े और सूतपरसे भी अकुश ज़रूरी ही निकल जायगा, कीमतें धीरे-धीरे गिर रही हैं। अगर सूती कपड़ोंपरसे पूरी तरह अकुश उठा लिया जाय तो कीमत कम-से-कम ६० प्रतिशत गिर जायगी और कपड़ा भी ज्यादा अच्छा मिलने लगेगा। मिल-मालिकोंको एक दूसरेके साथ मुकाबला करना पड़ेगा। रेशमी और ऊनी कपड़ोंकी तरह, अकुश हट जानेसे सूती कपड़ा भी ढ़ेरो मिलने लगेगा। सूती कपड़ोंपरसे अगर

अकुश उठाया गया तो उसे सफल बनानेके लिए कम-से-कम तीन सालतक हिंदुस्तानमे बाहर कपडा भेजनेकी मनाही होनी चाहिए ।

सरकारी दफ्तरोंके आकड़े तो जादूका खेल-सा रहते हैं । वे खुराक और कपड़ेपरमे अकुश उठानेके रास्तेमे नहीं आने चाहिए ।

पेट्रोलपर अकुश तो युद्धके कारण लगाया गया था, अब उसकी जरूरत नहीं है । सच्ची बात तो यह है कि इस कंट्रोलसे थोड़ी-सी ट्रासपोर्ट कंपनियोंको फायदा पहुंच रहा है और वे इसे रखना चाहती हैं । करोड़ों जनताका तो इसके साथ कोई सबब ही नहीं है । यह कहनेकी जरूरत नहीं कि एक भी बस या ट्रामका मालिक, जिसके पास एक ही रास्तेका लाइसेंस है, आज दस-पंद्रह हजार रुपया हर महीने कमा रहा है । अगर पेट्रोलपर अकुश न रहे, और गाड़िया चलानेमे भी किसी एकके इजारे (स्वत्व) का रिवाज न रहे, तो एक गाड़ीका मालिक महीनेमे ३०० रु० से ज्यादा नहीं कमा सकता । आज तो पेट्रोलकी चिट्ठियोंकी^१ तिजारत होती है । एक लारीकी पेट्रोलकी चिट्ठी आज किसी ट्रासपोर्ट डीलरके पास दस हजारमे बेची जा सकती है । अगर पेट्रोलपरसे अकुश हटा दिया जाए तो खुराक, कपड़े और मकानोंका प्रश्न और कई दूसरे प्रश्न, जो आज देशके सामने हैं, अपने आप हल हो जाएंगे । पेट्रोलके राशनगसे ट्रासपोर्ट कंपनिया पैसे कमा रही हैं, और करोड़ों लोगोंका जीवन बर्बाद हो रहा है । अकुश निकलवाकर आप दुखी जनताकी सहायता करे तब यह देश चंद खुशकिस्मतोंके रहने लायक ही नहीं, पर करोड़ों बदकिस्मतोंके रहने लायक भी बनेगा । अकुश लड़ाईके जमानेके लिए थे । आजाद हिंदमे उनका कोई स्थान नहीं होना चाहिए ।

मुझे लगता है कि इन आकड़ोंके^२ सामने कुछ कहा नहीं जा सकता । हो सकता है यह बात मेरा अज्ञान मुझसे कहला रहा है । अगर ऐसा है तो ज्यादा जानकारी लोग दूसरे आकड़े बताकर मेरा अज्ञान दूर करनेकी

^१ कूपन ।

^२ गांधीजीने नीचेके भाव बताते हुए कहा कि देखिए, चीनी इत्यादिका भाव सौ प्रतिशत गिर गया है ।

कृपा करे । मैंने ये बातें मान ली हैं, क्योंकि जानकार लोगोका मत भी इसी तरफ है ।

जब जनता किसी बातको मानती है और कोई चीज चाहती है तब लोकतन्त्रमें भिन्नको स्थान नहीं रहता । जनताके प्रतिनिधियोको जनताकी मांग ठीक स्वरूपमें रखनी चाहिए, ताकि वह पूरी हो सके । जनताका मानसिक सहकार तो बड़ी-बड़ी लडाइयां जीतनेमें बहुत मदद दे चुका है ।

कहते हैं कि दुनियामें जितना पेट्रोल निकलता है, उसका एक

आजकलका भाव

चीनी ३७।। मन

गुड़ १३।से १५। मन

शक्कर १४।से १८। मन

चीनीके क्यूब ॥३। फी पैकेट

चीनी देशी ३०।से ३५। मन

अनाज

गेहूं १८।से २०। मन

चावल बासमती २५। मन

मकई १५।से १७। मन

चना १६।से १८। मन

मूग २३। मन

उट्टद २३। मन

अरहर १८।से १९। मन

दालें और तेल

चनेकी दाल २०। मन

मूगकी दाल २६। मन

उड़दकी दाल २६। मन

अरहरकी दाल २२। मन

सरसोका तेल ६५। मन

नवंबरमें अंकुश उठानेसे पहलेका भाव

८०।से ८५। मन

३०।से ३२। मन

३७।से ४५। मन

१।।से १।।। फी पैकेट

७५।से ८०। मन

४०।से ५०। मन

४०।से ४५। मन

३०।से ३२। मन

३८।से ४०। मन

३५।से ३८। मन

३४।से ३७। मन

३०।से ३२। मन

३०।से ३२। मन

३९। मन

३७। मन

३२। मन

७५। मन

प्रतिशत ही हिंदको मिलता है । निरुत्साह या निराश होनेका कारण नहीं । हमारी मोटरे तो चलती ही है । क्या इसका यह मतलब है कि क्योंकि हम युद्ध करनेवाले लोग नहीं, इसलिए हमें ज्यादा पेट्रोलकी जरूरत ही नहीं, और अगर हमें ज्यादा जरूरत पड़े और दुनियामें जितना पेट्रोल निकलता है, उतना ही निकले तो दुनियाके लिए पेट्रोल कम पड़ेगा ? टीकाकार मेरे घोर अज्ञानकी हँसी न करे । मैं तो प्रकाश चाहता हूँ । अगर मैं अपना अबेरा छिपाऊँ तो प्रकाश पा नहीं सकता । सवाल यह उठता है कि अगर हमारे हिस्सेमें बहुत कम पेट्रोल आता है, तो काले बाजारमें पेट्रोलका अटूट जखीरा कहासे आता है, और गाड़ियोंका अनावश्यक आना-जाना, बिना किसी तरहकी रुकावटके कैसे चलता है ?

पत्र लिखनेवाले भाईने जो हकीकत बयान की है वह सच्ची हो तो चौंकानेवाली चीज है । अकुश अमीरके लिए आशीर्वादरूप है और गरीबके लिए शापरूप, और अकुश रखा जाता है गरीबोंकी खातिर । अगर इजारेका रिवाज इसी तरह काम करता है तो उसे एक क्षण भी विचार किए बिना निकाल देना चाहिए ।

कपड़ेके बारेमें तो, अगर खादीको, जिसे आजादीकी वर्दी कहा गया है, हम भूल नहीं गए तो कपड़ेपर अकुश रखनेके पक्षमें तो एक भी दलील नहीं है । हमारे पास काफी रुई है और काफी हाथ है जो देहातोमें चर्खा और कर्घा चला सकते हैं । हम आरामसे अपने लिए कपड़ा तैयार कर सकते हैं । न उनके लिए शोरगुलकी जरूरत है, न मोटर-लारियोंकी । पुराने जमानेमें हमारी रेलवेका पहला काम फौजकी सेवा था, दूसरे नंबरपर बदरगाहोपर रुई ले जाना और बाहिरसे बना कपड़ा भीतर ले आना । जब हमारी कैलिको, जिसे खादी कहते हैं, देहातोमें बनती है, और वही खपती है, तब इस केंद्रीकरणकी कोई जरूरत नहीं रहती । अपने आलस्य या अज्ञान, अथवा दोनोंको छिपानेके लिए हम अपने देहातोको गाली न दे ।

: २०० :

६ जनवरी १९४८

भाइयो और वहनो,

आज भी मैंने सुना है कि कई आदमी मुसलमानोंके घरमें जानेकी कोशिश कर रहे हैं। तो पुलिस अपना फर्ज अदा करती है और रोकनेकी कोशिश करती है। पुलिस आखिर क्या करे ? वह अश्रु-गैस चलाती है। आज मैंने सुना कि पुलिसकी तरफसे ऐसी कोशिश हुई। यहा काफी जगह है। दिल्लीमें जगह नहीं है ऐसा तो नहीं है। हा, यह है कि दु खी लोग परेशानीमें पड़े हैं। वे लोग आकाशके ही नीचे रहे, यह तो ठीक नहीं है। पानी पड़ जाता है उस समय उनके और आकाशके बीच सिर्फ कपडा रहे तो वह काफी नहीं है। इसलिए परेशानीमें वे लोग सब कुछ कर लेते हैं। अगर सचमुच इतनी ही बात है तब तो उन्ही घरोंमें जाय, मुसलमानोंके ही मकानोंका कब्जा ले, यह जमता नहीं है। तब मैंने एक भाईको कह दिया कि यह बड़ा मकान है। इसमें तो काफी लोग आ सकते हैं, मुझको निकाल दो, एक बीमार औरत है उसको भी निकाल दो, पीछे मालिकको निकाल दो, इसको मैं समझ सकता हूँ। तो वह भाई कहता है कि तुमको तो मिल जायगा, लेकिन हमको कहा मिलेगा ! मैं तो कहता हूँ कि वे ऐसा करे, लेकिन कब ? जब उनके पास जितना इलाज है, वह न चले और दिल्लीवाले कुछ न करे तब। इसको मैं समझ सकता हूँ। तब मैं उनमें कुछ गराफत पाऊंगा, लेकिन जिनको हमने डरा रक्खा है या जो भाग गए हैं, उनके धरोपर कब्जा कर ले या जिनके नजदीकके घर खाली हो गए हैं, उनके धरोपर कब्जा कर ले या उनके घरोंमें बैठना चाहे तो वह अच्छी बात नहीं है। उससे हमारी भलाई नहीं हो सकती, गरणार्थियोंकी भी भलाई नहीं हो सकती। हिंदू, मुसलमान, सिख या हिंदुस्तान, किमीकी भलाई नहीं हो सकती।

आज तो पुलिसने ऐसा किया कि किमी-न-किसी तरहसे उन लोगोंको कुछ मकान दे दिए, लेकिन उन लोगोंने कहा कि ये मकान नहीं चाहिए, हमें तो वे ही मकान चाहिए। तो मैं तो कहता हूँ कि साफ कह दो कि हमें

यहां मुसलमान नहीं चाहिए। यह शराफत तो नहीं है, लेकिन इतना तो होगा कि टेढ़ी तरहसे निकालनेके बदले सीधे तौरसे निकाल दे। साफ-साफ कह दो कि हम पाकिस्तानमें हलाक हो गए हैं तो हम तुमको भी हलाक करेंगे। हमको तुम्हारा एतवार नहीं है। इसको तो मैं समझ सकता हूँ, लेकिन आज जेमा हो रहा है वह पागलपन है।

हमारे मुल्कमें बदकिस्मतीसे ऐसा हो गया है कि बिना मोचे-विचारे कई काम इबर-उबर ऊटपटांग कर बैठते हैं। लोग कुछ ऐसा समझते हैं कि हमारा मुल्क आजाद हो गया है, हमारा राज हो गया है तो हम जैसा चाहे वैसा करें। ववईसे खबर आई है कि वहां सल्तनत बड़ी मुसीबतमें पड़ी है। बदरगाहके मजदूरोंने हड़ताल कर दी है। इस तरहकी हड़तालसे हम मरनेवाले हैं। इससे जो मजदूर हड़ताल करते हैं उनका भी कोई भला नहीं होनेवाला है। उसमें चाहे किसी दलका हाथ हो, चाहे कांग्रेसका हो या समाजवादी दलका हो, या कम्यूनिस्टका हो या और किसी दलका हो, मुझे इसकी परवा नहीं है। मैं तो सबके लिए कहूंगा कि इस तरहसे कारोबार नहीं चलेगा। ऐसा करनेसे हम मरनेकी कोशिश कर रहे हैं। आज हमारे देशकी स्थिति नाजुक है, इसलिए हमें तो ऐसी कोशिश करनी चाहिए, जिससे हम बच जाय।

मुझको आँधसे वहाके महाराजा साहबने लिखा है। आँध महाराष्ट्रमें एक छोटी-सी रियासत है। उन्होंने तो जब अंग्रेजी सत्तनत थी तभीमें अपनी रियासतका सब काम वहाके लोगोंके हाथ सौंप दिया था। उनके और उनके पुत्रके दिलमें हुआ कि प्रजाकी सेवा करनी चाहिए तो उन्होंने वहाके लिए खासा निजाम बना लिया, पचायत राज बना दिया और सत्ता उसके सुपुर्द कर दी। तो महाराजा साहब लिखते हैं कि सब ऐसा कहते हैं कि आप अकेले ऐसा नहीं कर सकते, सब करें तब आप करें। उन्होंने हिंदुस्तानमें अपनी रियासतको मिलानेका तय तो करीब-करीब कर ही लिया है, तो भी राजा तो रह जाते हैं, लेकिन लोगोंका दास होकर रहते हैं, लोग उन्हें जितना दे उतना ही वे ले सकते हैं। खालसा हो गया [है, उसके माने यह है कि जैसी रैयत है वैसा ही राजा है। उन्होंने ऐसा कर दिया है। सरदार साहबने उड़ीसासे शुरू

किया कि राजा लोगोको भी कुछ पेशन दे दी जाय, काम करे चाहे न करे । औधके राजा साहवको भी पेशन दे दी जाय और बैठ जाय तो इसे मैं अच्छा नहीं समझता । हा, वे दखल न दे । वे कहते हैं कि पचायत राज दे दिया है तो उसके मुताबिक रियासतमें काम चल सकता है या नहीं, क्योंकि उनसे कहा गया है कि हिंदुस्तानसे जैसी अन्य मिली हुई रियासतोंमें काम चलेगा वैसे ही वहां चलेगा, अलग कानून नहीं हो सकता । मैं तो कहूंगा कि उसमें कानूनकी जरूरत नहीं । क्यों ? क्योंकि राजा तो हैं नहीं, तो कानून कौन बनाए । मैं तो कहूंगा कि जब हमारी हुकूमत है—वह खालसा तो है ही, पचायत है—उसका हक तो कोई एक आदमी छीन नहीं सकता, तब उसमें डरनेकी क्या बात है ! सच्चा हक तो वही है जो छीना नहीं जा सके । वह तो धर्मके अमलसे पैदा होता है । उनका यह धर्म हो जाता है कि वे अपना फर्ज अदा करे । अगर कुछ लोग मिल जाते हैं और कोई गिराव बनावे लेते हैं तो भी क्या ? पूछना क्या था ? पच्चे मार्फतसे न्याय करेंगे । जो अदालतें बनी हैं उनमें नहीं जायेंगे । अपने आप सब कर लेंगे । वहां ज्यादा लोग गुनाह नहीं करते हैं—थोड़े आदमी करते हैं । जो करते हैं वे भी पचायतके बाहर जानेवाले नहीं हैं । सभी लोग ऐसा ही चाहते हैं । इसका नाम सचमुच प्रजासत्ता या प्रजाराज है । प्रजासत्ता बन गई इसका मतलब यह नहीं है कि राज दिल्लीसे चले । अगर सचमुच वैसी सत्ता बन जाती है तब तो वह प्रजाके मार्फत ही बनेगी और उसमें देहातके लोग रहेंगे । ऐसी जो पचायत है वह काम चलाए । उसमें दखल देनेकी गुजाइश नहीं । उसमें कोई दखल दे नहीं सकता । दखल देनेका कानून भी नहीं बनाया जा सकता, नहीं तो वह लौकिक राज या पचायत राज नहीं होगा । तलवारके जरिए पचायत राज नहीं हो सकता ।

तीसरी बात मैं और अभी कह देना चाहता हू । एक भाई लिखते हैं—वह खासा खत है, हिंदुस्तानीमें है—कि सच्ची चीज तो ऐसी है कि जो मुल्क हमेशा सुखी है वही राम-राज्य हो सकता है । बाहरके मुल्कसे कोई माल लेता नहीं, ऐसा नहीं है, लेकिन उतना ही लेना चाहिए जितनी कीमतका माल हम भी भेज सकें । तब हिसाब सीधा हो जाता है । अगर

हम बाहरसे माल खरीदनेमें पचास रुपए खर्चें तो उतना बाहरसे भी आना चाहिए, तब तो ठीक है। वह कहते हैं कि हमारा मुल्क हमेशा ऐसा रहा नहीं है। हमेशा हम कर्जदार रहे हैं। अभी ऐसा हो गया है कि हम लेनदार हो गए हैं, लेकिन कबतक रहेंगे अगर हम अभी खर्च ही करते रहे ? कहनेका मतलब यह है कि हम बाहरसे उतना माल मगाते नहीं रहे जितना हम भेजते नहीं। अगर भेजते हैं तब ठीक हो जाता है, लेकिन नगद भेजकर मगाते हैं तो ठीक नहीं। आज तो हमें ऐसा करना चाहिए कि बाहरसे जो माल मगवाते हैं वह ज्यादा होना ही नहीं चाहिए—हम बाहरसे कम माल मगवाए और ज्यादा भेजें तब तो हमारा देश लेनदार देश हो सकता है, तब हमारी जमा बढ जाती है, यानी हमारे पास ज्यादा पैसे हो जाते हैं। अगर हम ऐसा कर सकेंगे तब हम जो काम करना चाहते हैं कर सकते हैं, नहीं तो नहीं।

एक बात यह है कि हम बाहरसे जो मगवाते हैं वह हमारे कच्चे मालका पक्का माल बनकर आता है। इससे हमारा सिलसिला बदल जाता है। हमें तो अपने देशको ऐसा बना लेना चाहिए कि बाहरसे मगवानेकी जरूरत ही न रहे। अगर मगवाते हैं तो दूसरोकी सहायता करनेके लिए। कोई कहे कि हमको कुछ पैसेकी दरकार है तो पैसे हैं तो भेज दो। वह ठीक कहते हैं कि ऐसे ही अमरीका बना है। हमें अमरीका-जैसे नहीं बनना है, लेकिन हम इतना तो कर ले कि हम बाहर ज्यादा भेजें नहीं तो बाहरसे मगवाए भी नहीं। तभी हमारी खैर है।

: २०१ :

७ जनवरी, १९४८

भाइयो और बहनो,

अभी सुना है कि विद्यार्थी लोग हड़ताल करनेवाले हैं—वह ९ तारीखसे शुरू होनेवाली है। मुझको इसके बारेमें इतना ही कहना है कि यह बहुत गलत बात है। इस तरहसे हड़ताल करना और उससे

अपना काम निकालना कोई बेहतर चीज नहीं है—यह अहिंसक चीज तो है ही नहीं, इसके बारेमें मेरे दिलमें कोई सदेह ही नहीं। मैंने बहुत अहिंसक हड़ताल कराई हैं। हर एक हड़ताल अहिंसक है या हर एक हड़ताल उचित है, यह नहीं कहा जा सकता। विद्यार्थी जब विद्याभ्यास करते हैं तब उनको हड़ताल क्या करना था और इस तरहसे तो हमारा काम बिगड़ता है। अगर वे लोग मेरी प्रार्थना माने तो अच्छी बात है। इसके बारेमें भी कहूंगा कि अनुभव लेते हुए मुझे करीब पचास वर्ष हो गए। यह अनुभव हिंदुस्तानसे नहीं, दक्षिण अफ्रीकासे शुरू किया और कामयाब हुआ। मुझे ऐसा कोई ख्याल नहीं है कि जिसमें पड़ा उसमें कामयाब नहीं हुआ। ऐसा हो ही नहीं सकता। अगर वह सचमुच न्याय है और उसके सिवा दूसरा कोई चारा नहीं है तो कामयाबी मिलती ही है।

मेरे पास आज पजाब, सिंध, सरहदी-सूबा और कहा-कहाके नहीं थे—सब जगहके भाई आ गए थे, लेकिन सब पाकिस्तानवाले थे। प्रतिनिधि मिलने आए। सब थोड़े आ सकते थे। वे अपने दुःखकी कहानी सुना रहे थे। कहते थे कि आप इसके बारेमें दिलचस्पी क्यों नहीं लेते हैं? बात तो यह है कि वे बेचारे कहासे जान सकते हैं कि मैं क्या कर रहा हूँ। मैं तो यहाँ इसी कामसे बैठा हूँ कि किसीके पाससे करवा सकता हूँ तो करवाऊँ। आज तो मेरी दीन हालत हो गई है। एक जमाना था, जब कि मैंने कहा कि ऐसा होना चाहिए तो हो जाता था। आज ऐसी बात नहीं रही। मैं तब भी एक अहिंसक सेनापति था—अब जब कोई मानता नहीं है तो सेनापति कैसा? वह जमाना चला गया। लेकिन उस जमानेमें भी मैंने ऐसा कभी दावा नहीं किया कि मैं जो कहता था उसको सब मानते थे, लेकिन लोग मानते थे, जगत मानता था। आज मेरी बात कौन मानते हैं, मैं नहीं जानता हूँ। मैं जो आज कहता हूँ वह अरण्यरोदन है, लेकिन धर्म-राजने तो ऐसा कहा है कि अकेले रहनेपर भी क्या हुआ, धर्मकी बात तो करनी ही चाहिए। लोग कहते हैं कि हकूमत है, उसमें तो तुम्हारे दोस्त हैं, तो तुम जो कहोगे उसको तो वे लोग माननेवाले हैं। उसके मुताविक उनको चलना ही चाहिए। बात सच्ची है—वे मेरे दोस्त हैं, लेकिन मेरे कहनेके मुताविक वे क्यों चले? आप सब मेरे दोस्त हैं, इसका मतलब

ऐसा थोड़ा है कि मैं जैसा कहूँ वैसा करे। दिलमें घुसता है, जमता है तब करे और न करे तो आलसी है। हकूमतमें मेरे दोस्त हैं तो उनसे वहस करूँगा और कहूँगा। मान जायगे तो अच्छा है, नहीं तो मैं लाचार हूँ। वे लोग मुझसे कह सकते हैं कि हकूमत चलानेमें कई मुश्किलोंका सामना करना पड़ता है, तुम भी हकूमत चलाओगे तब भी वैसा नहीं कर सकोगे। हकूमतमें आज जो मेरे दोस्त हैं वे करे, पीछे उनके सेक्रेटरी हैं वे भी मेरे दोस्त हैं, क्योंकि वे लोग जानते हैं कि मैं किसीका शत्रु नहीं हूँ, वे माने, पुलिस हैं वे भी माने, तो पीछे क्या चाहिए? अगर इस तरहसे हो तो आज जो हिंदुस्तानमें हो रहा है वह होनेवाला नहीं था। हकूमत कह सकती है कि हमारे पास ऐसे सिपाही, कारकून, कहा है? जो अंग्रेजोंके जमानेमें थे वे ही हैं। निकल जाय तो भी काम नहीं चलता है। ऐसा उन्हें कहनेका अधिकार है। चाहे कुछ भी हो, मैं आज जो चाहता हूँ वैसा करवा नहीं सकता हूँ। मैं तो आप लोगो-जैसे मिस्कीन हूँ। मैं परमेश्वर तो हूँ नहीं। मेरी जितनी ताकत है उतना करता हूँ।

तो भी वे लोग कहते हैं—ठीक कहते हैं—कि इसके बारेमें हम क्या करे। रहनेके लिए कुछ तो होना चाहिए, पहननेको चाहिए और खानेके बारेमें होना चाहिए—तीनों चीजें चाहिए। मेरे पास हैं तब उनके पास क्यों नहीं होनी चाहिए—सबके पास क्यों नहीं होनी चाहिए। उन लोगोंने कोई गुनाह किया है, ऐसी बात नहीं है। शरणार्थियोंने कोई गुनाह नहीं किया है, उन लोगोंने मारा नहीं है, पीटा नहीं है, हकीकतमें उन्हें डराकर मार-पीटकर, भगा दिया है। वे इस तरहसे हैं, बेगुनाह हैं। मेरे भाई हैं, वहन हैं, उनपर ऐसा दबाव डाला जाय, अन्याय हो और यहाँ आनेपर भी आरामसे नहीं रह सके तो उन्हें ऐसा कहनेका हक है कि तुमको तो सब मिलता है, हमको नहीं मिलता है, यह कहाका न्याय है? मुझको यह कबूल करना होगा कि यह अन्याय है। तो वे क्या करे? यह तो मैंने बताया दिया है। किसीके मकानमें जाकर बैठ जाय, यह कहाका तरीका है? हमला करनेका तरीका मैंने बताया दिया है, अहिंसक हमला करे। किस घरपर हमला करे, यह भी बताया दिया है।

मैं तो कहता हूँ कि आप सीधी बात करे और कह दे कि जो काम

हमको दिया जायगा उसको करेगे—आगे न चले तो बात दूसरी है। जैसे एक आदमीको लिखनेका काम दिया, लेकिन लिख नहीं सकता था तो क्या करे। एकको कुदाली दी तो वह कहे मुझसे कलम चलती है, इसलिए मुझको वही दो। ऐसा मैं नहीं सुन सकता हूँ। जो काम दिया जाय उसको करना चाहिए। इसी तरहसे जिस जगह मकान दिया जाय, तबू दिया जाय, उसमें रहे। घास-फूसके जो मकान दे उनमें भी रहना चाहिए। हा, मकान होना चाहिए—ऊपर छत होनी चाहिए। मैं उसमें रहा हूँ, इसलिए कहता हूँ। चारपाईकी कोई दरकार नहीं। मैं तो बताता हूँ कि घासमें—हरी घासमें नहीं, सूखी घासमें—भी कोई भी आदमी आरामसे सो सकता है। उसमें हर्ज नहीं होता है। रुईवाले गद्देमें सोनेसे जितनी गर्मी मिलती है, उतनी गर्मी सूखी घासमें भी मिलती है, यह मैं तजुबेकी बात कहता हूँ। किसी एकके पास गद्दा है तो मुझको भी गद्दा चाहिए, नहीं तो वैसे ही पड़ा रहूंगा, ऐसा कहना नादानी है। जो मिलता है उसको ईश्वरका अनुग्रह मानकर ले ले, तब तो सब काम हो सकता है। ऐसा करे तो आज जो हमारे साथ चंद लाख शरणार्थी पड़े हैं, उतना ही नहीं, अगर करोड़ भी हो तब भी काम अच्छी तरह चल सकता है। यहाँ काफी जगह पड़ी है। सीधी बात यह है कि उनका दिल साफ होना चाहिए, लेकिन होता है उल्टा।

आपने देखा होगा कि कराचीमें क्या हो गया। लोग कहते थे कि सिक्खें ऐसा नहीं हुआ है, हो नहीं सकता है। मैं तो कहता था कि सिक्खें हिंदू आरामसे रह नहीं सकते, हिंदूके सिवा दूसरे भी नहीं रह सकते, उनका भी रहना दुश्वार है—हिंदू और सिक्खे वहाँ रह नहीं सकते। वे वहाँसे निकलनेके लिए गुरुद्वारा आए थे। तो गुरुद्वारापर हमला शुरू कर दिया, उनपर हमला हुआ, चंद आदमी मारे गए, चंद जखमी हुए। इस तरहसे सिक्खें हुआ। हुकूमत कहती है कि हालत जितनी जल्दी काबूमें की जा सकती थी, कर ली गई। ठीक है, लेकिन मैं इस चीजको इसलिए कहता हूँ कि ऐसा होना ही नहीं चाहिए था। मैं पाकिस्तानकी हुकूमतको कहूंगा कि या तो ऐसा होने नहीं देना चाहिए, नहीं तो हुकूमत छोड़ देनी चाहिए। हा, ऐसा करनेमें कुछ दिन लुटेरोका राज कायम हो जाएगा, लेकिन पीछे

हालत सुधरने लगेगी। जो मैं वहाकी हकूमतको कहता हू वही बात यहाकी हकूमतको भी कहता हू। मैं हकूमतकी ऐसी बात नहीं सुनना चाहता कि लोग नहीं मानते हैं। मैं कहूंगा कि लोग नहीं मानते हैं तो आप हकूमत मत चलाइए। हकूमत अगर कहे कि मजबूरी है तो मैं कहूंगा कि मजबूर होनेकी क्या जरूरत है। थोड़ा यहा किया, थोड़ा वहा किया, मनको फुमला लिया कि सब चलता है। तो इससे काम बनता नहीं है, ऐसा मेरा तजुरबा है। हा, मैं ऐसा मान सकता हू कि गाडी हमारी चल तो रही है चाहे वह एक ही कदम आगे गई हो। लेकिन आज तो वह पीछे जा रही है, यह खराब है। पाकिस्तानकी हकूमतको कहता हू तो यहाकी हकूमतको न कहू, यह बात नहीं हो सकती। मेरे लिए तो दोनों बराबर हैं।

अगर पाकिस्तानकी हकूमत इस तरह लोगोको मरने देगी तो उससे बेहतर है कि हकूमत चलाना छोड़ दे। मौ नहीं होता तो हकूमतको भी मरना है। मैं आप लोगोको भी बता देना चाहता हू कि इसके कारण आप दीवाने न बने। दु खी है तो गुस्सेसे भरे हैं—गुस्सेके बिना ऐसा बन नहीं सकते। इस गुस्सेको पीना इन्सानियत है। गुस्सेका जवाब गुस्सेसे दे और कहे कि कराचीके गुरुद्वारामें ऐसा हुआ तो हम भी मस्जिदोको ढा डालें, उनपर कब्जा कर लें, पीछे मुसलमानोको मार डालें, यह न्याय नहीं है। इस तरहसे बदला लेनेसे हकूमत रहती कहा है। हकूमतका काम इस तरहसे चलता नहीं है। ऐसा करनेसे आखिरमें हमें विगडना होगा। हा, शरणार्थियोके लिए इन्सान जितनी सहूलियत पैदा कर सकता है, करना चाहिए, नहीं तो शर्मकी बात है। कराचीमें ऐमा हो गया, उससे न डरना है, न घबराहटमें पडना है और न गुस्सा करना है। उसका बदला हम ऐसे ले सकते हैं कि हम अच्छी तरहसे रहे। हम यहा ठीक तरहसे रहे, मुसलमानोको रखें और शरणार्थी सभ्यतासे रहे तो आज जो दर्द पैदा हो गया है उसको हम मिटा देनेवाले हैं, इसमें मुझे कोई शक नहीं है।

: २०२ :

८ जनवरी १९४८

भाइयो और बहनो,

अभी एक भाई लिखते हैं कि मैंने हरिजनोको शराबके बारेमें लिखा था। मैंने तो हरिजनोके लिए ही नहीं, सबके लिए लिखा था। वे लिखते हैं कि क्या हरिजनोको शराब छोड़ देनी चाहिए और पीछे फौजी पड़े हैं, धनिक पड़े हैं उनको क्या छोड़नेकी जरूरत नहीं है? सच्ची बात यह है कि यह प्रश्न पूछने लायक नहीं है। धनिक न छोड़े, फौजी न छोड़े तो क्या दूसरे भी न छोड़े। कानून भी न हो कि शराब न पीए तो वह धर्म थोड़े हो जाता है। दूसरे पाप करे तो क्या हम भी पाप करे, ऐसा बन नहीं सकता है। वे पूछते हैं तो मैं कहूंगा कि इस तरहसे जो शराब पीते हैं उनको तो छोड़नी ही चाहिए। हरिजन हैं, मजदूर हैं वे इसे समझ नहीं सकते तो कानून बताता है कि मत पीओ। उनके पास आरामकी चीजें नहीं रहती हैं तो शराब पीकर दर्द दूर करना चाहते हैं। कगालपन है उसको भी वे इसीसे भुलाना चाहते हैं। इस तरहसे उनके ऐसा करनेका कुछ सबब हो सकता है, लेकिन धनिक हैं, फौजी हैं उनको पीनेकी क्या जरूरत है? मैं धनिकोको क्या समझा सकता हूँ? फौजी कहे कि इसके बिना काम कैसे चल सकता है, लेकिन मैं तो फौजको मानता ही नहीं हूँ तो फिर डमको क्या माननेवाला हूँ। मेरे दोस्त भी पढ़े हैं जो शराब नहीं पीते हैं। हमारे यहाँ सब पीते हैं, ऐसा नहीं है। सब फौजी पीते हैं ऐसा भी नहीं है। अग्रेजोंमें भी ऐसे पड़े हैं जो शराब नहीं पीते। ऐसे थोड़ा है कि मैं चाहता हूँ कि हरिजन ही छोड़ दें। मैं तो कहता हूँ कि सबको छोड़ना चाहिए। कानूनकी बात तो सबके वास्ते है। कानून थोड़े कहता है कि धनिक पी सकते हैं और हरिजन नहीं।

अभी विद्यार्थियोंकी हड़तालकी बात करना चाहता हूँ। सुनता हूँ कि कांग्रेसके विद्यार्थी हड़तालमें शामिल नहीं होंगे। यह तो कम्यूनिस्ट विद्यार्थियोंकी हड़ताल है। विद्यार्थियोंमें सब होने हैं—कम्यूनिस्ट, मोगलिस्ट, कांग्रेसी—उनमें मेरा बान्ना नहीं है। मैं तो सबके लिए कहता हूँ। कांग्रेसके

विद्यार्थी हड़ताल नहीं करते हैं तो वे धन्यवादके पात्र हैं। कम्यूनिस्ट हड़ताल कर सकते हैं, ऐसा थोड़ा है। जैसे अरावके वारेमें कहा है, वैसा यह भी है। कांग्रेस क्या, मैं तो सबको कहूंगा कि उन लोगोंको ऐसा नहीं करना चाहिए। मुझको दर्द होता है कि कम्यूनिस्ट भाई ऐसा कर रहे हैं। कम्यूनिस्ट भाई होगियार होते हैं, वे देशकी सेवा करना चाहते हैं, लेकिन इस तरहसे देशकी सेवा नहीं हो सकती। फिर विद्यार्थी किसी दलका पक्ष क्यों ले—विद्यार्थियोंका पक्ष एक है। विद्यार्थी तो विद्याभ्यास करते हैं सारे मुल्कके लिए—अपने कामके लिए नहीं, अपना पेट भरनेके लिए नहीं। अपना काम निकालनेका तो दूसरी तरहसे हो सकता है—पहले ऐसा होता था, आजतक ऐसा होता था, लेकिन अब तो बागडोर हमारे हाथमें आ गई है तो विद्यार्थी ज्यादा चाहिए और सच्चे विद्यार्थी चाहिए। उनको सबकी सेवा करनी चाहिए, विद्याभ्यास करना चाहिए, उनको उसको हजम करना चाहिए, उसपर अमल करना चाहिए। विद्यार्थियोंके लिए समाजवाद है नहीं, कम्यूनिज्म है नहीं, कांग्रेस है नहीं—उसका एक काम है विद्याभ्यास करना, जिससे ज्ञानकी वृद्धि हो। हड़ताल उनके लिए निकम्मी है—यह सबके लिए घातक है।

एक प्रश्न आ गया है, अच्छा है। वे लिखते हैं कि आप तो बुरी वस्तुका त्याग करवाना चाहते हैं, आप भी करते हैं, यह अच्छी चीज है। तो वे कहते हैं कि आप पाकिस्तानमें जाकर क्यों नहीं करते? वहां सत्याग्रह क्यों नहीं चलाते? यहां तो काफी कह दिया, अब वहां तो जाओ। मैंने तो इसका जवाब दे दिया है। हा, सत्याग्रह करनेका जवाब नहीं दिया है। मैंने तो कह दिया है कि मैं किस मुहसे पाकिस्तान जा सकता हू। यहां हम पाकिस्तानकी चाल चले तो कैसे बन सकता है।

ऐसा आप पूछते हैं तब जवाब देता हू। मैं पाकिस्तान तभी जा सकूंगा जब हिंदुस्तानमें साफ हो, कहने लायक कुछ चीज नहीं हो। मुझे तो यहां करना या मरना है। दिल्लीके हिंदू, सिख पागल हो गए हैं। वे चाहते हैं कि यहांसे सब मुसलमानोंको हटा दिया जाय, काफीको हटा भी दिया है। बाकी बचे हैं वे भी हटा दिए जाए। ऐसेमें मेरा जाना फजूल है। वहां पाकिस्तानमें जितने हिंदू, सिख पड़े हैं वे आना चाहते हैं तो

सत्याग्रह कौन करे ? आज सत्याग्रह कहा रहा ? सत्याग्रह नहीं तो अहिंसा नहीं। अहिंसाको आज कौन मानता है ? सब हिंसाको मानते हैं। सब फौज मागते हैं और जब यह मिले तब राजी हो सकते हैं, चैनसे बैठ सकते हैं, नहीं तो चैनसे नहीं बैठ सकते। आज ऐसा हो गया है कि ईश्वर-का स्थान फौजको मिल गया है। इसका मतलब यह है कि लोग हिंसाके पुजारी हो गए हैं। तो हिंसाके पुजारी होते हुए सत्याग्रह कैसे चलाए ? मेरी सुने तो अखबारोकी शकल बदल जाय। आज हमारे अखबार भी काफी गदगी फैला रहे हैं। आज तो हम सत्याग्रहको भूल गए हैं। वह हमेशा चलनेवाली चीज है, लेकिन चलानेवाले सत्याग्रही नहीं हैं।

फिर वह भाई कहते हैं कि जब पाकिस्तानसे इतने हिंदुओं और सिखोंको यहा हटा लिया तब मुसलमानोंके लिए जगह कहा है ? जबतक उतने मुसलमानोंको यहासे हटा नहीं देते तबतक उनको कहा रखोगे ? तो जितने हिंदू और सिख पाकिस्तानसे आए हैं उतने मुसलमान तो यहासे वहा जाय। मैं ऐसा मानता हू कि करीब-करीब उतने मुसलमान तो चले गए। बाकी पडे हैं। पाकिस्तानसे सब हिंदू और सिखोंको हटानेकी चेष्टा हो रही है, इसलिए यहासे सब मुसलमानोंको हटाया जाय, यह पागलपन है। यहा मुसलमानोंकी काफी तादाद रह जाती है। इसलिए मौलाना साहबने लखनऊमे सम्मेलन बुलाया। वहा, कहते हैं, कम-से-कम सत्तर हजार लोग आ गए थे—काफी तादाद हो गई। इस जमानेमे मुसलमानोंकी इतनी बड़ी सभा नहीं हुई। उसके वारेमे भली-बुरी बातें निकलती हैं। उनको मैं छोड़ देता हू। यहा जो मुसलमान पडे हैं उनके प्रति-निधि उसमे गए। क्या हम इन मुसलमानोंको मार डाले या पाकिस्तान भेज दे ? भेजे तो किस वास्ते ? यह समझने लायक चीज है। आज मैं यही कहूंगा कि ऐसा कहना कि मुसलमानोंको यहासे हटा दे, मुझको लज्जा-स्पद बात लगती है। मेरी जवानसे ऐसी चीज निकलनेवाली नहीं है। इसमे कोई बहादुरी नहीं है। तो हिंदुस्तानमे सांप्रदायिकता फैल गई, ऐसा कहना पड़ेगा। ऐसा दुनियामे कहा नहीं है ? है, तो भी मुझको परवाह नहीं है। दुनियाकी बुराइयोंकी नकल थोड़ी करनी है, हमें नेकियोंकी नकल करनी है।

आज मेरे पान बहावलपुरके काफी लोग आ गए थे। मीरपुर काश्मीरके लोग भी आ गए थे। वे परेयान हैं। वे अदबसे बातें करते थे। वे बैठे थे, इतनेमें पड़ितजी आ गए। तो मैंने पड़ितजीको कहा कि इनकी बातें सुन लें। मीरपुरवाले पड़ितजीमें बातचीत कर गए। मेरी उम्मीद है कि कुछ-न-कुछ हो जायगा। पूरा हो जायगा, ऐसा मैं नहीं समझता हूँ। आज लड़ाई छिड़ तो नहीं गई है, लेकिन एक किस्मकी चल रही है। तब ऐसा रास्ता निकालना और सबको एकाएक लाना हो नहीं सकता। जितना हो सकेगा, करेंगे, ऐसा मैं मानता हूँ। इतना करनेपर भी अगर कोई न बच सका, न लाया जा सका तो क्या करे। हमारे पास, जितनी चाहिए, उतनी गाड़ियाँ नहीं हैं। आज तो काश्मीरका रास्ता इतना नहीं मुला है कि लागो आ-जा सके। है, थोड़ा-सा रास्ता है, उस रास्तेसे इतनी तादादमें लाना मुश्किल है।

बहावलपुरकी बात सुनने लायक है। वहाके जो लोग आज मुझसे मिले, उन्होंने बताया तो मैंने कहा कि मेरेसे जितना हो सकेगा कोशिश करूँगा। वे लोग कहते हैं और ठीक कहते हैं कि जो सूबेसे आए वे भी शरणार्थी और बहावलपुर रियासतसे आए वे भी शरणार्थी, लेकिन सूबेसे आए वे तो नौकरीके लिए दरगस्त कर सकते हैं—ऐसा सिलसिला हो गया है कि नौकरी बगैर दिलानेके लिए नाम रजिस्ट्री करवाने है—तो हमारा नाम क्यों न उनके लिए दर्ज किया जाय? इतनी तकलीफ हम क्यों गवारा^१ करें? मैं समझता हूँ कि ऐसा है नहीं और होना नहीं चाहिए। लेकिन वे लोग कहते हैं—अच्छे आदमी हैं तो मैंने कहा कि पता लगाऊँगा। हकूमतमें ऐसे पड़े हैं, उनके पास सब पहुँच नहीं सकते हैं। मेरे पास तो सब आ सकते हैं। मैं तो इसी कामके लिए पड़ा हूँ। मेरा दूसरा काम नहीं है। तो वे सब आ गए थे, सब अदबसे बातचीत करते थे, बहसियाँ बातें नहीं करते थे। वे कहते थे कि ऐसा नहीं है तो ठीक है, लेकिन हम इसको वर्दाश्त नहीं करेंगे। हम कुछ नहीं हैं, क्योंकि हम रियासतसे आए और सालसासे आते तो बात दूसरी थी। यह कहाँका न्याय है?

सरहदी सूवा, पजाव, सिधसे आते हैं उनकी दरखास्त ली जाती है, नहीं तो नहीं। मैंने कहा कि ऐसा हो नहीं सकता। अगर हुआ है तो गलतीसे हुआ है। सरदारने कहा कि ऐसा हो नहीं सकता और हुक्म भी यह निकाला तब भी नहीं होता है। है कि नहीं, मैं पता लगाऊंगा, लेकिन मुझको लगा कि इतना भी कह दू तो इतमीनान हो जायगा कि चलो, हमारा काम भी चलता है।

: २०३ :

६ जनवरी १९४८

भाइयो और बहनो,

आज बहावलपुरके मंदिरके मुखिया मुझसे मिलने आए थे। उन्होंने मुझसे बताया कि वहा उस मंदिरमें शरणार्थियोंको किस तरह मारा गया। उन्होंने कहा कि अब वहाके वच्चे हिंदुओंको लानेके लिए कुछ प्रबंध होना चाहिए। तो मैंने कहा कि एक इन्सानसे जितना हो सकता है कर रहा हू। आज हकूमत दो हो गई तो दो राजा हो गए हैं, इसलिए इस राज्यको उम राज्यमें दखल देनेका ऐसा कोई हक नहीं है। आजका समय इतना नाजुक है कि लोगोमें धैर्य होना चाहिए और लोगोको मरनेसे डरना नहीं चाहिए, क्योंकि आज नहीं तो कल आखिर मरना ही है तो बहादुरीके साथ क्यों न मरे? (सत्याग्रही की तरह क्यों न मरें?)

एक भाईका पत्र आया है। वे कहते हैं कि आप विडला-भवनमें हैं तो भी प्रार्थना तो होती ही है, लेकिन गरीब वहा नहीं जा सकते। पहले भगी-वस्ती या वात्मीकि-वस्तीमें रहते थे, उसमें गरीब भी जाते थे; लेकिन अब उनको विडला-भवनमें जानका मीका नहीं मिलता। मेरा तो खयाल है कि मैं जब य हाआया था तभी इसके बारेमें कह दिया था, लेकिन आज दुबारा कहनेकी आवश्यकता है। मैं अबकी बार जब यहा आया उस समय मान्-पीट हो रही थी। दिल्ली स्मथान-मी लगती थी। उम समय भगी-वस्तीमें शरणार्थी भी पड़े थे। फिर उम समय कहापर क्या

होगा कोई नहीं जानता था। तो सरदारने कहा कि हम तुमको वहा नहीं रखेंगे, बिडला-भवनमें रखेंगे, तो मैं यहा आ गया। मैंने कहा कि मैंने ऐसी कोई गपथ थोड़ी ले ली है कि मैं हर हालतमें वही रहूंगा। मुझको किसी जगह एक कमरा देते तो उससे गुजर हो नहीं सकती, क्योंकि मेरे साथ दफ्तर रहता है, रसोई-घर रहता है, और भी लोग रहते हैं। भगी-वस्तीमें गरीबोंके मकान हैं, फिर उसमें स्कूल है, उसमें एक कमरा मिले तो काम चल नहीं सकता। इसलिए वहा कैसे जाऊ ? मैं यह भी नहीं जानता कि आज वह खाली है या नहीं। लेकिन मैं समझता हू कि वहा रहनेका मेरा धर्म नहीं है। मैं चला जाऊ पीछे शरणार्थी आए तो उनको कहा रखोगे—रखना तो है ही। मैं रहूंगा तो कोई निकालेगा नहीं, निकाले तो अच्छा है। वे कह सकते हैं कि तुम भाग जाओ, यहा रहनेका तुम्हारा क्या अधिकार है, हम बाहरसे आए हैं। इसलिए मुझको अपनी मर्यादा समझनी चाहिए। मुझे वहा रहनेका शौक है, लेकिन शौक छोड़कर यहा पडा हू। फिर ऐसा नहीं है कि गरीब यहा नहीं आ सकते। ऐसी मनाही नहीं है, लेकिन मैं मानता हू कि इतनी दूरसे नहीं आ सकते। वे अगर आना चाहते हैं तो पैदल ही आ सकते हैं, मोटरसे तो गरीब आ नहीं सकते। अमीर मोटरसे आ सकते हैं।

फिर आज मैं यहा पडा हू तो मुसलमानोंको तो कुछ मदद पहुंचा सकता हू—उस कामके लिए मेरा यहा रहना बडा मुफीद है। मैं यहा रहता हू तो हकूमतके लोगोंसे जल्दी मिल सकता हू, क्योंकि वे पासमें रहते हैं—वे मुझको नहीं बुलाते हैं, खुद आ जाते हैं, यह उनकी मेहरबानी है। वे लोग यहा दो मिनटमें आ जाते हैं। भगी-वस्ती जानेमें दस-पंद्रह मिनट लगते हैं। इसलिए यहा पडा हू। मुसलमान भाइयोंको भी यहा आनेमें सुविधा है, वहा जानेमें डर रहता है। आज जो रह गए हैं उनको बचा ले तो अच्छा है। आज तो जिवर सुनता हू उधर ऐसा हो रहा है कि एकाएक लुटेरे निकल आते हैं और कोई आदमी वाइसिकलमें बैठा हो तो उसको उतार देते हैं और उसके पास जो कुछ पैसा, रुपया, घडी रहती है उसको ले लेते हैं। कोई मोटरमें रहता है उसको भी रोककर उसके पाससे सब छीन लेते हैं। हम आज ऐसे बन गए हैं। यह हमारे हिंदुस्तानके लिए शर्मकी बात है।

: २०४ :

१० जनवरी १९४८

भाइयो और वहनो,

यह देखने लायक बात है कि आज हम कहातक गिर गए हैं। साधु होनेका, सयमका, गीता आदि पढ़नेका जो दावा करते हैं, वे इतना सयम क्यों न रखें ? उन्हें एक बार कहनेसे ही बैठ जाना चाहिए^१। इतनी दलील भी क्यों ? आजकल प्रार्थना-सभामें आम तौरसे सब लोग इतनी शांति रखते हैं, वह अच्छा लगता है।

वहावलपुरके भाइयोकी भी ऐसी ही बात है। अपने दुःखकी बात कहिए, फिर प्रार्थनामें शांत रहिए। मुझसे किसीने कहा था कि वहावलपुर-वाले भाई आज हमला करनेवाले हैं। प्रार्थनामें चीखते ही रहेंगे। मैंने कहा, ऐसा हो नहीं सकता। उनका नमूना सबके सामने रखता हू। उनके दुःखका मैं साक्षी हू। वे इतमीनान रखें कि वहाके सब हिंदू-सिख आ जायेंगे। नवाब साहबका वचन है—अगरचे मैं नहीं जानता कि राजा लोगोके वचनपर कितना भरोसा रखा जा सकता है—पर नवाब साहब कहते हैं, “जो हो चुका सो हो चुका। अब यहांपर हिंदुओं और सिखोंको कोई दिक् नहीं करेगा। जो जाना ही चाहेंगे उन्हें भेजनेका इतजाम होगा। जो रहेंगे, उन्हें कोई इस्लाम कबूल करनेकी बात नहीं कहेगा।” हो सकता है, वहा सब सही-सलामत हो। यहांकी हकूमत भी बेफिकर नहीं है। मैं आशा रखता हू कि अभी वहा सब लोग आरामसे हैं। आप कहेंगे, वे आज ही क्यों नहीं आते ? आपको समझना चाहिए कि पहले मुल्क एक था। अब हम दो हो गए हैं। वह भी एक दूसरेके दुश्मन। अपने देशमें परदेशी-से बन गए हैं। सो जो हो सकता है सो करते हैं। वहा तो सत्तर हजार हिंदू-सिख पड़े हैं। सिवमें और भी ज्यादा है। वे वहा सुरक्षित नहीं।

^१ भाषणमें पहले साधुके कपड़े पहने हुए एक भाईने जिद की कि वे अपना सन गांधीजीको पढ़कर सुनावेंगे। गांधीजीको काफी दलील करके उन्हें रोकना पड़ा। प्रार्थनाके बाद गांधीजीने भाषण उमीमें शुरु किया।

खबरे जाती है। उससे आगे क्या होगा, सो पता नहीं। मगर हम इस बारेमें होशियार हैं।

एक भाई लिखते हैं—“अनाज वगैराका अकुश हटवा दिया और हटवानेकी कोशिश करते हैं। कई लोग कहते हैं, यह अच्छा है। पर दरअसल ऐसा नहीं। मैं आपको जताए देता हूँ।” मैं इन भाईको जानता हूँ। मैंने उन्हें लिखा है—आपने कहा तो अच्छा किया, पर मुझ तक लिखकर ही मौकूफ रखेंगे तो हारेगे। एक तरफसे मुझे इतने मुबारकवादीके तार आते हैं, उनको मैं फेंक नहीं सकता। मैं भविष्यवेत्ता नहीं और न मेरे दिव्यचक्षु हैं। जितना इन आंखोंसे देख सकूँ, कानोंसे सुन सकूँ, वही मेरे पास है। मेरे हाथ, पाव, कान, आख, सब जनता है। आप अपने विचार सबसे कहे। धन्यवाद देनेवाले बहुत हैं, मगर मैं दूसरा पहलू भी जानना चाहता हूँ। मैं कहूँ इसलिए आप कोई बात न मानें। अपनी आंखोंसे देखें सो करें, मेरे कहनेसे नहीं। २० महात्मा कहे तो भी नहीं। तजरबेमें गलती करके आप भीखेंगे। जो ठीक लगे सो करें। ऐसा करेंगे तभी आप आजादीको रख सकेंगे और उसके लायक बन सकेंगे।

: २०५ :

११ जनवरी १९४८

भाइयो और बहनो,

अभी एक चीज आई है—वह करुणाजनक है। आध्रमे दो सत आए हैं। एक तो बूढ़े वृजुर्गका है, मैं उनको पहचानता हूँ। वह हमेशा कहासे खत लिखें, लेकिन इस वक्त लिखा। दूसरा नया एक नौजवान भाईका है, उनको मैं नहीं पहचानता हूँ। मेरे पास नाम दोनोंके हैं, लेकिन नामको आप जानते नहीं हैं तब देनेमें क्या फायदा। दोनोंका मतलब यह है कि जवने पद्रह अग्रस्त आया है तबसे लोगोंके दिलमें ऐसा आ गया है कि अभी हमारा क्या है। अग्रजोंका डर था वह रहा नहीं, सजाता डर नहीं है, अब किसीका डर नहीं है। भगवानका डर कौन

पहचानता है। आध्रमे तो लोग तगडे रहते हैं। जब ऐसे रहते हैं और आजाद हो जाते हैं तब काबूके बाहर चले जाते हैं। तो अब ऐसे बाहर चले गए हैं कि पेट भरनेका काम करते हैं, दूसरा नहीं करते। एक भाई लिखते हैं कि कांग्रेसमें ऐसे-ऐसे लोग थे, जिनका कोई स्वार्थ नहीं था—हिंदुस्तानको आजाद करनेके लिए बलिदान कर दिया तो क्या इस कारण किया? आज कांग्रेस गिरती जा रही है। कांग्रेसमें जितने हैं वे सब असेम्बलीके सदस्य बनते हैं। सदस्य बनकर देशका काम नहीं करते, अपना करते हैं। सदस्य बनते हैं तो कम पैसे नहीं मिलते—मैं भूल गया हू कि कितना मिलता है, लेकिन काफी मिलता है जिससे सदस्य बननेवालेका पेट भर जाता है। तो वे लिखते हैं कि इस तरहसे पैसा खाते हैं। इतना ही नहीं, सिविल कर्मचारियोंको डराते हैं। कहते हैं कि नहीं मानोगे तो तुम्हारा ऐसा हो जायगा। बेचारे पेट भरनेके लिए तो काम करते हैं, क्या करे। इस तरहसे दोनों तरफसे बिगडते हैं—हमारे दफ्तरमें पडे हैं वे बिगडते हैं और प्रतिनिधि कहलाते हैं वे बिगडते हैं। लोगोंको समझना चाहिए कि किसको अपना मत दे, लेकिन आज तो ऐसा है नहीं। वे दुःखसे यह बात लिखते हैं—दोनों ऐसा लिखते हैं। बुजुर्ग आदमीको बुरा लगता है तो वे कहते हैं कि यहाँ तुम रहो कुछ दिन और देखो—यह अच्छा लगता है। मैं आध्र क्या, सबके बीच रहा हू। मैं नहीं जानता हू कि ऐसा नहीं है। यह आध्रका है, या मद्रासका है या किसी भी प्रांतका है, मुझसे छिपा नहीं है। मेरे लिए तो सब हिंदुस्तानके हैं। हिंदुस्तानमें पडे हैं, फिर अलग-अलग भाषा है तो उसमें क्या। कोई कहे कि मैं तो आध्रका हू, देशसे मेरा वास्ता नहीं हो सकता है। तो मुझको भी उनसे वास्ता नहीं हो सकता। तो मैंने सोचा कि इतना कह तो दू। मेरी आवाज बहातक पहुँचे तो अच्छा है, जिससे वे समझ जाय कि किस तरहसे काम करे।

वे लिखते हैं कि इस तरहसे हमारा दुःख है और यह गदगी हमारेमें फैल गई है। इसको मिटानेके लिए ज्यादा भेजे तो ज्यादा गदगी होती है। दूसरा वे कहते एक जगह एक हजार भेजने हैं तो हजारमें गदगी फैलती है, यह मेरी निगाहमें ऐसा है कि एक ही आदमीको गदा करने दो, उसको हटानेमें दुश्चारी नहीं होती है, लेकिन अगर एकके बदलेमें एक हजार भेजे

तो ज्यादा विगड़ता है। तो वे लिखते हैं कि जितने सदस्य हैं उन्हें कम तो करो, इससे कम गदगी होगी—पीछे ज्यादा गदे आदमी जा नहीं सकते—वे सच्चे प्रतिनिधि तो बनते नहीं हैं, वे पेट भरते हैं, यह बुरी बात है। पीछे कांग्रेसपर कब्जा करनेकी कोशिश करते हैं। फिर और दूसरी बातें पड़ी हैं, कम्यूनिस्ट हैं, समाजवादी हैं, ऐसे लोग पड़े हैं। वे भी आपसमें ऐसा कहते हैं कि हम बड़े हो गए, हम सारे हिंदुस्तानपर कब्जा कर लेंगे। तो हिंदुस्तान किसपर कब्जा करेगा। कांग्रेसमें भी यही है, समाजवादियोंमें भी यही है, कम्यूनिस्टमें भी यही है, तो मैं सबसे कहूंगा कि हम हिंदुस्तानके बने, हिंदुस्तान हमारा न बने। हिंदुस्तान एक-एकका बने तो हिंदुस्तान कहा जाय। इसलिए हिंदुस्तानको अपनाते हैं तो अपना पेट भरनेके लिए नहीं, अपने रिश्तेदारोंको पैसा देनेके लिए नहीं, अपने रिश्तेदारोंको नौकरिया देनेके लिए नहीं। मैं तो कहूंगा कि यह काम हमारा पहले दर्जेका होना चाहिए, नहीं तो हमारा काम विगड़ जाता है।

बहने बातें कर रही है, यह बुरी बात है। ऐसा करना है तो यहाँ आकर भाषण दे। मैं जो यह कह रहा हूँ उसे शायद सुनती ही नहीं है—सुननेके लिए यहाँ थोड़े आती है। इतवार है तो गुनाह हो गया। सब आ जाते हैं, सुननेको नहीं, जिसको कुछ काम नहीं यहाँ आकर बैठ जाते हैं।

: २०६ :

मौनवार, १२ जनवरी १९४८

माइयो और बहनो,

सेहत सुधारनेके लिए लोग सेहतके कानूनोंके मुताबिक उपवास करने हैं। जब कभी कुछ दोष हो जाता है और इन्सान अपनी गलती महसूस करना है तब प्रायश्चित्तके रूपमें भी उपवास किया जाता है। इन उपवासोंमें उपवास करनेवालेको अहिंसामें विश्वास रखनेकी जरूरत नहीं, मगर ऐसा मौका भी आता है जब अहिंसाका पुजारी समाजके किसी अन्यायके मामलेमें विरोध प्रकट करनेके लिए उपवास करनेपर मजबूर हो जाता है। वह

ऐसा तब ही करता है, जब अहिंसाके पुजारीकी हैसियतसे उसके सामने दूसरा कोई रास्ता खुला नहीं रह जाता। ऐसा मौका मेरे लिए आ गया है।

जब ६ सितंबरको मैं कलकत्तेसे दिल्ली आया था तब मैं पश्चिमी पंजाब जा रहा था। मगर वहां जाना नमीवम नहीं था। खूबसूरत रीनकसे भरी दिल्ली उस दिन मुझको शहरके समान दीखती थी। जैसे ही मैं ट्रेनसे उतरा, मैंने देखा कि हरएकके चेहरेपर उदासी थी। सरदार जो हमेशा हँसी-मजाक करके खुश रहते हैं, वे उस उदासीसे बचे नहीं थे। मुझे उस समय इसका कारण मालूम नहीं था। वे स्टेशनपर मुझे लेनेके लिए आए थे। उन्होंने सबसे पहली खबर मुझे यह दी कि यूनियनकी राजधानीमें भगडा फूट निकला है। मैं फौरन समझ गया कि मुझे दिल्लीमें ही करना या मरना होगा। मिलिटरी या पुलिसके कारण आज दिल्लीमें ऊपरसे शांति है, मगर दिलके भीतर तूफान उछल रहा है। वह किसी भी समय फूटकर बाहर आ सकता है। इसे मैं अपनी करनेकी प्रतिज्ञाकी पूर्ति नहीं समझता, जो ही मुझे मृत्युसे बचा सकती है—मृत्युसे, जिसके समान दूसरा मित्र नहीं। मुझे बचानेके लिए पुलिस और मिलिटरीके द्वारा रखी हुई शांति ही बस नहीं। मैं हिंदू, सिख और मुसलमानोंमें दिली-दोस्ती रखनेके लिए तरस रहा हूँ। कल तो ऐसी दोस्ती थी। आज उसका अस्तित्व नहीं है। यह ऐसी बात है कि जिसको कोई हिंदुस्तानी देशभक्त, जो इस नामके लायक है, शांतिसे सहन नहीं कर सकता।

मेरे अंदरसे आवाज तो कई दिनोंसे आ रही थी, मगर मैं अपने कान बंद कर रहा था। मुझे लगता था कि कहीं यह शांतिनकी यानी मेरी कमजोरीकी आवाज तो नहीं है। मैं कभी लाचारी महसूस करना पसंद नहीं करता। किसी सत्याग्रहीको नहीं करना चाहिए। उपवास तो आखिरी हथियार है। वह अपनी या दूसरोंकी तलवारकी जगह लेता है।

जो मुसलमान भाई मुझसे मिलते रहते हैं उनके इस सवालका कि 'वे अब क्या करें' मेरे पास कोई जवाब नहीं। कुछ समयसे मेरी यह लाचारी मुझे खाए जा रही है। उपवास शुरू होते ही यह मिट जाएगी। मैं पिछले तीन दिनोंसे इस बारेमें विचार कर रहा हूँ। आखिरी निर्णय विजलीकी तरह मेरे सामने चमक गया है और मैं खुश हूँ। कोई भी इन्सान, जो पवित्र

है, अपनी जानसे ज्यादा कीमती चीज कुरवान नहीं कर सकता। मैं आशा रखता हूँ और प्रार्थना करता हूँ कि मुझमें उपवास करनेके लायक पवित्रता हो। नमक, सोडा और खट्टे नीबूके साथ या इन चीजोंके बगैर पानी पीनेकी मैं छूट रखूंगा। उपवास कल सुबह पहले खानेके बाद शुरू होगा।

उपवासका अर्सा^१ अनिश्चित है और जब मुझे यकीन हो जाएगा कि सब कौमोंके दिल मिल गए हैं, और वह बाहरके दवावके कारण नहीं; मगर अपना-अपना धर्म समझनेके कारण, तब मेरा उपवास छूटेगा।

आज हिंदुस्तानका मान सब जगह कम हो रहा है। एशियाके हृदयपर और उसके द्वारा सारी दुनियाके हृदयपर हिंदुस्तानका रामराज्य आज तेजीसे गायब हो रहा है। अगर इस उपवासके निमित्त हमारी आखें खुल जाय तो यह सब वापिस आ जायगा। मैं यह विश्वास रखनेका साहस करता हूँ कि अगर हिंदुस्तानकी आत्मा खो गई तो तूफानोंसे दुःखी और भूखी दुनियाकी आवाजी आखकी किरणका लोप हो जायगा।

कोई मित्र या दुश्मन—अगर ऐसे कोई हैं तो—मुझपर गुस्सा न करे। कई ऐसे मित्र हैं, जो मनुष्य-हृदयको सुधारनेके लिए उपवासका तरीका ठीक नहीं समझते। वे मेरी वदार्शित करेंगे और जो आजादी अपने लिए चाहते हैं, वह मुझे भी देगे। मेरा सलाहकार एकमात्र ईश्वर है। मुझे किसी औरकी सलाहके बिना यह निर्णय करना चाहिए। अगर मैंने भूल की है और मुझे उस भूलका पता चल जाता है तो मैं सबके सामने अपनी भूल स्वीकार करूंगा और अपना कदम वापस लूंगा। मगर ऐसी सभावना बहुत कम है। अगर मेरी अंतरात्माकी आवाज स्पष्ट है, और मैं दावा करता हूँ कि ऐसा है, तो उसे रद्द नहीं किया जा सकता। मेरी प्रार्थना है कि मेरे साथ इस बारेमें दलील न की जाय और जिस निर्णयको बदला नहीं जा सकता, उसमें मेरा साथ दिया जाय। अगर सारे हिंदुस्तान-पर या कम-से-कम दिल्लीपर, ठीक अमर हूँ तो उपवास जल्दी भी छूट सकता है। मगर जल्दी छूटे या देरमें छूटे या कभी भी न छूटे, ऐसे नाजुक मौकोंपर किसीको कमजोरी नहीं दिखानी चाहिए।

^१ अवधि।

मेरे जीवनमें कई उपवास आए हैं। मेरे पहले उपवासोके वक्त टीकाकारोंने कहा है कि उपवासने लोगोपर दबाव डाला और अगर मैं उपवास न करता तो जिस मकसदके लिए मैंने उपवास किया, उसके स्वतंत्र गुण-दोषके विचारसे निर्णय विरुद्ध जानेवाला था। अगर यह साबित किया जा सके कि मकसद अच्छा है तो विरुद्ध निर्णयकी क्या कीमत है। शुद्ध उपवास भी शुद्ध धर्मपालनकी तरह है। उसका फल अपने आप मिल जाता है। मैं कोई परिणाम लानेके लिए उपवास नहीं करना चाहता। मैं उपवास करता हूँ, क्योंकि मुझे करना ही चाहिए।

मेरी सबसे यह प्रार्थना है कि वे शांत चित्तसे इस उपवासका तटस्थ वृत्तिसे विचार करे और यदि मुझे मरना ही है तो मुझे शांतिसे मरने दे। मैं आशा रखता हूँ कि शांति तो मुझे मिलने ही वाली है। हिंदु-स्तानका, हिंदू-धर्मका, सिखधर्मका और इस्लामका वेधस बनकर नाश होते देखना इसकी निस्वत मृत्यु मेरे लिए सुदूर रिहाई होगी। अगर पाकिस्तानमें दुनियाके सब धर्मोंके लोगोको समान हक न मिले, उनकी जान और माल सुरक्षित न रहे और यूनियन भी पाकिस्तानकी नकल करे तो दोनोंका नाश निश्चित है। उस हालतमें इस्लामका तो हिंदुस्तान और पाकिस्तानमें ही नाश होगा—बाकी दुनियामें नहीं—मगर हिंदू-धर्म और सिख-धर्म तो हिंदुस्तानके बाहर हैं ही नहीं।

जो लोग दूसरे विचार रखते हैं, वे मेरा जितना भी कड़ा विरोध करेंगे, उतनी मैं उनकी इज्जत करूँगा। मेरा उपवास लोगोकी आत्माको जाग्रत करनेके लिए है, उसे मार डालनेको नहीं। जरा सोचिए तो सही, आज हमारे प्यारे हिंदुस्तानमें कितनी गदगी पैदा हो गई है। तब आप खुश होंगे कि हिंदुस्तानका एक नम्र पूत, जिसमें इतनी ताकत है, और गायद इतनी पवित्रता भी है, इस गदगीको मिटानेके लिए ऐसा कदम उठा रहा है, और अगर उसमें ताकत और पवित्रता नहीं है तब वह पृथ्वीपर बोझ-रूप है। जितनी जल्दी वह उठ जाए और हिंदुस्तानको इस बोझमें मुक्त करे, उतना ही उसके लिए और सबके लिए अच्छा है। मेरे उपवासकी खबर सुनकर लोग दौड़ते हुए मेरे पास न आवें। सब अपने आसपासका वातावरण सुधारनेका प्रयत्न करे तो बस है।

: २०७ :

१३ जनवरी १९४८

भाइयो और बहनो,

मेरी उम्मीद है कि मैं पंद्रह मिनट में जो कहना है, कह सकूंगा। बहुत कहना है, इसलिए शायद कुछ ज्यादा समय भी लगे।

आज तो मैं यहाँ (प्रार्थना-सभामें) आ सका, क्योंकि जब कोई फाका करता है तब पहले दिन—चीबीस घंटे तक—तो किसीको कुछ लगना न चाहिए। मैंने तो आज साढ़े नौ बजे खाना शुरू किया। उसी समय लोग आते रहे, बात करते रहे तो खाना ग्यारह बजे पूरा कर सका। सो आजके दिनकी तो कीमत नहीं। इसलिए आज प्रार्थना-सभामें आ सका हूँ तो किसीको आश्चर्य नहीं होना चाहिए। आज तो आ-जा सकता हूँ, बैठ सकता हूँ और सब काम भी किया है। कलसे डर है। मैं यहाँ आऊँ और फिर न बोलूँ, इससे अच्छा तो वही पडा रहकर विचार कर सकता हूँ। आखिर भगवानका नाम लेना है तो वही लूँगा। कलसे आपके सामने प्रार्थनामें आना मेरे लिए मुश्किल मालूम होता है। मैं आना चाहूँ और न आ सकूँ, लेकिन प्रार्थना आप सुनना चाहते हैं तो आप आ सकते हैं। लड़कियाँ तो प्रार्थना करने आएंगी—सब नहीं तो एक आ जायगी। आप प्रार्थना तो कर सकते हैं। मेरे यहाँ आनेकी आशासे तो आपको निराशा हो सकती है।

मैंने उपवास किया तो है, लेकिन कई पूछते हैं कि आप क्या कर रहे हैं? मुसलमानने गुनाह किया, हिंदूने गुनाह किया या सिखने गुनाह किया? किमने गुनाह किया? फाका कब तक चलनेवाला है? ठीक है, जो पूछते हैं कि क्या इल्जाम हमपर है? मैं कहता हूँ कि इल्जाम किसीपर नहीं है। मैं इल्जाम लगानेवाला कौन हूँ? हाँ, मैंने सुनाया तो कि हम गुनहगार बन गए हैं, लेकिन कोई एक आदमी गुनहगार थोड़ा है। हिंदू मुसलमानको हटाते हैं तो अपने धर्मका पालन नहीं करते और आज तो हिंदू और सिख दोनों साथ करते हैं। लेकिन मैं नव हिंदुओं या सब सिखोंपर भी इल्जाम नहीं लगाता हूँ, क्योंकि नवने थोटे किया।

यह समझने लायक बात है । न समझे तो मेरा काम नहीं होगा और फाका भी वद नहीं होगा । अगर मैं अपनेको जिंदा नहीं रख सका तो इसका इल्जाम किमीपर नहीं है । मैं नालायक सिद्ध होता हू तो ईश्वर उठा लेगा । मुझको उठा ले तो कौन-सी बड़ी बात है ? तो मुझमें पृच्छते हैं कि इसका मतलब यह हुआ कि तुम मुसलमान भाईके लिए करते हो ? ठीक कहते हैं । मैं कबूल करता हू कि मैंने उनके लिए तो किया । क्यों ? क्योंकि आज मुसलमान यहाँ तेजी 'खो बैठे हैं—हकूमतका एक बिस्मका सहारा था कि इतनी जगह मुसलमानोंकी है, मुस्लिम लीगकी भी यहाँ चलती है, वह अब रही नहीं । आज यहाँ मुस्लिम लीग नहीं रही, मुस्लिम लीगका सहारा सच्चा नहीं है—पीछे लड़ाई करते हैं, यह बात दूसरी है—वाकी उनकी हकमत नहीं रही । लीगने दो टुकड़े करवा दिए । इसीलिए दो हिस्से बन गए । इसके बाद भी मुसलमान यहाँ रहते हैं । मेरा तो हमेशा ऐसा मत रहा है कि जो थोड़े रहते हैं, उनकी मदद की जाय । ऐसा करना मनुष्यमानका धर्म है ।

यह आत्म-शुद्धिका उपवास है तो सबको शुद्ध होना चाहिए । सबको शुद्ध होना ही नहीं है तो मामला विगड़ जाता है । सबको शुद्ध होना है तो मुसलमानको भी होना है । सबको साफ-सुथरा और शुद्ध बन जाना है और मुसलमान कुछ भी करे, उनका कोई दोष नहीं निगालना है । आत्म-शुद्धिका उपवास इस तरहसे नहीं हो सकता । अगर मैं कहूँ कि मैंने किमीके सामने गुनाह किया तो वह प्रायश्चित्त है । जिनके नामने हम गुनाह कबूल करते हैं वह प्रायश्चित्त है ।

मैं जब कहता हूँ तब मुसलमानकी गुनाह करने या किसी और दूसरेकी गुनाह करनेके लिए नहीं कहता हूँ । मैं तो अपनेको राजी रखना चाहता हूँ । इसका मतलब यह है कि मैं ईश्वरको राजी रखना चाहता हूँ । मैं ईश्वरका गुनहगार नहीं बनना चाहता । मैं तो कहता हूँ कि मुसलमानको भी शुद्ध बनना है और यहाँ रहना है । बात ऐसी है कि चुनावमें—नहीं हो या गनत—हिन्दू-गिन्तने मुस्लिम लीगको मान लिया, उनके पक्ष में भी

मानते थे और कहते भी थे । मैं उसके इतिहासमें नहीं जाऊंगा । इसके बाद देवके हिस्से हो गए— उसके पहले दिलके हिस्से हो गए । उसमें मुसलमानोंने भी गलती की । मत्र गनती उन्हीकी थी, ऐसी बात नहीं है । हिंदू, सिख, मुसलमान—तीनों गुनहगार थे । अब तीनों गुनहगारोंको दोस्त बनना है । इन तीनोंके बीचमें एक चीज पटी है । वह है ईश्वरको सब माने, शैतानको नहीं, तो यह काम बन सकता है । मुसलमान भी काफी पड़े हैं, जो शैतानकी पूजा करते हैं, खुदाकी नहीं । काफी हिंदू भी शैतान-राक्षसकी पूजा करते हैं, सिख भी गुरु नानक और दूसरे गुरुओंकी पूजा नहीं करते—ऐसे हम बन गए हैं । हम तो धर्मके नामपर अंधर्मी बन गए । अगर हम तीनों धर्म-पथपर चले तो किसी एकको डरनेकी आवश्यकता नहीं है ।

मैंने मुसलमानोंके नामसे उपवास गुरु किया है, इसलिए उनके सिरपर जबरदस्त जिम्मेदारी आती है । क्या जिम्मेदारी आती है ? उनको यह समझना है कि हम हिंदू सिखके साथ भाई-भाई बनकर रहना चाहते हैं इसी यूनियनके हैं— पाकिस्तानके नहीं सही— हम वफादार बनकर रहना चाहते हैं । मैं यह नहीं पूछता हू कि आप वफादार हैं या नहीं ? पूछकर क्या करना है । मैं तो कामोसे देखता हू ।

पीछे सरदारका नाम आ जाता है । वे कहते हैं कि सरदारको हटा दो, तुम अच्छे हो । पीछे सुनाते हैं कि जवाहर भी अच्छा है । तुम हुकूमतमें आ जाओ तो हुकूमत अच्छी चले । सब अच्छे हैं, सरदार अच्छे नहीं हैं । तो मैं मुसलमानोंसे कहूंगा कि मुसलमान ऐसा कहेंगे तो कोई बात चलनी नहीं है । क्यों नहीं ? क्योंकि आपका हाकिम वह मन्त्रिमंडल है । हुकूमतमें न अकेला सरदार है और न जवाहर है । वे आपके नौकर हैं । उनको आप हटा सकते हैं । हा, ऐसा है कि सिर्फ मुसलमान तो हटा नहीं सकते हैं, लेकिन इतना तो करे कि सरदार जितनी गलती करते हैं— लोगोमें आपस-आपसमें बात करनेसे निपटता नहीं है— उनको बताओ । ऐसा नहीं कि उन्होंने यह बात कही, वह बात कही, लेकिन उन्होंने किया क्या, यह बताओ । मुझको बता दो । उनसे मैं मिलता रहता हू और सुनता भी हू तो मैं कह दूंगा । वही जवाहर, वही सरदार दोनों हुकूमत चलाते हैं ।

जवाहर तो उनको निकाल सकते हैं, लेकिन ऐसा नहीं करते हैं तो कुछ है। वे उनकी तारीफ करते हैं। फिर मन्त्रि-मंडल है, वह हक्कूमत है। सरदार जो कुछ करता है उसके लिए सारी हक्कूमत जवाबदार है। आप भी जवाबदार हैं, क्योंकि वे आपके नुमायंदे हैं। इस तरहसे हमारा काम चलता है। इसलिए मैं कहूंगा कि मुसलमानोंको बहादुर, निर्भय बनना है। उसीके साथ खुदा-परस्त बनना है। वे ऐसा समझे कि हमारे लिए लीग नहीं है, कांग्रेस नहीं है, गांधी नहीं है, जवाहर नहीं है, कोई नहीं है, खुदा है। उसके नामपर हम यहाँ पड़े हैं। मैं चाहता हूँ कि हर एक मुसलमान इस तरहका बने। हिंदू, सिख चाहे कुछ भी करते हैं, आप बुरा न मानें। मैं आपके साथ पड़ा हूँ। मैं आपके साथ मरना या ज़िंदा रहना चाहता हूँ। मैं मरनेकी क्या कोशिश करनेवाला हूँ ? मैं करूंगा या मरूंगा। अगर आप लोगोंको साथ नहीं रख सकता हूँ तो मेरा जीना निकम्मा बन जाता है। इसलिए मुसलमानपर बड़ी जिम्मेदारी आ जाती है। इसे आप भूले नहीं। ऐसी बात नहीं करता कि मैं मुसलमानकी गलती न निकालूँ। क्यों न निकालूँ ?

सरदार सीधी बात बोलनेवाले हैं। वे बोलते हैं तो कड़वी लगती है। वह सरदारकी जीभमें है। मैंने उनसे कहा कि आपकी जीभसे कोई बात निकली कि काटा हो गई। तो उनकी जीभ ही ऐसी है कि काटा है, दिल वैसा नहीं है। उसका मैं गवाह हूँ। उन्होंने कलकत्तेमें कह दिया, लखनऊमें कह दिया कि सब मुसलमानोंको यहाँ रहना है, रह सकते हैं। साथ ही मुझको यह भी कहा कि उन मुसलमानोंका एतबार नहीं करता हूँ, जो कलकत्ते लीगवाले थे और अपनेको हिंदू-सिखका दुश्मन मानते थे— वे जब कलकत्ते ऐसे थे तब आज एक रातमें दोस्त कैसे बन सकते हैं ? पीछे ऐसा है कि लीग रहेगी तो वे लोग किसकी मानेंगे— हमारी हक्कूमतकी या पाकिस्तानकी ? लीग अभी भी वैसा ही कहती है तो उनको शक होता है। उनको शक करनेका अधिकार है। सबको शक करनेका अधिकार है। सरदारने जो कहा है उसका सीधा अर्थ निकाल ले तो काम बन जाता है। जैसे कोई मेरा भाई है, लेकिन उसपर शक है तो क्या करूँ ? शक साबित हो तब काटूँ, यही मैं कर सकता हूँ। लेकिन मैं पहलेसे ही भाईकी बुराई करूँ, ऐसा कैसे हो सकता

है ? वे कहते हैं कि हमारे दिलमें आज मुस्लिम लीगके मुसलमानोंके वारेमें एतवार नहीं है, उनपर कैसे भरोसा रखे ? मुसलमान सबूत दे कि वे ऐसे नहीं हैं। ऐसा करे तो सब अजाम पहुच जाता है। पीछे मुझे यह कहनेका हक मिल जाता है कि हिंदू, सिख क्या करे। इस यूनियनमें सरदार क्या करे, जवाहर क्या करे, उसमें कोई भी क्या करे, मैं क्या करू ?

इन लडकियोंने अभी जो गीत सुनाया है वह गुरुदेवका प्रसिद्ध गीत है। नोआखालीमें पैदल चलते थे तब इस गीत^१ को गाते थे। उसमें एक बात है। अकेला जब कोई आदमी चलता है तो किसीको कैसे बुलाते हैं आओ ऐ भाई, आओ ऐ भाई, मदद तो दे दो। कोई नहीं आता है, अधेरा है तो गुरुदेव कहते थे कि अकेला चले तो भी क्या, क्योंकि उसका एक साथी— ईश्वर तो साथ है ही। मैंने आज लडकियोंसे इस गीतको गानेको कहा तो गा दिया, नहीं तो यहा बगाली गीत क्या गाना था। हिंदुस्तानी चलता था। उसमें बड़ा गुण पडा है।

१

यदि तोर डाक शुने केउ न आसे^१ तबे एक्ला चलो रे,
 एक्ला चलो, एक्ला चलो, एक्ला चलो रे ॥
 यदि केउ कथा न कय, ओरे, ओरे, ओ अभागा !
 यदि सवाई थाके मुख फिराये, सवाई करे भय—
 तबे परान खुले
 ओ तूई मुख फूटे तोर मनेर कथा, एक्ला बोलो रे ।
 यदि सवाई फिरे जाय, ओरे, ओरे, ओ अभागा !
 यदि गहन पथे जाबार काले, केउ फिरे ना चाय—
 तबे पथेर कांटा
 ओ तूई रक्तमाखा चरनतले एक्ला दलो रे ।
 यदि आलो ना घरे, ओरे, ओरे, ओ अभागा !
 यदि झड़ बादले आघार राते दुआर देय घरे—
 तबे बज्रानले

तो मैंने कहा कि आज इसे गाओ । गुरुदेवका यह प्रिय भजन है । तो मैं कहूँगा कि अगर हिंदू-सिख ऐसा नहीं बनते हैं तो सच्चे नहीं हैं । उनमें इतनी बहादुरी नहीं होती कि थोड़ेवालोको भी नहीं रहने दोगे— क्या मारोगे-पीटोगे— मारोगे नहीं, पीटोगे नहीं, लेकिन ऐसी हवा पैदा कर दो कि सब मुसलमान जानेको मजबूर हो पाकिस्तान जाय, तो काम कैसे बन सकता है ? इसलिए कहता हूँ कि हिंदू-सिखको यहातक बहादुर बनना है कि पाकिस्तानमें मुसलमान चाहे कुछ भी करे, चाहे सभी हिंदू और सिखोको मार डाले तो भी यहा ऐसा न हो । मैं बहातक जिंदा रहना नहीं चाहता कि पाकिस्तानकी नकल हो । मैं जिंदा रहूँगा तो सब हिंदू, सिखको कहूँगा कि एक भी मुसलमानको न छूवे, एक भी मुसलमानको मारना बुजदिली है । हमें तो यहा बहादुर बनना है, बुजदिल नहीं ।

फाका छूटनेकी शर्त यह है कि दिल्ली बुलद हो जाय । अगर दिल्ली बुलद हो जाती है तो सारे हिंदुस्तान ही क्या, पाकिस्तानपर भी

आपन बुकेर पाजर ज्वालिये निये एक्ला जलो रे ।

अर्थात्—

यदि तेरी पुकार सुनकर कोई नहीं आता तो तू अकेला ही चल !

अकेला चल, अकेला चल, अकेला ही चल !

यदि कोई बात नहीं करता, अरे, अरे, ओ अभाग !

यदि सभी मुह मोड़े रहते हैं, सभी डरते हैं,

तो दिल खोल कर तू अपने मनकी बात अकेला ही कह ।

यदि तेरे सभी लौट जाय, अरे, अरे, ओ अभाग !

यदि गहन पथमें जाते समय कोई तेरी ओर फिर कर न देखे ।

तो राहके काटोको

लोह लुहान पैरोसे अकेले ही दल,

यदि कोई रोगनी नहीं दिखाता

यदि आधी पानी और अधकार भरी रात में कोई घरका दरवाजा बंद कर देता है तो बज्राग्नि से अपने हृदय-पजर को प्रज्वलित करके तू अकेला ही जल ।

असर पड़ेगा । अगर दिल्ली ठीक हो जाती है और यहाँ कोई मुसलमान भी अकेला घूम सकता है तो मेरा फाका छूट जाता है । इसका मतलब यह है कि दिल्ली पायातस्त है । सब दिन यह हिंदुस्तानका पायातस्त रही है । दिल्लीमें सब ठीक नहीं होता है तो सारे हिंदुस्तान और पाकिस्तानमें ठीक नहीं हो सकता । यहाँ कहे कि हम भाई-भाई बन गए हैं, यहाँ हिंदू, मुस्लिम, सिख सब एक-दूसरेसे मिलते-जुलते हैं । पीछे चाहे सुहरावर्दी साहब हो—गुडोके सरदार माने जाते हैं तो उससे मुझको क्या—अब वह गुडा बने तो गोलीसे उड़ा दे । सुहरावर्दीको मैं यहाँ क्यों नहीं लाता हूँ ? क्योंकि डर है कि उनका कोई अपमान न कर दे । अगर कोई उनका अपमान करता है तो मेरा भी अपमान होगा । आज ऐसा थोड़ा है कि वे दिल्लीकी गलियोंमें घूम सकते हैं । घूमेगे तो काट डाले जायेंगे । मैं तो कहूँगा कि उन्हें अंधेरेमें भी घूमनेकी आजादी रहनी चाहिए । ठीक है कि कलकत्तेमें मुसलमानोंपर आ पड़ी तो किया, लेकिन विगाडना चाहते तो विगाड सकते थे— वे विगाडना नहीं चाहते थे । कलकत्तेमें जिस चीज-पर मुसलमान कब्जा लेकर बैठ गए थे उनको उन्होंने खीच-खींचकर निकाला और कहा कि मैं प्रधान-मंत्री था, ऐसा कर सकता हूँ । मुसलमानोंने जिनपर कब्जा किया था वह हिंदुओं और सिखोंका था, तो भी उन्होंने किया । तो मैं कहूँगा कि यहाँ असली शांतिके लिए एक दिनके बदले एक महीना लगे तो क्या, मेरा उपवास बीचमें ही छुड़वानेके लिए कोई ऐसा काम न करे । इससे सारा हिंदुस्तान तो बच जाता है । आज तो गिरा हुआ है । ऐसा करे तो हिंदुस्तान ऊँचा जानेवाला है ।

तो मैं यही चाहता हूँ कि हिंदू, सिख, पारसी, ईसाई, मुसलमान जो हिंदुस्तानमें पड़े हैं, यही रहे । हिंदुस्तान ऐसा बने कि किसीके जान-मालको नुकसान न पहुँचे । तब हिंदुस्तान ऊँचा होगा ।

है। उससे फायदा क्या ? कितने ही ऐसे तार आए हैं। एक किस्मके तार तो ऐसे हैं कि जिनमेसे लोगोको शिक्षा मिलेगी। ऐसे भी तार हैं कि हम सब कर लेगे, उपवास छोड़ दो। उपवास ऐसे कोई छुट सकता है ? ईश्वरने करवाया है, ईश्वर ही छुड़वा सकता है। दूसरी कोई ताकत नहीं। वह ताकत तो वही है जो मैंने लिखा है।

मृदुलावेनका टेलीफोन आया। वह लाहौरमे पड़ी है। उसके फाफी मुसलमान दोस्त है। वह हिंदू लडकी है। वह तो व्याकुल बन गई है। छोटी थी तबसे मेरी गोदमे पड़ी थी। अब तो बड़ी हो गई है। हर जगह घूमती है—अकेली। तो कहती है कि सब मुसलमान मुझसे पूछते हैं, अफसर भी पूछते हैं—गांधी जो कर रहे हैं वह हमारे लिए कर रहे हैं तो पूछो—क्या हमको बता देंगे कि हमसे क्या उम्मीद रखते हैं ? मुझको यह अच्छा लगा। तो उत्तर देनेके लिए कहे देता हूँ। टेलीफोन वहाँ पहुँचा या नहीं, एक रातमे क्या होगा, कल तो वहाँ यह पहुँच ही जायगा। और जो तार भेजते हैं उनको कहूँगा कि यह कौन-सी बड़ी बात है कि आप मेरे बारेमे पूछते हैं ? पूछनेकी क्या जरूरत है ? यह दिल्लीका यज्ञ तो है, लेकिन सारे देशके लिए भी है। यह यज्ञ अकेलेके लिए है या सबके लिए, ऐसा सवाल ही नहीं है।

यह उपवास आत्म-शुद्धि करनेके लिए है। जहाँ आज शैतान बैठा है वहाँ ईश्वरको बैठा दो कि शैतान उसे हटा न सके। तो उसकी कुछ निशानी होनी चाहिए। इसके लिए सब तो फाका कर नहीं सकते। यह मेरे शुभ नसीबमे है। सबको ऐसा नसीब मिले तो सब प्रेमसे चले। हिंदू कहता है कि मुसलमानको मारो, मुसलमान हिंदूको मारनेके लिए तैयार होता है, और सिख कहता है कि मुसलमान को मार डालो। इस तरह सिख, हिंदू, मुसलमान झगडा करे तो बुरी बात है। यज्ञमे हिस्सा लेना है, लेना चाहते हैं तो सब भाई-भाई बन जाय, वैर-भावके बदले प्रेम-भाव करे। हिंदू, मुस्लिम, सिख—सब ऐसा बने तो उस जगह शराब नहीं देखूँगा, अफीम नहीं देखूँगा, व्यभिचारी लोगोको नहीं देखूँगा, व्यभिचारिणी औरतोको नहीं देखूँगा। सब ऐसा समझेंगे कि यह मेरी बहन है या भा है या पत्नी है या लडकी है। सब परहेजसे रहे, साफ-सुथरे रहे तो भी अगर

मैं नमन कि मैं पाकिस्तानका दुश्मन हूँ, पाकिस्तान पापों भरा है तो मुझे प्रायश्चित्त करना होगा और कहना होगा कि पाकिस्तान पाप-भूमि नहीं, पाक-भूमि है। ऐसा बनना है तो अच्छा है। कहनेमें नहीं बने, करनेमें बने। पाकिस्तानमें जितने मुसलमान पड़े हैं वे ऐसे ग़हे तो इनका अगर इधर भी होगा। पाकिस्तानने हिंदुओंके साथ गुनाह किया है यह मैंने कभी छिराया नहीं है।

अभी कराचीमें क्या हो गया? बेगुनाह मियाँ मार डाले गए, जायदाद लूट ली गई। अब मुनता हूँ कि गुजरातमें भी हो गया। वे बेचारे बनूने या लहाने, मुक्तो पना नहीं, आ रहे थे। सब धर्यार्यो थे। वहासे जान बचानेके लिए भाग रहे थे वहा आनेके लिए। रास्तेमें काट डाले गए। मैं सब किस्सा नहीं कहना चाहता हूँ। मैं मुसलमानोंको कहता हूँ कि आप-के नामने पाकिस्तानमें ऐसा बनता रहे तो पीछे हिंदुस्तानके लोग कहा-तक बर्दाश्त करेंगे? मेरी तरफ़ नौ आदमी भी फाका करें तो भी नहीं एक सक्ता है। मेरे-जैने मिस्कीनके फाका करनेमें क्या होगा? तो आप ऐसा करें कि मत्र अच्छे बन जाय। कोई मुसलमान हो, कबीलेवाले हों तो उनको भी अच्छा बनना है। और कहें कि हम सब मियाँ, हिंदूको यहा लानेवाले हैं।

कविने कहा—मैंने यह पढा है—कि अगर आपको जन्नत देखना है, तो यहा है, बाहर नहीं है। वह तो एक बगीचेके लिए कहा है। लिखनेवाले उम्नाद रहते हैं। क्या खूबसूरत चीज है, यह उर्दूमें लिखा है। मैंने इसे वर्षों पहले—बचपनमें पढा था। जन्नत ऐसे आता नहीं है। अगर हिंदू, मुस्लिम, मियाँ—सब ऐसे शरीफ़ बने, सब-के-सब भाई-भाई बने तो कहूंगा कि वही शेर सब दरवाजेमें लगाए जाय। पीछे कहूंगा कि वही नहीं, यहा भी लगाए जाय। लेकिन कब लगाया जायगा, जब पाकिस्तान पाक हो जायगा। कहना एक और करना दूसरा तो दोजख हो जायगा। दिलको साफ़ कर लो, उसमें शैतान नहीं, खुदाको विराजमान करो। ऐसा करोगे तो जन्नत यही है। जन्नत देखना हो तो वहा देखो। अगर वहा ऐसा हो जाय तो हम यहा मुकाबला करेंगे और उसमें भी आगे बढ़नेकी कोशिश करेंगे। हिंदुस्तानके दो टुकड़े हैं तो क्या, दिल तो एक हो गया है। भूगोलमें टुकड़े

रहे तो क्या हुआ, हकूमत अलग है तो उससे क्या ? सारी दुनिया में हकूमत अलग-अलग है। हकूमत पचास रहे, पाच-सी रहे तो क्या ? मैं तो कहूँगा कि सात लाख गाव है तो सात लाख हकूमत बनी ऐसा मानो, तो छोटी वह होगी, अच्छी रहेगी। पीछे देहातोका काम, वहने पड़ी है उनके हाथ छोट सकते हैं। यह ऐसी खूबसूरत चीज है।

मुझसे कहते हैं—कहते-कहते घूट पी लेते हैं—कि यह पागल है। एक छोटी-सी चीजको लेकर फाका कर लेता है, लेकिन मैं क्या करूँ ? मैं बचपनसे ऐसा बना हूँ। जब छोटा था तब अखवार भी नहीं पढता था। मैं सब कहता हूँ कि अखवार नहीं पढता था। मैं अंग्रेजी मुश्किलसे पढ सकता था, गुजराती भी जानता था तो मैं अखवार कैसे पढ सकता था ? तबसे मेरा खयाल रहा है कि सारे हिंदुस्तानमें—राजकोटमें ही नहीं—हिंदू, सिख, पारसी, ईसाई, मुसलमान एक बनकर रहे तो पीछे हम यहाँ आरामसे रह सकते हैं। मेरा ऐसा ख्वाब रहा है। अभी जो स्वराज आया है वह निकम्मा है। जवानीमें मैंने जो ख्वाब देखा है वह अगर सच्चा होता है—मैं तो बूढ़ा हो गया हूँ, मरनेके किनारे हूँ—तो मेरा दिल नाचेगा, बच्चे नाचेंगे और देखेंगे कि हिंदुस्तानमें सब खैर हो गया, लड़ते-भिड़ते नहीं, साथ रहते हैं। आप सब इस काममें मदद करें। पाकिस्तानके लोग सुनेंगे तो वे भी नाच उठेंगे। सिख, हिंदू, मुस्लिम, पारसी, ईसाई, सब भूल जाय कि हम दुश्मन थे, अलग-अलग थे। अगर हम अपने-अपने धर्ममें कायम रहे और अच्छे बने तो सब धर्म एक साथ चल सकते हैं। पीछे धर्म नहीं देखेंगे, शरीफ रहेंगे। इस तरहसे दोनों हिंदुस्तान और पाकिस्तान बन जाय तो मैं नाचूँगा। आपको भी नाचना पड़ेगा। वह तो एक नशा है—ईश्वर ऐसा नशा देग और हमें किसीका डर नहीं रहेगा। हम ऐसे नहीं डरनेवाले हैं कि यह सिख है या ऊँचा पठान है। हमें तो सिर्फ ईश्वरसे डरना है। मैं ऐसा देखना चाहता हूँ।

आप अपनेको ऐसा बना सकते हैं। समाज क्या है ? आप सबसे समाज बना है। हम उसमें हैं तो समाज बनता है। समाज हमको नहीं बनाता है। हम उसको बनाते हैं। हम सोए हुए पड़े हैं। इसलिए कहते हैं कि समाज ऐसा है और हम समाजसे लाचार हैं। उसी तरह हकूमत है।

(लिखित संदेश)

कल शामकी प्रार्थनाके दो घटे बाद अखवारवालोने मुझे संदेश भेजा कि उन्हें मेरे भाषणके बारेमें कुछ बातें पूछनी हैं। वे मुझसे मिलना चाहते थे। मगर मैंने दिनभर काम किया था, प्रार्थनाके बाद भी कामम फसा रहा। इसलिए थकान और कमजोरीके कारण उन्हें मिलनेकी मेरी इच्छा नहीं हुई। इसलिए मैंने प्यारेलालसे कहा कि उनसे कहो कि मुझे माफ करे और जो सवाल पूछने हो वह लिखकर कल सुबह नौ बजे बाद मुझे दे दे। उन्होंने ऐसा ही किया है।

पहला सवाल यह है—“आपने उपवास ऐसे वक्त शुरू किया है जब कि यूनियनके किसी हिस्सेमें कुछ भगडा हो ही नहीं रहा।” लोग जबरदस्ती मुसलमानोंके घरोंका कब्जा लेनेकी वाक्यादा, निश्चयपूर्वक कोशिश करे, यह क्या भगडा नहीं कहा जायगा? यह भगडा तो यहातक बढ़ा कि फौजको इच्छा न रहते हुए भी अश्रुगैस इस्तेमाल करनी पड़ी और, भले ही हवामें हो, मगर कुछ गोलिया भी चलानी पड़ी। तब कही लोग हटे। मेरे लिए यह सरासर बेंबकूफी होती कि मैं मुसलमानोंका ऐसे टेढ़ी तरहसे निकाला जाना आखिरतक देखता रहता। इसे मैं रुला-रुलाकर मारना कहता हूँ।

दूसरा प्रश्न यह है—“आपने कहा है कि मुसलमान भाई अपने डरकी और अपनी असुरक्षितताकी कहानी लेकर आपके पास आते हैं, तो आप उन्हें कोई जवाब नहीं दे सकते। उनकी शिकायत है कि सरदार जिनके हाथोंमें गृह-विभाग है, मुसलमानोंके खिलाफ है। आपने यह भी कहा है कि सरदार पटेल पहले आपकी ‘हा-मे-हा’ मिलाया करते थे, ‘जी-हजूर’ कहलाते थे, मगर अब ऐसी हालत नहीं रही। इससे लोगोंके मनपर यह असर होता है कि आप सरदारका हृदय पलटनेके लिए उपवास कर रहे हैं। आपका उपवास गृह-विभागकी नीतिकी निंदा करता है। अगर आप इस चीजको साफ करेंगे तो अच्छा होगा।”

मैं समझता हूँ कि मैं इस बातका साफ-साफ जवाब दे चुका हूँ। मैंने जो कहा है, उसका एक ही अर्थ हो सकता है। जो अर्थ लगाया गया है,

‘अपराध, ‘मुक्त, ‘योग्यता।
२०

और मेरे साथी अहिंसा कहा करते थे वह सच्ची अहिंसा न थी। वह तो नकली चीज थी और उसका नाम है निष्क्रिय प्रतिरोध। हा, किनके हाथोंमें निष्क्रिय प्रतिरोध किमी कामकी चीज है ? जरा सोचिए तो सही कि एक कमजोर आदमी जनताका प्रतिनिधि बने तो वह अपने मालिकोंकी हँसी और बे-इज्जती ही करवा सकता है। मैं जानता हू कि सरदार कभी उन्हें साँपी हुई जिम्मेदारीको दगा नहीं दे सकते। वे उसका पतन बर्दाश्त नहीं कर सकते। मैं उम्मीद करता हू कि यह सब सुननेके बाद कोई ऐसा खयाल नहीं करेगा कि मेरा उपवास गृह-विभागकी निंदा करनेवाला है। अगर कोई ऐसा खयाल करनेवाला है तो मैं उसको कहना चाहता हू कि वह अपने-आपको नीचे गिराता है और अपने-आपको नुकसान पहुँचाता है, मुझे या सरदारको नहीं। मैं जोरदार लफ्जोंमें कह चुका हू कि कोई बाहरी ताकत इन्सानको नीचे नहीं गिरा सकती। इन्सानको गिरानेवाला इन्सान खुद ही बन सकता है। मैं जानता हू कि मेरे जवाबके साथ इस वाक्यका कोई ताल्लुक नहीं है। मगर यह एक ऐसा सत्य है कि उसे हर मौकेपर दोहराया जा सकता है।

मैं साफ लफ्जोंमें कह चुका हू कि मेरा उपवास यूनियनके मुसलमानोंकी खातिर है। इसलिए वह यूनियनके हिंदू और सिखों और पाकिस्तानके मुसलमानोंके सामने है। इस तरहसे यह उपवास पाकिस्तानकी अकलियत^१की खातिर भी है। जो विचार मैं पहले समझा चुका हू उसीको मैं यहाँ थोड़ेमें दोहरानेकी कोशिश कर रहा हू।

मैं यह आशा नहीं रख सकता कि मेरे-जैसे अपूर्ण और कमजोर इन्सानका फाका दोनों तरफ की अकलियतोंको सब तरहके खतरोंसे पूरी तरह बचानेकी ताकत रखे। फाका सबकी आत्म-शुद्धिके लिए है। उसकी पवित्रताके बारेमें किसी तरहका शक जाना गलती होगी।

तीसरा सवाल यह है, “आपका उपवास ऐसे वक्तपर शुरू हुआ है जब संयुक्त राष्ट्र-संघकी सुरक्षा-समिति बैठनेवाली है। साथ ही अभी ही कराचीमें फिसाद हुआ है और गुजरात (पंजाब) में कत्लेआम

हुआ है। हम नहीं जानते कि विदेशके अखबारोंमें इन वाक्यातकी तरफ कहातक ध्यान दिया गया है। इसमें शक नहीं कि आपके उपवासके सामने यह वाक्यात छोटे लगने लगे हैं। पाकिस्तानके प्रतिनिधियोंके पिछले कारनामोंमें हम समझ सकते हैं कि वे जरूर डम चीजका फायदा उठाएंगे और दुनियाको कहेंगे कि गांधीजी अपने हिंदू अनुयायियोंसे, जिन्होंने हिंदुस्तानमें मुसलमानोंकी जिदगी आफतमें डाल रखी है, पागलपन छुड़ानेके लिए उपवास कर रहे हैं। सारी दुनियाभरमें सच्ची बात पहुंचनेमें देर लगेगी। इस दरमियान आपके उपवासका यह नतीजा आ सकता है कि संयुक्त राष्ट्र-संघपर हमारे विरुद्ध प्रभाव पड़े।” इस सवालकू लवा-चीटा जवाब देनेकी जरूरत थी। दुनियाकी हकूमतों और दुनियाके लोगोंको जहातक मैं जानता हूँ मैं यह कहनेकी हिम्मत करता हूँ कि उपवासका अमर अच्छा ही हुआ है। बाहरके लोग, जो हिंदुस्तानके वाक्यातको निष्पक्षतामें देख सकते हैं, मेरे फाकेका उट्टा अर्थ नहीं लगाएंगे। फाका यूनियनके और पाकिस्तानके रहनेवालोंसे पागलपनको छुड़ानेके लिए है।

अगर पाकिस्तानमें मुसलमानोंकी अकसरियत मीठी तरहसे न चले, वहाके मर्द और औरते गरीब न बने तो यूनियनके मुसलमानोंको बचाया नहीं जा सकता। मगर मुझे खुशी है कि मृदुला बेनके कलके सवालपर ऐसा लगता है कि पाकिस्तानके मुसलमानोंकी आखें खुल गई हैं और वे अपना फर्ज समझने लगे हैं।

संयुक्त राष्ट्र-संघ यह जानता है कि मेरा फाका उमे ठीक निर्णय करनेमें मदद देनेवाला है, ताकि वह पाकिस्तान और हिंदुस्तानका उचित पथ-प्रदर्शन कर सके।

: २१० :

१६ जनवरी १९४८

. भाइयो और बहनो,

पभे आशा तो नही थी कि आज भी मैं बोल सकूंगा, लेकिन यह सुनकर आप खुश होंगे कि कल मेरी आवाजमे जितनी शक्ति थी उससे आज ज्यादा महसूस करता हू। इसका मतलब तो यही किया जाय कि ईश्वरकी बड़ी कृपा है। चोथे रोज मुझमे (पहले) जब मैंने फाका किया, तब इतनी शक्ति नही रहती, लेकिन आज तो है। मेरी उम्मीद तो ऐसी है कि अगर आप सब लोग आत्म-शुद्धि करनेका यज्ञ करते रहेंगे तो बोलनेकी मेरी शक्ति आखिरतक रह सकती है। मैं इतना तो कहूंगा कि मुझे किसी प्रकारकी जल्दी नही है। जल्दी करनेसे हमारा काम नही बनता है। मैं परम शांतिमे हू। मैं नही चाहता कि कोई अधूरा काम करे और मुझे सुना दे कि ठीक हो गया है। सारा-का-सारा जब यहा ठीक होगा तो सारे हिंदुस्तानमे ठीक होगा। इसलिए मैं समझता हू कि जब इर्द-गिर्दमे, सारे हिंदुस्तानमे और सारे पाकिस्तानमे, शांति नही हुई है तो मुझे जिदा रहनेमे दिलचस्पी नही है। यह इस यज्ञके माने है।

(लिखित सदेश)

किसी जिम्मेदार हकूमतके लिए सोच-समझकर किए हुए अपने किसी फैसलेको बदलना आसान नही होता। मगर तो भी हमारी हकूमतने, जो हर मानेमे^१ जिम्मेदार हकूमत है, सोच-समझकर और तेजीसे अपना तय किया हुआ फैसला बदल डाला है।

उनको काश्मीरमे लेकर कन्याकुमारीतक और कराचीसे लेकर

^१ पाकिस्तानका जो पचपन करोड रुपया निकलता था उसे भारत-सरकारने काश्मीरका मामला तय हो जानेपर दिलानेका निश्चय किया था। गांधीजीके उपवास प्रारंभ करते ही भारत सरकारने उसे दे देनेका फैसला कर लिया।

टिक्कगढतक मारे मुल्कको मुबारकवाद देना चाहिए। मैं जानता हूँ कि दुनियाके सब लोग भी कहेंगे कि ऐसा बड़ा काम हमारी हकूमतके जैसी बड़े दिलवाली हकूमत ही कर सकती थी। इसमें मुसलमानोंको सतुष्ट करनेकी बात नहीं है। यह तो अपने आपको सतुष्ट करनेकी बात है। कोई भी हकूमत, जो बहुत बड़ी जनताकी प्रतिनिधि है, वेसमझ जनतासे तालियाँ पिटवानेके लिए कोई कदम नहीं उठा सकती है। जहाँ चारों तरफ पागलपन फैला हुआ है, वहाँ आकर बड़े-से-बड़े नेता बहादुरीसे अपना दिमाग ठंडा रखकर जो जहाज चला रहे हैं क्या उसको डूबनेमें न बचावे ?

हमारी हकूमतने क्यों यह कदम उठाया ? इसका कारण मेरा उपवास था। उपवाससे उनकी विचारधारा ही बदल गई। उपवासके बिना वे, कानून जितना उनसे करवाता, उतना ही करनेवाले थे। मगर हिंदुस्तानकी हकूमतका यह कदम सच्चे मानेमें दोस्ती बढ़ाने और मिठास पैदा करनेवाली चीज है। इसमें पाकिस्तानकी भी परीक्षा हो जायगी। नतीजा यह होना चाहिए कि न सिर्फ़ काश्मीरका, बल्कि हिंदुस्तान और पाकिस्तानमें जितने मतभेद हैं सबका सम्मानजनक आपस-आपसमें फैसला हो जावे। आजकी दुश्मनीकी जगह दोस्ती ले। न्याय कानूनसे बढ़ जाता है। अंग्रेजीमें एक घरेलू कहावत है, जो सदियोंसे चली आई है, उसमें कहा है कि जहाँ मामूली कानून काम नहीं देता, वहाँ न्याय हमारी मदद करता है। बहुत वक्त नहीं हुआ जब कानूनके लिए और न्यायके लिए वहाँ अलग-अलग कचहरियाँ हुआ करती थी। इस तरहसे देखा जाय तो इसमें कोई शक नहीं कि हिंदुस्तानकी हकूमतने जो किया है वह सब तरहसे ठीक है। अगर मिसालकी जरूरत है तो मेकडॉनल्ड एवार्ड (निर्णय) हमारे सामने है। वह सिर्फ़ मेकडॉनल्डका निर्णय न था, बल्कि सारे ब्रिटिश मन्त्रिमंडलका और दूसरी गोलमेज परिपट्टके अधिकतर सदस्योंका भी निर्णय था। मगर यरवदाके उपवासने तो रातों-रात वह निर्णय बदल दिया। मुझे कहा गया कि यूनियनकी हकूमतके इस बड़े कामके कारण तो अब मैं अपने उपवासको छोड़ दूँ। काश कि मैं अपने दिलको ऐसा करनेके लिए समझा सकता !

मैं जानता हू कि उन डाक्टर लोगोकी चिंता जो अपनी इच्छामें काफी त्याग करके मेरी देख-भाल कर रहे हैं, जैसे-जैसे उपवास लवा होता जाता है, बढ़ती जाती है। गुरदे ठीक तरहसे काम नहीं करते। उन्हें इस चीजका इतना खतरा नहीं कि आज मर जाऊंगा, मगर उपवास लवा चला तो हमेशाके लिए शरीरकी मशीनको जो नुकसान पहुंचेगा, उससे वे डरते हैं। मगर डाक्टर लोग कितने ही होशियार क्यों न हों, मैंने उनकी सलाहसे उपवास शुरू नहीं किया। मेरा रहनुमा और मेरा हकीम एकमात्र ईश्वर रहा है, वह कभी गलती नहीं करता। वह सर्वशक्तिमान है। अगर उसे मेरे इस कमजोर शरीरसे कुछ और काम लेना होगा तो डाक्टर लोग कुछ भी कहें वह मुझे बचा लेगा। मैं ईश्वरके हाथोंमें हू। इसलिए मैं आशा करता हू कि आप विश्वास रखेंगे कि मुझे न मौतका डर है, न अपग होकर जिंदा रहनेका। मगर मुझे लगता है कि अगर देशको मेरा कुछ भी उपयोग है तो डाक्टरोंकी इस चेतावनीके परिणामस्वरूप लोगोंको तेजीके साथ मिलकर काम करना चाहिए। इतनी मेहनतसे आजादी पानेके बाद हमें बहादुर तो होना ही चाहिए। बहादुर लोग, जिनपर दुश्मनीका शक होता है, उनपर भी विश्वास रखते हैं। बहादुर लोग अविश्वासको अपनी शानके खिलाफ समझते हैं। अगर दिल्लीके हिंदू, मुसलमान और सिखोंमें ऐसी एकता स्थापित हो जाय कि हिंदुस्तान और पाकिस्तानके बाकी हिस्सोंमें आग भड़के तो भी दिल्ली शांत रहे तब मेरी प्रतिज्ञा पूरी हो जायगी। खुश-किस्मतीसे हिंदुस्तान और पाकिस्तान दोनों तरफके लोग अपने-आप समझ गए लगते हैं कि उपवासका अच्छे-से-अच्छा जवाब यही है कि दोनों उपनिवेशोंमें ऐसी दोस्ती पैदा हो कि हर धर्मके लोग दोनों तरफ बिना किसी खतरेके आ-जा सकें और रह सकें। आत्म-शुद्धिके लिए इतना तो कम-से-कम होना ही चाहिए।

हिंदुस्तान और पाकिस्तानके लिए दिल्लीपर बहुत ज्यादा बोझ डालना ठीक न होगा। यूनियनके रहनेवाले भी आखिर तो इन्सान हैं। हमारी हकूमतने लोगोंके नामसे एक बहुत बड़ा उदार कदम उठाया है और उसको उठाते समय उसकी कीमतका खयालतक नहीं किया। इसका जवाब पाकिस्तान क्या देगा? इरादा हो तो रास्ते तो बहुत हैं। मगर क्या इरादा है?

: २११ :

१७ जनवरी १९४८

भाइयो और वहनो,

ईश्वरकी ही कृपा है कि आज पाचवा दिन है तो भी मैं वगैर परिश्रमके आपको दो शब्द कह सकता हूँ। जो मुझको कहना है वह तो मैंने लिखवा दिया है, जिसे प्रार्थना-सभामें सुशीला वहन सुना देगी।

इतना है कि जो कुछ भी आप करें, उसमें परिपूर्ण शक्ति होनी चाहिए। अगर यह नहीं है तो कुछ भी नहीं है। अगर आप मेरा खयाल रखें कि इसे कैसे ज़िंदा रखा जाय तो बड़ी भारी गलती करनेवाले हैं। मुझको ज़िंदा रखना या मारना किसीके हाथमें नहीं है। वह ईश्वरके हाथमें है। इसमें मुझे कोई शक नहीं है। किसीको भी शक नहीं होना चाहिए।

इस उपवासका मतलब यह है कि अतः करण स्वच्छ हो और जाग्रत हो। ऐसा करें तभी सबकी भलाई है। मुझपर दयाकर आप कुछ न कीजिए। जितना दिन उपवासका काट सकता हूँ काटूंगा। ईश्वरकी इच्छा होगी तो मर जाऊंगा।

मैं जानता हूँ कि मेरे काफी मित्र दुःखी हैं, और सब कहते हैं कि आज ही उपवास क्यों नहीं छोड़ा जाय। आज मेरे पास ऐसा मामान नहीं है। ऐसा मिल जाय तो नहीं छोड़नेका आग्रह नहीं करूंगा। अहिंसाका नियम है कि मर्यादापर कायम रहना चाहिए, अभिमान नहीं करना चाहिए। नम्र होना चाहिए। मैं जो कह रहा हूँ उसमें अभिमान नहीं है। शुद्ध प्यारसे कह रहा हूँ। ऐसा जो जानता है वही रहनेवाला है।

(लिखित सदेश)

मैं पहले भी कह चुका हूँ और फिरसे दोहराता हूँ कि फाकेके दवावके नीचे कुछ भी न किया जाय। मैंने देखा है कि फाकेके दवावके नीचे कई बातें कर ली जाती हैं और फाका खत्म होनेके बाद मिट जाती हैं। अगर ऐसा कुछ हुआ तो बहुत बुरी बात होगी। ऐसा कभी होना ही

नहीं चाहिए। आध्यात्मिक उपवास एक ही आशा रखता है, वह है दिलकी सफाई। अगर दिलकी सफाई ईमानदारीसे की जाय तो जिस कारणसे सफाई की गई थी वह कारण मिट जानेपर भी सफाई नहीं मिटती। किमी प्रियजनके आनेके कारण कमरेमें सफेदी की जाती है तो जब वह आकर चला जाता है तो सफेदी मिट नहीं जाती। यह तो जड़ वस्तुकी बात है। कुछ अर्सेके बाद सफेदी मिटने लगती है और फिरसे करवानी पड़ती है। दिलकी सफाई तो एक दफा हो गई तो मरनेतक कायम रहती है। फाकेका दूसरा कोई योग्य मकसद नहीं हो सकता।

राजा, महाराजा और ग्राम लोगोके तारोका ढेर बढ़ रहा है। पाकिस्तानसे भी तार आ रहे हैं। वे अच्छे हैं, मगर पाकिस्तानके दोस्त और शुभचिंतककी हैसियतमें मैं पाकिस्तानके रहनेवालों और जिनको पाकिस्तानका भविष्य बनाना है उनको कहना चाहता हूँ कि अगर उनका जमीर^१ जाग्रत न हुआ और अगर वह पाकिस्तानके गुनाहको कबूल नहीं करते तो पाकिस्तानको कभी कायम नहीं रख सकेंगे। इसका यह मतलब नहीं कि मैं यह नहीं चाहता कि हिंदुस्तानके दोनों टुकड़े अपनी खुशीमें फिरसे एक हो। मगर मैं वह साफ कर देना चाहता हूँ कि जबरदस्तीसे मिटानेका मुझे खयालतक नहीं आ सकता। मैं उम्मीद रखता हूँ कि मृत्यु-गय्यापर पड़े मेरे यह वचन किमीको चुभेंगे नहीं। मैं उम्मीद रखता हूँ कि सब पाकिस्तानी यह समझ जायेंगे कि अगर कमजोरीकी वजहसे या उनका दिल दुखानेके डरसे मैं उसके सामने अपने दिलकी सच्ची बात न रखूँ तो मैं अपने प्रति और उनके प्रति झूठा साबित होऊँगा। अगर मेरे हिमादमें कुछ गलती रही हो तो मुझे बताना चाहिए। मैं वायदा करता हूँ कि अगर मैं गलती समझ गया तो अपना वचन वापस लेलूँगा। मगर जहातक मैं जानता हूँ, पाकिस्तानके गुनाहके बारेमें दो विचार हो ही नहीं सकते।

मेरे उपवासको किसी तरहसे भी राजनैतिक न समझा जाय। यह तो अंतरात्माकी जबरदस्त आवाजके जवाबमें धर्म समझकर किया

गया है। महायातना भुगतनेके बाद मैंने फाका करनेका फैसला किया। दिल्लीके मुसलमान भाई इस बातके माक्षी हैं। उनके प्रतिनिधि करीब-करीब रोज मुझे दिनभरकी रिपोर्ट देने आते हैं। इस पवित्र मौकेपर मेरा उपवास छुड़वानेके हेतु मुझको धोखा देकर राजा, महाराजा, हिंदू, सिख और हमारे लोग न अपनी खिदमत करेंगे, न हिंदुस्तानकी। वे सब समझ ले कि मैं कभी इतना सुग नही रहता, जितना कि आत्माकी सातिर उपवास करते वक्त। इस फाकेसे मुझे हमेशासे ज्यादा जुशी हासिल हुई है। किसीको इगमें विघ्न डालनेकी जरूरत नही है। विघ्न इसी शर्तपर डाला जा सकता है कि ईमानदारीसे आप यह कह सकें कि आपने सोच-समझकर गैतानकी तरफसे मुह फेर लिया है और ईश्वरकी तरफ चल पड़े हैं।

: २१२ :

१८ जनवरी १९४८

भाइयो और बहनो,

मैंने थोड़ा तो लिखवा दिया है। वह सुगीला बहन आप लोगोको सुना देगी।

आजका दिन मेरे लिए तो है, आपके लिए भी मंगल-दिन माना जाय। कैसा अच्छा है कि आज ही गुरु गोविंदसिंहकी जन्म-तिथि है। उसी शुभ तिथिपर मैं आपलोगोकी दयासे फाका छोड़ सका हू। जो दया आप लोगोसे—दिल्लीके निवासियोसे, दिल्लीमें जो दुखी शरणार्थी पड़े हैं, उनमें, यहांकी हुकूमतके सब कारोबारसे—मुझे मिली है उसे, मुझे लगता है, कि मैं जिंदगीभर भूल नही सकूंगा। कलकत्तेमें ऐसे ही प्रेमका अनुभव मैंने किया। यहांपर मैं कैसे भूल सकता हू कि शहीद साहबने कलकत्तेमें बड़ा काम किया। अगर वह नही करते तो मैं ठहरनेवाला नही था। शहीद साहबके लिए हम लोगोके दिलमें बहुत शकूक^१ थे। अभी भी हैं। उससे हमको

^१सदेह।

क्या ? आज हम सीखे कि कोई भी इन्सान हो, कैसा भी हो, उससे हमको दोस्ताना तौरसे काम करना है। हम किसीके साथ किसी हालतमें दुश्मनी नहीं करेंगे, दोस्ती ही करेंगे। शहीद साहब और दूसरे चार करोड़ मुसलमान पड़े हैं। वे सब-के-सब फरिश्ते तो हैं ही नहीं। ऐसे ही सब हिंदू और सिख भी फरिश्ते थोड़े ही हैं। अच्छे और बुरे हममें हैं, लेकिन बुरे कम हैं। हमारे यहां जिसको हम जरायम पेगा जातियाँ कहते हैं, वे भी पड़ी हैं। हमारे यहां जिनको जंगली जातियाँ कहते हैं, वे भी पड़ी हैं। उन सबके साथ मिल-जुलकर रहना है।

मुसलमान बड़ी कौम है, छोटी कौम नहीं है। यही नहीं है, सारी दुनियामें पड़ी है। अगर हम ऐसी उम्मीद करें कि सारी दुनियाके साथ हम मित्र-भावसे रहेंगे, दोस्ताना तौरसे रहेंगे तो क्या वजह है कि हम यहांके जो मुसलमान हैं उनसे दुश्मनी रखें ?

मैं भविष्यवेत्ता नहीं हूँ। फिर भी मुझे ईश्वरने अक्ल दी है, मुझको ईश्वरने दिल दिया है। उन दोनोंको टटोलता हूँ और आपको भविष्य सुनाता हूँ कि अगर हम किसी-न-किसी कारणसे एक दूसरेसे दोस्ती न कर सके, वह भी यहांके ही नहीं, पाकिस्तानके और सारी दुनियाके मुसलमानोंसे दोस्ती न कर सके, तो समझ ल, इसमें मुझे कोई शक नहीं है कि हिंदुस्तान हमारा नहीं होगा, पराया हो जायगा, गुलाम हो जायगा। पाकिस्तान गुलाम होगा, यूनियन भी गुलाम होगा और जो आजादी हमने पाई है उसे हम खो बैठेंगे।

आज इतने लोगोंने आशीर्वाद दिए हैं। सुनाया है कि हम सब हिंदू, सिख, मुसलमान भाई-भाई बनकर रहेंगे और किसी भी हालतमें, कोई भी कुछ कहे, दिल्लीके हिंदू, सिख, मुसलमान, पारसी, ईसाई सब जो यहांके बागिदे हैं और सब शरणार्थी हैं वे भी दुश्मनी नहीं करनेवाले हैं। यह थोड़ी बात नहीं है। इसके माने यह है कि अबसे हमारी कोशिश यह रहेगी कि सारे हिंदुस्तान और पाकिस्तानमें जितने लोग पड़े हैं वे सब एक मिलकर रहेंगे। हमारी कमजोरीके कारण भले ही हिंदुस्तानके दो टुकड़े हो गए, लेकिन वे भी दिलसे मिलाने हैं। अगर इस फाँकेके छूटनेका यह अर्थ नहीं है तो बड़ी नम्रतासे कहूंगा कि यह फाँका छुड़वाकर आपने

कोई अच्छा काम नहीं किया है, कोई काम ही नहीं किया। अभी फाकेकी आत्माका भलीभांति पालन होना चाहिए। भद क्यो हो ? जो दिल्लीमें हो, वही सारे यूनियनमें हो और जो सारे यूनियनमें होगा तो पाकिस्तानमें होना ही है, इसमें आप शक न रखें। आप न डरे, एक वच्चेको भी डरनेका काम नहीं। आजतक हम, मेरी निगाहमें, शैतानकी ओर जाते थे। आजसे मैं उम्मीद करता हूँ कि हम ईश्वरकी ओर जाना शुरू करते हैं। लेकिन हम तय करें कि एक वक्त हमने अपना चेहरा, मुह ईश्वरकी ओर रखा तो वहांसे कभी नहीं हटेंगे। ऐसा हुआ तो सारे हिंदुस्तान, पाकिस्तान, दोनों मिलकर इस सारी दुनियाको ढाक सकेंगे, सारी दुनियाकी सेवा कर सकेंगे और सारी दुनियाको ऊँची ले जा सकेंगे। मैं और किसी कारणसे जिंदा रहना नहीं चाहता हूँ। इन्सान जिंदा रहता है तो इन्सानियतको ऊँचा उठानेके लिए। ईश्वर और खुदाकी तरफ जाना ही इन्सानका फर्ज है। जवानसे ईश्वर, खुदा, सतश्री अकाल कुछ भी नाम लो, वह भूठा है अगर उनके दिलमें वह नाम नहीं है। सब एक ही हस्ती है तो फिर कोई कारण नहीं है कि हम उस चीजको भूल जाय और एक दूसरेको दुश्मन मानें।

आज तो मैं आपसे ज्यादा कुछ कहनेवाला नहीं हूँ, लेकिन आजके दिनसे हिंदू निर्णय कर लें कि लड़ेंगे नहीं। मैं चाहूँगा कि हिंदू कुरान पढ़ें, जैसे वे भगवद्गीता पढ़ते हैं। सिख भी वही करें। और मैं चाहूँगा कि मुस्लिम भाई-बहन भी अपने घरोंमें ग्रंथ साहब पढ़ें, उनके मानें समझें। जैसे हम अपने धर्मको मानते हैं, वैसे दूसरेके धर्मको भी मानें। उर्दू-फारसी किसी जवानमें भी बात लिखी हो, अच्छी बात तो अच्छी बात है। जैसे कुरान शरीफ वैसे गीता और ग्रंथ साहब हैं। मेरा मकसद यही है। चाहे आप मानें या न मानें, अभीतक मैं ऐसा करता रहा हूँ। मैं आपको कहूँगा और दावेसे कहूँगा कि मैं पत्थरकी पूजा नहीं करता हूँ। मगर मैं सनातनी हिंदू हूँ। पत्थरकी पूजा करनेवालोंसे मैं नफरत नहीं करता। खुदा पत्थरमें भी पड़ा है। जो पत्थरकी पूजा करता है वह उसमें पत्थर नहीं, खुदा देखता है। पत्थरमें ईश्वर न माने तो कुरान शरीफ खुदाई किताब है, यह क्यों माना जायगा ?

तो यह क्या वृत्तपरस्ती नहीं है ? दिलोमें भेद न रखे तो हम सब यह सीख सकते हैं । ऐसा हो तो फिर यह नहीं होगा कि यह हिंदू है, यह सिख है, यह मुसलमान है । सब भाई-भाई है, मिल-जुलकर रहनेवाले हैं । ऐसा होना चाहिए । फिर ट्रेनमें आज जो अनेक किस्मकी परेशानी होती है—लडका फेंक दिया जाता है, आदमी फेंक दिया जाता है, औरते फेंक दी जाती है, वह सब मिट जायगा, हर कोई आसानीसे हर जगह रह सकेंगे, कहीं किसीको डर न होगा । यूनिजन ऐसा बने । पाकिस्तान भी ऐसा होना चाहिए । मुझको तबतक परम शांति नहीं होनेवाली है जबतक यहांके शरणार्थी, जो पाकिस्तानसे दुखी होकर आए हैं, अपने घरोंको वापस न जा सकें और जो मुसलमान यहांमें हमारे डरसे, मार-पीटसे भागे हैं और जो वापस आना चाहते हैं वे आरामसे यहां न रह सकें ।

बस इतना ही कहूंगा । ईश्वर हम सबको, सारी दुनियाको अच्छी श्रवण दे, सन्मति दे, होशियार करे और अपनी ओर खींच ले, जिससे हिंदुस्तान और सारी दुनिया सुखी हो ।

(लिखित सदेश)

मैंने यह उपवास सत्यके, जिसका परिचित नाम ईश्वर है, नामपर किया था । जीने-जागते सत्यके बिना ईश्वर कहीं नहीं है । ईश्वरके नामपर हम झूठ बोले हैं, हमने बेरहमीसे लोगोंकी हत्याएँ की हैं और इसकी भी परवाह नहीं की कि वे अपराधी हैं या निर्दोष, मर्द हैं या औरते, बच्चे हैं या बूढ़े । हमने अपहरण व बलात् धर्म-परिवर्तन किए हैं और हमने यह सब बेहयाईसे किया है । मैं नहीं समझता कि किसीने यह काम सत्यके नामपर किए हों । इसी नामका उच्चारण करते हुए मैंने उपवास तोड़ा है । हमारे लोगोंका दुःख असह्य था । राष्ट्रपति राजेन्द्र बाबू हिंदुओं, मुसलमानों व सिखों, हिंदू महासभा, राष्ट्रीय स्वयंसेवक सघ व शरणार्थियोंके साथ अधिक प्रतिनिधियोंको लेकर मेरे पास आए । इन प्रतिनिधियोंके दलमें पाकिस्तानके हाई कमिश्नर जाहिदहुसैन साहब, दिल्लीके कमिश्नर व डिप्टी कमिश्नर और आजाद हिंद फौजके जनरल ग्राहनबाज भी शामिल थे । नेहरूजी भी एक मूर्तिकी तरह चुपचाप मेरे पास बैठे हुए थे और ऐसे

ही मौलाना आजाद । राजेन्द्र बाबूने एक दस्तावेज^१ पढ़कर सुनाया, जिसपर

^१ वह शांति-प्रतिज्ञा, जिसपर हिंदुओं, सिखों व मुसलमानोंके सौसे अधिक प्रतिनिधियोंने हस्ताक्षर किए और जिसपर गांधीजीने उपवास समाप्त किया, इस प्रकार है—

हम यह घोषित करना चाहते हैं कि हमारी दिली चाहिश है कि हिंदू, मुसलमान और सिख और दूसरे धर्मके सब माननेवाले फिरसे आपसमें मिलकर भाई-भाईकी तरह दिल्लीमें रहें और हम उनसे यह प्रतिज्ञा करते हैं कि मुसलमानोंकी जान, धन और धर्मकी हम रक्षा करेंगे और जिस तरहकी घटनाएँ यहाँ पहले हो गई हैं, उनको फिर न होने देंगे ।

१ गांधीजीको हम इत्मीनान दिलाना चाहते हैं कि जिस तरह राजा कुतुबुद्दीनके उर्सका मेला पहले हुआ करता था, वैसे ही अब भी होगा ।

२ जिस तरह मुसलमान दिल्लीके सभी मुहल्लोंमें और खास तौर-पर सब्जीमंडी, करौलबाग और पहाडगजमें आया-जाया करते थे, वैसे ही बेखटके और बेखतरे फिरसे आ-जा सकेंगे ।

३ उन मस्जिदोंको, जिनको मुसलमान छोड़कर चले गए हैं, या जो हिंदुओं और सिखोंके कब्जेमें हैं, वापिस दे देंगे । जिन जगहोंको खास मुसलमानोंके बसनेके लिए गवर्नमेंटने रख छोड़ा है, उनपर जोर-जबर्दस्तीमें कब्जा करनेकी कोशिश नहीं की जायगी ।

४. जो मुसलमान दिल्लीसे बाहर चले गए हैं, वे अगर वापिस आना चाहें तो हमारी तरफसे कोई बाधा न दी जायगी और मुसलमान अपने कारबार जिस तरहसे करते थे, करने पाएँगे । हम यह इत्मीनान दिलाना चाहते हैं कि ये सब चीजें अपनी कोशिशसे पूरी करेंगे और सरकारी पुलिस या फौजकी ताकत इसकी खातिर इस्तेमाल करनेकी जरूरत नहीं पड़ेगी ।

५ महात्माजीसे हमारा अनुरोध है कि वे हमारी बातोंपर विश्वास करके अपना उपवास छोड़ दें और जिस तरह आजतक देशके रहनुमा रहे हैं, वने रहें ।

आगत प्रतिनिधियोंके हस्ताक्षर थे। इस दस्तावेजद्वारा मुझे कहा गया कि उनपर अधिक चिंताका दवाव न डाला जाय और मैं अपना उपवास तोड़कर उनके दुःखका अंत कर दूँ। पाकिस्तान व भारतीय यूनियनसे भी मेरे पास तार-पर-तार आए थे कि मैं उपवास तोड़ दूँ। मैं इन सब मित्रोंकी सलाहका विरोध न कर सका। मैं उनकी इस प्रतिज्ञापर अविश्वास नहीं कर सका कि हर हालतमें हिंदुओं, मुसलमानों, सिखों, ईसाइयों या पारसियों व यहूदियों सबमें मित्रता रहेगी और इस मित्रताको कभी भंग नहीं किया जायगा। इस दोस्तीको तोड़नेका मतलब राष्ट्रको तोड़ना होगा।

जब मैं यह लिख रहा हूँ, मेरे पास मेहत और दीर्घ जीवनकी कामनावाले तारोंका ताता लगा हुआ है। ईश्वर मुझे काफी सेहत और विवेक दे जिससे मैं मानव-जातिकी सेवा कर सकूँ। यदि यह आश्वासन, जो आज मुझे दिया गया है, पूरा हो जाता है तो मैं आपको विश्वास दिलाता हूँ कि मैं चौगुनी शक्तिसे प्रार्थना करूँगा कि वह मुझे अपनी पूरी जिदगी जीने दे और मैं अततक मानव-जातिकी सेवा करूँ। विद्वानोंका मत है कि पूरी उम्र कम-से-कम १२५ वर्ष है और कुछ लोग १३३ वर्ष कहते हैं। मेरी प्रतिज्ञा पूरी होनेमें जितना समय लगनेकी आशा थी वह दिल्लीके नागरिकोंकी, जिनमें हिंदू महासभा और राष्ट्रीय स्वयंसेवक संघके नेता भी सम्मिलित हैं, सद्भावनाके कारण उससे पहले पूरी हो गई। मुझे पता चला है कि कलसे हजारों शरणार्थी और दूसरे लोग भी मेरी सहानुभूतिमें उपवास कर रहे हैं। तो ऐसी हालतमें इसका परिणाम दूसरा निकल ही नहीं सकता था। हजारों व्यक्तियोंने मेरे पास लिखित आश्वासन भेजे हैं कि लोगोंके दिलोंमें परिवर्तन हो गया है और वे सबको भाई मानते हैं। सारी दुनियासे मेरे पास आशीर्वादके तार आए हैं। क्या इस बातका इससे अच्छा कोई सबूत हो सकता है कि मेरे इस उपवासमें ईश्वरका हाथ था? लेकिन मेरी प्रतिज्ञाके शब्दोंके पालनके वाद उसकी आत्मा भी है, जिसके पालनके बिना शब्दोंका पालन बेकार हो जाता है। मेरी प्रतिज्ञाका उद्देश्य यूनियन तथा पाकिस्तानमें हिंदू, मुस्लिम, सिखमें मित्रता स्थापित करना है। यदि यूनियन (हिंदुस्तान) में ऐसा हो जाता है तो जैसे रातके बाद दिन होता है वैसे ही पाकिस्तानमें भी ऐसा होना ही चाहिए। यदि यूनियनमें अंधेरा

हो तो पाकिस्तानमें उजालेकी आशा करना मूर्खता है, किंतु यदि यूनियनमें रात मिट जानेका कोई शक नहीं रह जाता तो पाकिस्तानमें भी रात मिटकर ही रहेगी। पाकिस्तानसे बहुतसे सदेश आए हैं। उनमेंसे एकमें भी इस बातका विरोध नहीं किया गया है। ईश्वरसे मेरी प्रार्थना है कि जिस तरहसे इन छ दिनोंतक हमारा पथ-प्रदर्शन किया है उसी तरह आगे भी हमारा पथ-प्रदर्शन करता रहे।

: २१३ :

१६ जनवरी १९४८

भाइयो और बहनो,

सारी दुनियासे हिंदुस्तानियों और दूसरे लोगोंने मेरी सेहतके बारेमें चिंता और शुभेच्छा बतानेवाले अनेक तार भेजे हैं। उनके लिए मैं उन सब भाई-बहनोका आभार मानता हूँ। ये तार जाहिर करते हैं कि मेरा कदम ठीक था। मेरे मनमें तो इस बारेमें कोई शक था ही नहीं। जिन तरहसे मेरे मनमें कोई शक नहीं कि ईश्वर है और उसका सबसे तादृश्य नाम मृत्यु है, उसी तरहसे मेरे दिलमें कोई शक नहीं है कि मेरा फाका सही था। अब मुबारकवादके तारोका ताता लगा है। चिंताका बोझ हटका होनेमें लोग आगमकी सास लेने लगे हैं। मित्रगण मुझे धमा करेंगे कि मैं सबको अलग-अलग पहुँच नहीं भेज सकता, ऐसा करना नामुमकिन है। मैं यह भी आशा रखता हूँ कि तार भेजनेवाले पहुँचकी आशा भी नहीं रखते होंगे।

तारोके ढेरमेंमें मैं दो तार यहाँ देता हूँ। एक पश्चिमी पंजाबके प्रधान मंत्रीका है और दूसरा भोपालके नवाब साहबका। उन लोगोका आज लोग काफी अविश्वास करते हैं। तार तो आप सुनेंगे ही। उस बारेमें मैं कुछ कहना नहीं चाहता। अगर ये तार उनके दिलोके सच्चे भावको जाहिर करनेवाले न होते तो क्यों वे उपवास जैसे पवित्र और गंभीर मीके-पर मुझे तार भेजनेकी तकलीफ उठाते ?

भोपालके नवाब साहब अपने तारमे लिखते हैं

“सब कौमोके दिली मेलके लिए आपकी अपीलको हिंदुस्तानके दोनो हिस्सोके सब शांतिप्रिय लोग जरूर मानेंगे। इसी तरहसे, हिंदुस्तानके दोनो हिस्सोमे दोस्ती और समझौता होने की इस अपीलको भी सब लोग जरूर मानेंगे। खुशकिस्मतीसे इस रियासतमे, पिछले सालमे हमारी कठिनाइयो-का सामना हम सब कौमोके समझौते, प्रेम और मेलके उसूलपर कर सके हैं। नतीजा यह है कि इस रियासतमे शांति-भग करनेवाला एक भी किस्सा नहीं बना। हम आपको यकीन दिलाते हैं कि हम अपनी पूरी ताकतसे इस मेल-जोल और मित्र-भावको बढ़ानेकी कोशिश करेंगे।”

पश्चिमी पंजाबके प्रधान मंत्रीका तार भी मैं पूरा-पूरा देता हू। वे लिखते हैं

“आपने एक भले कामको बढ़ानेके लिए जो कदम उठाया है, पश्चिमी पंजाबकी वजारत^१ उसकी तहेदिलसे^२ तारीफ करती है और सच्चे हृदयसे उसकी कदर करती है। इस वजारतने अकलियतोकी जान-माल और इज्जत बचानेके लिए, जो भी हो सके वह करनेका उसूल^३ हमेशा अपने सामने रखा है। यह वजारत मानती है कि अकलियतोको अन्य नागरिकोके बराबर हक मिलने चाहिए। हम आपको यकीन दिलाते हैं कि यह वजारत इस नीतिपर अब और दृढ़ने जोरसे अमल करेगी। हमें यही फिकर है कि हिंदुस्तानके भूखण्डमे एक जगह फौरन हालत सुधरे, ताकि आप अपना उपवास छोड़ सकें। आपके-जैसी कीमती जिंदगीको बचानेके लिए इस सूबेमे हमारी कोशिशमे कोई कसर नहीं रहेगी।”

आजकल लोग बिना सोचे-समझे नकल करने लगते हैं। इसलिए मुझे चेतावनी देनी होगी कि कोई इनने ही समयमे इस तरहके परिणामकी आशा रखकर इस तरहका उपवास शुरू न करे। अगर कोई करेगा तो उसे निराश होना पड़ेगा और ऐसे अचूक और शाश्वत उपायकी बदनामी होगी। उपवासकी शर्तें कड़ी हैं। अगर ईश्वरमे जीता-जागता विश्वास नहीं है और अंतरात्मासे आवाज, ईश्वरीय हुकम नहीं निकलता है तो

^१ मंत्रि-मंडल;

^२ हृदयसे;

^३ सिद्धांत।

उपवास करना फिजूल है। तीसरी शर्त भी लगानेकी इच्छा होती है, मगर इसकी जरूरत नहीं है। ईश्वरका हुकम तभी मिल सकता है जब उपवासका मकसद सच्चा हो, सही हो और वामीका^१ हो। इसमेंसे यह भी निकलता है कि ऐसे कदमके लिए पहलेसे लची तैयारी करनी पड़ती है, इसलिए कोई झटसे उपवास करने न बैठे।

दिल्लीके शहरियोंके सामने और पाकिस्तानसे आए हुए दुखी लोगोंके सामने बहुत बड़ा काम है। उनको चाहिए कि पूरे विश्वासके साथ आपस-आपसमें मिलनेके मौके ढूँढें।

कल बहुत-सी मुसलमान वहनोसे मिलकर मुझे निहायत खुशी हुई। मेरे साथकी लड़कियोंने मुझे बताया कि वे विरला हाउसमें बँठी हुई हैं, मगर जानती नहीं कि अदर आए या न आए। उनमेंसे अधिकतर पर्देमें थी। मैंने उन्हें लानेके लिए कहा और वे आईं। मैंने उनसे कहा कि वे अपने पिता और भाईके सामने पर्दा नहीं रखती तो मेरे सामने क्यों? फौरन हरएकने पर्दा निकाल दिया। यह पहला मौका नहीं है कि मेरे सामने पर्दा निकाला गया है। मैं इस बातका जिकर यह बतानेके लिए करता हूँ कि सच्चा प्रेम—और मैं दावा करता हूँ कि मेरा प्रेम सच्चा है—म्या कर सकता है।

हिंदू और सिख वहनोको मुसलमान वहनोके पास जाना चाहिए और उनसे दोस्ती करनी चाहिए। खास-खास मौकोपर, त्योहारोपर, उनको निमंत्रण देना चाहिए और उनका निमंत्रण स्वीकार करना चाहिए। मुसलमान लड़के-लड़कियाँ आम स्कूलोकी तरफ खिंचे, सांप्रदायिक स्कूलोकी तरफ नहीं, वे स्कूलोके खेलोमें हिस्सा लें।

मुसलमानोका वहिष्कार नहीं होना चाहिए। इतना ही नहीं, बल्कि उन्हें अनुरोध करना चाहिए कि वे जो धर्मे करते थे उन्हें फिरसे करने लगे। मुसलमान कारीगरको खोकर दिल्लीने नुकसान उठाया है। हिंदू और सिखोके लिए यह खाहिश रखना कि वे मुसलमानोसे उनकी रोटी कमानेका जरिया छीन लें, बहुत बुरी कजूसी होगी। एक तरफसे तो कोई

चीज या कामपर किसी एकका इजारा नहीं होना चाहिए, दूसरी तरफसे किसीको बाहर करनेकी कोशिश नहीं होनी चाहिए। हमारा देश बड़ा है, उसमें सबके लिए जगह है।

जो शांति-कमेटिया बनी है वे सो न जाय। सब मुल्कोमें बहुत-सी कमेटिया दुर्भाग्यसे सो जाया करती हैं। आप लोगोके बीच मुझे जिंदा रखनेकी शर्त यह है कि हिंदुस्तानकी सब कौमें शांतिसे साथ-साथ रहे। और वह शांति तलवारके जोरसे नहीं, मगर मुहव्वतके जोरसे हो। मुहव्वतसे बढ़कर जोड़नेवाली चीज दुनियामें दूसरी कोई नहीं है।

: २१४ :

२० जनवरी १९४८

भाइयो और बहनो,

पहली बात तो मैं आपसे यह कह दू कि जिन लोगोंने दस्तखत किए उन्होंने, मेरी उम्मीद है, सत्यरूपी ईश्वरको साक्षी रखकर दस्तखत किए हैं, तो भी कलकत्तेसे ऐसी आवाज आ रही है कि यहाँ जो काम हुआ है उसमें भी कुछ घोटाला न हो। अगर दिल्लीके निवासी और दिल्लीमें जो दु खी आ गए हैं, वे सब साबित कदम रहेगें चाहे बाहरमें कुछ भी हो—हिंदुस्तानके और हिस्सेमें कुछ भी हो, पाकिस्तानमें कुछ भी हो—तो मेरा दृढ़ मत है कि आप हिंदुस्तानको बचा लेंगे और पाकिस्तानको भी बचानेवाले हैं। आखिर दिल्ली आजकलका नहीं, पुराना शहर है। आज दिल्लीमें जो काम हो गया है—इतना बड़ा काम, जो सत्यमय और अहिंसामय है—उसका प्रभाव सारे हिंदुस्तानमें, सारे पाकिस्तानमें और सारी दुनियामें पड़ेगा।

सरदारने बर्बरमें क्या कहा, उसे गौरसे पढ़ें तो पता चल जायगा कि सरदार और पंडित नेहरू दूर नहीं हैं, अलग-अलग नहीं हैं। कहनेका तरीका अलग हो सकता है, लेकिन करते एक ही चीज हैं। वे हिंदुस्तान या मुसलमानके दुश्मन नहीं हो सकते। जो मुसलमानका दुश्मन है वह

हिंदुस्तानका भी दुश्मन है, इसमें मुझे कोई शक नहीं। इसलिए मैं कहूँगा कि हम कम-से-कम इतना तो सीख लें। सारी दुनिया में लोग सीख चुके हैं। हा, अमरीका एक ऐसा मुल्क है, जहाँ हव्शी लोगोको मार डाला जाता है। वहाँ काफी ऐसे गोरे लोग हैं जो बुरा नहीं मानते, उनके लिए दिल में शर्म नहीं है, लेकिन दुनिया के दूसरे लोग इसे पसंद नहीं करते। उसको हम बहशियाना मानते हैं। हमारे ही असवारोंने लिखा है कि वे लोग कितने बहशियाना काम करते हैं। अमरीका के लोग इतने सुधारक हैं, तो भी ऐसा करते हैं। हम ऊँचे हैं, हम ऐसा कर नहीं सकते। वह तो है, लेकिन आज क्या होता है। तो मैं कहूँगा कि आप सब बता दें कि गैर-इन्साफ, बाहर हो या यहाँ, उसका बदला हम न लेंगे, हकूमत पर छोड़ देंगे। कम-से-कम इतना करें, तब लोग आराम से आ-जा सकते हैं।

मैंने कहा कि मुमकिन है, मैं यहाँ से पाकिस्तान जाऊँ, लेकिन पाकिस्तानको तब जाऊँगा जब हकूमत बुलाएगी और कहेगी कि तू तो भला आदमी है, स्वाब में भी मुसलमानोंका बुरा नहीं कर सकता, हिंदुओंका भी बुरा नहीं करता, सिखोंका भी बुरा नहीं करता। हर हालत में तेरी हाजिरी पाकिस्तान में चाहते हैं। या तो एक-एक हकूमत कहे—तीन हकूमत हैं, बलूचिस्तानको छोड़ दो—या पाकिस्तानकी मरकजी^१ हकूमत है वह कहे तो जा सकता है। तब आप समझें कि मैं चला गया। हा, डाक्टर कहते हैं कि फाकेसे जिस्मको इतना नुक्सान पहुँचा है कि पंद्रह दिन कहीं नहीं जा सकता—सूखी चीज भी नहीं खा सकता—तुमको तो पानी ही पीना है। पीछे पानी में दूध आ जाता है, फलका रस आ जाता है। दूध से तो आदमी जिंदगीभर रह सकता है।

दूसरी बात यह है। यहाँ जितने दुखी लोग हैं, उनके लिए तो पड़ित-ज़ी—उनको मैं बहुत पहचानता हूँ—ऐसे हैं कि दूसरोंको सुलाकर सोनेवाले हैं। मानो एक ही विछीना है, जो सूखा है, वाकी गीला है, तो वह सूखे में दुखीको सुलाएंगे खुद चाहे घूमते रहे। मैं यह पढ़कर बहुत खुश हुआ। वे कहते हैं कि उनके घर में जगह नहीं है, दूसरे आदमी भी चले आते हैं,

इसलिए जगह नहीं रहती है। वह तो मुख्य प्रधान है। तो मिलनेवाले जाते हैं, दोस्त हैं, अंग्रेज भी जाते हैं तो क्या वहासे उनको निकाल दे ? तो भी कहते हैं कि मेरी तरफसे एक कमरा या दो कमरा, जितना निकल सकता है निकालूंगा और दुखी लोगोको रखूंगा। फिर दूसरे मुख्य प्रधान भी करे, फिर फौजके अफसर हैं वे भी ऐसा करे। इस तरहसे सब अपने धर्मका पालन करे तो कोई दुखी नहीं रहेगा। ऐसा जो जवाहरने किया, उसे देखा तो मैं उनको और आपको धन्यवाद देता हूँ कि हमारे यहा एक रत्न है। पीछे कहते हैं कि दूसरे धनिक लोग जैसे बिडला या दूसरे हैं, उनको भी यही करना है। जब प्रधान ऐसा करता है तो और भी क्यों न ऐसा करे ? बड़ी तेजीसे दुखी लोगोके दुखको दूर करनेकी कोशिश हो रही है। इससे हम सीखे कि हम मुसलमानोसे दुश्मनी नहीं करेंगे।

एक खत आया है। मेरा फाका चलता था तब १५ जनवरीको आया था। लोगोमे बदमाश भी पड़े हैं। उन्होंने सोचा कि व्यापार करो। उन्होंने बड़े-बड़े नोट निकाल दिए और गरीबोको बेचने लगे। सस्ते मिलते हैं, इसलिए गरीब बेचारे ले लेते हैं। लेकिन इन नोटोकी तो कोई कीमत नहीं, आखिर मामूली कागजके ही होते हैं। ऐसे नोट निकालने-वालोसे मैं हाथ जोड़कर कहूंगा कि ऐसा मत करो। क्या सच्चा मार्ग नहीं मिलता है, जिससे अपना काम चला सके ? मैं गरीबोको भी, जो भोले हैं, कहूंगा कि कहातक ऐसे भोले रहोगे ! करोडो भोले रहेंगे तो काम नहीं चलेगा।

मुझको एक तार लाहौरसे आया है। वे भाई काश्मीर स्वातंत्र्य लीग-के अध्यक्ष हैं। वे लिखते हैं कि आप जो कर रहे हैं वह बहुत बुलद काम है, लेकिन उसमे कामयाबी नहीं मिल सकती, जबतक काश्मीरका जो मसला है उसका फैसला नहीं हो जाता। इसके लिए तुमको ऐसा करना चाहिए कि भारत-सरकारने वहा जो फौज भेजी है उसको हटाले, क्योंकि उस फौजने काश्मीरमे हमला किया है। और काश्मीर जिसका है उसको दे दो तब फैसला होगा। इससे मुझको दुख होता है। क्या काश्मीरका फैसला नहीं होता है तो आज ऐसा ही रहेगा—क्या मुसलमान हिंदू-सिखके, दुश्मन रहेंगे और हिंदू-सिख मुसलमानके दुश्मन रहेंगे, ~~क्या~~ काश्मीर-

के लिए ? पीछे लिखा क्या है उसे समझना चाहिए । मैं तो ऐसा नहीं मानता हूँ कि हमारी हकूमतने जो फौज भेजी है वह हमला करनेके लिए है । काश्मीरकी सकटकालीन सरकारके प्रधान शेख अब्दुल्लाने लिखा और महाराजाने लिखा कि हमको डमदाद^१ भेजो, नहीं तो काश्मीर गया—वह तो उनकी निगाहसे है, लिखनेवालेकी निगाहमें नहीं सही । तो मैं उस भाईको और ऐसे जितने हैं उन सबको कहूँगा कि वे ऐसा न करें । हा, यह ठीक है कि जिसका है उसको दे दो । तो जितने बाहरसे आए हैं—अफरीदी हो या कोई भी हो—हट जाय । पुछके लोग वागी बने हैं तो मुझको शिकायत नहीं है, वे रहे तो भी वागी बनकर समूचे काश्मीरको ले ले, यह अच्छा नहीं है । वहाँसे बाहरके सब लोग निकल जाय, बाहरसे कोई गोलमाल न करे, शिकायत न करे और बाहरसे भीतरवालोको मदद न करे तो मैं समझ सकता हूँ, लेकिन कहे कि हम रहेंगे और उनको निकाल दो तो बात बनती नहीं है । पीछे यह कहना कि काश्मीर जिसका है उसको दे दो, तो किसका है ? मैं कहूँगा कि अभी तो काश्मीर महाराजाका है, क्योंकि महाराजा तो वहाँ है । आज हमारी निगाहमें, हकूमतकी निगाहमें, महाराजाको निकाल नहीं सकते । हा, ऐसा समझे कि महाराजा बदमाश है, रयतके लिए कुछ करता नहीं है तो मेरा खयाल है कि हकूमतका हक है कि उसे निकाल दे, लेकिन अभी ऐसी बात तो है नहीं । वहाँ जो मुसलमान हैं वे कहे कि हमें महाराजा नहीं चाहिए, हम सीबा-सीबा पाकिस्तान या हिंदुस्तानमें जाना चाहते हैं तो इसमें कोई शिकायत नहीं हो सकती । मैं तो फाका करके उठा हूँ । मैं किसीका दुश्मन नहीं हूँ तो मुसलमानका दुश्मन कैसे हो सकता हूँ ! मेरे पास आए और समझाए कि मेरी क्या गलती है । समझा सको तो मैं मान जाऊँगा ।

पीछे एक भाई ग्वालियरसे लिखते हैं—तार रतलामसे आया है, मुसलमान भाईका है । सही क्या है, मैं नहीं जानता हूँ । तो वे लिखते हैं कि हमारे वहाँ ग्वालियर रियासतमें कोई देहात है—हम वहाँ मजबूर हो गए तब हिंदुओंने हमें ले तो लिया, लेकिन मारना शुरू कर दिया—एक-दो

मारे गए, अनाज वगैरा लूट लिया। मकानोंको जला दिया। पद्रह-सोलह जनवरीको लिखा। उन दिनों मेरा फाका चलता था। फाकासे उसको क्या मतलब हो सकता है ? अगर यह सही है तो मैं ग्वालियरके हिंदुओंसे कहूंगा कि दिल्लीमें जो बन गया है उसको आप लोग विगाड़नेवाले हैं। वे कहते हैं कि जो हकूमत चलानेवाले हैं वे भी इमदाद नहीं देते हैं। ऐसा कैसे हो सकता है ? हिंदुस्तानके एक कोनेमें भी ऐसा हो तो मैं कहूंगा कि हकूमतको शर्मिदा होना है और हमको भी शर्मिदा होना है। मेरी उम्मीद है कि ऐसा हुआ हो तो आखिरमें उसको ठीक कर दिया जायगा।

मैंने सुना है, अखबारोंमें पढ़ा है कि काठियावाड़के जितने राजा हैं—काफी हैं, दो सौसे ज्यादा हैं—उन सबने मिलकर इकरार कर लिया है कि हम सब एक रियासत बनाएंगे और अमेन्वली बना लेंगे, प्रजाका भी काम करेंगे और अपना भी काम करेंगे। अगर अखबारोंमें जो बात आई है वह सही है तो बड़ी चीज है। इसके लिए काठियावाड़के सब राजाओंको और वहाँके लोगोंको मैं धन्यवाद देता हूँ। भावनगरमें सब सत्ता प्रजाके हाथ सौंप दी और राजा प्रजाका सेवक बन गया। इस बड़े कामके लिए मैं उनको धन्यवाद देना चाहता हूँ।

: २१५ :

२१ जनवरी १९४८

भाइयो और वहनो,

पहले तो मैं माफी माग लू कि मैं १० मिनट देरसे आया हूँ। बीमार हूँ, इसलिए समयपर नहीं आ सका।

कलके वम फूटनेकी बात कर लूँ। लोग मेरी तारीफ करते हैं और तार भी भेजते हैं। पर मैंने कोई वहादुरी नहीं दिखाई। मैंने तो यही समझा था कि फोजवाले कहीं प्रैक्टिस^१ करते हैं। बादमें सुना कि

वम था। मुझसे कहा गया कि आप मरनेवाले थे, पर ईश्वरकी कृपासे बच गए। अगर सामने वम फटे और मैं न डरू, तो आप देखेंगे और कहेंगे कि वह वमसे मर गया, तो भी हँसता ही रहा। आज तो मैं तारीफ़के काविल नहीं हूँ। जिस भाईने यह काम किया, उससे आपको या किसीको नफरत नहीं करनी चाहिए। उसने तो यह मान लिया कि मैं हिंदू-धर्मका दुश्मन हूँ। क्या गीताके चौथे अध्यायमें यह नहीं कहा गया है कि जहाँ कहीं दुष्ट धर्मको नुकसान पहुँचाते हैं, वहाँ उन्हें मारनेके लिए भगवान किसीको भेज देता है। उसने बहादुरीसे जवाब दिया। हम सब ईश्वरसे प्रार्थना करें कि वह उसे सन्मति दे। जिसे हम दुष्ट मानते हैं और वह दुष्ट है, तो उसकी खबर ईश्वर लेगा।

वह नौजवान शायद किसी मस्जिदमें बैठ गया था। जगह नहीं थी, तो वह हकूमतको दोषी ठहरावे, पर पुलिसका या किसीका कहना न माने, यह तो ठीक नहीं।

इस तरह हिंदू-धर्म नहीं बच सकता। मैंने बचपनसे हिंदू-धर्मको पढ़ा और सीखा है। मैं छोटा-सा था और डरता था, तो मेरी दाई कहती थी कि डरता क्यों है, राम-नाम ले। फिर मुझे ईसाई, मुसलमान, पारसी सब मिले, मगर मैं जैसा छोटी उमरमें था, वैसा ही आज भी हूँ। अगर मुझे हिंदू-धर्मका रक्षक बनना है तो ईश्वर मुझे बचावेगा।

कुछ सिखोंने आकर मुझसे कहा कि हम नहीं मानते कि इस काममें कोई सिख शामिल था। सिख होता तो भी क्या? हिंदू या मुसलमान होता, तो भी क्या? ईश्वर उसका भला करे। मैंने इसपेक्टर जनरलसे कहा है कि उस आदमीको सताया न जाय। उसका मन जीतनेकी कोशिश की जाय। उसे छोड़नेको मैं नहीं कह सकता। अगर वह इस बातको समझ ले कि उसने हिंदू-धर्म, हिंदुस्तान, मुसलमानों और सारे जगतके सामने अपराध किया है तो उसपर गुस्सा न करे, रहम करे। अगर सबके मनमें यही है कि बूढ़ेका फाका निकम्मा था, पर इसे मरनेकैसे दे, कौन उसका इलजाम ले, तो आप गुनहगार हैं न कि वम फेकनेवाला नौजवान। अगर ऐसा नहीं है, तो उस आदमीका दिल अपने आप बदलेगा ही, क्योंकि इस जगतमें पापकभी अपने आप रह नहीं सकता। वह किसीके सहारे ही टिक

सकता है। सिर्फ भगवान और भगवानके भक्त ही अपने सहारे रह सकते हैं। इसीमेसे हमारा असहयोग निकला। अहिंसात्मक असहयोग यहाँ भी ठीक है।

आप भी भगवानका नाम लेते हैं। हमला हो, कोई पुलिस भी मददपर न आवे, गोलिया भी चले और तब भी मैं स्थिर रहूँ और राम-नाम लेता और आपसे लिवाता रहूँ, ऐसी शक्ति ईश्वर मुझे दे, तब मैं धन्यवाद-के लायक हूँ।

कल एक अनपढ़ बहनने इतनी हिम्मत दिखाई कि बम फेंकनेवालेको पकड़वा दिया। यह मुझे अच्छा लगा। मैं मानता हूँ कि कोई मिस्कीन हो, अनपढ़ हो, या पढ़ा-लिखा हो, मन है तो सब कुछ है। मन चगा तो भीतरमे गगा। मुझपर तो सबने प्रेम ही बरसाया है।

बहावलपुरवालोंने लिखा है कि हमें जल्दी निकालो, नहीं तो सब मरनेवाले हैं। मैं कहता हूँ कि वे धवराएँ नहीं। बहाके नवाब साहबने आज भी मुझे तार दिया है कि वे सब कोशिश करेंगे। मैं उस चीजको भूल नहीं गया हूँ।

बवाईके सिंधी सिख भाइयोकी तरफसे एक तार आया है। वे कहते हैं कि सिंधमे १५००० सिख हैं। कुछको तो मार डाला है। ये १५००० डधर-उधर पड़े हैं। उनकी जान और उनका ईमान खतरामे है। उन्हें बहासे निकालनेकी तजवीज कीजिए—हवाई जहाजसे ही कोशिश कीजिए। मैं यहाँ जो कहता हूँ, वह बात उन तक जल्दीसे पहुँचेगी। तार देरसे पहुँचते हैं। मुझसे यह बरदाश्त नहीं होगा कि १५००० सिख काटे जाय, या उनके ईमान-इज्जतपर हमला हो। तो मैं एक इन्सान जो कर सकता है वह करूँगा। दूसरे, पंडितजी तो सबका ध्यान रखते ही हैं। सिंध और पाकिस्तानकी हकूमतको मैं कहूँगा कि वे सिखोंको इतमीनान दिला दें कि जबतक वे वहाँ हैं, उनको किसी तरहका खतरा नहीं। अगर वे यह नहीं कर सकते, तो सबको एक जगह रखें या हिफाजतके साथ भेज दें। सिख बहादुर हैं। उनके ईमानपर हमला कौन करनेवाला है। तो सिख भाई इतमीनान रखें। मैंने कुछ पारसी भाई बहा देखनेको भेजे हैं।

एक भाई लिखते हैं कि जब आप १९४२ में जेलमें थे तब हमने हिंसाका भी काम कर लिया था। उपवासमें अगर कहीं आपका अंत हो

गया तो देशमें ऐसी हिंसा फूटेली कि आपका ईश्वर भी रो उठेगा। इसलिए आपका उपवास हिंसक होगा। आप उपवास छोड़ दीजिए। यह बात प्रेमसे लिखी है और अज्ञानसे भी। यह सही है कि मेरे जेल जानेके बाद हिंसा हुई। उसीका यह नतीजा है। उस वक़्त सारा हिंद अहिंसक रहता तो उसका आजका हाल कभी न होता। मेरे मरनेमें सब आपस-आपसमें लड़ेंगे, इस बारेमें भी मैंने सोच लिया है। ईश्वरको बचाना होगा तो बचावेगा। अहिंसामें भरा आदमी मरता है तो उसका नतीजा अच्छा ही होगा। पर कृष्ण भगवानके मरनेके बाद यादव ज्यादा भले या पवित्र नहीं हुए। सब कट-कटकर मर गए। तो मैं उसपर रोनेवाला नहीं। भगवानने इरादा कर लिया है कि इन्हें मरने दो, तो ऐसा होगा। लेकिन मैं दीन, मिस्कीन आदमी हूँ। मेरे मरनेसे क्या लड़ना मारना? पर भगवान मिस्कीनको भी निमित्त बनाकर न मालूम क्या-क्या कर सकता है? कहते हैं, अब यहाँके हिंदू-मुसलमान नहीं लड़ेंगे। मुसलमान औरतें भी दिल्लीमें घरसे बाहर आने लगी हैं। मुझे खुशी है। मैं सबसे कहता हूँ कि अपने-अपने दिलको भगवानका मंदिर बना लो।

: २१६ :

२२ जनवरी १९४८

भाइयो और बहनो,

आप देखते हैं कि आहिस्ता-आहिस्ता ईश्वरकी तरफसे मुझमें ताकत आ रही है। उम्मीद है कि जल्दी पहले-जैसा हो जाऊंगा। पर यह ईश्वरके हाथोंमें है।

एक भाई लिखते हैं कि जवाहरलालजी, दूसरे वजीर और फौजी अफसर वगैरा सब अपने-अपने घरोंमेंसे कुछ जगह शरणार्थियोंके लिए निकालें तो भी उनमें कितने लोग बस सकेंगे? कहनेवाले ज्यादा है, करनेवाले कम।

ठीक है, कुछ हजार ही उनमें रह सकेंगे। काम इतना बड़ा नहीं,

पर करनेवाले एक मिसाल कायम करेंगे। इंगलैंडके राजा कुछ भी त्याग करे, एक प्याली शराब भी छोड़े, तो भी उनकी कद्र होती है। सब सभ्य देशोंमें ऐसा होता है। सब दुःखी लोगोपर अच्छा असर होता है। अगर दूसरे लोग भी उनकी तरह करेंगे, तो उनके लिए मकान वगैरा बनाने-वालोको तसल्ली मिलेगी। अगर नतीजा यह होगा कि दूसरी जगहसे भी लोग दिल्ली आने लगे, तो काम बिगड़ेगा। लोगोंने समझा कि दिल्लीमें हमारी पूछ-ताछ ज्यादा होगी।

दूसरी कठिनाई यह है—लोग कहते हैं कि पहले कांग्रेसको एक लाख रुपये जमा करनेमें भी मुसीबत होती थी। लोग देते तो थे, पर हम भिखारी थे। आज करोड़ों रुपये हमारे हाथमें आ गए हैं। करोड़ों लेनेकी ताकत भले आई, पर खर्च तो वही अंग्रेजी जमानेवाला है। जितना रुपया उड़ाना है, उड़ावे। शानसे न रहे, तब उसका असर देशसे बाहर भी पड़ेगा। उन्हें समझना चाहिए कि पैसा शौकके लिए खर्चना चाहिए या देशके कामके लिए? यदि यह बात ठीक है कि हम इंगलैंडके साथ मुकाबला करे तो कर सकते हैं, पर वहां एक आदमीकी जो आमदनी है, उससे यहां बहुत कम है। ऐसा गरीब मुल्क दूसरे मुल्कोंके साथ पैसेका मुकाबला करे तो वह मर जावेगा। दूसरे देशोंमें हमारे प्रतिनिधि भी यह बात समझे। अमेरिकाका मुकाबला रहने दो। खानेमें, पीनेमें और पार्टिया देनेमें वे जो दावा करते थे कि हमारी हकूमत आवेगी तो हमारा भी रग-ढग बदल जायगा वह उन्हें झुठला देना चाहिए। हमारे त्यागी कांग्रेसवाले भी ऐसी गलती करे तो यह सोचनेकी बात है।

फिर लोग कहते हैं कि ये लोग इतने पैसे लेते हैं, तब हम हकूमतकी नौकरी करे, तो हमें भी ज्यादा पैसे मिलने चाहिए। सरदार पटेलको अगर १५०० रुपए मिले, तो हमें ५०० तो मिलने ही चाहिए। यह हिंदुस्तानमें रहनेका तरीका नहीं है। जब हरएक आत्म-शुद्धिका प्रयत्न करता हो, तब यह सब सोचना कैसा? पैसेसे किसीकी कीमत नहीं होती। •

ग्वालियर रियासतके एक गांवमें मुसलमानोंपर जो गुजरी है उसे बतानेवाले तारकी बात मैंने की थी। उस वारेमें मुझे वहांके एक कार्यकर्ताने सुनाया कि आपको मैं एक खुशखबरी देने आया हू। ग्वालियरके

महाराजाने मय सत्ता प्रजाको दे दी है। थोड़ी जो रती है उसमें भी हमारा बहुमत होगा। उन्होंने मुझने कहा कि लोगोको जो सत्ता मिलनी चाहिए वह मिली, यह सुनकर आप खुश होंगे। हा, मगर पजा-मडलवालोमें भेद-भाव आ जाय और वे मुसलमानोको निकालें, तो मुझे क्या खुशी? अगर आप कहे कि भेदभाव नहीं होगा, क्या हिंदू, क्या मुसलमान, क्या पारसी, क्या ईसाई, किमीके साथ बैर नहीं करेंगे, तब तो वह मेरा ही काम हुआ। उनमें मेरा धन्यवाद और आशीर्वाद मिलेगा ही। महाराजाको लोगोका सेवक बनना है। इस आत्म-शुद्धिके यज्ञमें राजा-प्रजा सबको अच्छी तरह भाग लेना है। तब तो हम सारी दुनियाके सामने खड़े रह सकते हैं। अगर हमें दुनियाकी चालको ठीक रखना है और उसके रक्षक बनना है तो इसके सिवा दूसरा कोई रास्ता नहीं है।

: २१७ :

२३ जनवरी १९४८

भाइयो और बहनो,

आज मेरे पास काफी चीजे पड़ी है। जितना हो सकेगा उतना कहूंगा।

आज सुभाषबाबूकी जन्म-तिथि है। मैंने कह दिया है कि मैं तो किसीकी जन्म-तिथि या मृत्यु-तिथि याद नहीं रखता। वह आदत मेरी नहीं है। सुभाष बाबूकी तिथिकी मुझे याद दिलाई गई। उससे मैं राजी हुआ। उसका भी एक खास कारण है। वे हिंसाके पुजारी थे। मैं अहिंसाका पुजारी हू। पर इसमें क्या? मेरे पास गुणकी ही कीमत है। तुलसीदासजीने कहा है न

“जड-चेतन गुन-दोषमय विश्व कीन्ह करतार।

मत-हस गुन गहहिं पय परिहरि वारि विकार॥

हस जैसे पानीको छोड़कर दूध ले लेता है, वैसे ही हमें भी करना चाहिए। मनुष्यमात्रमें गुण और दोष दोनों भरे पड़े हैं। हमें गुणोको ग्रहण

करना चाहिए। दोषोको भूल जाना चाहिए। सुभाषबाबू बड़े देश-प्रेमी थे। उन्होंने देशके लिए अपनी जानकी बाजी लगा दी थी और वह करके भी बता दिया। वह सेनापति बने। उनकी फौजमें हिंदू, मुसलमान, पारसी, सिख सब थे। सब बगाली ही थे, ऐसा भी नहीं था। उनमें न प्रातीयता थी, न रंगभेद, न जातिभेद। वे सेनापति थे, इसलिए उन्हें ज्यादा सहूलियत लेनी या देनी चाहिए, ऐसा भी नहीं था।

एक बार एक सज्जन, जो बड़े वकील थे, उन्होंने मुझसे पूछा कि हिंदू-धर्मकी व्याख्या क्या है? मैंने कहा, मैं हिंदू-धर्मकी व्याख्या नहीं जानता। मैं आप-जैसा वकील कहा हूँ? मेरे हिंदू-धर्मकी व्याख्या मैं दे सकता हूँ। वह यह है कि जो सब धर्मोको समान माने वही हिंदू-धर्म है। सुभाषबाबूने सबका मन हरण करके अपना काम किया। इस चीजको हम याद रखे।

दूसरी चीज—ग्वालियरसे खबर आई है कि रतलामसे जो आपको एक गावके भगडेके बारेमें खबर मिली थी, वह सर्वथा ठीक नहीं है। वहा कुछ दगा हुआ तो सही, लेकिन आपस-आपसमें उसमें हिंदू-मुसलमानकी कोई बात न थी। मुझे इससे बड़ी खुशी होती है। उसपरसे मैं मुसलमान भाइयोको जाग्रत करना चाहता हूँ। मैं तो, जो चीज मेरे सामने आती है, उसे जनताके सामने रख देता हूँ। अगर ऐसी बनी-बनाई बात कहते रहेंगे, तो सबके दिलमें गलतफहमी हो जायगी। कोई भी चीज बढ़ाकर न बतावे। अपनी गलती बढ़ाकर बता दे, दूसरोकी कम करके। तब यह माना जायगा कि हम आत्मशुद्धिके नियमका पालन करते हैं।

मैसूरसे तार आया है कि आपने जो व्रत लिया उसका मैसूरकी जनतापर असर नहीं पड़ा। वहा भगडा हो गया है। मैं मैसूरके हिंदू-मुसलमानोको जानता हूँ। जिनके हाथमें हकूमत है उनको भी जानता हूँ। मैंने मैसूर सरकारको लिखा है कि वे, जो कुछ हुआ है, उसे साफ-साफ दुनियाको बता दें।

जूनागढमें मुसलमान भाइयोका तार आया है। वे लिखते हैं कि जबसे कमिश्नर और सरदारने हकूमत ले ली है, तबसे यहा हमें न्याय ही मिल रहा है। अब कोई भी हममें फूट नहीं डाल सकेगा। यह मुझे बड़ा अच्छा लगता है।

मेरठसे एक तार आया है। उनमें लिखा है कि आपके उपवानजा नतीजा ठीक आ रहा है। यहापर जो नेशनलिस्ट^१ मुसलमान है, उनसे हमें कोई नफरत नहीं है। पर लीगी मुसलमान भीधे हो गए हैं या हो जाएंगे, ऐसा मानोगे तो आपको पछताना पड़ेगा। आपकी अहिंसा अच्छी है, मगर राजनीतिमें नहीं चल सकती। फिर भी हम आपको कहना चाहते हैं कि आजकी जो हकूमत है वह अच्छी है, इसमें किसी तरहकी तबदीली नहीं होनी चाहिए।

मैं तो नहीं समझता कि तबदीलीका नवाल उठना कहा है। मगर तबदीलीकी गुजायश हो तो जिनके हाथमें हकूमत है, उन्हें निकालना आपके हाथोंमें है। मैं तो इतना जानता हू कि उनके बिना आज आप काम नहीं चला सकेंगे।

आज यह कहना कि राजनीतिमें अहिंसा चल नहीं सकती, निकम्मी बात है। आज जो काम हम कर रहे हैं, वह हिंसाका है। मगर वह चल नहीं सकता। मेरठके मुसलमानोंने आजादीकी लड़ाईमें काफी हिम्मा दिया है। आजकालकी राजनीति अविश्वासमें चल ही नहीं सकती। इसलिए हमें मुसलमानोंपर विश्वास रखना ही होगा। यदि हमने तय कर लिया है कि भाई भाई बनकर रहना है, तो फिर हम किसी मुसलमानपर सामान्य अविश्वास न करेंगे, फिर भले वह लीगी हो। मुसलमान कहे कि हिन्दू-सिख बदमाश हैं, तो यह निकम्मी बात है। ऐसे ही दूसरे लीगीके लिए यह बात लेना भी जुग है। अगर कोई लीगी या दूसरा कोई भी बुरी बात करता है, तो आप उसकी सजा सरकारोंसे दें। तमाश पान धर्म मैंने सबको बजा दिया है कि न्याय हकूमतके हाथोंमें रहने दे, धर्म हाथमें न ले ले। यह अहिंसाना काम होता। मेरे पास बहुतसे तार आ रहे हैं। मगर तबदील नहीं दे सकता, इसलिए नमाके माफ़ में आप नया पत्र आता जानता है। आपकी दुआ नफ़्त हो।

: २१८ :

२४ जनवरी १९४८

भाइयो और बहनो,

मैंने आपसे प्रार्थना की है कि सब लोगोको प्रार्थना-सभामें शात रहना चाहिए। आज तो मैंने प्रार्थनाके आरम्भमें भी कहा था कि सब शात हो जाए। तब तो आप शात हो गए, लेकिन बादमें जब प्रार्थना चलती थी तब कुछ बहने आपसमें बातें भी करनी थी और बच्चे चीखते रहते थे। वह कोई अच्छा नहीं लगता था। मैं बार-बार यही कहता हूँ कि सबको जब बच्चे चीखते हो या रोते हो, तो उनको बाहर ले जाना चाहिए। उन्हें भीतर लेकर बैठनेकी हिम्मत नहीं होनी चाहिए, अगर वे सभ्यता सीखना चाहती हैं तो।

आज एक तार मेरे पास है। इसकी बात तो मैं कल ही करना चाहता था, लेकिन नहीं कर सका। बहुत लंबा तार है, लेकिन उसमें इतना लिखा है कि दोनों हकूमतोंमें यह समझौता तो हो गया है कि जो कैदी एक हकूमतमें हो गए थे, उनको दूसरी हकूमतमें भेज देना। जैसा कि अगर पश्चिमी पंजाबमें या कहो पाकिस्तानके पंजाबमें, जो आदमी कैदमें है, वे तो हिंदू और सिख ही हो सकते हैं, कोई अन्य और तरहसे हो, वह दूसरी बात है। इसी तरहसे जो पूर्वी पंजाबमें है, वे मुसलमान कैदी हैं। उनमें वे लड़किया भी हैं जिन्हें लोग भगा ले गए थे। तारमें वे कहते हैं कि ऐसा समझौता हो तो गया, लेकिन थोड़े असें तक चला। अभी वह टूट गया है और कहा यह जाता है कि जो टूटा उसका कारण यह है कि पश्चिमी पंजाबकी जो हकूमत है उसने कैदियोंको रख लिया और कहा कि यह तभी हो सकता है जब कि पूर्वी पंजाबमें जितनी रियासते हैं, या राजा है और जहातक उनका कार-बार चलता है, वहां भी जो कैदी हैं, वे वापिस आने चाहिए और वहां जो लड़किया हैं उनको भी वापिस करना चाहिए।

मुझे तो इसमें कोई दिक्कत नहीं हो सकती है। ऐसे ही पश्चिमी पंजाबकी जो रियासते हैं, वहांसे होना चाहिए। वहां कम रियासते हैं और यहां ज्यादा है, उससे क्या हुआ? कही भी हो, इस बारेमें समझौता हो

जाना चाहिए। इसमें दिक्कत आती है, यह तो सही है। पूर्वी पजावसे जब यह समझौता कर लिया था तब तो यह नहीं था, ऐसा मैं अखबारोंसे समझता हूँ। नहीं था, तो भी क्या ? जितनी लड़कियाँ उठा ले गए हैं, इबर या उधर, वे सब वापिस होनी चाहिए। मेरी निगाहमें तो यह नहीं होता कि पश्चिमी पजावसे दस लड़की आती हैं तो पूर्वी पजावसे भी दस ही जानी चाहिए, ग्यारहवीं नहीं जा सकती। जितनी लड़कियाँ पूर्वी पजावमें पड़ी हैं, श्रीरते हैं, पुरुष हैं या दूसरे कैदी हैं, उन सबको वापस कर देना चाहिए और यह सब बिना शर्त होना चाहिए। लेकिन आज ऐसा नहीं होता है, क्योंकि वैमनस्य भरा हुआ है। वे ऐसा करनेमें कठिनाई महसूस करते हैं। लेकिन यह तो होना ही चाहिए कि पूर्वी पजावसे तो सबको वापस कर दे। उसमें क्या होगा ? माना कि कुछ ज्यादा तादादमें पश्चिमी पजावमें और थोड़ी तादादमें पूर्वी पजावमें हैं। मैंने कहा है कि मुझको तो इसकी परवा नहीं है। सब गलती ही है, एकको ले गए वह गलती है और सौको ले गए वह भी गलती है। ज्यादा नहीं ले सके, उसका कोई दूसरा सबब नहीं है। दिलमें तो ऐसा नहीं था कि एक ही लड़कीको ले जाए या इतने पुरुष ही कैद रखे। जब सब बिगड़ा तो उसमें पीछे मुकाबला क्या करना था ! जो चलता रास्ता है उसमें तो रुकावट नहीं होनी चाहिए। मैं तो कहता हूँ कि दूसरी चीजें भी करे, समझौता करके। अगर दोनों हकूमत दोस्ताना तरीकेसे करे और यह समझे कि लड़ाई हम आपस-आपसमें नहीं करना चाहते हैं, तो फिर रास्ता सीधा और साफ हो जाता है। इसीलिए मैं दोनों हकूमतोंसे बड़े अदबसे कहूँगा कि जो कुछ भी हो गया है उसे भूलकर अब भी दुरुस्त हो जाए। दिलको दुरुस्त करना है और अगर दिल दुरुस्त हो गया तो ठीक है और नहीं हुआ तो फिर हमें तो अपने धर्मका पालन करना ही है, लेकिन भगडेका सबब तो रह ही जाता है, फिर चाहे मुझको आप तार भेजते रहे कि हमारे भगडोका कारण कोई रहता ही नहीं। ये सारी चीजें आत्मशुद्धिमें आ जाती हैं। आत्मशुद्धिके माने यही है कि हम अपने दिलोको साफ करें।

लेकिन मेरे पास इल्जाम तो यह आ रहा है कि पश्चिमी पजावमें जो श्रीरतोंको उठा ले गए हैं उनको वे उतनी तादादमें वापस नहीं करते।

ऐसी शिकायत पूर्वी पजाबके बारेमें भी करते हैं। मैंने तहकीकात तो नहीं की है कि कौन झूठा है और कौन नहीं। मैं तो जानता नहीं हूँ, लेकिन पश्चिमी पजाबके बारेमें अगर यह शिकायत सही है तो शर्मकी बात है, पूर्वी पजाबके बारेमें भी ऐसा ही है। लेकिन पश्चिमी पजाबके बारेमें तो यह शिकायत भी है कि वे कहते हैं एक चीज, और करते हैं दूसरी। मैं इस बारेमें इतना ही कह सकता हूँ कि यह सब दुरुस्त होना चाहिए। नहीं होता है तो बड़े शर्मकी बात है। और पीछे मैं तो यही कहूँ कि मैंने जो फाका किया उसके अक्षरोपर तो दिल्लीमें अमल हो भी गया, लेकिन उसमें जो भेद या रहस्य है, उसका पालन नहीं हुआ।

: २१६ :

२५ जनवरी १९४८

भाइयो और बहनो,

अभी हमारेमें दिलका समझौता हो गया है, ऐसा लोग कहते हैं। मैं मुसलमानोंसे पूछता हूँ और हिंदुओंसे भी। सब यही कहते हैं कि हम सब ममझ गए हैं कि अगर आपस-आपसमें लड़ते रहेंगे तो काम हो नहीं सकेगा। इसलिए आप अब वेफिक रहें। मैं यह पूछना तो नहीं चाहता हूँ कि इस सभामें कितने मुसलमान हैं। भगर मैं सबको भाई-भाई बननेको कहूँगा। किसी भी मुसलमानको अपना दोस्त बना ले, या यह मानो कि जो मुसलमान हमारे सामने आता है वह हमारा दोस्त है और उससे कहो कि चलो, वहाँ आरामसे बैठो। यहाँ किसीसे नफरत तो है ही नहीं। दो दिनसे तो यहाँ काफी आदमी आ रहे हैं। अगर सब अपने साथ एक-एक मुसलमान लाते हैं तो बहुत बड़ा काम हो जाता है। इसमें हम यही बता सकते हैं हम भाई-भाई हैं।

महरीलीमें जो दरगाह है, वहाँ कलसे मुसलमानोंका उर्सका मेला गुरु होगा। वैसे तो वह हर वर्ष होता है, लेकिन इस वर्ष तो हमने उसको टहा दिया था या बिगाड़ दिया था। जो पत्थरकी चित्रकारीका काम

था वह भी ढहा दिया था । अब कुछ ठीक कर लिया है, इसलिए उर्म जैसा पहले मनता था ऐसा ही अब मनेगा । वहा कितने मुसलमान आते हैं इसका मुझको कुछ पता नहीं है । लेकिन इतना तो मुझे मालूम है कि वहा दरगाहमें मुसलमान भी काफी जाते थे और हिंदू भी । मेरी तो उम्मीद है सब हिंदू इस बार भी शांतिसे और पक्की भावनामें जाए तो बड़ा अच्छा है । मुझको पता तो लग जायगा कि कितने हिंदू गए थे और कितने नहीं । लेकिन वे जो मुसलमान वहा जाते हैं उनका मजाक न करे और किसी तरहकी निंदा न करें । पुलिसके लोग वहा होंगे तो सही, लेकिन कम-से-कम रहने चाहिए । आप सब पुलिस बन जाए और सब काम ऐसी खूबीसे हो कि वह चीज सारी दुनियामें चली जाए । इतना तो हो गया कि आप बड़े मशहूर हो गए हैं । अखबारोंमें भी आता है और मेरे पास तो तार और खत दुनियाके हर हिस्सेसे आ रहे हैं । चीनसे तथा एशियाके सब हिस्सोंसे आ रहे हैं और अमरीका तथा यूरोपसे भी । दुनियाका कोई भी देश बाकी नहीं बचा है और सब यही कहते हैं कि यह तो बहुत बलद काम हो गया है । हम तो ऐसा मानते थे कि अंग्रेज तो वहासे आ गए, अब वे तो जाहिल आदमी हैं और जानते नहीं हैं कि अपना राज कैसे चलाना चाहिए और आपस-आपसमें लड़ते-भिड़ते र्थ । १५ अगस्तको यह सारी चीज तो हो गई और हम तारीफ भी कर रहे थे कि हम तलवारके जोरसे नहीं लडे । हमने शांतिसे लडाई की या ठडी ताकत की लडाई की, और उसका नतीजा यह हुआ कि हमारी गोदमें आकर आजादी देवीने रमण करना शुरू कर दिया । ऐसी घटना १५ अगस्तको हो गई ।

मैं २ फरवरीको वर्धा चला जाऊंगा । राजेन्द्र बाबू भी मेरे साथ जाएंगे, लेकिन मैं वहासे जल्दी ही लौटनेकी कोशिश करूंगा । अखबारोंमें प्रकाशित यह समाचार गलत है कि मैं वहा एक महीनेतक ठहरूंगा । लेकिन मैं वर्धा तभी जा सकता हू जब आप लोग आशीर्वाद देगे और यह कहेंगे कि अब आप आरामसे जा सकते हैं, हम यहां आपसमें लड़नेवाले नहीं हैं ।

उसके बादमें मैं पाकिस्तान भी जाऊंगा, लेकिन उसके लिए पाकिस्तान सरकारको कहना है कि तू आ सकता है और अपना काम कर सकता है ।

अगर पाकिस्तानकी एक भी सूबेकी हकूमत बुलाएगी तो भी मैं वहा चला जाऊंगा ।

जब-जब कांग्रेसकार्य-समितिकी बैठक मेरी उपस्थितिमे होती है, तब-तब मैं आपको उसके वारेमे कुछ-न-कुछ बता देता हूँ । आज कार्य-समितिकी दूसरी बैठक हुई और उसमे काफी बातें हुईं । सब बातोमे तो आपकी दिलचस्पी भी नहीं होगी, लेकिन एक बात तो आपके बताने लायक है । कांग्रेसने २० सालसे यह तय कर लिया था कि देशमे जितनी बड़ी-बड़ी भाषाएँ हैं उतने प्रांत होने चाहिए । कांग्रेसने यह भी कहा था कि हकूमत हमारे हाथमे आते ही ऐसे प्रांत बनाए जायगे । वैसे तो आज भी ६ या १० प्रांत बने हुए हैं और वे एक मरकजके मातहत^१ हैं । इसी तरहसे अगर नए प्रान्त बने और सब दिल्लीके मातहत रहे तबतक कोई हर्जकी बात नहीं । लेकिन अगर वे सब अलग-अलग होकर आजाद हो जाए और एक मरकजके मातहत न रहे तो फिर वह एक निकम्मी बात हो जाती है । अलग-अलग प्रांत बननेके बाद वे यह न समझ ले कि बर्बरका महाराष्ट्रसे कोई संबंध नहीं, महाराष्ट्रका कर्नाटकसे और कर्नाटकका आंध्रसे कोई संबंध नहीं । तब तो हमारा काम बिगड़ जाता है । इसलिए सब आपसमे भाई-भाई समझे । इसके अलावा अगर भाषावार प्रांत बन जाते हैं तो प्रांतीय भाषाओंकी भी तरक्की होती है । वहाके लोगोको हिंदुस्तानीमे तालीम देना तो बाहियात है और अंग्रेजीमे देना तो और भी बाहियात है ।

: २२० :

२६ जनवरी १९४८

भाइयो और बहनो,

आज २६ जनवरी स्वतंत्रताका दिन है । जबतक हमारी आजादीकी लड़ाई जारी थी और आजादी हमारे हाथमे नहीं आई थी, तबतक इसका

^१अधीन ।

उत्सव मनाना जरूर मानी रखता था। किंतु अब आजादी हमारे हाथमें आ गई है और हमने इसका स्वाद चखा है तो हमें लगता है कि आजादीका हमारा स्वप्न एक भ्रम ही था जो कि अब गलत साबित हुआ है। कम-से-कम मुझे तो ऐसा लगा है।

आज हम किस चीजका उत्सव मनाने बैठे हैं ? हमारा भ्रम गलत साबित हुआ, इसका नहीं। मगर अपनी इस आशाका उत्सव हमें मनानेका जरूर हक है कि काली-से-काली घटा अब टल गई है और हम उस रास्तेपर हैं कि जिसपर आते-जाते हुए तुच्छ-से-तुच्छ ग्रामवासीकी गुलामीका अंत आएगा और वह हिंदुस्तानके शहरोका दास बनकर नहीं रहेगा, बल्कि देहातोके विचारमय उद्योगोके मालकी विज्ञप्ति और विक्रीके लिए शहरके लोगोका उपयोग करेगा। वह यह सिद्ध करेगा कि वह सचमुच हिंदुस्तानकी भूमिका जायका^१ है।

इस रास्तेपर आगे जाते हुए अतमें सब वर्ग और संप्रदाय एक समान होंगे। यह हर्गिज न होगा कि बहुसंख्या अल्पसंख्यापर—चाहे वह कितनी ही कम या तुच्छ क्यों न हो—अपना प्रभुत्व जमाए या उसके प्रति ऊच-नीचका भाव रखे। हमें चाहिए कि इस आशाके फलीभूत होनेमें हम ज्यादा देरी न होने दे कि जिससे लोगोके दिल खट्टे हो जाए।

दिन-प्रतिदिनकी हड़तालो और तरह-तरहकी बदअमनी जो देशमें चल रही हैं वह क्या इसी चीजकी निशानी नहीं कि आशाएं पूरी होनेमें बहुत देर लग रही हैं ? यह हमारी कमजोरी और रोगकी सूचक है। मजदूर-वर्गको अपनी शक्ति और गौरवको पहिचानना चाहिए। उनके मुकाबिलेमें वह शक्ति या गौरव पूजीपतियोमें कहा है, जो कि हमारे ग्रामवर्गमें भरा है। सुव्यवस्थित समाजमें हड़तालोका बदअमनीके लिए अवसर या अवकाश ही नहीं होना चाहिए। ऐसे समाजमें न्याय हासिल करनेके लिए काफी कानूनी रास्ते होंगे। खुली या छुपी जोरावरीके लिए स्थान ही न होगा। कानपुर या कोयलेकी खानोमें या और कहीं भी हड़तालो होनेसे सारे समाज और खुद हड़तालियोको आर्थिक नुकसान उठाना

^१ स्वाद—व्यजन ।

पड़ता है। मुझे यह याद दिलाना निकम्मा होगा कि यह लवा लेक्चर मेरे मुहमें शोभा नहीं देता, जब कि मैंने खुद इतनी सफल हड़ताले करवाई है। अगर कोई ऐसे टीकाकार है तो उन्हें याद रखना चाहिए कि उस वक्त न तो आजादी थी और न इस किस्मके कानूनी जाव्ते थे जो कि आजकल है। कई बार तो मुझे ताज्जुब होता है कि क्या हम सचमुच ताकतकी सियासी शतरंज और सत्तापर चुगल^१ मारनेकी ववा (बीमारी) से, जो कि पूर्व ओर पाश्चात्यके सब देशोंमें फैल रही है, बच सकते हैं। इससे पहले कि मैं इस विषयको यहा छोड़ूँ, मैं यह आशा प्रकट किए बिना नहीं रह सकता कि यद्यपि भौगोलिक व राजनैतिक दृष्टिसे हिंदुस्तान दो भागोंमें बंट गया, पर हमारे दिल जुदा नहीं हुए और हम हमेशाके दोस्त बनकर भाइयोंकी तरह एक दूसरेकी मदद करते रहेंगे और एक दूसरेको इज्जतकी निगाहसे देखेंगे। जहातक दुनियाका ताल्लुक है हम एक ही रहेंगे।

कपड़ेपरसे अकुश उठानेके फैसलेका सब तरफसे स्वागत किया गया है। कपड़ेकी कमी कभी थी ही नहीं, और हो भी कैसे सकती है, जब कि देशमें इतनी रुई, और कातनेवाले और बुननेवाले मौजूद हैं। कोयले और जलानेकी लकड़ीपरसे अकुश उठनेपर भी इतना ही सतोष प्रकट किया गया है। यह बड़ी देखनेकी चीज है कि अब बाजारमें गुड जरूरतसे ज्यादा आकर जमा हो रहा है, और गुड ही गरीब आदमीकी खुराकमें गर्मी देनेवाली चीजके अंशको पूरा कर सकता है। गुडके इन जमा हुए ढेरोंको घटाने या जहा गुड बनता है वहासे गुड पहुंचानेकी कोई सूरत नहीं, अगर तेजीसे सामान ढोनेका बंदोबस्त न हो। एक मित्र, जो इस विषयको खूब समझते हैं, एक पत्रमें लिखते हैं, वह ध्यान देने लायक है

“यह कहनेकी जरूरत नहीं कि अकुश उठानेकी नीतिकी सफलताका ज्यादा आधार इस चीजपर ही है कि रेलगाडी या सड़कसे सामानकी नकली हरकत^२ का ठीक-ठीक बंदोबस्त किया जाए। अगर रेलसे माल डवर-डवर ले जानेके तंत्रमें सुधार न हुआ तो देगभरमें कहत^३ फैलने और

^१ चुगल (गुजराती) पजा;

^२ हरकत (गुज०) अडचन।

^३ अकाल।

अकुश उठानेकी सच योजना अन्त-व्यस्त हो जानेका डर है। आज जिन तरहसे माल ले जानेका हमारा तन्त्र चल रहा है उससे दोनो, अकुश चलाने और उठानेकी नीति, मूल्य न्यतरेमे है। हिंदुस्तानके जुदा-जुदा हिस्सोंमें भावोंमें इतना भयंकर फर्क होनेकी वजह भी माल उठानेके मापनोकी यह कमी ही है। अगर गुड रोहतकमें आठ रुपए मन और बवईमें पचास रुपए मनके हिमाचल बिकता है तो यह नाफ बताता है कि रेलवे तन्त्रमें कही सरत गडबड है। महीनातक मालगाड़ीके डिब्बोंमेंगे सामान नहीं उतारा जाता, डिब्बो और कोयलेकी कमी और तरह-तरहके मालको तरजीह^१ देनेके वहाने, मालगाड़ीके डिब्बोंपर माल लादनेमें सरत बेईमानी और घुमका बाजार गर्म है। एक डिब्बेको किगायेपर हानिल करनेके लिए नौकड़ो रुपए खर्च करने पडते हैं और कई-कई दिनांतक स्टेशनोंपर भ्रम मारनी पडती है। डिब्बोकी माग पूरी करने और डिब्बोको चलते रखनेमें ट्रांसपोर्ट-के मन्त्रीकी भी अभीतक कुछ चली नहीं। अगर अकुश उठानेकी नीतिको सफल बनाना है तो ट्रांसपोर्टके मन्त्रीको रेल और सडककी सारी ट्रांसपोर्ट-व्यवस्थाकी फिरसे जाच-पडताल करनी होगी। तभी यह नीति जिन गरीब लोगोंको राहत देनेके लिए चलाई जा रही है, उनको फायदा पहुंचा सकेगी। आज इस ट्रांसपोर्टके कसूरमें लाखों और करोड़ों देहातियोंको सरत तकलीफ उठानी पडती है और उनका माल मडीतक पहुंचने ही नहीं पाता।”

जैसा मैं पहले लिख चुका हूँ, पेट्रोलका गवर्निंग बढ करना ही चाहिए और सडकसे सामान ढोनेके साधनोंका इजारा^२ और परमिटका तरीका बिल्कुल बढ होना चाहिए। इजारेमें थोडी ट्रांसपोर्ट कपनियोंका ही लाभ होता है और करोड़ों गरीबोंका जीवन दूभर हो रहा है। अकुश उठानेकी नीतिकी ६५ फी सदी सफलता उपरोक्त शर्तोंपर ही निर्भर है। जो सूचनाएँ ऊपर दी गई हैं उनपर अमल हुआ तो परिणामस्वरूप देहातोसे लाखों टन खाद्य पदार्थ और दूसरा माल देशभरमें आने लगेगा। बेईमानी और घूसखोरीका विषय कोई नया नहीं है, केवल अब वह पहलेसे बहुत ज्यादा बढ गया है। बाहरका अकुश तो कुछ रहा ही नहीं है। इसलिए यह

^१ विशेषता,

^२ (गुज०) ठेका।

घूसखोरी तबतक बंद न होगी जबतक जो लोग इसमें पड़े हैं वे समझ न ले कि वे देशके लिए हैं, न कि देश उनके लिए। इसके लिए जरूरत होगी एक ऊँचे दर्जेके नैतिक शासनकी। उन लोगोकी तरफसे, जो खुद घूसखोरीके इस मर्जसे बचे हुए हैं और घूसखोर अमलदारोपर जिनका प्रभाव है, ऐसे मामलोमें उदासीनता दिखाना गुनाह है। अगर हमारी सध्याकालकी प्रार्थनामें कुछ भी सचाई है तो घूसखोरीके इस दौरको खत्म करनेमें उससे काफी मदद मिलनी चाहिए।

: २२१ :

२७ जनवरी १९४८

(आज गाधीजीकी प्रार्थना-सभामें एक ही मुसलमान उपस्थित था। गाधीजीने कहा कि मैं इतनेसे ही सतुष्ट नहीं हूँ। प्रार्थनामें आनेवाले सब हिंदू और सिख भाई-बहन अपने साथ एक-एक मुसलमान लाए।

इसके बाद गाधीजीने महारौलीकी दरगाह शरीफमें मुसलमानोके उसंके मेलेका जिक्र किया जिसे वे स्वयं आज सवेरे देखने गए थे। उन्होंने कहा)

किसीको वहाँ आने-जानेमें झिझक नहीं थी। मैंने जान-बूझकर मुसलमानोसे पूछा कि हमेशा जितने आते थे उतने तो नहीं आ सके होंगे, तो उन्होंने कहा कि कुछ डर तो रहा होगा ही। हमारेमें ऐसे लोग भी हैं न, कि जो डर-सा बता देते हैं। वे कहते हैं कि इलाहावादमें भी कुछ हो गया है, वही यहाँ हुआ तो हिंदू क्या करेंगे। इन्सान इन्सानसे डरे, यह तो हमारे लिए गर्मकी बात है। लेकिन कम-से-कम इतना तो मैंने पाया कि जितनी तादाद मुसलमानोकी थी उतनी ही तादाद हिंदुओकी थी और सिख भी काफी थे। पीछे एक दु खद बात भी मैंने देखी। वह दरगाह तो वादगाही जमानेकी है, कोई आजकी थोड़े ही है। बहुत पुराने जमानेकी है। अजमेरकी दरगाह शरीफसे दूम्मे नवरपर है, तो जो मुख्य वस्तु है वह तो वहाँ नक्काशीका काम ही था और बड़ा खूबसूरत था। वह सब तो

नहीं, लेकिन काफी ढहा दिया है और जो नक्काशीकी जालिया थी वे भी काफी तोट डाली। मुझको तो यह देखकर बहुत दुःख हुआ। मैं तो उसे वहशियाना चीज ही कह सकता हूँ। क्या हम इतने गिर गए हैं कि एक जगहपर किमी श्रीलियाकी कन्न बनाई गई है और कन्न भी बहुत आलीशान, हजारों रुपया उसपर खर्च किया है—उमको हम इस तरह नुकसान पहुँचाए, माना कि इससे भी बदतर पाकिस्तानमें हुआ है। यहाँ एक गुना हुआ और बड़ा दस गुना हुआ, इसका हिसाब मैं नहीं कर रहा। मेरे नजदीक तो चाहे थोड़ा गुनाह करो या ज्यादा, इसकी कोई तुलना मैं नहीं करता। वह शर्मनाक बात है। अगर सारी दुनिया शर्मनाक बात करती है तो क्या हम भी करे? नहीं करना चाहिए, ऐसा आप भी मानेंगे।

मुझको पता चला कि दरगाहमें हिंदू और मुसलमान दोनों काफी तादादमें आते हैं और मित्रता भी करते हैं। उमका बड़ा दर्जा वे रखते हैं और जो श्रीलिया हो गए हैं, यहाँ या अजमेर शरीफमें, उनके दिलमें भी हिंदू, मुसलमानका कोई भेदभाव नहीं था। यह तो एक ऐतिहासिक बात थी और सच तो है ही। भूठ बतानेमें तो उनका कोई फायदा नहीं होता। ऐसे जो श्रीलिया हो गए उनका आदर होना ही चाहिए। पाकिस्तानमें क्या होता है, उस तरफ हम न देखें।

आज ही मैंने अग्वारोमें देखा है कि पाकिस्तानमें एक जगह १२० हिंदू और सिख कत्ल हो गए हैं। और पीछे वहाँ लूटपाट भी हुई। किसने उनको कत्ल किया? सरहदी सूबेके ऊपर जो छोटी-छोटी कीमों मुसलमानोंकी रही हैं, उन्होंने बस उनपर हमला किया और उन्हें मार डाला। कोई गुनाह उन्होंने किया था ऐसा कोई नहीं कहता। पाकिस्तानकी हुकूमतने जो कुछ लिखा है उसमें यह भी है कि हुकूमतने कई हमलावरोंको मार डाला। मार डाला या नहीं मार डाला, लेकिन जब वे कहते हैं तो हमें मान ही लेना चाहिए। इसपर हम गुस्सा करे और हम भी यहाँ मारना शुरू कर दें तो वह एक वहशियाना चीज होगी। आज तो आप भाई-भाई होकर मिलते हैं, लेकिन दिलमें अगर गदगी रखते हैं और बैर या द्वेष करने हैं तो फिर आपने जो यह प्रतिज्ञा की थी कि हम दिनमें भी गेना नहीं रखेंगे, उसे आप भुठला देते हैं। पीछे हम सबका गाना गराव होनेवाला

है। यह वहा सबने महसूस किया। किसीसे मैंने पूछा तो नहीं, लेकिन आखिरीसे मैं समझ गया। पाकिस्तानमें जो कुछ हुआ, उसका हिसाब लेना तो हमारी हकूमतका काम है, वह जाने। हमारा काम तो यही है कि एक दूसरेका दिल साफ करनेकी जो कसम हमने खाई है, उसे कायम रखे और वही चीज हम करे।

अभी अजमेरमें राजकुमारी बहन चली गई थी। उन्होंने वहाकी एक बड़ी खतरनाक और हमारे लिए तो गर्मकी बात सुनाई। वहा जो हरिजन रहते हैं, उनसे वहावाले काम लेते हैं और वे करते भी हैं। लेकिन जिस जगहमें वे रहते हैं वह बहुत गंदी और मैली है। वहा तो हमारी ही हकूमत है और अच्छी खासी हकूमत है। जो हिंदू और सिख वहा अमलदार हैं, वे इसी हकूमतके मातहत काम करते हैं। क्या उन्हें ख्याल नहीं आता कि ऐसा गर्मका काम हम कैसे करते हैं? वहा सफेद पोशाक पहननेवाले बहुत हिंदू हैं। पैसा खासा कमाते हैं और खुश हालतमें रहते हैं। वे क्यों नहीं वहा एक दिनके लिए भी हरिजनोकी वस्तीमें जाकर रहे? वे अगर जाएं तो कैं कर लेंगे और कोई तो शायद उनमेंसे मर भी जाए। ऐसी जगह इन्सानोको रखना—क्योंकि उनका यह गुनाह है कि वे हरिजन पैदा हुए हैं—बहुत बुरी बात है। यहा दिल्लीमें भी मैं हरिजनोकी वस्तीमें गया हूँ। वह भी खराब तो बहुत है, लेकिन अजमेर तो इससे भी बदतर है। यह तो बड़ी गर्मनाक बात है। क्या ऐसी गर्मनाक बातें ही हम लोग करते रहेंगे? हमने आजादी तो पाई, लेकिन उस आजादीकी कोई कीमत नहीं, जबतक हम इस तरहका काम भी नहीं बदर सकते। यह तो एक दिनमें हो सकता है। क्या हम इन हरिजनोको सूखी जगहमें नहीं रख सकते? उनको मैला उठानेका काम करना है, वह तो करे, लेकिन मैलेमें ही पड़े रहे, ऐसा तो नहीं हो सकता। हमारी तो आज अक्ल चली गई है, हमारा हृदय नहीं रहा है और ईश्वरको हम भूल गए हैं। इसीलिए तो गुनाहके काम हम करने जाते हैं। और पीछे हम दूसरोका ऐव निकालें, दूसरोको दोष दें और खुद निर्दोष बनें, यह बड़ी खतरनाक बात है।

अतमे एक और बात में कहना चाहता हूँ और वह है मीरपुरके बारेमें। एक दफा तो गोडा-सा मैंने कह भी दिया था। मीरपुर काश्मीरमें है। अब वह हमलावरोंके हाथमें चला गया है। वहाँ हमारी काफी बहने थी। उनको वे उठा ले गए हैं। उनमें बूढ़ी भी है और नौजवान भी। वे उनके कब्जेमें पड़ी हैं और उनको वे बेआबरू भी कर लेते हैं, इसमें मेरे दिलमें कोई शक नहीं है। खाना भी उनको बुरा दिया जाता है। चंद बहनें तो पाकिस्तानके इलाकेमें हैं। गुजरात^१ जिलेमें भेलमतक तो नायद पहुँची होगी ही।

मैं तो कहूँगा कि जो हमलावर हमला कर रहे हैं, उसमें कुछ भी तो मर्यादा या कुछ हद तो होनी ही चाहिए। मैं इन हमलावरोंसे कहता हूँ कि आप इस्लामको बिगाड़नेके लिए यह काम कर रहे हैं और कहते ये हैं कि आजाद काश्मीरके लिए करते हैं।

कोई खानेके लिए लूटपाट करे वह मैं समझ सकता हूँ, लेकिन जो छोटी लड़कियाँ हैं, उनको बेइज्जत करना, उनको खाने और पहननेको न देना, वह भी क्या आपको कुरान शरीफने मिलाया है? और जो पीछे पाकिस्तानमें लड़कियोंको उठाकर चले गए हैं, उनके बारेमें मैं पाकिस्तान हकूमतसे मिन्नत करूँगा कि इस तरहसे जो भी कोई लड़कियाँ हैं, उनको वापस करो और उन्हें अपने घरोंपर जाने दो।

बेचारे मीरपुरके लोग मेरे पास आए हैं। काफी तगड़े हैं और गर्मिदा होते हैं। मुझको वे सुनाते भी हैं कि क्या बजह है कि हमारी इतनी बड़ी भारी हकूमत पड़ी है, वह इतना काम भी नहीं कर सकती। मैंने समझानेकी कोशिश तो की। जवाहरलालजी खुद कोशिश कर रहे हैं और बहुत दुःखी हैं। लेकिन उनके दुःखी होनेसे और उनके कोशिश करनेसे भी क्या है? जो लोग लुट गए हैं, बरबाद हो गए हैं और जिन्होंने अपने रिश्तेदारोंको गवा दिया है, उनको कैसे सतोष दिलाया जाय? आज जो आदमी आया उसके पद्वह आदमी वहाँ कत्ल हो गए। उसने कहा कि अभी जो वहाँ बाकी पड़े हैं उनका क्या हाल होनेवाला है? मैंने सोचा कि

^१ पंजाबमें 'गुजराना' नामका एक शहर है।

दुनियाके नामसे और ईश्वरके नामसे वे जो हमलावर पड़े हैं, उनको और पीछे पाकिस्तानको भी मैं यह कहूँ कि आपको वगैरें मांगे हुए और शोहरत-के साथ उन वहनोंको वापिस कर देना चाहिए। यह उनका धर्म है। मैं इस्लामको काफी जानता हूँ और काफी पढ़ा भी है। वह कभी नहीं सिखाता कि औरतोंको उठा ले जाओ और उनको इस तरहसे रखो। वह धर्म नहीं, अधर्म है। वह गैतानकी पूजा है, ईश्वरकी पूजा नहीं।

: २२२ :

२८ जनवरी १९४८

(आरम्भमें गांधीजीने वहावलपुरसे आए हुए कुछ लोगोंकी शिका-यतका जिक्र किया कि उन्हें उनसे मिलनेका समय नहीं दिया गया। गांधीजीने उनके लिए कुछ समय निकालनेका वचन दिया और उन्हें विश्वास दिलाते हुए कहा) उनके लिए जो भी किया जा सकता है वह हो रहा है। डा० मुशीला नायर और श्री लेसली क्रास वहावलपुर चले गए हैं और नवाब साहबने उनकी पूरी सहायता करनेके लिए कहा है। भगवानकी कृपासे यूनियनकी राजधानी दिल्लीमें तीनों जातियोंमें फिरसे शांति कायम हो गई है। इससे सारे हिंदुस्तानमें हालत जरूर सुधरेगी।

आप जानते हैं कि दक्षिण अफ्रीकामें हमारे लोग अपने हकोंके लिए लड़ रहे हैं। यहाँ तो कोई ऐसे हक छीनते नहीं हैं कि लोग कहीं जमीन न रख सकें या कहीं भी रहना चाहते हैं, वहाँ न रह सकें। हरिजनोका तो हमने जरूर ऐसा हाल कर दिया है, बाकी हिंदुस्तानमें ऐसा कुछ है ही नहीं। लेकिन दक्षिण अफ्रीकामें तो ऐसा है, इसका मैं गवाह हूँ। इसलिए वे वहाँ हिंदुस्तानका मान रखनेके कारण और हिंदुस्तानके हकोंके लिए लड़ रहे हैं। बहुत तरीकोंमें वे लड़ सकते हैं, लेकिन वे तो मत्वाग्रही होनेका दावा करते हैं। इसलिए सत्याग्रहकी लड़ाई लड़ रहे हैं। उनके तार भी आ जाते हैं। वे बिना परवानेके कहीं जा भी नहीं सकते—जैसे नेटान, ट्रामवाल, हिल स्टेट, केप कोलोनी वगैरें, ऐसा सिलमिला

वहा रहा है। दक्षिण अफ्रीका एक खड जैसा है, कोई छोटा-मोटा मुल्क नहीं है। बहुत बड़ा है। नेटालमे अगर परवाना मिले तो वे ट्रांसवाल जाए, नहीं तो नहीं। तो उन सबने कहा कि यह हमारा भी मुल्क है, तब क्यों हमारे इधर-उधर आनेमे किसी तरहकी रुकावट हो ? बहुतसे तो वहा चले भी गए और मुझको यह तो कहना ही पडेगा कि वहाकी हकूमतने इस वक्त तो कुछ शराफत बताई है। उनको अभीतक पकडा नहीं। ट्रांसवालका जो पहला शहर आता है फाकसेस, वहा वे चले गए है। पीछे कही उनको पकड सकते है, लेकिन अभीतक पकडा नहीं है। हकूमतके सिपाही तो वहा मौजूद थे, लेकिन वे सब देखते रहे और उनको कुछ नहीं कहा। वहा तो उन्हे मोटर भी गडी मिली और उसमे बैठकर वे आगे चले गए और वहापर उनका जल्सा हुआ, जिसमे उनका स्वागत-सत्कार किया गया। वह सब हुआ। मैंने सोचा कि आपको इतनी खबर तो दे दू। यह एक बड़ी बहादुरीका काम है। वहा हिंदुस्तानी छोटी तादादमे है, लेकिन छोटी तादादमे रहते हुए भी अगर सब हिंदी सत्याग्रही बन जाए तो उनकी जय ही है। कोई रुकावट उनके आगे नहीं ठहर सकती। लेकिन ऐसा तो नहीं बना है। हर किस्मके लोग वहा रहते हैं जैसे यहा भी रहते हैं। वहा थोड़े हिंदू भी हैं और मुसलमान भी हैं। वे सब मिल-जुलकर यह काम करते हैं। वे जानते हैं कि इसमे कोई गमानेकी बात नहीं है। और अकेले आदमियोंसे तो यह लडाई लड़ी भी नहीं जाती। इसलिए वे जोहान्सबर्गमे पहुच तो गए हैं, लेकिन आगिर तक तो अलग नहीं रह सकते, ऐसा मेरा रायाल है। उनको चलते ही जाना है, आगिर तक भी जाना है जबतक कि पकडे न जाय। पकडनेका वहाकी हकूमतको हक है, क्योंकि सत्याग्रहमे यह चीज तो पटी है कि जब कानून भंग किया है तो उनको पकडे और जेलके भीतर जाकर भी वे कानूनकी पावदी करते हैं। मैं तो इतना ही कहूंगा कि हमारी तरफसे धन्यवाद तो उनको मिलना ही चाहिए और वह है ही, क्योंकि मैं जानता हू कि इसमे कोई दूसरी आवाज निकल ही नहीं सकती। वहाकी हकूमतमे भी मैं कहता हू कि जो लोग ऐसे लडते हैं और इतनी शराफतमे लडते हैं उनको हलाक क्या करना है। उनकी चीजको समझ ले और फिर आपनमे समझौता क्यों न कर ले ? ऐसा

क्यों हो कि जिसकी सफेद चमड़ी है वह काली चमड़ीवालेके साथ कुछ वहस नहीं कर सकता ? या हिन्दुस्तानियोंको जो सतोष देना है या इन्साफ करना है तो उसके लिए उनको लड़ना क्यों पड़े ? अगर हिन्दुस्तानी भी उसी जगहमें रहे तो उन्हें (गोरोको) कौन-सा कष्ट हो सकता है ? उन्हें कोई कष्ट नहीं होना चाहिए । दक्षिण अफ्रीकाकी हकूमतको उनके साथ सलाह-मगवरा करके सलूकसे रहना चाहिए और उनको सतोष दिलाना चाहिए । आज हम भी आजाद हैं और वे भी आजाद हैं और एक ही हकूमतमें हिस्मेदारकी हैसियतमें रहते हैं । अर्थात् दक्षिण अफ्रीका भी एक डोमीनियन^१ है, इंडियन यूनियन भी डोमीनियन है और पाकिस्तान भी डोमीनियन है । तब सब भाई-भाई जैसे बनकर रहे, यह सब उनके गर्भमें पड़ा है । इसके विपरीत वे आपस-आपसमें लड़े और हिन्दुस्तानको अपना दुश्मन माने—हिन्दुस्तानियोंको जब वहां शहरी हक भी न मिले तो फिर वे दुश्मन नहीं हैं तो और क्या हुए ? तो यह समझमें न आ सके, ऐसी चीज है । क्यों ऐसा माना जाय कि जो काली चमड़ीवाले हैं वे निकम्मे हैं या वे जो उद्यम कर सकते हैं और थोड़े पैसोंमें रह सकते हैं, तो क्या यह कोई गुनाह है ? लेकिन वह गुनाह बन गया है । इसलिए इस सभाकी मार्फत मैं दक्षिण अफ्रीकाकी हकूमतको कहता हू कि वह सही रास्तेपर चले । मैं भी वहां २० वर्षतक रहा हू । इसलिए मेरा भी वह मुल्क बन गया है, ऐसा मैं कह सकता हू । यह सब कहना तो मुझको कल ही चाहिए था, लेकिन कह नहीं पाया ।

मैसूरके मुसलमानोंने कुछ दिन पहले एक पत्र भेजा था कि तुम्हारे उपवासका वहां कोई असर नहीं पड़ा और मुसलमानोंको हलाक किया जा रहा है । इसके वारेमें मैंने कुछ कहा भी था । उसके उत्तरमें मैसूरके गृह-मन्त्रीकी ओरमें एक तार मिला जिसमें पहले तारका खंडन किया गया और यह बताया गया है कि वहां मुसलमानोंके साथ इन्साफ करनेकी पूरी कोशिश की जा रही है । जैसे मैं सबसे कहता हू वैसे मैं मैसूरके उन मुसलमान भाइयोंमें कहूंगा कि वे किसी बातमें भी अतिजयोक्ति न करें ।

ऐसा कहनेमे मेरे हाथ-पैर बब जाते हैं और मैं कुछ काम नहीं कर सकता । मैं पहले भी कह चुका हूँ और फिर मुसलमान भाइयोंमे कहता हूँ कि वे किमी चीजको ज्यादा बढ़ाकर न बताएँ । अगर कर सकते हैं तो कम करें । यही रास्ता है हिंदू, मुसलमान और सिखोंके मिल-जुलकर तथा भाई-भाई बनकर रहनेका । मैं तो इतना बूढ़ा हो गया हूँ, तो भी सारी दुनियामे दूसरा कोई रास्ता मैंने नहीं पाया ।

हमारे लोग इतने भोले हैं कि डाकमे ही पैसा भेज देते हैं । मुझे अपने बापके समयसे तजुर्वा है । उनके पास कुछ जेवर था । एक छोटा-सा मोती था । लेकिन था कीमती । उसे उन्होंने डाकसे भेज दिया । तबसे मैं जानता हूँ कि ऐसा करना नहीं चाहिए । उसमे कोई चोरी तो नहीं थी, लेकिन खतरा तो लेना पड़ता ही है । कोई डाकमे देख ले और खोल ले तो फिर मोती कोई छुपा थोड़े ही रह सकता है । और पैसे तो फिर भी देने ही पड़े, क्योंकि उसकी पहुँचका तार मगवाया । तो मेरे पिताको इस चीजका दुःख हुआ । लेकिन आज भी मेरे पिताके जैसे भोले आदमी हैं । समझ लेते हैं कि पैसेको भेजना है, तो कौन बीचमे उसको छुएगा ? आजतक तो खैर ऐसे ही पैसे आते रहे । एक भाईने तो एक हजारसे ऊपरके नोट बद करके भेज दिए । उसकी रजिस्टरी भी नहीं कराई और न बीमा । जो लिफाफेपर मामूली टिकट लगते हैं वे लगाकर भेज दिया । आजकल तो सब लोग बहुत विगड गए हैं, पैसे खा जाते हैं और रिश्वत भी लेते हैं । तब यह तो अच्छी बात है और हमारे पोस्ट-ऑफिसके लिए यह कोई छोटी बात नहीं है कि इस तरहसे इतने सुरक्षित पैसे भी आ जाते हैं । उसे वे देखना भी नहीं चाहते कि उसमे क्या भेजा है । ऐसे जब वे मुझको सब कुछ सुरक्षित भेज देते हैं तो दूसरोंको भी इसी तरहसे भेज देते होंगे । लेकिन जो लोग पैसा भेजते हैं वे चाहे इतना पैसा कम करके भेजें, लेकिन तो भी इस तरहसे खतरेमे नहीं पड़ना चाहिए, क्योंकि कोई बदमाश भी तो रहते है । डाकको खोल ले तब मेरे और जिन हरिजनोंके लिए पैसा भेजा है उनके क्या हाल होनेवाले हैं और जो दान देनेवाले हैं उनका क्या हाल होगा ? लेकिन डाकखानेमे जो आदमी काम करते हैं उनको तो मैं म्ब्वारकवाद देता हूँ कि इस

तरहसे काम करते हैं कि कोई घूस नहीं लेते। बाकी जो सब महकमे हैं वे भी सब ऐसा ही करे कि जो लोगोका पैसा हो उसकी हिफाजत करे, किसीसे रिश्वतका पैसा न ले, तो हम बहुत आगे बढ़ जाते हैं। ऐसा लालच किसीको होना ही नहीं चाहिए। इसलिए मैं इन दानियोसे कहूंगा कि आप मनिआर्डर भेज दे। उसमें कितना पैसा लगता है? ऐसा भी न करे तो रजिस्टरी करा दे। इसमें कुछ थोड़ा-सा पैसा ज्यादा भी लगता है तो वह खैरियतसे तो पहुच जाता है। ऐसा आप न करे कि मामूली डाकसे हजारो रुपयेके नोट भेज दिए।

: २२३ :

२६ जनवरी १९४८

भाइयो और वहनो,

मेरे सामने कहनेको चीज तो काफी पड़ी है, उनमेंसे जो आजके लिए चुननी चाहिए, वे चुन ली हैं। छ चीजे हैं। पंद्रह मिनटमें जितना कह सकूंगा, कहूंगा।

एक बात तो देख रहा हू कि थोड़ी देर हो गई है—यह होनी नहीं चाहिए थी। सुगीला वहन वहावलपुर चली गई है। वहावलपुरमें दुखी आदमी है उनको देखनेके लिए चली गई है—दूसरा अधिकार तो कोई है नहीं और न हो सकता था। फूड्स सर्विसके लेसली क्रॉसके साथ चली गई है। फूड्स यूनिटमें से किसीको भेजनेका मैंने इरादा किया था, ताकि वह वहा लोगोको देखे, मिले और मुझको वहाके हाल बता दे। उस वक्त सुगीला वहनके जानेकी बात नहीं थी, लेकिन जब सुगीला वहनने सुन लिया तो उसने मुझसे कहा कि इजाजत दे दो तो मैं क्रॉस साहबके साथ चली जाऊ। वह जब नोआखालीमें काम करती थी तबसे वह उनको जानती थी। वह आखिर कुशल डाक्टर है और पंजाबके गुजरातकी है, उसने भी काफी गवाया है, क्योंकि उसकी तो वहा काफी जायदाद है, फिर भी दिलमें कोई जहर पैदा नहीं हुआ है। तो उसने बताया कि मैं वहा

क्यों जाना चाहती हूँ, क्योंकि मैं पंजाबी बोली जानती हूँ, हिंदुस्तानी जानती हूँ, उर्दू और अंग्रेजी भी जानती हूँ तो वहाँ मैं क्रास साहबको मदद दे सकूंगी। तो मैं यह सुनकर खुश हो गया। वहाँ खतरा तो है, लेकिन उसने कहा कि मुझको क्या खतरा है, ऐसा डरती तो नोआखाली क्यों जाती? पंजाबमें बहुत लोग मर गए हैं, विल्कुल मटियामेट हो गए हैं, लेकिन मेरा तो ऐसा नहीं है, खाना-पीना सब मिल जाता है, ईश्वर सब करता है। अगर आप भेज दें और क्रास साहब मेरेको ले जाय तो मैं वहाँके लोगोंको देख लूंगी। तो मैंने क्रास साहबसे पूछा कि क्या आपके साथ सुशीला बहनको भेजू? तो वे खुश हो गए और कहा कि यह तो बड़ी अच्छी बात है। मैं उनके मारफत दूसरोंसे अच्छी तरह बातचीत कर सकूंगा। मित्रवर्गमें हिंदुस्तानी जाननेवाला कोई रहे तो वह बड़ी भारी चीज हो जाती है। इससे बेहतर क्या हो सकता है? वे रेडक्रासके हैं। रेड क्रसके माने यह है कि लड़ाईमें जो मरीज हो जाते हैं उनको दवा देनेका काम करना। अब तो दूसरा तीसरा भी काम करते हैं। तो डाक्टर सुशीला क्रास साहबके साथ गई है या डाक्टर सुशीलाके साथ क्रास साहब गए हैं यह पेचीदा प्रश्न हो जाता है। लेकिन कोई पेचीदा है नहीं, क्योंकि दोनों एक दूसरेके दोस्त हैं और दोनों एक दूसरेको चाहते हैं, मोहब्बत करते हैं। वे सेवा-भावसे गए हैं, पैसा कमाना तो है नहीं। वे जो देखेंगे मुझे बताएंगे और सुशीला बहन भी बताएंगी। मैं नहीं चाहता कि कोई ऐसा गुमान रखे कि वह तो डाक्टर है और क्रास साहब दूसरे हैं। कौन ऊँचा है कौन नीचा है, ऐसा कोई भेदभाव न करे, लेकिन क्रास साहब, उनके साथ औरत है तो औरतको आगे कर देते हैं और अपनेको पीछे रखते हैं। आखिर वे उनके दोस्त हैं। मैं एक बात और कह देना चाहता हूँ कि नवाब साहब तो मुझको लिखते रहते हैं। मुझको कई लोग झूठ बात भी लिखते हैं तो उसे माननेका मेरा क्या अधिकार है। मैंने सोचा कि मुझको क्या करना चाहिए। तो वहाँ-वलपुरके जो आए हैं उनको बता दूँ कि वे वहाँसे आएंगे तो मुझको सब बात बता देंगे।

अभी वल्लूके भाई लोग मेरे पास आ गए थे—शायद चालीस आदमी थे। वे परेशान तो हैं, लेकिन ऐसे नहीं हैं कि चल नहीं सकते थे।

हा, किसीकी अगुलीमें घाव लगे थे, कही कुछ था, कही कुछ था, ऐसे थे । मैंने तो उनका दर्शन ही किया और कहा कि जो कुछ कहना है वृजकिशनजीसे कह दे, लेकिन इतना समझ ले कि मैं उन्हें भूला नहीं हूँ । वे सब भले आदमी थे । गुस्सेसे भरे होना चाहिए था, लेकिन फिर भी वे मेरी बात मान गए । एक भाई थे, वे शरणार्थी थे या कौन थे, मैंने पूछा नहीं । उसने कहा कि तुमने बहुत खराबी तो कर ली है, क्या और करते जाओगे ? इससे बेहतर है कि जाओ । बड़े है, महात्मा है तो क्या, हमारा काम तो बिगाड़ते ही हो । तुम हमको छोड़ दो, भूल जाओ, भागो । मैंने पूछा, कहा जाऊँ ? उन्होंने कहा, तुम हिमालय जाओ । तो मैंने डाटा । वे मेरे-जितने वजुर्ग नहीं है—वैसे वजुर्ग है, तगड़े है, मेरे-जैसे पाच-सात आदमीको चट कर सकते हैं । मैं तो महात्मा रहा, घबराहटमें पड़ जाऊँ तो मेरा क्या हाल होगा । तो मैंने हँसकर कहा कि क्या मैं आपके कहनेसे जाऊँ, किसकी बात सुनूँ ? क्योंकि कोई कहता है कि यही रहो, कोई तारीफ करता है, कोई डाटता है, कोई गाली देता है । तो मैं क्या करूँ ? ईश्वर जो हुक्म करता है वही मैं करना हूँ । आप कह सकते हैं कि आप ईश्वरको नहीं मानते हैं तो इतना तो करे कि मुझे अपने दिलके अनुसार करने दे । आप कह सकते हैं कि ईश्वर तो हम हैं । मैंने कहा तो परमेश्वर कहा जायगा ? ईश्वर तो एक है । हा, यह ठीक है कि पच परमेश्वर है, लेकिन यह पचका सवाल नहीं है । दुखीका बेली^१ परमेश्वर है, लेकिन दुखी खुद परमात्मा नहीं । जब मैं दावा करता हूँ कि जो हरएक स्त्री है, मेरी सगी बहन है, लड़की है तो उसका दुख मेरा दुख है । आप ऐसा क्यों मानते हैं कि मैं दुखको नहीं जानता, आपके दुखोंमें मैं हिस्सा नहीं लेता, मैं हिंदुओं और सिखोंका दुश्मन हूँ और मुसलमानोंका दोस्त हूँ । उसने साफ-साफ कह दिया । कोई गाली देकर लिखता है, कोई विवेकसे लिखता है कि हमको छोड़ दो, चाहे हम दोखमें जाय तो क्या ? तुमको क्या पड़ी है, तुम भागो ? मैं ऋगीके कहनेमें कैसे भाग सकता हूँ ? किसीके कहनेमें मैं खिदमतगार नहीं बना हूँ, किसीके कहनेमें मैं मिट नहीं सकता हूँ, ईश्वरके चाहनेसे

^१ (गुज०) मुरब्बी, नहायता करनेवाला ।

मैं जो हू बना हू । ईश्वरको जो करना है सो करेगा । ईश्वर चाहे तो मुझको मार सकता है । मैं समझता हू कि मैं ईश्वरकी बात मानता हू । एक डाटता है, दूसरे लोग मेरी तारीफ करते हैं तो मैं क्या करू । मैं हिमालय क्यों नहीं जाता ? वहा रहना तो मुझको पसंद पड़ेगा । ऐसा नहीं है कि मुझको वहा खाने-पीने-ओढ़नेको नहीं मिलेगा—वहा जाकर शांति मिलेगी, लेकिन मैं अशांतिमेंसे शांति चाहता हू, नहीं तो उस अशांतिमें मर जाना चाहता हू । मेरा हिमालय यही है । आप सब हिमालय चले तो मुझको भी आप लेते चले ।

मेरे पास शिकायतें आती हैं—सही शिकायतें हैं—कि यहा शरणार्थी पड़े हैं, उनको खाना देते हैं, पीना देते हैं, पहननेको देते हैं, जो हो सकता है सब करते हैं, लेकिन वे मेहनत नहीं करना चाहते हैं, काम नहीं करना चाहते हैं । जो उनकी खिदमत करते हैं उन लोगोंने लवा-चौड़ा लिखकर दिया है, उसमेंसे मैं इतना ही कह देता हू । मैंने तो कह दिया है कि अगर दुःख मिटाना चाहते हैं, दुःखमेंसे सुख निकालना चाहते हैं, दुःखमें भी हिंदुस्तानकी सेवा करना चाहते हैं, साथमें अपनी भी सेवा हो जाती है, तो दुःखियोंको काम तो करना ही चाहिए । दुःखीको ऐसा हक नहीं है कि वह काम न करे और मौज-शीक करे । गीतामें तो कहा है, 'यज्ञ करो और खाओ'—यज्ञ करो और शेष रह जाता है उसको खाओ । यह मेरे लिए है और आपके लिए नहीं है ऐसा नहीं है—सबके लिए है । जो दुःखी है उनके लिए भी है । एक आदमी कुछ करे नहीं, बैठा रहे और खाय तो ऐसा हो नहीं सकता । करोड़पति भी काम न करे और खावे, तो वह निकम्मा है, पृथ्वीपर भार है । जिस आदमीके घर पैसा भी है वह भी मेहनत करके खाए तब बनता है । हा कोई लाचारी है—पैर नहीं चल सकता है या अंधा है, या वृद्ध हो गया है तो बात दूसरी है, लेकिन जो तगड़ा है, वह क्यों न काम करे ? जो काम कर सकता है वह काम करे । शिविरमें जो तगड़े पड़े हैं वे पाखाना भी उठाए । चर्खा चलाए । जो काम बन सकता है करे । जो काम नहीं जानते हैं वे काम लड़कोंको सिखाए, इस तरहसे काम ले । लेकिन कोई कहे कि केम्ब्रिजमें जैसे सिखाते हैं वैसे सिखाए । मैं, मेरा बाबा तो केम्ब्रिजमें सीखा था तो लड़कोंको भी वहा भेजे, तो यह

कैसे हो सकता है ? मैं तो इतना ही कहूँगा कि जितने शरणार्थी हैं वे काम करके खाएँ। उन्हें काम करना ही चाहिए।

✓ आज एक सज्जन आए थे। उनका नाम तो मैं भूल गया। उन्होंने किसानोंकी बात की। मैंने कहा, मेरी चले तो हमारा गवर्नर-जनरल किसान होगा, हमारा बड़ा बजीर किसान होगा, सब कुछ किसान होगा, क्योंकि यहाँका राजा किसान है। मुझे बचपनमें सिखाया था—एक कविता है, “हे किसान, तू बादशाह है।” किसान जमीनसे पैदा न करे तो हम क्या खाएँगे ? हिंदुस्तानका सचमुच राजा तो वही है। लेकिन आज हम उसे गुलाम बनाकर बैठे हैं। आज किसान क्या करे ? एम० ए० बने ? बी० ए० बने ?—ऐसा किया, तो किसान मिट जायगा। पीछे वह कुदाली नहीं चलाएगा। जो आदमी अपनी जमीनमें पैदा करता है और खाता है, सो जनरल बने, प्रधान बने, तो हिंदुस्तानकी शकल बदल जाएगी। आज जो सड़ा पड़ा है, वह नहीं रहेगा।

मद्रासमें खुराककी तंगी है। मद्रास सरकारकी तरफमें दूत यह कहनेके लिए श्रीजयरामदामके पास आए थे कि वे उस सूबेके लिए अन्न देनेका बंदोबस्त करे। मुझे मद्रासवालोंके इस रुखमें दुःख होता है। मैं मद्रासके लोगोंको यह समझाना चाहता हूँ कि वे अपने ही सूबेमें भूगफली नारियल और दूसरे खाद्य पदार्थोंके रूपमें काफी खुराक पा सकते हैं। उनके यहाँ मछली भी काफी है, जिन्हें उनमेंसे ज्यादातर लोग खाते हैं। तब उन्हें भीख मागनेके लिए बाहर निकलनेकी क्या जरूरत है ? उनका चावलका आग्रह रखना—वह भी पालिश किया हुआ चावल, जिसके सारे पोषक तत्त्व मर जाते हैं—या चावल न मिलनेपर मजदूरीसे गेहूँ मजूर करना ठीक नहीं है। चावलके आटेमें वे भूगफली या नारियलका आटा मिला सकते हैं और इस तरह अकालके भेड़ियेको आनेसे रोक सकते हैं। उन्हें जरूरत है आत्म-विश्वास और श्रद्धाकी। मद्रासीयोंको मैं अच्छी तरह-से जानता हूँ और दक्षिण अफ्रीकामें उस प्रांतके सभी भाषावाने हिस्मोंके योग मेरे साथ थे। मत्थाग्रह-कूचके वक्त उन्हें रोजानाके गगनमें सिर्फ डेढ़ पाँच रोटी और एक ग्राम शक्कर दी जाती थी। मगर जहाँ कहीं उन्होंने रानको उँरा डाला, वहाँ जंगलकी घासमेंने खाने लायक चीजें भुनकर

श्रीर मजेसे गाते हुए उन्हे पकाकर उन्होंने मुझे अचरजमें डाल दिया ।
ऐसे मूढ-बूढ़वाले लोग कभी लाचारी कैसे महसूस कर सकते हैं ? यह सच है
कि हम सब मजदूर थे । श्रीर, ईमानदारीसे काम करनेमें ही हमारी मुक्ति
श्रीर हमारी सभी आवश्यक जरूरतोंकी पूर्ति भरी है ।

: २२४ :

पुण्यदिवस, ३० जनवरी १९४८

आज सायंकाल ५ बजकर १० मिनटपर प्रार्थनाके लिए आते समय
प्रार्थना-स्थलपर एक व्यक्तिने मिस्त्रीजमे गांधीजीके तीन गोलिए मारी
श्रीर वहीं उनका स्वर्गवास हो गया । गिरनेसे पहले उन्होंने नमस्कार
करनेके लिए हाथ उठाये और उनके मुहसे निकला

“हे राम”

निर्देशिका

- अकलियत-२३०-३१, २५१
 अक्सरियत-२३०-३१, २५१
 अखिल भारतीय चर्यासिध-५०,
 ६२, १७०, १८४, १८७-
 ८८, २२७-२८
 काग्रेस-कमेटी-५६, ७३-७४
 ८५, ८७, ९४, १०१, १७७,
 ३३८
 काग्रेस महासमिति-७५, ७७, ९०
 ग्रामोद्योगमघ-६२, १७०, २२७-२८
 अजमलगा, हकीम-७९, २४१,
 २४९
 अजमेर-१९०, १९६, २५७ ३४४
 अपहृत लडकिया-१३३, १७८,
 १८६, २४१, ३३५
 अफ्रीका, दक्षिण-७७, ८०-८१,
 ८३-८४, १६२, १६४, ३४६-४७,
 -पूर्वी २१६, ३५४
 अफ्रीदी-९, २१, ३२
 अन्दुल्ला, शेख मुहम्मद-१०, १२,
 २६, ३२, ६६, ९४, १२३, १२९
 -३०, २३९, २५१, ३२५
 अमरीका-१६३, ३३७
 अमलदार-३
 अमृतकौर, राजकुमारी-६१, ३८४,
 अरविंद-८
 अलीभाई-७९, २१६, ३५४
 अलीशाह-९५
 अल्ला-१९१, २२०,
 अगोक, सम्राट-२२७
 अहिंसा-१४-१५, १७, २०१,
 २०३, २३६
 अकुश-१७२, १८२-८३, २०८-०९,
 २२४, २४६-४७, २६६-२६८
 २८६, ३४०-४१
 अग्रेजी-१६६, २१८-१९ २२१
 असारी, डाक्टर-७९, २४१
 आगाखा महल-७५
 आजाद, मीलाना अबुलकलाम-
 २२९, ३१७
 -हिन्द फौज-२९
 आत्मा-१५, १६३
 आरेजिया-८२
 आर्यानायकम्-२०३
 आर्यावर्त-१००
 आशादेवी-२०३

आध्र-२८६-८७

इस्पहानी-८०

इम्लाम-१८०

इग्लैण्ड-३३०

इटियन चेम्बर-१३१

—यूनियन-३४८

ईरानके एलची-२८५

ईश्वर-१६१-६२, ३१०, ३१६, ३५३

(देखिये 'परमेश्वर')

उडिया-२१८

उपनिषद्-१४

उपवास-२८८-६२, ३००, ३०३,

३०६, ३११-१२, ३२१

(देखिये 'फाका')

उर्दू-२१८-१६, २२१

उर्मका मेला-३३६-३७

(देखिये 'दरगाह' और 'महरोली')

एवाहं, मेकडानेन्ट-३०६

एशिया-३३७

एसोसियेटेड प्रेस-१८५

ओखला-६६, १०१

ओज अविल्ला-११

ओध-२७१-७२

कनाट प्लेस (नई दिल्ली)-१४७

कन्याकुमारी-८६

कन्हाई-१०२

कम्यूनिस्ट-२७१, २८८

कराची-१८२ ३०१

कानकला-१६७

कस्तूरवा ट्रस्ट-१७०

—स्मारक-१८६

काट्रोल-५०, ७७-७८, ८४-८५

८७, १०५, १२१, १३८, १७०

काठियावाड-१४३, १४६, १६१,

१७५, १६६, ३२६

कालावाजार-६६

काश्मीर-६-१०, २१, २५, २६,

६५, ८६, १२४-२५, १३०,

२३८-३९, २५०, ३२४

कांग्रेस-७०, २०३, २३१

—कार्यसमिति-७०, ७३ (देखिये,

कांग्रेस कमेटी)

काम्टेनटेन-२३१

क्राइस्ट, जीसस-२३७

क्रास, लेसली-३४६, ३५०-५१

किसान-३५४

कृपाण-६२-६३, १११-१३, ११८

कृपानानी, जे० बी०-७०, ६७

—नुचेता-२३, ६६

कृष्ण-२२८, ३२६

क्रिस्मस-२३७

कुगन-१५, १७, २८, १६१, १६५,

२२०

कुरुक्षेत्र-२४, ७२, ५६-५७, ६८, १०४

कुम-६

कुम्भज-३५४

कुमी-६६

कोयम्बटूर-२२३

कौरव-२४

खन्ना, मेहरचन्द-१६२

खादी-५०, १८८

-प्रतिष्ठान-१००

-बोर्ड-५०

खुराक २२५

-विभाग-१८३,

गजनफरअली-१७८-७६

गजनवी, महमूद-२४०

गवर्नर जनरल-१२०

गगा-२२१

-ब्रह्म-१६६

ग्रयसाहब-३२, ५४, ६३ १४८,

१६६, ३१५

गाधी, सावलदास-१२७, १३३,

१६४-६५, १६८

ग्रामोद्योग-२२८

ग्वालियर-३२५, ३३०, ३३२

गिरनार-६४

गीता-२०, ३१५, ३५३

गुजरात (पंजाब)-३०१, ३४५

गुजराती-२१८

गुडगाव-६२, ८६, १०२, २२०

गुप्त, मतीशचन्द्रदास-१००

गुप्ता, देशवधु-१५३

गुरुद्वारा-२७६

गुरुदेव (रवीन्द्रनाथ ठाकुर)-२८५,

२६६-६७

गुरु नानक-१२६, १३०, १३६,

१६५-६६

गोविन्दमिह, गुरु-१३२, २३६,

३१३

गोशाला-६७, ६६

-सेवा-१७

घूसखोरी-३४२ (देखिये 'गिश्त-
खोरी')

✓ चर्खा-१७२, १८६, १६६-२०१,
२२७

चद्रनगर-५६

चादनी चौक (दिल्ली)-६०, ६२,
१३२

चीन-३३७

जगजीवनराम-१६१

जपजी-५४

जफरुल्ला, मुहम्मद-८०, २६२

जमनालाल बजाज-५०

जमीदार-२३८

जमुना-२२१

जयगमदास, दौलतराम-३५४

जाकिरहुसेन, डाक्टर-२०३

जामनगर-१३३

जाहिदहुसेन-३१६

जिन्ना, कायदेआजम-३१, ६०

जिहाद-२३६, २५०

जूनागढ-६०, ६३, ६५, १२६-२८,
१३३, १४५-४६, १५१, २५७,

३३२

जेन्दावस्ता-२८५

जोहान्सवर्ग-२३०

जोन्स, मेजर हारवे-६०

ट्रासपोर्ट-३४१

ट्रासवाल-२३०, २६१, ३४७

डॉन-१२६-२७

डेवर भाई-६७, १४४, १६४

तागासिंह, मास्टर-१६६

तिविया कॉलेज-२४१, २४६

तिहाड-५१-५२

तुलमीदास-१०१, २१६, २४७

दरगाह (कुतुबुद्दीन बख्तियार

चिश्ती की)-२२६, ३३६, ३४२

(देखिये 'उमका मेला' और 'महरीली')

दशहग-१११

दातारमिह, सर-२२५

दिलीपकुमार राय-८, १८, २१,

२३

दिल्ली-६०, १०१, २६४-६५,

२८६

दिवाली-५७, ६६, ६८, २३७

दुखी-२१३ (देखिये 'अग्रणार्थी'

और 'निराश्रित')

देवनागरी-२१८-१६

देहानी जीवन-१८७

नई तानीम-१७०, २०२

नवाव, भोपाल-३१६-२०

नायट्, मरोजिनी-७५

नायर, डा० मुनीना-२४, ३११,

३१३, ३४६, ३५०-५१

नारायणसिंह-६५

नियोगी, के० सी०-४

निराश्रित-५३, ६६-६७, १०४

(देखिये 'दुखी' और 'अग्रणार्थी')

निशात टाकीज-६४

नेटाल-२६१, ३४७

नेशनल कान्फ्रेस (काश्मीर)-६४

नेहरू, जवाहरलाल-३१, ६७,

१२२, १५८, २१७, २६५,

३२२-२३, ३४५

नैरोवी-२१७

नोआखाली-१८-१६, १२१, २३५,

२५६, २६६, ३५०-५१

पटियाला-२४०

पटेल, मरदार-४, १२६, १८४,

२१०, २८६, २६४-६५,

३०४-०५, ३२२

परमेश्वर-१६, ३५२, (देखिये

'ईश्वर')

पचम स्तम्भ-५६ (देखिये 'फिफथ

कालम')

पचायत-२४४-४५

पजात्र, पूर्वी-६२, १०५, १७६,

१६३, ३३४

-पश्चिमी-१७६, ३३४

पजात्री-२८१

पटित, विजयानन्दमी-८०, १६२

प्रह्लाद-२३६

- पाकिस्तान-११४, १८५, २०५,
२३६, २६३, २७६, ३०२,
३१८, ३२३, ३३७
-टाइम्स-१२६
पानीपत-५७, ६०, ६२, ८६-६०,
१५२, १६०
पालद्वी-६४
पालमिण्टरी सेक्रेटरी-२११
पाडेचरी -
प्यारेलाल-२३५, ३०४
प्रार्थना-१३, १७, २४३
पिता-३५०
पुछ-३२५
फाकसेस-३४७
फाका-२६७ (देखिये 'उपवास')
फारसी-२२१
फिफथ कालम-११६ (देखिये 'पचम-
स्तम')
फ्रेच भारत-५६
वकरीद-१११
वगैर टिकट-५
वन्नू-१६२, ३५१
वम-३२६
वरतानवी कामनवेल्थ (राष्ट्रसमूह)
-८२-८३
वर्नर्डि, डा० एस० पी०-८२
वर्मकि प्रवान मन्त्री-१६६
वहावलपुर-२३३, २५३, २८१-
८२, २८४, ३२८, ३४६,
३५०
वगला-२१८
वगाल-१३०
ववई क्रॉनिकल-१२६
व्रजकिशन-२२, २८, ५४, १६६,
२०८, २६४, ३५२
ब्रह्मदेश-१६६
वाइविल-२२०
वापा, ठक्कर-१०८
बारामूला-६७, ६४-६५
वाल्मीकि-वस्ती-२८२
विडला, घनश्यामदास-१६, ४६,
८६, १३०, १७०-७१
-भवन-२८२-८३
-हाउस-३२१
बीजापुर-१६६
बेनिइजराइल-१००
बोर-१६३
भगवद्गीता-२३, ३१५
भगी-१६०
-वस्ती-२८२-८३
भार्गव, डा० गोपीचन्द्र-६२, १५३
-५४, १६१, २२२
भावनगर-१४५, ३२६
भूख हडताल-२३३
मक्का शरीफ-१३२
मथार्ड, डाक्टर जान-२२३
मद्रास-३५४
मराठी-२१८

महरोली-२२६, ३४२

(देखिये 'दरगाह' और
'उर्म का मेला')

महादेव भाई-७५, १६३

महाभारत-२४५

माउटवेटन, लार्ड-६, ६०, १३१

-लेडी-५६

मारवाडी चेम्बर-१६५

मृदुला, साराभाई-१७८, ३००

मीरपुर-२८१, ३४५

मीरावहन-७५, २०५

मीरावाडी-६०, ७६

मुम्बामा-२१७

मुसलमान-१६४, २०५, ३१८

मुस्लिम चेम्बर आव कॉर्प्स-१३०

-लीग-२२६, २३०

मुहम्मद, हजरत-१६१, २३१

मेन्ट-३३३

मेव-२२०

मैमूर-३३२, ३८८

✓ परवदा-५०, ३०६

यादव-२२८

युविष्ठिर-२८

युनतान-१६३

युनतान-२४०, २६०

यू० एन० ओ०-२६४ (देखिये
'गण्टमव')

यूरोप-३३७

यूरोपियन चेम्बर-१६६

✓ रचनात्मक कार्यक्रम-११०

रतलाम-३२५

राजकोट-६०, १४३

राजेन्द्रप्रसाद, डा० ४६, २०६,

२२५, ३१६

राम-२७, ६६, ६६, ३५५

-चन्द्र-२६१

-राज्य-६७

रामपुर स्टेट-७६, ८१

रामायण-२१६, २४५, २४७

रामेश्वरी वहन-१७८

रावण-२७, ६६, ६६

राष्ट्रभाषा-२१८-१६

राष्ट्रीय स्वयंसेवक सघ-७६-८०,

१४४, १४६, १४८, १६१,

३१६, ३१८

रिश्ततखोरी-२०४ (देखिये 'धम-
खोरी')

रेडकाम-३५१

रेडियो-२५७

रोमन कैथोलिक-१०२

रोहतक-१०८

लश्कर-२०१

लाजपतगय, लाला-२१६

लायलपुर-११२, १६६ १७७

लाहौर-३२, १६३-६८, २१५

लिदासनअली खा-२१, ३१, १००,

१०८, १६८, २६०

नांगगज्य-१८१, २१०

नेहिया राममनोहर-५०

वर्ण-२४५

वर्वा-३३७

विचित्रसिंह, बाबा-१२६

विठोवा का मंदिर (पडरपुर)

-२५४

विद्यार्थी-२७३ २७६

विष्णु, भगवान्-२५४

गरणार्थी-८७, ११४, १५३, १५७,

२५६, २६१, ३३५ (देखिये

'दुखी' और 'निराश्रित')

गराब-२७८

गहीद माहव-३१३-१४ (देखिये

सुहरावर्दी)

गाहनवाज, जनरल-३१६

शातिदल-१६३

-प्रतिज्ञा-३१७

-मिशन-१६४

शुभ लक्ष्मी-१७३

शेरवानी, मोर मकबूल-६४-६७

सत्य-१४-१५, १७, २०२-०३

सत्याग्रह-८०, २८०

-कूच-३५४

ममाजवादी पार्टी-६७, २७१, २८८

नरस्वती-२२१

सभ्यता-२५३

मतसिंह, सरदार-११२

मयुक्त राष्ट्रसंघ-८०-८१, ३०६

(देखिये 'यू० एन० ओ०')

मस्कृत-२१६, २२१

म्यालकोट-२३४

स्वतंत्रता-दिन-३३८

म्वर्णमिह, सरदार-१५३-५४,

१६१

सिक्कर महान्-१००

सिविल-मिलिटरी गजट-२०५

सिविल सर्विस-१७२, २१०-११

स्मिथ, कर्नल-६६

मीता-२७, १२१

सुखमणि-५४

✓मुदर्शनचक्र-२२७

सुभाष बोस-२६, ३०, ३३१-

३२

सुहरावर्दी-२६८ (देखिये 'गहीद

माहव')

मेवाग्राम-१७०

स्टेट्समैन-२३४

सोनीपत-१०३

सोमनाथ (मंदिर)-१३२-३३,

१६७, २४०

हक-१०६

हडताल-२७१, २७३-७४, २७८

हनुमान-१४७

हब्शी-२१७

हरिजन-१०७-०८, १८५, ३४४

-कान्फ्रेस-२५८

-निवास-१६६, २०२

-वस्ती-१६२

—सेवक सघ—१०६, १६०-६१, २२८	—महासभा—१४४, १४६, १४८, १६१, ३१६, ३१८
हिन्दी साहित्य सम्मेलन—२२०	—मुसलमान—६०
हिन्दुस्तान—२६३, ३०२, ३१८	हिमालय—२२८, ३५२-५३
—टाइम्स—१२६, २०५	हिंसा—१०६
हिन्दुस्तानी—२१८, २२१	हैदरावाद—६५
—तालीमी सघ—२०३, २८८	हैदरी, अकबर—६
हिन्दू-धर्म—३२७, ३३२	होजियारपुर—२१२
	होशंगाबाद—१६५

